

# میں نے ٹھاکہ ٹوبتے دیکھا

## صدیق سالک

۱۹۸۱ء

• حرف آغاز

صدیق سالک

یہ میری انگریزی کتاب (Witness to Surrender) کا اردو ایڈیشن ہے۔ جب ہماری فکرت کی یہ یعنی شہادت ۱۹۷۷ء میں پہلی بار منظر عام پر آئی تو کئی حلقوں نے اصرار کیا کہ اس کا اردو ترجمہ ہونا چاہیے تا کہ اہل وطن کو بھی پتہ چل سکے کہ یہ تند و تیز آندھی کدھر سے آئی، کیسے آئی اور کیوں آئی۔

بعض دوستوں نے مجھے خبردار کیا کہ ”ہمہ یاماں دونخ“ کے بعد اردو میں کوئی کتاب چھاپنے سے احتیاط کرنا، ورنہ تمہارا حال بھی ان ادیبوں جیسا ہو گا جو اپنی تخلیق سے اپنا نام چمکاتے، مگر دوسری سے گھٹا لیتے ہیں۔ میں اس انجلم کے باوجود یہ کتاب چھاپ رہا ہوں کیونکہ ایک طرف قوی ضرورت ہے اور دوسری طرف ذاتی شہرت۔ ظاہر ہے کہ اس تناظر میں ذات ہی کو مات ہونی چاہیے۔ دوستانہ مشورے کو نظر انداز کرنے کی دوسری وجہ یہ ہے کہ میری رائے میں قاری بہت ذہین ہوتا ہے، وہ ادب پارے اور تاریخی مواد میں فرق جانتا ہے۔ وہ کبھی پھولوں کی خوشبو اور ان کی نباتاتی ساخت کا مقابلہ نہیں کرتا۔

میں نے اس کتاب کو ادب سے دور اور تاریخ کے قریب رکھنے کی کوشش کی ہے، کیونکہ میں سمجھتا ہوں کہ اگر میں واقعی تاریخ و اقلیت پر ادبی غول چڑھانے بیٹھ جاتا، تو غول تو شاید چمک اٹھتا مگر حقائق ماند پڑ جاتے۔ اس لیے میں نے ساری روداد سیدھے

سادے انداز میں رقم کرنے کی کوشش کی ہے۔ اگر کہیں کہیں کوئی ادبی جملہ آ گیا ہے تو اس کی حیثیت میری نظر میں اندھیری رات میں تھما ستارے جیسی ہے جو چمکتا تو ہے مگر اس سے تاریکی کم نہیں ہوتی۔

میری انگریزی کتاب کو اردو میں منتقل کرنے میں میجر سید ضمیر جعفری اور فضل عظیم صاحب نے میری مدد کی ہے۔ ان کا طرز نگارش اتنا خوبصورت اور منفرد ہے کہ انہوں نے جن جن حصوں کا ترجمہ کیا وہ انہی کے رنگ میں رنگا گیا۔ چنانچہ میں نے ساری کتاب کو ایک ہی اسلوب میں ڈھالنے کے لیے ان مربانوں کے لفظوں کی لڑیوں کو توڑ دیا ہے۔ اس تحریر کا اردوائی سے یہ فائدہ ہوا ہے کہ کتاب اب پہلے صفحے سے لے کر آخر تک سراسر میرے اپنے اسٹائل پر ہے۔

اس کتاب کے چھپنے سے اہل وطن کے اردو دان طبقے کو پہلی دفعہ بعض حقائق کا علم ہو گا لیکن مجھے ہرگز یہ دعویٰ نہیں کہ اس میں الیہ مشرقی پاکستان سے متعلق تمام سچائیاں سموی گئی ہیں۔ میں نے تو حقیقت کا صرف وہ رخ پیش کیا ہے جو مجھے معلوم ہے۔ اگر کوئی صاحب حقیقت کے دوسرے رخوں سے پردہ سرکائیں تو یہ یقیناً یہ قومی خدمت ہو گی۔

## • دو جان یکے کالجے

پاکستان میں دوسرے ملک گیر مارشل لاء کی پہلی سالگرہ تھی۔ شیخ مجیب الرحمن ایک انتخابی جلسے سے خطاب کرنے صوبے کے اندرونی علاقے میں جا رہے تھے۔ ان کی کڑکڑاتی کار کی پچھلی سیٹ پر ان کے ساتھ ایک بنگالی صحافی بیٹھا تھا جو شیخ صاحب کی انتخابی مہم کی خبریں اپنے اخبار کو بھیجتا تھا۔ اس نے باتوں باتوں میں انہیں کسی نازک سیاسی مسئلے پر پھینزا اور چپکے سے اپنا چھوٹا سا ٹیپ ریکارڈر چلا دیا۔ بعد میں وہ یہ ٹیپ سنا کر دوستوں کی تواضع کیا کرتا تھا۔ اس نے یہ ٹیپ مجھے بھی سنایا۔ مجیب کی جلدی پہچانی اور گرجدار آواز صاف سنائی دے رہی تھی۔

”ایوب خاں نے مجھے مقبولیت کی ایسی سحران پر پہنچا دیا ہے کہ اب کوئی شخص میری مرضی کے خلاف نہیں جا سکتا۔ کوئی شخص مجھے ”نہ“ نہیں کہہ سکتا حتیٰ کہ بچی خاں بھی میرے مطالبات کو رد نہیں کر سکتا۔“

مجیب کے مطالبات اور عزائم کیا تھے؟ اس کی نشاندہی ایک اور ٹیپ سے ہوتی ہے جو بچی خاں کے محکمہ سرائرسنی نے چوری چھپے تیار کیا تھا۔ اس میں مجیب کی آواز بند تھی۔ موضوع تھا ایل ایف او ..... یہ قانونی ڈھانچہ عملاً ایک دستوری خاکہ تھا جس میں قومی سلامتی کی ضمانت دی گئی تھی۔ اس کی وہ شقیں جو چھ نکات کی راہ میں حائل ہوتی تھیں، مجیب کو سخت ناپسند تھیں۔ اس دستوری خاکے کے متعلق مجیب نے انجانے میں اپنے قریبی حلقوں میں حسب ذیل رائے کا اظہار کیا تھا۔

”میرا مقصد بلکہ ویٹس کا قیام ہے۔ انتخابات ختم ہوتے ہی ایل ایف او کو پرزے پرزے کر دیا جائے گا۔ کون ہے جو انتخابات کے بعد میرے سامنے ٹک سکے۔“

جب بچی خاں نے یہ الفاظ سنے تو وہ آگ بگولا ہو گیا۔ اس کا فوری رد عمل یہ تھا۔



انہی خیالات کے جھرمٹ میں میں تچ گاؤں (ڈھاکہ) ایئر پورٹ پر اترا۔ زمین پر سبزے کے قالین بچے تھے اور آسمان پر نقرئی بادل مسکرا رہے تھے۔ بدلیاں تو بہت تھیں، مگر بکھری بکھری۔ ان کی اوٹ اتنی گھنی اور گہری نہ تھی کہ ہشتے ہوئے سورج کا چہرہ مکمل طور پر آنکھوں سے اوجھل ہو جاتا۔ فضا معتدل سی اور ماحول سکون آمیز رہا۔ میرے ساتھ اسی جہاز سے بعض فوجی افسر جو مارشل لاء ڈیوٹی سے متعلق تھے، وہ کسی اور ہی ہوا میں تھے۔ درماتے ہوئے وی آئی پی لاؤنج میں گئے اور گہرے اور دیر صوفوں میں سستانے لگے۔ باہر بنگالی قلی ہانچے کاپتے ان کا سامان گورنمنٹ ہاؤس کی نقرئی پلیٹیوں والی گاڑیوں میں لادنے لگے۔ آنا فنا وہ باہر نکلے اور گاڑیوں میں بیٹھ کر ایئر پورٹ سے نکل گئے۔

میں دوسرے برآمدے میں کھڑا کسی مناسب سواری کا انتظار کرنے لگا (راستے میں جہاز کی خرابی کی وجہ سے میں نے فلائیٹ بدل لی تھی) مگر اس کی اطلاع ڈھاکہ نہ پہنچا سکا تھا، تھوڑی دیر بعد ایک فوجی جیب میرے قریب آ کر رکی۔ حوالدار نے مجھے سمارٹ سا سلیوٹ کیا اور پاس سے گزرتے ہوئے ایک بنگالی لڑکے کو بھبک دار لہجے میں حکم دیا۔

”صاحب کا اٹیچی کیس جیب میں رکھو۔“

سب سے ہوئے لڑکے کو یہ بھبک ناگوار تو گزری مگر اپنے آقا پر ایک احتجاجی نگاہ ڈالتے ہوئے حکم بجا لایا۔ اس نے گھور کر میری طرف بھی دیکھا۔ اس کے سیاہ چہرے کے چوکھٹے میں سفید سفید آنکھیں وحشت کا احساس لیے ہوئے تھیں۔ میں نے اپنا ہاتھ کورٹ کی جیب میں ڈالا اور چند سکے اس غریب لڑکے کو دینا چاہے، مگر حوالدار نے پر زور لہجے میں کہا۔ ”سر، ان حرامزادوں کی عادت نہ بگاڑیے۔“ میں نے مشورہ مان لیا اور بنگالی لڑکا ایک بار پھر نفرت بھری نگاہیں مجھ پر ڈالتے ہوئے وہاں سے چلا گیا۔

ایئر پورٹ کی بلند و بالا عمارت پر پرچم ستارہ بلال پوری آب و تاب سے لہرا رہا تھا۔ میں چھاؤنی روانہ ہو گیا۔

جو دوست مجھے ایئر پورٹ پر لینے نہ پہنچ سکے تھے، شام کو آفسرز میس میں آئے۔ بڑے

پاک سے ملے۔ اپنی غیر حاضری کی معافی مانگتے گئے۔ رسی منگلو کے بعد مشرقی پاکستان کی صورت حال زیر بحث آئی تو انہوں نے اس غیر مناسب موقع پر جبکہ حالات دگرگوں ہو رہے ہیں، مشرقی پاکستان میں تقرری پر مجھ سے ہمدردی کا اظہار کیا۔ اس کے علاوہ چند ہندو نسلخ سے بھی نوازا۔ نمونے کے چند موتی حاضر ہیں۔

”یہاں عملی طور پر مارشل لاء کا کوئی وجود نہیں ہے۔“

”گھر داری کے لیے ہرگز بھاری بھاری چیزیں نہ خریدنا، کیا معلوم کب اور کن حالات میں یہاں سے ہسٹرا گول کرنا پڑے۔“

”اپنا روپیہ پیسہ شہر کے کمرشل بک کے بجائے چھاؤنی کے پیش بک میں رکھوانا۔“

”اور ہاں اپنے پیش رو کے فلیٹ ہی میں گئے رہنا، یہ صندوق نما فلیٹ بڑا محفوظ ہے۔“

اس میں کوئی شر پسند آسانی سے ہم نہیں لڑھکا سکتا۔“

میرے خیال میں یہ سب وہم تھے، ورنہ کسی بنگالی کو کیا پڑی ہے کہ میرے گھر میں ہم پھینکے۔ صورت حال خراب سی، مگر اتنی تو نہیں کہ شعلے اچانک بھڑک اٹھیں۔

میں نے دوستوں کے مشوروں کو نظر انداز کرتے ہوئے مغربی پاکستان سے کمک یعنی بیوی بچوں کو بلوانے کے لیے تار بھیج دیا۔ چند روز میں وہ پہنچ گئے، تو انہیں اپنے مورچہ

نما فلیٹ میں متعین کر دیا۔ بچوں کے آتے ہی اگلے روز بنگالیوں کا ایک جھوم ہمارے گھر

پر ٹوٹ پڑا۔ مگر وہ شر پسند نہ تھے محض محنت مزدوری کرنے والی عورتیں تھیں جو ”آیا“

کے طور پر ملازمت کرنے کی خواہش مند تھیں۔ بنگالی عورتیں مغربی پاکستانیوں کے گھروں

میں ملازمت کو ترجیح دیتی تھیں جیسے تقسیم ہند سے پہلے ہندوستانی خانا سے اور ہیرے کسی

انگریز کے ہاں نوکری کو بہتر سمجھتے تھے۔ دوسرے تیسرے دن معلوم ہوا کہ میری بیوی

نے دو نوکرانیاں ملازم رکھ لی ہیں۔ بظاہر یہ سراسر فضول خرچی تھی مگر جب بیوی سے

جواب طلبی کی تو وہ کہنے لگی، فکر نہ کیجئے ان دونوں کی تنخواہ ہمارے راولپنڈی والے

واحد ملازم کی تنخواہ سے کم ہو گی۔ میں نے فکر کرنا چھوڑ دیا۔

گھر آباد کرنے کے لیے برتنوں کی ضرورت پڑی، تو میں ڈھاکہ سے ۱۳ کلومیٹر دور ٹونگی

میں پاکستان سرائیک انڈسٹریز گیلڈ۔ راستے میں افلاس اور ناداری کے ایسے ایسے دردناک مناظر دیکھنے میں آئے کہ ملازمت کے لیے ماری ماری پھرتی آیاؤں کے بے چینی سمجھ میں آگئی۔ راستے میں جو عورتیں نظر آئیں، ان کے پاس ستر پوشی کے لیے چند چیتھڑوں کے سوا کچھ نہ تھا۔ جو مرد دکھائی دیئے وہ عموماً کوتاہ قامت اور فاقہ زدہ تھے۔ ان کی سیاہ جلد میں منڈھی ہوئی پسلیاں چلتی گاڑی سے بھی گنی جاسکتی تھیں۔ بچوں کی حالت بدتر تھی۔ ان کی ہڈیاں کمزور اور جسم نحیف تھے۔ کمزور ٹانگوں کے اوپر ابھری ہوئی توندیں باہر کواٹھ رہی تھیں۔ بعض بچوں کی کمر کے گرد گندہ سا دھاگا بندھا تھا جس سے ایک کھنٹی لٹک رہی تھی، یہ ان کا واحد کھلونا تھا۔

راستے میں جہاں جہاں رکا بھک منگوں کے غول کے غول مجھ پر ٹوٹ پڑے۔ میں نے محسوس کیا کہ بنگال کا عام غریب آدمی مغربی پاکستان کے انتہائی غریب آدمی سے بھی غریب تر ہے۔ مجھے مشرقی پاکستان کی معاشی بدحالی کے بارے میں سنی ہوئی باتوں میں دنن نظر آنے لگا۔ میں اپنے آپ کو مجرم محسوس کرنے لگا۔

مجھے خیال ہونے لگا کہ چند روز پہلے میرے دوست شاید ٹھیک ہی کہہ رہے تھے، کیونکہ اگر یہ بھوکے ننگے لوگ انبوہ در انبوہ مشتعل ہو جائیں، تو واقعی بازار لوٹ سکتے ہیں، چھاؤنی پر بلہ بول سکتے ہیں اور میرے گھر میں بم پھینک سکتے ہیں۔

فیکٹری کے دروازے پر ایک لمبا بڑا آدمی ملا۔ وہ کوٹ پتلون پہنے تھا اور وضع قطع سے پنجابی لگتا تھا۔ اس نے بھی میرے ضد و خال سے میرے علاقائی تعلق کا اندازہ لگا لیا۔ وہ مسٹر نیازی تھا، جو فیکٹری میں سکیورٹی اسسٹنٹ کا کام کرتا تھا۔ بڑے تپاک اور محرمانہ انداز میں باتیں کرنے لگا۔ جب میں نے وہاں آنے کا مقصد بتایا تو کہنے لگا، میری مائے تو برتنوں کا آرڈر خود نہ دیجئے۔ یہاں کے بنگالی مزدور مغربی پاکستان کے افسروں سے کد رکھتے ہیں۔ ان کے آرڈر کے برتن بھی جن بوجھ کر خراب کر دیتے ہیں۔ آپ یہ کام مجھ پر چھوڑ دیجئے۔

ڈھاکہ واپس پہنچ کر میں نے دن بھر کے تجربات ایک پرانے پنجابی دوست سے بیان کئے۔



خاص طور پر غربت کے درد ناک مناظر کا ذکر بڑے پر اثر انداز میں کیا، مگر وہ اس سے مس نہ ہوا بلکہ الٹا بنگالیں کو ان کی کھلی اور ناہلی کے لیے کوٹنے لگا۔ اس نے نفرت آمیز انداز میں کہا۔ ”یہ صرف ایک کام میں طاق ہیں۔۔۔۔۔۔ اور وہ ہے خاندانی منصوبہ بندی کے اصولوں کی بے دریغ خلاف ورزی۔ آپ ان کی غربت کا اتنا اثر نہ لیں، میں آپ کو تصویر کا دوسرا رخ دکھانے کسی دن شہر (ڈھاکہ) لے چلوں گا۔“

کیپٹن چودھری واقعی اپنی پہلی فرصت میں مجھے گاڑی پر بٹھا کر شہر لے گیا۔ پہلے ہم شہر کے شاندار علاقوں میں گھومتے رہے جن میں انیٹ بک، گورنمنٹ ہاؤس، ہائیگورٹ، انجینئر انشٹیٹیوٹ، ریلوے اسٹیشن، یونیورسٹی کیمپس، بیت الکرم، انیڈیم، نیو مارکیٹ اور ایسی ہی بارعب عمارتیں شامل تھیں۔ ان عمارتوں کا چکر لگانے کے بعد کیپٹن صاحب نے اہانت آمیز لہجے میں کہا۔ ”پہلے یہاں کچھ بھی نہیں تھا، یہ سب کچھ ۱۹۴۷ء کے بعد بنا۔ اور وہ بھی سلاخ سیلابوں، سمندری طوفانوں اور قیامت خیز سائیکلونوں کے باوجود ضرورت اس بات کی ہے کہ کوئی شخص زر مبادلہ کے آمد و خرچ کے اعداد و شمار جمع کرے اور مجیب کی طرف سے عامہ کردہ اقتصادی استحصال کے الزامات کی قلمی کھول دے۔“

میں کیپٹن چودھری کی باتیں سن کر سوچنے لگا کہ اگر یہ سب کچھ سچ ہے اور حقائق مجیب کے خلاف ہیں، تو پھر ڈر کس بات کا؟ اس کے علاوہ مجیب کا توڑ مولانا عبدالمجید بھاشانی بھی تو ہیں جو ایک با اثر اور متوازی جماعت کی قیادت کر رہے ہیں۔ اور ہاں، دائیں بازو کی کئی جماعتیں بھی تو مجیب کے خلاف ہیں جو اکثر و بیشتر ملک کے دونوں بازوؤں کے درمیان اسلامی رشتے پر زور دیتی رہتی ہیں۔ بھلا ان حالات میں مجیب کس طرح من مانی کر سکتے ہیں۔ اگر اس کا سب سے بڑا ہتھیار رائے عامہ ہے تو اس کا اندازہ تو انتخابات کے بعد ہی ہو گا۔ دیکھیے انتخابات میں کیا ہوتا ہے۔

انتخابات کے لیے سیاسی سرگرمیوں پر سے یکم جنوری ۱۹۷۰ء سے پابندی اٹھالی گئی۔ سال نو کا خیر مقدم بائیں بازو کے طلبہ کی جماعت نے آدمی رات کو مشعل بردار جلوس



نکال کر کیا جس میں انہوں نے سرخ انقلاب کے نعرے لگائے۔ ان کی حریف جماعت ایسٹ پاکستان اسٹوڈنٹس لیگ نے (جس کا الحاق عوامی لیگ سے تھا) اگلے روز ایک جلسہ عام میں یہ اعلان کیا کہ ہماری نجات کا راز چھ ٹکٹ میں ہے، صرف ٹکٹ میں۔ دائیں بازو سے تعلق رکھنے والے طالب علموں نے اپنا کوئی نور نہ دکھایا۔

سیاسی جماعتوں میں عوامی لیگ، جماعت اسلامی اور نیشنل عوامی پارٹی (بھاشانی گروپ) بہت سرگرم تھیں۔ عوامی لیگ نے اپنی انتخابی مہم کا آغاز ۱۱ جنوری کو پلٹن میدان میں ایک عظیم الشان جلسے سے کیا۔ یہ جلسہ تنظیم اور تعداد کے لحاظ سے بہت کامیاب رہا۔ اخباری اصطلاح میں وہاں لوگوں کا ایک ٹھانڈا مارتا ہوا سمندر تھا۔ تعداد کے علاوہ گفتار و افکار کے لحاظ سے بھی یہ اجتماع یادگار تھا۔ اس سے خطاب کرتے ہوئے شیخ مجیب الرحمن نے واشکاف الفاظ میں کہا کہ بنگالیوں نے ۱۹۵۶ء کے دستور میں برابری کے اصول کو تسلیم کر کے سخت غلطی کی تھی۔ اس نے دھمکی دی کہ اگر ”بنگلہ دیش“ پر یہ اصول دوبارہ ٹھونسنے کی کوشش کی گئی، تو اس کی مزاحمت کی جائے گی اور عوام کے حقوق کے لیے تحریک چلائی جائے گی۔

بعد میں بنگال کے ممتاز سیاست دان مرحوم تفضل حسین عرف مانک میاں کے سپوت بہتر معین الحسنین نے مجھ سے کہا۔ ”میرے والد کی زندگی میں ۱۹۵۶ء کے آئین کو بنگالیوں کے لیے قابل قبول بنانا ممکن تھا مگر اب گاڑی چھوٹ چکی ہے۔“ میں نے اس دعوے کی تصدیق بعض بزرگ سیاست دانوں سے چاہی تو انہوں نے اس کی تصدیق کی اور کہا، جی ہاں حسین شہید سہروردی کی موت کے بعد اگر کسی کا اثر و رسوخ مجیب پر تھا، تو وہ مانک میاں ہی تھے۔

ایک ہفتے بعد جماعت اسلامی نے اسی پلٹن میدان میں اپنا جلسہ منعقد کیا جہاں عوامی لیگ نے اپنی انتظامی صلاحیتوں کا بھرپور مظاہرہ کیا تھا۔ جماعت اسلامی نے بھی اپنے اجتماع کو کامیاب بنانے کی پوری کوشش کی، مگر یہ جلسہ ہلڑبازی کا شکار ہو گیا۔ نوبت مار کٹائی تک پہنچی جس میں دو آدمی ہلاک اور پچاس زخمی ہوئے۔ زخموں میں سے کچھ

کی حالت تشویش ناک تھی۔ امیر جماعت اسلامی مولانا ابوالاعلیٰ مودودی جو جلسے سے خطاب کرنے خاص طور پر لاہور سے ڈھاکہ پہنچے تھے، تقریر کئے بغیر جلسہ گاہ سے واپس آ گئے۔

اس خون ریز جھڑپ میں جماعت اسلامی ایک مظلوم اور ستم رسیدہ جماعت بن کر نکل۔ جماعت نے خون خرابے کی ذمہ داری عوامی لیگ پر ڈالی کیونکہ جلسہ گاہ کے ایک حصے سے ”جوائے بگلہ“ (بگلہ دیش زندہ باد) کے نعرے سنائی دے رہے تھے۔ عوامی لیگ یہ کہہ کر اس الزام کی بھرپور تردید کرتی تھی کہ تشدد اس کے مفاد میں نہیں، کیونکہ اس سے انتخابات الٹوا کا شکار ہو سکتے تھے۔

فریقین میں یہ بحث اپنی جگہ بجا، مگر سوال یہ ہے کہ اس گزب کو روکنے کے لیے انتظامیہ نے کیا کیا۔ خون ریز جھڑپوں کے دوران پولیس کہاں تھی؟ اس نے یہ وقت اور موثر مداخلت کر کے امن و امان بحال کیوں نہ کیا؟ میں نے یہ سوال مارشل لاء انتظامیہ کے ایک اعلیٰ افسر کے سامنے اٹھائے تو اس نے کہا۔ ”حکومت نے جماعت اسلامی کو ضروری تحفظ کی پیش کش کی تھی، مگر جماعت نے اسے یہ کہہ کر رد کر دیا کہ ہمارے پاس انتظام ہے۔“ اس سے انتظامیہ یہ سمجھی کہ غالباً جماعت یہ تاثر دینا چاہتی ہے کہ اگر عوامی لیگ اپنے بل بوتے پر اتنا شاندار جلسہ کر سکتی ہے تو ہم بھی کسی سے کم نہیں، کیونکہ حکومت کی پناہ تو ہمیشہ کمزور جماعتیں ہی ڈھونڈتی ہیں۔“ میں نے جب یہ بات جماعت کے ایک ہمدرد سے کہی تو اس نے جواب دیا۔ ”نہیں، یہ سراسر جھوٹ ہے۔ جماعت نے کوئی پیشکش نہیں ٹھکرائی۔ درحقیقت حکومت اپنی غیر جانبداری قائم رکھنے کے لیے سر بام بیٹھی تماشا دیکھتی رہی۔“

جنوری ۱۹۷۰ء کا تیسرا اہم سیاسی واقعہ سنٹوش میں کسانوں کی ریٹی تھی جس کا اہتمام مولانا بھاشانی کی نیشنل عوامی پارٹی نے کیا تھا۔ اس میں شرکت کے دعوت نامے ان تمام پارٹیوں کو دیے گئے جو سوشلزم میں اعتقاد رکھتی تھیں۔ حکومت نے اس ریٹی کو کامیاب

بنانے کے لیے خصوصی گاڑیاں چلائیں اور جلسہ گاہ تک بجلی پہنچانے کے انتظامات کئے کیونکہ گورنمنٹ ہاؤس میں بیٹھنے والے بعض سیاسی پذتوں کا خیال تھا کہ مجیب الرحمن کا اثر ڈائل کرنے کے لیے بیپ (بھاشانی) کو کالیاب اور فعال بنانا ضروری ہے۔

اس کے باوجود ریلی ناکام ہو گئی۔ ناکامی کی وجہ کسی حریف جماعت کی دخل اندازی کے بجائے اس کا اپنا اندرونی انتشار تھا۔ کئی دنوں کے شور شرابے کے بعد اگر اس تقریب سے کچھ برآمد ہوا تو چند نعرے تھے۔

خون اور آگ ..... آگ! آگ! آگ! آگ!

پرہی یا گولی ..... گولی! گولی! گولی!

بیپ (بھاشانی) کا اتنا پسند گروپ جس کی قیادت پارٹی کے سیکرٹری جنرل مسٹر طلحہ کے ہاتھوں میں تھی، سرے سے انتخابات میں یقین ہی نہیں رکھتا تھا۔ اس کا خیال تھا کہ انتخابات سے حکومت تو بدل سکتی ہے مگر سماجی و اقتصادی تبدیلی نہیں آ سکتی جس کا واحد ذریعہ سرخ انقلاب ہے۔

ایک شام ایک اخبار کے دفتر میں میری ملاقات مسٹر طلحہ سے ہو گئی وہ بیپ (بھاشانی) سے تانہ تانہ الگ ہوئے تھے اپنی علیحدگی پر روشنی ڈالتے ہوئے انہوں نے کہا۔ ”میں نے پہلے عوامی لیگ کو اس لیے چھوڑا تھا کہ اس میں کوئی انقلابی شعلہ باقی نہیں رہا تھا چنانچہ میں نے انقلابی نصب العین حاصل کرنے کے لیے نیشنل عوامی پارٹی کی بنیاد رکھی، مگر اب یہ پارٹی بھی اپنے نصب العین سے بھٹک گئی ہے۔ اب اس میں بھی عوامی لیگ کی طرح کوئی چنگاری بھاتی نہیں رہی۔ میں اپنا آئندہ کامانچہ عمل انتخابات کے بعد وضع کروں گا۔

ان تین سیاسی پارٹیوں کے علاوہ چند اور سیاسی جماعت اور گروہ بھی تھے جن میں کرشک سرامک پارٹی، پاکستان نیشنل لیگ، پاکستان ڈیموکریٹک پارٹی، جمعیت اعلیٰ پاکستان اور مسلم لیگ (تین گروہ) شامل ہیں۔ یہ سب سیاسی اکھاڑے میں اترے، مگر اقتدار و خیراں۔ ان میں سے کسی نے کوئی ایسا کارنامہ انجام نہ دیا جس سے سیاسی ہلچل مچ

سکتی' البتہ ان نسبتاً چھوٹی جماعتوں میں پاکستان ڈیموکریٹک پارٹی کے صدر جناب محمد نور الامین کا ذکر ضروری ہے' کیونکہ انتہا پسندی کے اس جذباتی ماحول میں انہوں نے اعتدال' رواداری اور انصاف کی آواز بلند کی۔ یہ بہت بڑی بات تھی' کیونکہ تاریک آندھی میں چراغ جلانا بے شک نتائج کے لحاظ سے بے سود ہو مگر جذبہ اور نیت کے اعتبار سے قابل ستائش۔

مسٹر نور الامین کی یہ آواز بے اثر ثابت ہوئی کیونکہ ماحول بدل چکا تھا۔ قدریں روندی جا رہی تھیں' قوی سالمیت کے متنافی نعرہ بازی روزمرہ کا معمول بن چکا تھا۔ اس آندھی کو روکنے والا کوئی نظر نہیں آتا تھا۔ حکومت کی گدی پر بیٹھنے والے اس آندھی سے بے خبر تھے یا دیدہ دانستہ اسے نظر انداز کر رہے تھے۔

سیاسی صورت حال کا جائزہ لینے کے بعد میں اقتصادیات کے وڈیروں اور بنگال کے دانشوروں کی طرف متوجہ ہوا۔ کیونکہ میرے خیال میں یہ وہ طبقے کسی ملک کی سیاسی تقدیر بدلنے میں خاموش' مگر اہم کردار ادا کرتے ہیں۔ تجارتی حلقوں میں مسٹر رحمن' مسٹر احمد' مسٹر بھویاں اور چند دوسرے حضرات سے ملاقاتیں ہوئیں۔ ان کا زور بیان اس بات پر ٹوٹا تھا کہ جناب مغربی پاکستان میں جتنی ترقی ہوئی ہے' مشرقی پاکستان کے پیسے سے ہوئی ہے۔ اس سلسلے میں وہ عوامی لیگ کی زیر سرپرستی چھپنے والا سڑچر کا اکثر حوالہ دیتے جس میں دعویٰ کیا گیا تھا کہ پاکستان کی مجموعی آمدنی کا ساٹھ فیصد حصہ مشرقی پاکستان سے حاصل ہوتا ہے' مگر اس پر قوی آمدنی کا صرف بیس فیصد خرچ ہوتا ہے۔ اس کے برعکس مغربی پاکستان قوی آمدنی کا صرف چالیس فیصد کھاتا ہے مگر کل آمدنی کا پچھتر فیصد کھاتا ہے۔

اعداد و شمار کے علاوہ یہ حضرات بعض عملی دشواریوں کا بھی اکثر ذکر کرتے اور روزمرہ زندگی سے ایسی مثالیں دیتے کہ سارا تجارتی نظام مستحکم خیر نظر آتا۔ مثلاً وہ کہتے کہ ایک جہاز مشرق وسطیٰ سے ریڑ وغیرہ لے کر چٹاگانگ روانہ ہوتا ہے' پیسے سیدھا کراچی جاتا ہے پر کراچی سے چٹاگانگ آتا جس سے کرایہ بھی بڑھتا ہے اور وقت بھی زیادہ

لگا ہے۔ اسی طرح فوج کے استعمال میں آنے والی پھل جالیں (Camouflage Nets) عموماً پٹ سن سے بنتی ہیں۔ پٹ سن کی ٹیکٹریاں یہاں ہیں، مگر پہلے یہ تیار شمع مال رنگائی کے بہانے مغربی پاکستان بھیجا جاتا ہے اور پھر واپس منگوا کر یہاں کے یونٹوں کو دیا جاتا ہے۔ معلوم ہوتا ہے کہ کوئی چیز اس وقت تک مشرقی پاکستان کے لیے مناسب نہیں سمجھی جاتی جب تک اس پر مغربی پاکستان کی قومیت کی مہر ثبت نہ ہو جائے۔ خواہ یہ تجارتی مال ہو، سیاست دان ہوں یا انتظامیہ کے افسر۔

ذہنی اور فکری محاذ پر بھی کیفیت تشویشناک تھی۔ چند ذاتی تجربے پیش کرتا ہوں۔ پڑھیل لکھے لوگوں میں جس شخص سے سب سے پہلے رابطہ قائم ہوا وہ پاکستان کونسل برائے قومی یکجہتی کی ڈھاکہ شاخ کے ریڈیڈنٹ ڈائریکٹر تھے۔ وہ میری خواہش پر مجھے سنٹر کی لائبریری دکھانے لگے۔ چتے چتے آرٹ سیکشن کے سامنے رک گئے۔ شیفت سے ایک اعلیٰ طباعت والی خوبصورت کتاب نکال اور بنگا لے لے اور نفرت سے کہنے لگے۔ ”ذرا ملاحظہ ہو راولپنڈی میں ہمارا ہیڈ آفس ہمیں کیا بھیج رہا ہے؟ یہ قومی دولت کا سراسر ضیاع نہیں تو کیا ہے؟ کیا آپ نے کسی بنگالی شاعر کے بارے میں بھی اس پائیے کی کوئی کتاب شائع کی ہے؟“ ان کی برہمی کا باعث مرقع چغتائی تھا جس میں بیکائے روزگار شاعر اسد اللہ خان غالب کے منتخب اشعار کی مصور ترجمانی کی گئی تھی۔

لائبریری کے اس چکر میں وہ ایک جگہ اور رکے اور شیفت کی طرف انگلی اٹھاتے ہوئے کہا۔ یہ سارا شیفت تمہارے قائد اعظم سے متعلق کتابوں سے بھرا پڑا ہے۔ ”ذور“ تمہارے پر تھا۔ جس کی چھین مجھے محسوس ہوئی اور میں نہیں کو دل میں سمیٹ کر واپس چلا آیا۔

چند روز بعد مجھے فلم سنسر بورڈ ڈھاکہ کی میٹنگ میں ایک اور یادگار تجربہ ہوا۔ یہ میٹنگ بلانے کا مقصد چربہ فلموں کی روک تھام کا اکثر مواد فلموں اور ٹاپوں کی شکل میں کلکتہ سے آتا۔ اس اجلاس میں ڈھاکہ کی فلمی صنعت کے تمام نمائندے یعنی پروڈیوسر،

ڈائریکٹر فنکار اور قلمکار موجود تھے۔ صدر مجلس نے ابتدائی کلمات میں قومی وقار اور اخلاقی اقدار کے نام پر سرقہ اور چربہ کی لعنت فتم کرنے پر زور دیا اور تمام حاضرین سے تعاون کی اپیل کی۔ اس پر فلم انڈسٹری کے بااثر ڈائریکٹر جو خود اچھے قلمکار بھی تھے، اپنے ساتھیوں کے جذبات کی ترجمانی کرنے کے لیے کھڑے ہوئے۔ انہوں نے فرمایا۔

”پاکستان کی فلمی صنعت کے بارے میں ایک اعلیٰ سطحی مذاکرہ پہلے بھی یہاں منعقد ہوا تھا جس میں یہاں کی فلمی صنعت کے مفاد میں یہ فیصلہ کیا گیا تھا کہ حکومت اس کی نشوونما کے روایتی سرچشموں میں مداخلت نہیں کرے گی۔ میں مارشل لاء انتظامیہ کو مشورہ دوں گا کہ وہ حکومت کے اس فیصلے پر قائم رہے اور اس کی طرف ہمارا دروازہ کھلا رکھے۔ سوچئے تو سہی، آخر ہم اپنے ثقافتی کعبے سے کیسے پیٹھ موڑ سکتے ہیں۔“

جیسے کے بنگال صدر نے جس کی اپنی وفاداری مشکوک تھی، میری طرف معنی خیز نظروں سے دیکھا اور بنگال دانشور کی نکتہ آفرینی پر اثبات میں سر ہلاتے ہوئے اجلاس برخاست کر دیا۔

مختلف طبقوں سے تعلق رکھنے والے بنگالی بھائیوں سے رابطہ قائم کرنے کے بعد میں اس نتیجے پر پہنچا کہ مغربی پاکستان اور مشرقی پاکستان کے درمیان ایک وسیع ذہنی خلیج حائل ہو چکی ہے۔ سوال یہ تھا کہ آیا یہ خلیج پٹی جاسکے گی یا اس کا نتیجہ کچھ اور ہو گا۔ معاً میرا ذہن پچیس ہزار فوجیوں کی طرف گیا جن کو مشرقی پاکستان میں قومی سالمیت کی حتمی گارنٹی سمجھا جاتا تھا۔

آئیے ذرا دیکھیں کہ ان فوجیوں کی ذہنی کیفیت کیا تھی؟

## • ریڈہ کا سرطان

اگر ۱۹۷۰ء کی ابتدا میں سیاست دان 'تاجر اور دانشور مغربی پاکستان سے ذہنی رابطہ توڑ چکے تھے' تو کیا بنگالی سپاہی اس دبا سے محفوظ تھے؟

کیا کسی اندرونی شورش کو فرو کرنے کے لیے ان پر بھروسہ کیا جا سکتا تھا؟ کیا ہندوستانی جارحیت کی صورت میں ان کا طرز عمل محب وطن سپاہیوں جیسا ہو گا؟ دوسرے لفظوں میں کیا وہ ذہنی اور جذباتی طور پر باقی فوج سے ہم آہنگ تھے؟ میں پہلے محض نہ تھا جس کے ذہن میں یہ سوال کلبد رہے تھے۔ مجھ سے پہلے بھی کئی افراد اس تشویش کا شکار بن چکے تھے۔ ان میں سے ایک میجر جنرل خادم حسین راجہ تھے جو مشرقی پاکستان میں متعین واحد ڈویژن ۳ کے جنرل آفیسر کمانڈنگ تھے۔ زیر کمان سپاہیوں کی نفسیاتی الجھنوں سے باخبر رہتا ان کا سرکاری فرض بھی تھا۔ ان کے دل میں شبہات کا کیزا اس وقت پیدا ہوا جب ۱۹۶۹ء کے آخر میں بنگالیوں اور غیر بنگالیوں کے درمیان لڑائی جھگڑے شروع ہوئے اور بنگالی سپاہیوں کو اسے فرو کرنے کی ذمہ داری سونپی گئی۔ اس نازک موقع پر بنگالی سپاہیوں کا نظم و ضبط بظاہر قائم رہا مگر انہوں نے موثر کارروائی کرنے سے گریز کیا۔ یوں پتہ چلتا تھا کہ وہ تذبذب کا شکار ہیں۔ خطرے کو بھانپتے ہوئے جنرل راجہ نے انہی دنوں جنرل ہیڈ کوارٹر (جی ایچ کیو) کو ایک چٹھی لکھی جس میں مقامی صورت حال کا تجزیہ کرنے کے بعد سفارش کی گئی کہ عیسید عیسید بنگالی اور غیر بنگالی یونٹوں کا فرق ختم کیا جائے اور بنگالی فوری کو غیر بنگالی پلٹوں میں ضم کر دیا جائے۔ انہوں نے یہ تجویز بھی پیش کی کہ مشرقی پاکستان کی نازک صورت حال کے پیش نظر وہاں مغربی پاکستان سے تعلق رکھنے والے یونٹوں کی تعداد بڑھائی جائے۔ جنرل راجہ کی تجاویز صدر پاکستان جنرل یحییٰ خاں کی اس تقریر کی روح سے متصادم تھیں جو انہوں نے ۲۸ جولائی ۱۹۶۹ء کو قوم کے نام نشر کی تھیں۔ انہوں نے اعلان کیا تھا



کہ افواج پاکستان میں بنگالیوں کی تعداد دوگنی کر دی جائے گی اور یہ کارروائی بنگالیوں کی شکایت دور کرنے کی طرف پہلا قدم ہو گا۔

صدر پاکستان نے جو فوج کے کمانڈر انچیف بھی تھے، یہ فیصلہ کرتے وقت مشرقی پاکستان کی صورت حال کو کیوں پیش نظر نہ رکھا؟ اس کی دو ہی وجہ ہو سکتی ہیں۔ یا تو انہیں بنگالی سپاہیوں کی نفسیاتی کیفیت کا احساس نہ تھا اور یا وہ کسی سیاسی مصلحت کے تحت اس سے پہلو ہٹ کر رہے تھے۔

صدر پاکستان اور جنرل راجہ کی سوچ میں اس تضاد کے باوجود موخر الذکر کو اپنی تجویز کی صحت اور افادیت پر اتنا یقین تھا کہ انہوں نے ہمت نہ ہاری اور جی ایچ کیو پر متواتر زور دیتے رہے۔ کچھ عرصے بعد ایک سہانی صبح کو جی ایچ کیو سے ایک خفیہ خط موصول ہوا۔ جنرل صاحب سمجھے کہ ان کی امیدوں کی کلی کھنسنے لگی ہے۔ انہوں نے پر اشتیاق بے تابی سے غاکی ٹافہ کھولا۔ ٹافے کے اندر ایک اور ٹافہ تھا، اسے چاک کیا۔ خط کا متن پڑھا تو اس میں کچھ اور ہی نکلا۔ اس خط کے ذریعہ جنرل راجہ کو کمانڈر انچیف کا یہ حکم پہنچایا گیا تھا کہ مشرقی پاکستان میں دو مزید خالص بنگالی پولیس کھڑی کی جائیں۔ پہلے سے موجود بنگالی پولیسوں کی تعداد سات تھی جس میں سے چار مشرقی پاکستان میں موجود تھیں۔ گویا اب اس صوبے میں خالص بنگالی پولیسوں کی تعداد چھ ہو جائے گی۔ (یاد رہے ان دنوں مشرقی پاکستان میں غیر بنگالی پولیسوں کی تعداد آٹھ تھی)

جی او سی کے لیے یہ حکم تشویش کا باعث ہوا۔ انہوں نے اس مسئلے پر مزید سوچا اور طے کیا کہ اس سلسلے میں مزید خط و کتابت بے اثر ہو گی اس لیے خود جا کر اس حکم کے خطرناک مضمرات سے جی ایچ کیو کو آگاہ کرنا ضروری ہے۔ چنانچہ وہ راولپنڈی پہنچے اور متعلقہ حکام کو بتایا۔ ”مگر آپ کا مقصد ایک الگ بنگالی آری کھڑی کرنا ہے“ تو بیشک نئی سے نئی بنگالی پولیسیں کھڑی کرتے جائیں لیکن اگر آپ فوج اور ملک کو متحد رکھنا چاہتے ہیں تو ازراہ مربانی موجودہ بنگالی پولیسوں کو باقی فوج میں ضم کر دیا جائے۔“

جب یہ نقطہ نظر صدر پاکستان کو پیش کیا گیا تو وہ سوچ میں پڑ گئے۔ ایک طرف سیاسی مصیحتوں کا تقاضا تھا کہ فوج میں بنگالی نمائندگی کو بڑھایا جائے اور دوسری طرف مقامی کمانڈر مشورہ دے رہا تھا کہ موجودہ بنگالی پلٹنوں کا وجود ختم کر دیا جائے۔ فیصلے کی اس مشکل ساعت میں جنرل یحییٰ نے وہی کیا جو تہذیب کے شکار کمانڈر عموماً کیا کرتے ہیں۔ جنرل یحییٰ نے ایک بین بین راستہ تلاش کیا اور فیصلہ دیا کہ نئی پلٹنیں قائم کرنے کے ساتھ ساتھ موجودہ بنگالی پلٹنوں کو غیر بنگالی پلٹنوں میں ضم کرنے کی کارروائی کا آغاز کیا جائے۔

اس کی ابتدا یوں ہوئی کہ ۱۹ ایف ایف میں بنگالی سپاہیوں کی ایک کمپنی شامل کر دی گئی، بعد میں ۲۵ پنجاب میں ایک بنگالی کمپنی ضم کرنے کا پروگرام تھا۔ خیال تھا کہ اگر یہ تجربہ کامیاب رہا تو ضم کرنے کی اس اسکیم کو آگے بڑھایا جائے گا۔ ۱۹ ایف ایف میں بنگالی نفری کی شمولیت کے موقع پر ۳۱ دسمبر ۱۹۷۹ء کو فورٹریس اسٹینڈیم ڈھاکہ میں ایک تقریبی پریڈ ہوئی جو بکھر و خرابی انجام پائی۔ ایبٹ آباد جی او سی کے ذہن میں یہ کانٹا برابر کھٹکتا رہا کہ اگر ۱۹ ایف ایف میں صم شدہ بنگالیوں نے کسی بہانے (مثلاً ہم گندم کی بجائے چاول کھائیں گے) شورش برپا کر دی تو یہ تجربہ منگا پڑے گا۔

جی او سی کا خدشہ بے بنیاد ثابت ہوا۔ ۱۹ ایف ایف بنگالی نفری سمیت مشرقی پاکستان میں اپنے فرائض انجام دیتی رہی اور بعد ازاں اپنی باری پر مغربی پاکستان منتقل ہو گئی۔ بغیر گزشتہ

اس کامیاب تجربے کے باوجود ”ضم کرنے کی اسکیم“ آگے نہ بڑھ سکی، کیونکہ اس بارے میں صدر مملکت نے زبانی آہستہ روی کا حکم دے رکھا تھا۔

یہ تو تھی روداد اوعام کی پالیسی کی ..... اب ذرا بنگالی نفری کو دوگنا کرنے کے حکم کا بھی حال سن لیجئے۔ اس حکم پر بڑے زور شور سے کارروائی شروع ہوئی۔ ابلاغ عامہ کے ذرائع کو اس کی تشہیر کے لیے خصوصی احکام جاری ہوئے۔ لڑھکتے لڑھکتے ایک حکم

مجھ تک بھی پہنچا۔ کیونکہ میں بھی اشتہاری مشینری کا ایک ادنیٰ سا پر نہ تھا۔ حکم ہوا اس مہم کو مقبول بنانے کے لیے ایک اخباری مضمون لکھو۔

میں اس حکم کو اپنے بااثر چٹاگانگ پہنچا جہاں ایسٹ بنگل رجسٹر کا سنٹر تھا۔ ضروری کوائف دیں سے مل سکتے تھے۔ وہاں پہنچا 'سنٹر کمانڈنٹ اپنے دفتر کے باہر پر بہار چھستان میں دھوپ سینک رہے تھے جن کو اپنی بنگال قومیت کا احساس اور مجیب الرحمن کے ذاتی قرب پر بہت فخر تھا۔ وہ لان میں بار بار بیٹھیں کے بل کھڑے ہو کر اپنے آپ کو اوپر کی طرف کھینچتے۔ بھار یہ جسمانی ورزش کی عہد عادت تھی لیکن شاید اس کے پیچھے کوئی نفسیاتی الجھن تھی جو میری موجودگی (۶ فٹ قد) میں اور شدید ہو گئی تھی۔

کرمل صاحب نے میری آمد کا مقصد جانتے ہی دو ٹوک کہا۔ "بنگالیوں کا کوئی دگنا کرنے کا کیا ڈھنڈورا بیٹنا چاہتے ہو؟ پھوٹو اس کو۔ کیونکہ اگر صدر کے حکم پر سو فیصد عمل ہو جائے تو بھی انڈیا پاکستان میں بنگالیوں کی تعداد بمشکل پندرہ فیصد ہو جائے گی۔ حالانکہ وہ قومی آبادی کا ۵۶ فیصد ہیں۔"

کرمل موحجمدار سے کوئی آدھ پون گھنٹہ بصیرت حاصل کرنے کے بعد میں ان کے دفتر سے نکلا اور ایک اور (مغربی پاکستان) دوست کے ہاں گیڈ-دوسرے کے کھانے پر میزبان نے سنٹر کمانڈنٹ کا از خود ذکر چھیڑا اور بتایا کہ چند ماہ پہلے بنگالی رگروٹوں کا ایک دست سنٹر میں اپنی تربیت مکمل کرنے کے بعد کراچی روانہ ہونے لگا تو کرمل صاحب نے اسے خطاب کرتے ہوئے فرمایا۔ "تم اب خود دار بنگال سپاہی ہو" تم وہاں پنجابی افسروں کے بوٹ پالش کرنے نہیں جا رہے۔ وقت آنے والا ہے کہ وہ تمہارے جوتے پالش کیا کریں گے۔"

کرمل موحجمدار بنگالی سپاہیوں کے واحد سرپرست اور ہی خواہ نہیں تھے انہیں ایک حاضر نوکری والے بنگالی ایجنٹ جنرل اور ریٹائرڈ کرمل کی اعانت بھی حاصل تھی۔ میں ان دونوں سے ملا ہوں۔

فروری میں ڈھاکہ کے شہل میں جو صوبہ پور کے مقام پر ایک تقریب ہونے والی تھی۔

اس کے مہمان خصوصی یفینٹنٹ جنرل وصی الدین تھے۔ انہیں وہاں ایسٹ بنگال رجمنٹ کی دوسری بٹالین (جو نیئر ٹائیگرز) کو رجمنٹل کٹر عطا کرنا تھا۔ جنرل وصی الدین اس رجمنٹ کے کرنل کمانڈنٹ (اعزازی سرپرست) تھے لیکن اس کے اصل سرپرست کرنل ایم اے جی عثمانی تھے جو فوج سے ریٹائر ہو کر عوامی لیگ کی سیاست میں سرگرم حصہ لیتے تھے۔ (بعد میں وہ عوامی لیگ کے ٹکٹ پر قومی اسمبلی کے رکن منتخب ہوئے اور محبوب کابینہ میں وزیر بنے) جنرل وصی الدین اس تقریب کے سلسلے میں مغرب پاکستان سے ڈھاکہ پہنچے تو ۱۳ ڈویژن کے آفیسرز میس میں ٹھہرے۔ انہوں نے مجھے طلب فرمایا۔ کرنل عثمانی بھی موجود تھے۔ جنرل صاحب نے اپنی تقریر کا مسودہ مجھے دیا تا کہ تقریب سے پہلے اس کی نقلیں بخالی جائیں۔ میں تقریر لے کر واپس آگیا۔ اگلے روز پھر بلایا گیا اور اس بار ایک نئی تقریر میرے حوالے کی گئی۔ حکم ہوا کہ پہلی تقریر منسوخ، نئی تقریر طبع کروائی جائے۔ میں نے دونوں تقریروں کا موازنہ کیا۔ پتہ چلا کہ دوسری تقریر میں کرنل عثمانی کی خدمات کو زیادہ صراحت سے سراہا گیا ہے اور تمام بنگالی سپاہیوں سے کہا گیا ہے کہ آئے وقت میں ان کی رہنمائی پر بھروسہ کریں۔ تقریب کے بعد اس تقریر کی چھپی ہوئی نقلیں ملک کے دونوں بانڈوں میں تمام بنگالی فوجیوں میں تقسیم کی گئیں۔ کرنل عثمانی منحنی جسم، پست قامت، سن خورہ شخص تھے۔ ان کے سیاہ چہرے پر سفیدی کا واحد نشان مونچھوں کا گچھا تھا جو ان کے رخساروں کے غالب حصے پر پھیلا ہوا تھا۔ کرنل صاحب کے دیرینہ دوست مذاق سے کہہ کرتے کہ مونچھوں سے لٹکا ہوا شخص دیکھنا ہو تو عثمانی کو دیکھ لو۔ (بحران میں کرنل عثمانی کے کردار کے بارے میں مفصل ذکر آگے آئے گا)

کرنل (ریٹائرڈ) عثمانی، کرنل موصحمدار اور جنرل وصی الدین بنگالی سپاہیوں اور افسروں میں خاصا اثر و رسوخ رکھتے تھے۔ میجر جنرل خادم راجہ اس صورت حال سے پوری طرح آگاہ تھے۔ وہ جانتے تھے کہ بنگالی سپاہی اب ایسی ذہنی کیفیت میں ہیں کہ وہ اپنے گرد و پیش کے سیاسی حالات نظر انداز نہیں کر سکتے۔ جنرل صاحب کے سامنے یہ مثال موجود

تھی کہ تحریک پاکستان کے دوران متحدہ ہندوستان میں مسلمان فوجی قائد اعظم محمد علی جناح کے ساتھ جذباتی وابستگی رکھتے تھے اور ان کی ہمدردیاں آزادی کے پروانوں کے ساتھ تھیں۔ اگر اس سیاسی احساس کے باوجود آزادی مئے تک ان کا ذہن قائم رہا۔ تو اس کا ہرگز یہ مطلب نہیں کہ سیاسی مے و جزر کے باوجود بنگالی سپاہیوں کا نظم و ضبط غیر معینہ عرصے تک قائم رہ سکے گا۔

جنرل راجہ کے امدیشوں کی ایک بنیاد اگر تلا سازش تھی جس میں ایک فوجی پلان بھی شامل تھا۔ جنرل راجہ کے مطابق اس پلان کے تین حصے تھے۔ تمام یونٹوں کے اسلحہ خانے (Kotes) لوٹنا، غیر بنگالی فوجیوں کو غیر مسلح کرنا اور چھاؤنیوں پر قبضہ جملہ۔ اس صورت حال سے نمٹنے کے لیے جنرل راجہ نے کسی سرکاری کام کے بہانے اپنے بریگیڈ کمانڈروں کو (جو اتفاق سے غیر بنگالی تھے) ڈھاکہ طلب کیا۔ انہیں امکانی خطرے کے بارے میں اعتماد میں لیا اور ہدایت کی کہ وہ احتیاطاً اپنی یونٹوں کا کچھ اسلحہ بدھکوں میں رکھیں تا کہ آئے وقت کام آسکے۔ جنرل راجہ نے مجھے بتایا۔ ”یہ مسئلہ اتنا نازک تھا کہ میں اسے احاطہ تحریر میں نہ لا سکا۔“

جی اوی کے ان خدشات میں حقیقت کا کوئی عنصر تھا یا وہ محض ایک پنجابی جرنیل کے دماغ کا فتور تھا؟ کہیں ایسا تو نہیں کہ جنرل صاحب کے دل میں پیدا ہونے والے دوسرے خدشات کو جنم دے رہے تھے۔ کیونکہ ہم حالات کے ایسے بھنور میں گھرے ہوئے تھے جہاں واقعات کا منطقی تجزیہ مشکل تھا۔ مثلاً ایک دن یونٹی میں اپنے دفتر سے نکلا اور ٹھٹھا ٹھٹھا ایک بنگالی افسر کے دفتر چلا گیا۔ وہاں ایک اور بنگالی بیٹھا تھا۔ دونوں محو گفتگو تھے، مجھے دیکھتے ہی خاموش ہو گئے۔ خاموشی کے چند ناگوار لمحے انتظار کرنے کے بعد میں نے کہا۔

”کتنے جناب کیا ہو رہا ہے؟“

میزبان بولا۔ ”..... واصل ..... واصل ہم اگلے اتوار کو مچلی کے شکار کا پروگرام

بنا رہے تھے۔“

”تو کیا میں بھی چلوں؟“

”نہیں، نہیں..... میرا مطلب ہے، ابھی پروگرام قائل نہیں ہوا۔“

بات ختم ہو گئی مگر جوابوں کے انداز سے مجھے شک گزرا کہ وہ درحقیقت مجیب کے بچلے دیش کی باتیں کر رہے تھے اور مجھے دیکھ کر پھلکی کا ذکر لے بیٹھے، حالانکہ یہ بھی ہو سکتا ہے کہ وہ واقعی شکار کا پروگرام بنا رہے ہوں۔ حقیقت اور وہم کو جدا کرنا واقعی ناممکن تھا۔

اس اندھیرے میں بصیرت حاصل کرنے کے لیے میں نے یونیٹ جنرل صاحبزادہ یعقوب علی خاں سے ملاقات کی اور اس خدشے کا اظہار کیا کہ شاید بنگالی اور غیر بنگالی افسروں کے درمیان اعتماد کا پل ٹوٹ چکا ہے۔ جنرل یعقوب جو مجھ سے نواہ باخبر اور دانشمند تھے، اپنے رد عمل کو پی گئے۔ انہوں نے مجھے بٹھایا اور ایک پر مغز فلسفیانہ خطبے سے میری تواضع کی۔ میں اپنے دوسرے لیے واپس چلا آیا۔

شاید جنرل یعقوب اور میں، فوجی افسروں کے دو طبقتوں کی نمائندگی کرتے تھے۔ مجھے جیسے جونیئر افسروں کو اپنے کم تجربے اور محدود معلومات کی بنا پر راکھی بھی پہاڑ نظر آتی تھی اور جنرل صاحب جیسے ذہن رسا رکھنے والوں کو پہاڑ بھی رسائی لگتا۔ حقیقت تک پہنچنے میں ایک دشواری یہ بھی تھی کہ ہر چیز ہر ڈسپن کے بھاری خول میں لپیٹی ہوئی تھی۔ یہ خول ابھی قائم تھی۔ اس میں شکاف ڈالنے کے لیے عوامی یگ کے پاس انتہائی سرگرمیوں کے آٹھ مہینے باقی تھے۔

## • مجیب کا عروج

وقت گزرنے کے ساتھ ساتھ بنگالی قومیت کی وابستہ کاری اور شہری اور فوجی طبقے اس کی پیٹ میں آ رہے تھے۔ اس کو مزید ہوا دینے کے لیے عوامی لیگ ایزی چوٹی کا زور لگا رہی تھی۔ وہ ہر اس تقریب سے سرد مہری اور بیگانگی برتتی جس سے قومی یکجہتی کو تقویت ملتی تھی اور ہر اس موقعے کو اہمیت دیتی جس سے صوبائی عصبیت کو فروغ حاصل ہوتا۔ مثلاً جب بھی یوم پاکستان (۲۳ مارچ) یوم آزادی (۱۴ اگست) یوم دفاع (۶ ستمبر) اور قائد اعظم کا یوم ولادت (۲۵ دسمبر) یا یوم وفات (۱۱ ستمبر) آیا، عوامی لیگ نے کوئی دلچسپی نہ لی لیکن اس کے برعکس سارجنٹ ظہور الحق برسی، لسانی فسادات کے شہیدوں کی یاد اور مابعد ناقدہ نیگور کی جنم اشٹمی کو بیش و محوم دھڑکے سے منایا۔

سارجنٹ ظہور الحق ۱۹۶۸ء کی اگر تلا سازش میں مجیب کے ساتھ ماخوذ تھا۔ وہ ۱۹۶۹ء کے اوائل میں فوجی حراست میں ہلاک ہو گیا۔ ۵۱ فروری کو اس کی پہلی برسی مشرقی پاکستان کے انیس میں سے سترہ اضلاع میں شان و شوکت سے منائی گئی۔ ان تقریبات میں عوامی لیگ پیش پیش تھی۔ اس کے علاوہ ڈھاکہ کے اہم روزناموں نے سارجنٹ کی تصویروں اور حالات زندگی کو جلی سرفیوں کے ساتھ پہلے صفحات کی ہمت بنایا۔ کئی مقامات پر مختلف جلسوں میں ظہور الحق کے جذبہ قربانی کو فراخ دہ خراج پیش کیا گیا اور اس عزم کا اہم کیا گیا کہ مرحوم کا خون مایاں نہیں جانے دیا جائے گا۔ خود شیخ مجیب الرحمن نے ایک جلسے میں تقریر کرتے ہوئے فرمایا۔ ”سارجنٹ ظہور الحق کا نام ہمیشہ تیتو میر اور سرچہ سین جیسے عظیم محب وطنوں کے ساتھ یاد جائے گا۔“

اگلے ہفتے ۱۹۵۲ء کے لسانی فسادات میں شہید ہونے والوں کی برسی تھی۔ یہ دن بنگالیوں کے لیے بالعموم اور عوامی لیگ کے لیے بالخصوص جذباتی اہمیت رکھتا تھا۔ اس روز بے پناہ



دلوں اور جوش کا مظاہرہ کیا گیا۔ اخبارات نے خاص نمبر چھاپ کر ”شہداء“ کو نذرانہ عقیدت پیش کیا۔ سارا دن عظیم پورہ قبرستان میں شہداء کی قبروں پر توگوں کا تانا بندا رہا۔ فنون لطیفہ کے کلچ کے طلبہ و طالبات نے مرکزی شہید مینار سے عظیم پورہ قبرستان تک ساری سڑک کو مصورانہ نقش و نگار سے آراستہ کیا اور خود شیخ مجیب الرحمن نے آدمی رات کو شہید مینار پر حاضری دے کر ذاتی طور پر خراج عقیدت پیش کیا۔ اسی روز ایک جلسہ عام سے خطاب کرتے ہوئے شیخ مجیب نے مطالبہ کیا۔ حکومت کے تمام دفاتر اور اداروں میں ہر سطح پر بگلہ زبان مانچ کی جائے۔

پھر ۸ مئی کو بگلہ زبان کے شاعر ٹیگور کا ایک سونو جنم دن تھا۔ ٹیگور کے سیکولر خیالات کی بنا پر حکومت نے بیڈو اور نیلیوڈن سے اس کی شاعری کی نشر و اشاعت پر پابندی لگا رکھی تھی مگر حکومت کے اس فیصلے کا بنگالیوں پر کوئی اثر نہیں ہوا تھا۔ وہ اب بھی اسے اپنے دل کی دھڑکنوں کی آواز سمجھتے تھے۔ چنانچہ اخبارات نے اس کے جنم دن پر اس کی بڑی بڑی تصویریں اس کی عظمت کے بارے میں مضامین اور اس کی نظموں کے تراجم (انگریزی اخبارات میں) نمایاں طور پر شائع کئے۔ بنگال لڑکوں اور لڑکیوں نے ٹیگور کی نظمیں گائیں اور اس کے گیتوں پر مبنی شگیت سجاوٹ کا اہتمام کیا۔ خود مجیب جلوت و خوت میں ٹیگور کے شعر اور مصرعے گنگنایا کرتے تھے۔

بنگال قومیت کو فروغ دینے اور بین الصوبائی رابطوں کو کمزور کرنے کے لیے عوامی لیگ کی مہم کی ایک اور مثال وہ سی کتابیں ہیں۔ ایک کتاب تھی ”ولش و کرشتی“ (دھرتی کے لوگ) حکومت نے یہ کتاب ثانوی درجے کے نصاب میں شامل کر دی تا کہ مشرقی پاکستان اور مغربی پاکستان کے درمیان نظریاتی رشتوں کو اجاگر کیا جاسکے۔ یہی بات عوامی لیگ کی امنگوں کے خلاف تھی۔ چنانچہ اس کے ایماء پر طلبہ نے اس کتاب کو نصاب سے خارج کرانے کے لیے زبردست مہم چلائی اور بیان کیا کہ اس کے الفاظ بوجھل ہیں اور طلبہ کو سمجھنے میں دشواری پیش آتی ہے۔ حالانکہ درحقیقت اسلامی رشتے کا ذکر

ان کو بوجھل لگا تھا اور اسے ہضم کرنے میں دشواری پیش آتی تھی۔ اس کے برعکس قمر الدین کی کتاب ”سوشل ہسٹری“ (سماجی تاریخ) تھی جس میں مشرقی پاکستان کا ثقافتی رشتہ کلکتہ سے ملایا گیا۔ اس پر حکومت نے پابندی لگا دی تھی مگر طلبہ نے اس پابندی کے خلاف ایک پر نور تحریک چلائی اور صوبے کے ممتاز شاعروں، ادیبوں اور دانشوروں کو اپنے ساتھ ملا لیا۔ خود مجیب نے اس کی حمایت میں یہ بیان دیا۔ بنگالی زبان کے لیے ۱۹۵۲ء کی تحریک کو کچلا نہ جاسکا۔ ہم اب بھی بنگالیوں کے تہذیبی ورثے پر اس حملے کی پر نور مزاحمت کریں گے۔“

دوسری سیاسی جماعتوں کے ساتھ عوامی لیگ کے وسیعہ کی بنیادی قدر بھی یہی تھی کہ آیا وہ دونوں صوبوں کے درمیان یکجہتی پیدا کرتی ہیں یا منافرت! بنوری میں اس نے جماعت اسلامی کے جلسے کو مبینہ طور پر اس لیے درہم برہم کیا تھا کہ یہ دونوں صوبوں کے درمیان اسلامی رشتے پر نور دیتی تھی۔ اس ابتدائی واقعہ سے عوامی لیگ نے جماعت پر ایسی کاغذی ڈالی کہ آئندہ احتمالی صم کے دوران بھی اس نے اپنا غلبہ قائم رکھا اور جماعت دب کر رہ گئی۔ اس کے علاوہ عوامی لیگ نے پاکستان ڈیموکریٹک پارٹی (پی ڈی پی) کے جلسوں میں یکم فروری، ۲۸ فروری اور ۷ مارچ کو بالترتیب ڈھاکہ، چٹاگانگ اور سید پور میں گزیر کی اور ۱۰ مارچ، ۱۵ مارچ اور ۱۲ اپریل کو کومینا، باریسال اور ڈھاکہ میں کنونشن مسلم لیگ کے جلسوں کو ناکام بنایا۔ اسی طرح کئی اور مقامات پر اس نے اپنے سیاسی حریفوں کے قدم جمنے نہ دیے۔

مجیب کے بڑے بڑے حریف مثلاً فضل القادر چودھری، خان عبدالصبور خاں، مسٹر نور انامین، پروفیسر غلام اعظم اور مولوی فرید احمد وغیرہم سیاسی دنگل میں مجیب کو براہ راست چیلنج کرنے کی سکت نہیں رکھتے تھے۔ ان کا اپنے اپنے حلقے میں اثر و رسوخ تھا مگر صوبائی سطح پر مجیب سے ٹکر لینا ان کے بس میں نہ تھا، اہستہ مولانا عبدالحجید بھاشانی اس پوزیشن میں تھے کہ پلٹن میدان میں کھلے عام مجیب کی سی گھن گرج کے ساتھ چٹکھاڑ سکتے

تھے۔ وہ کئی بار سامنے آئے، خوب گرجے برسے مگر پھر مطلع صاف، کیونکہ مونا کسی سیاسی مقصد کے لیے کوئی مریوط، مسلسل یا منظم مہم چلانے کا ملکہ نہ رکھتے تھے۔ وہ ایک بار گرجتے پھر مدھم پڑ جاتے۔ ایک دفعہ آگے بڑھتے پھر پیچھے ہٹ جاتے اور جب چاہتے اپنا موقف با آسانی تبدیل کر لیتے۔ مثلاً انہوں نے عوام کے مسائل حل کرانے کے لیے یکم اگست کو عوامی تحریک چلانے کا اعلان کیا۔ یکم اگست قریب آنے لگا، تو اسے ۸ ستمبر تک ملتوی کر دیا۔ جب نئی تاریخ قریب پہنچی، تو ۲ اکتوبر بتا دی اور آخر میں کھ بھی نہ ہوا۔ تاہم، تاہم فٹن ایسی حرکتیں سے مشرقی پاکستان کی سیاست میں ان کی اہمیت بتدریج کم ہوتی گئی۔

مشرقی پاکستان کی سیاست کا یہ عروج و زوال ————— یعنی عروج مجیب کا اور زوال اس کے حریفوں کا ————— دیکھ کر ہمارے ذہنوں میں آنے والے دھندلے دور کی تصویر واضح ہوتی گئی اور ہمیں احساس ہونے لگا کہ آئندہ انتخابات میں عوامی لیگ کے چھ نکاتی پروگرام کو اکثریت کی حمایت حاصل ہو جائے گی۔ مگر سوال یہ تھا کہ اگر ایسا ہوا تو پاکستان کا کیا بنے گا؟ اس خطرے کو روکنے کے لیے کیا کیا جا سکتا ہے؟

یہ مسئلہ ایک اعلیٰ سطحی کانفرنس میں بھی اٹھایا گیا جس کی صدارت خود جنرل یحییٰ خاں کر رہے تھے۔ یہ کانفرنس مایونڈی میں منعقد ہوئی تھی اور تمام صوبوں کے گورنروں اور مارشل لاء ایڈمنسٹریٹروں نے شرکت کی تھی۔ وائس ایڈمرل ایس ایم احسن (گورنر مشرقی پاکستان) کا دعویٰ ہے کہ انہوں نے اس کانفرنس میں یہ نکتہ اٹھایا تھا۔ ”مزید بحث کرنے سے پہلے میں اس بات کی وضاحت چاہتا ہوں کہ آیا چھ نکات کا پرچار کرنا مارشل لاء ریگولیشن نمبر ۱۶ کی خلاف ورزی ہے جو قومی سلامتی کے خلاف کوئی بات کہنے کی ممانعت کرتا ہے؟“ ایڈمرل احسن کا ارشاد ہے کہ انہیں یہ کہہ کر خاموش کرا دیا گیا۔ ”آپ فکر نہ کریں۔“

البتہ ملک میں ایسے بے شمار لوگ تھے جو اس بارے میں فکر مند تھے۔ غالباً انہی کے خدشات

دور کرنے کے لیے جنرل یحییٰ خاں نے ۳۰ مارچ ۱۹۷۰ء کو اپنی گونا گوں مصروفیات سے وقت نکال کر نشریاتی اداروں کے ذریعے قوم کو یقین دہایا تھا۔ ”میں ایسی کوئی بات قبول نہیں کروں گا جو ہماری قومی سالمیت کے متافی ہو۔“ اس یقین دہانی کے اگلے روز قانونی ڈھانچہ (ایل ایف او) بھی جاری کر دیا گیا جس کی بنیادی شقیں دو تھیں یعنی مملکت کا اسلامی کردار اور قومی سالمیت کی گارنٹی ..... مجھے یہ دونوں خصوصیات پڑھ کر بہت اطمینان ہوا کیونکہ اس سے عوامی لیگ کے سیاسی موقف کی نفی ہوتی تھی جس کے ذریعے ایک طرف ملک میں سیکور نقطہ نظر پھیلایا جا رہا تھا اور دوسری طرف عملاً دو صوبائی وحدتوں کے لیے راہ ہموار کی جا رہی تھی۔

یہ قانونی ڈھانچہ مجیب کو بہت ناگوار گزرا۔ خاص کر اس کی دفعات ۲۵ اور ۲۷ جن میں یہ شرط لگائی گئی تھی کہ کوئی آئین اس وقت تک قابلِ غلط نہیں ہو گا جب تک اس پر صدر مملکت کی مہر تصدیق ثبت نہیں ہو جاتی۔ اس کا مطلب یہ تھا کہ اگر مجیب الرحمن قومی اسمبلی میں (جو ابتدائی ۹۰ دنوں کے لیے قانون ساز اسمبلی تھی) اکثریت حاصل کر بھی لیتے تو بھی چھ نکات پر مبنی آئین کو نافذ نہیں کیا جاسکتا تھا تا آنکہ یحییٰ خاں اس پر صدمہ نہ کریں۔ اسی قدغن سے مشتعل ہو کر مجیب الرحمن نے کہا تھا۔ ”میں انتخابات ختم ہوتے ہی ایل ایف او کے پرزے کر دوں گا۔“

گو جنرل یحییٰ خاں راولپنڈی میں بیٹھے کچھ اور اعلان کر رہے تھے اور مجیب الرحمن مشرقی پاکستان میں کچھ اور کرنے کے درپے تھے۔ یہ تضاد دور کرنے اور حالات کا خود جائزہ لینے کے لیے صدر مملکت ڈھاکہ تشریف لائے اور ۴ اپریل کو مجیب کو طلب فرمایا۔ جب مجیب وہاں پہنچے تو میں بھی موجود تھا۔ صدر یحییٰ خاں نے بڑی گرمجوشی سے ان کا خیر مقدم کیا۔ جب وہ مسائل سے دست و گربہ ہونے لگے تو میں باہر نکل آیا۔ کوئی ایک گھنٹے بعد مجھے ڈھونڈ کر ایک دوست کے گھر سے بلوایا گیا کیونکہ کیبنٹ ڈویژن کی جانب سے ایک سرکاری اعلامیہ جاری کرنا تھا جس کے ذریعے ایل ایف او کی قابل

اعتراض و فحاشی (۲۵ اور ۲۷) میں ترمیم مقصود تھی۔ میں نے مسودہ تیار کر کے دے دیا اور چلا آیا۔ خوش قسمتی سے یہ اعلامیہ روک یا گیا، کیونکہ دریں اثنا کسی نے یحییٰ خاں کو مشورہ دیا تھا۔ ”حضور“ سیاست دانوں کے سامنے اپنے آپ کو یوں بے دست و پا نہ کیجئے۔“

۱۰ اپریل کو یحییٰ خاں مغربی پاکستان روانہ ہوئے۔ ڈھاکہ ایئر پورٹ پر اخبار نویسوں نے انہیں گھیر لیا اور ایل ایف او کی نظامی دفاتر کے بارے میں سوالات کرنے لگے۔ ایک صحافی نے صدر کی سر تصدیق سے متعلق دفعہ پر عوامی بیگ کے اعتراض کی طرف توجہ دلائی۔ یحییٰ خاں نے کہا۔ یہ تو محض ضابطے کی خانہ پری ہے ورنہ میں اس اختیارات کو استعمال کرنے کا کوئی ارادہ نہیں رکھتا۔“ یہ سن کر عوامی بیگ کے حامی ایک صحافی نے میرے کان میں کہا۔ ”صدر نے مجیب کو یقین دہایا ہے کہ یہ اختیارات استعمال کے لیے نہیں ہیں، ان کی حیثیت برطانوی آئین کے تحت ملک یا بادشاہ کے اختیارات سے زیادہ نہیں۔“

مجھے اندازہ نہیں اس یقین دہانی کے بدلے یحییٰ خاں کو کیا ملا، اب تو مجھے اتنا معلوم ہے کہ اس سے مجیب کا یہ عقیدہ اور پختہ ہو گیا کہ وہ واقعی ہر دسزیری کی اس معراج پر ہے، جہاں یحییٰ خاں بھی اس کی خواہشوں کو نظر انداز نہیں کر سکتا۔

یحییٰ خاں اور مجیب کی مخالفت کو بمشکل دو مہینے گزرے ہوں گے کہ جناب مجیب نے پھر پر پرنے نکالنا شروع کر دیے۔ انہوں نے ۳ جون کو اعلان کیا۔ ”میری پارٹی آئندہ انتخابات کو چھ نکات پر ریفرنڈم سمجھتی ہے۔“ یہ ایک خطرناک اعلان تھا جس کا مسٹر نور الامین نے فوراً نوٹس لیا اور کہا۔ ”مگر آئندہ انتخابات کو چھ نکاتی پروگرام پر ریفرنڈم تسلیم کر لیا گیا اور مغربی پاکستان نے اس کی حمایت نہ کی تو دونوں صوبے الگ ہو جائیں گے۔“ اس پر مجیب اور برہم ہوئے اور نتیجے کے انداز میں بولے۔ ”ہم نے گاندھی، نرو اور ان کے انگریز سرپرستوں کی مخالفت کے باوجود ۱۹۷۶ء کا ریفرنڈم جیت لیا تھا

اور اس مرتبہ بھی نور الامین اور ان کے سرپرستوں (مغربی پاکستان) کی مخالفت کے باوجود فتح ہماری ہو گی۔“

یہ مثال کوئی نیک شگون نہ تھی، کیونکہ بانی پاکستان نے ۱۹۴۶ء کے ریفرنڈم کو قیام پاکستان کی تہیہ بنایا تھا۔ کیا مجیب الرحمن بھی کوئی نئی مملکت بنانے کے درپے تھے؟ یحییٰ خاں کے ایک معتمد نے ڈھاکہ میں مجیب سے اس کی وضاحت چاہی تو وہ صاف مکر گئے۔ کہنے لگے۔ ”نہیں، نہیں، میرا تو ایسا کوئی فٹا نہیں۔“ یہ مجیب کی پہلی قلا بازی تھی نہ آخری۔ یہ دراصل ان کے کردار کا لازمی جزو تھا۔ مجھے کئی ایسے واقعات یاد ہیں جب وہ سر عام شیر کی طرح گرختے، مگر اندر خانے حکام کے سامنے بھیگی ملی بن جاتے۔ اس دو عملی کا فائدہ یہ تھا کہ ایک طرف عوام مجیب کی طرف کھینچے آتے تھے اور دوسری طرف حکام بھی ناراض نہیں ہوتے تھے۔ اسی حکمت عملی کے ذریعے وہ سیاست کے اوج شہر کی طرف مائل پرواز رہے۔

## • مارشل لاء کا تسخیر

حکومت اسی سیاسی مدد و جزر کا تماشا دیکھتی رہی۔ ”م“ عوامی لیگ کا اور ”جزر“ اس کے حریفوں کا۔ سول یا فوجی انتظامیہ نے واقعت کے بہاد میں کوئی مداخلت نہ کی اور اگر اس نے چند اقدام کئے بھی تو ان کا فائدہ عجیب ہی کو پہنچا۔ وہ انتخابی مہم کے دواں بدرج عوام کی خاموش اکثریت کو خوفزدہ کر کے اپنی صیت پر مجبور کرنے میں کامیاب ہو گئے۔ شاید صوبائی حکومت یحییٰ خاں کے نرم رویے کی یہی توجیح سمجھتی تھی۔

جزل یحییٰ خاں نے عجیب کی طرف نرم رویہ کیوں اختیار کیا؟ آخر ایک ڈکٹیٹر کو کیا پڑی تھی کہ ایک سیاسی لیڈر کے مطالبات پر مطابقت ماننا جائے (مثلاً ایک آدمی ایک ووٹ کا اصول، دن یونٹ کی تسخیر اور وہ بھی ایسے شخص کے جس پر اس کے پیش رو (فیلڈ مارشل لاء ایوب خاں) نے غداری کے الزام میں مقدمہ چلایا تھا۔ عام قیاس یہ تھا کہ یحییٰ خاں، مارشل لاء اٹھ جانے کے بعد بھی ملک کا صدر رہنا چاہتے ہیں۔ یہ ایسی خواہش تھی جس کی تکمیل عجیب الرحمن کی تائید کے بغیر ممکن نہ تھی۔ پتہ نہیں اس قیاس میں حقیقت کتنی تھی۔ میں نے تو جزل یحییٰ خاں کی ربانی اس نرمی کی وجہ یہی سنی۔ ”مجھے پاکستان کے آبادی کے لحاظ سے سب سے بڑے صوبے کو ساتھ لے کر چلنا ہے۔ اگر عجیب اس کی نمائندگی نہیں کرتا تو کون کرتا ہے؟“

امور مملکت کو بیشک خسرواں ہی بہتر سمجھتے ہیں۔ یحییٰ خاں کی مجبوریاں بھی انہی کو معلوم ہونا گی۔ مجھے تو اتنا علم ہے کہ عوامی لیگ نے اس نرم پالیسی سے پورا پورا فائدہ اٹھاتے ہوئے اپنی بالا دستی قائم کرنے کے لیے ہر جائز و ناجائز حربہ استعمال کیا اور وہ اس میں کامیاب ہوئی۔ گورنمنٹ ہاؤس یا مارشل لاء ہیڈ کوارٹر نے اس منہ زور گھوڑے کو لگام دینے کی کوئی کوشش کی نہ دوسرے سیاسی گھوڑوں کو ریس جیتنے کے لیے تھکی



دی۔ وہ غیر جانبداری کا لبادہ اوڑھے سر ہام کھڑے تماشا دیکھتے رہے۔

یکم ستمبر ۱۹۶۹ء کو جب وائس ایڈمرل ایس ایم احسن مشرقی پاکستان کے گورنر بنے، صوبائی نظم و نسق کی ذمہ داری یوں تقسیم کی گئی کہ امن و امان قائم رکھنا سول انتظامیہ کا کام ہو گا اور مارشل لاء مشینری جس کے سربراہ یفٹیننٹ جنرل صاحبزادہ یعقوب علی خاں تھے، اسی وقت حرکت میں آئے گی جب سول انتظامیہ بے دست و پا ہو جائے یا حالات اسے بے اثر کر دیں۔ ایڈمرل احسن اور جنرل یعقوب دونوں ہی اپنے اپنے شعبوں کے حاکم اعلیٰ تھے۔ ایک دوسرے کے آگے جواب دہ نہ تھا۔ دونوں براہ راست جنرل یحییٰ خاں کے ماتحت تھے جو بیک وقت چار عہدوں پر فائز تھے۔ صدر، چیف مارشل لاء ایڈمنسٹریٹر، افواج پاکستان کے سپریم کمانڈر اور بری فوج کے کمانڈر انچیف۔

جنرل یعقوب اپنے منکسرانہ ذہن، ملائم طبیعت اور شائستہ اخلاق کے لیے مشہور تھے۔ وہ مسائل کو سمجھنے اور آنے والے طوفان کا قبل از وقت اندازہ لگانے کی صلاحیت رکھتے تھے۔ بہت سے لوگوں کا خیال تھا کہ جنگ شروع ہونے سے پہلے جس سمجھ بوجھ کی ضرورت ہوتی ہے وہ ان میں بدرجہ اتم موجود تھی۔ ایڈمرل احسن کو ان کی مرضی کے خلاف نیوی کی سربراہی سے ہٹا کر گورنری کی گدی پر بٹھا دیا گیا تھا۔ ان میں درویش کی گوشہ نشینی، عالم کا حلم اور سفیر کی ضابطہ پسندی جیسی نادر خصوصیات تھیں۔ یہ اوصاف جو کسی اور عہدے کے لیے قیمتی سرمایہ ہو سکتے تھے، ان بحرانی حالات میں زنجیر پا ثابت ہوئے۔ گورنر کی سرکاری ذمہ داریاں کسی اور طرح کی خوبیوں کا تقاضا کرتی تھیں۔ مثلاً غیر معمولی سیاسی بصیرت، بہترین انتظامی مہارت، مجلسی مزاج اور قابل عمل نظریات۔

گورنر احسن کی ایک مشکل یہ بھی تھی کہ انہیں صدر کا اعتماد حاصل تھا نہ فوج کی کمان میسر تھی۔ حالانکہ ان دنوں طاقت کے یہی دو سرچشمے تھے۔ صدر کے ساتھ ان کے مراسم محض رسمی تھے۔ سربراہ مملکت جب ڈھاکہ تشریف لاتے، تو تقریباتی ضابطے کے مطابق ایڈمرل احسن ایئر پورٹ پر ان کا استقبال کرتے۔ انہیں لے کر ایوان صدر پہنچاتے

اور خود گورنمنٹ ہاؤس کی آماجگاہ میں چپے جاتے، پھر شہر و ناڈر ہی صدر سے ملنے آتے سوائے اس کے کہ انہیں وہاں طلب کیا جائے یا کسی فوری کام کا تقاضا ہو۔ جب عسکری حلقوں سے ایڈمرل احسن کو ملنے والی مصیبت کا یہ عالم تھا، تو انہیں مجبوراً اپنے بنگالی چیف سیکرٹری مسٹر شفیع ال اعظم کا سامنا کرنا پڑا۔ یہ بنگالی یوروکریٹ بڑے کانیاں تھے۔ عوامی لیگ کا کھیل کھیلنے کے باوجود بیک وقت گورنر اور مارشل ماہ ایڈمنسٹریٹر کو خوش رکھنے میں یہ طویل رکھتے تھے۔ یہ صاحب ایک سخت جلد رکھنے والے کچھوے کی مانند تھے جو حسب ضرورت اپنی گردن آگے بڑھانے اور ہر وقت اسے اندر کھینچ لینے میں طاق تھا۔ وہ ان حروں کے ذریعے خوب جانتے تھے کہ عوامی لیگ کو جرنیلوں کے مقابلے میں کس طرح کا سیلاب کرانا ہے۔ عوامی لیگ خوش تھی کہ یہ حضرت اس کلیدی آسامی پر فائز ہیں۔ بعض لوگوں کا خیال تھا کہ جرنیلوں نے انہیں عوامی لیگ کے کہنے پر یہ مقام دے رکھا ہے۔

اس صورت حال کا نتیجہ یہ نکلا کہ مشرقی پاکستان پر انتظامیہ کی گرفت ڈھیلی پڑ گئی۔ مارشل لاہ عام قانون سے بھی زیادہ غیر موثر ہو کر رہ گیا۔ گورنر احسن نے بعد میں اپنی کمزوری کا یہ جواز پیش کیا کہ بڑے بڑے جرائم مارشل ماہ ضابطوں کی زد میں آتے تھے جنہیں نافذ کرنے کا اختیار صرف مارشل ماہ ایڈمنسٹریٹر (جنرل یعقوب) کو تھا اور وہ صرف بجٹی خاں کو جواب دہ تھے، مجھے نہیں۔

انتظامیہ کی بڑھتی ہوئی کمزوری اور عوامی لیگ کی بڑھتی ہوئی قوت کے اثرات جلد ہی ظاہر ہونے لگے۔ امن و امان کی حالت خراب ہو گئی۔ صنعتی، تجارتی اور تعلیمی زندگی تکیہ ہو کر رہ گئی۔ ہر شعبہ زندگی میں غیر یقینی، افراتفری اور بے راہروی در آئی۔ اس کا سب سے برا اثر فیکٹریوں اور کارخانوں پر پڑا۔ آئے دن ہڑتال، کام بندی اور کالا بند۔ بعض اوقات تو فیکٹریاں یوں کھنا کھٹ بند ہونے لگتیں جیسے ان کے پیچھے کوئی طلسماتی ہاتھ کام کر رہا ہو۔

آدم جی جوٹ مل، نشتر جوٹ مل، کھٹا جوٹ مل، چٹا گانگ اسٹیل مل، وکرم اسٹیل مل اور پیپر مل جیسے اہم ادارے طویل عرصے کے لیے بند رہتے اور جب کبھی کھلتے تو میدان کار ناز بن جاتے۔ کبھی مزدوروں کے اپنے گروہوں میں لڑائی اور کبھی آجروں اور مزدوروں کے درمیان معرکہ آرائی۔ مارشل لا انتظامیہ حسب توفیق چیدہ چیدہ شر پسندوں کو جیل میں ڈالتی رہی مگر اس سے کوئی خاص افادہ نہ ہوا، بلکہ اس اشتعال بڑھتا۔ نوبت یہاں تک پہنچی کہ ۲۹ اور ۳۰ مئی کو تقریباً دس ہزار مزدوروں نے کھٹا ٹیل کے دروازے توڑ کر اپنے مقید ساتھیوں کو رہا کرانے کی کوشش کی۔

اس سے ایک ہفتہ پہلے مزدوروں کے ایک اور مختل ہجوم نے ایک اسٹنٹ سپرٹنڈنٹ پولیس (مسٹر فضل الرحمن چودھری) کو عین اس وقت ہلاک کر دیا تھا جب وہ اپنے فرائض کی ادائیگی میں تاکہ بدی ختم کرنے کی کوشش کر رہا تھا۔ بلوائیوں نے مقتول کی ناش کو کھینچا اور مسخ کیا۔ اس بے چارے کا قصور ہجوم کی نظر میں یہ تھا کہ وہ مغربی پاکستان کا پٹھو تھا۔ جناب محیب جو بنگالی چڑیا بھی مرتی تھی تو دندناتا ہوا بیان داغ دیتے تھے، ایک فرض شناس پولیس آفیسر کی موت پر غاموش رہے۔

مصنعتی افراتفری کے اس دور میں اسکیٹس روڈ ڈھاکہ پر ایک فرم (ڈھاکہ ڈانگ) میں کپڑے کی چند مصنوعات خریدنے گئی۔ اس فرم کی جدید مشینری اور خوبصورت پارچات کی بڑی دھوم تھی۔ مینجر نے میری وضع قطع سے میرے فوجی ہونے کا اندازہ لگایا اور اپنا دیکڑا سنانے لگا۔ اس نے کہا: ”جناب ہم نے ایک کروڑ بیس لاکھ روپے کی غیر ملکی مشینری منگوا کر لگائی جس سے سلاخ ساڑھے باوا کروڑ روپے کی مصنوعات تیار کی جا سکتی ہیں۔ ہم نے ڈیڑھ لاکھ روپے کی مالیت کی چیزیں ملکی ضروریات کے لیے الگ رکھنے کے بعد بعض غیر ملکی فرموں سے برآمدات کا معاہدہ کیا۔ ادھر معاہدہ ہوا اور ادھر ہڑتالوں نے زور پکڑا۔ فیکٹری بند رہنے لگی اور ہم وقت پر اشیاء سپلائی نہ کر سکے۔ اب ایک ہفتے سے سنگاپور کی ایک فرم کا نمائندہ آیا بیٹھ ہے تاکہ اپنی چیزیں اپنے

سائنسے جہاز پر لدوا سکے مگر میں اس کو کیا جواب دوں؟ بیشک اس کا رویہ بھروسہ دار ہے اور وہ ہماری مجبوریوں کو سمجھتا ہے، مگر اس کا اصرار ہے کہ مجھے کوئی حتمی تاریخ بتاؤ جب مال دستیاب ہو گا۔ آپ ہی بتائیے، میں اسے کس طرح کوئی تاریخ بتاؤں جب مجھے یکن پتہ نہیں کہ فیکٹریاں کھلیں گی بھی یا نہیں اور اگر کھلیں گی تو کتنے دنوں کے لیے۔۔۔۔۔؟“

میں نے کہا۔ ”آپ نے حکام کو اس صورت حال سے آگاہ نہیں کیا؟“

”جناب، ایک مرتبہ نہیں کئی مرتبہ۔ میں جب بھی مارشل مار واپس کے پاس جاتا ہوں تو وہ یہی کہتے ہیں کہ یہ سول کا معاملہ ہے۔ جب سول واپس کے پاس جاتا ہوں تو وہ ٹینٹی ٹینٹی باتوں پر رُخا دیتے ہیں لیکن ایکشن نہیں لیتے۔ یوں معصوم ہوتا ہے یہاں سرے سے کوئی حکومت ہے ہی نہیں۔ کم از کم میرے لیے تو کوئی حکومت نہیں جو میرا مسئلہ حل کر سکے۔“

مزدوروں کے علاوہ طلبہ بھی بد امنی پھیلانے میں پیش پیش تھے۔ گرمیوں کے آغاز میں انہیں امتحانات نے موقع مہیا کیا۔ انہوں نے کسی نہ کسی بہانے ان کا بائیکاٹ کر دیا۔ جن کا بائیکاٹ نہ کیا، ان کے گمراہوں اور مہتمموں کا گھیراؤ کر کے انہیں زد و کوب کیا۔ بعض مقامات پر چاقو چھریاں بھی چلیں۔ جہاں کہیں وہ ترنگ میں آئے کھڑکیوں کے شیشے، بجلی کے قمقمے اور فرنیچر توڑ پھوڑ دیا یا اسے آگ لگا دی۔ جب امتحانوں کا زمانہ گزر گیا، تو انہوں نے اپنے دیرینہ گیارہ نکات نکال لیے اور انہیں تسلیم کروانے کے لیے تحریک شروع کر دی۔ ان مطالبات کا تقبی مسائل سے بہت کم تعلق تھا۔ وہ سراسر سیاسی نوعیت (صوبائی خود مختاری وغیرہ) کے تھے۔ عجیب بات یہ ہے کہ وہی اساتذہ وچ امتحانات کے سلسلے میں طلبہ کے ہاتھوں پٹتے تھے، مطالبات منوانے کے لیے ان کے ساتھ ہوتے تھے۔

مزدوروں اور طالب علموں کی پھیلائی ہوئی یہ دبا سرکاری ملازمین تک بھی پہنچ گئی۔ ماہ جون کے شروع میں کوئی سولہ ہزار سرکاری ملازموں نے اپنے مطالبات منوانے کے لیے

ہڑتال کر دی۔ حکومت نے اس ہڑتال کو غیر قانونی قرار دے کر دبا دنا چاہا مگر مجیب الرحمن نے ہڑتالوں کی حمایت میں بیان دے کر ان کو شیر بنا دیا۔ مجیب نے گورنر کے نام ایک تار بھی دیا کہ ان کے مطالبات فوراً مان لیے جائیں۔ سرکاری ملازموں نے اس سے یہ تاثر لیا کہ ان کی ہمدرد حکومت نہیں، مجیب الرحمن ہے۔ ان کی دیکھا دیکھی سار، صحافی، خاندانی منصوبہ بندی کے عیسے، چڑے کے کارخانوں اور چائے کے باغوں میں کام کرنے والوں نے بھی ہڑتالیں شروع کر دیں۔ ان سب نے اپنے اپنے مطالبات کو باقاعدہ نکات کی شکل دے دی۔ مختلف طبقوں کے نکات کی تعداد مختلف تھی۔ کسی کی تین، کسی کی پانچ اور کسی کی پندرہ۔ یہ رجحان نقطہ خروج کو اس وقت پہنچا جب ۴ ستمبر ۱۹۷۰ء کو گدگدوں نے بھی ایک انجمن قائم کر کے اپنے مطالبات منوانے کے لیے پٹن میدان میں ایک جلسہ کر ڈالا۔

ان احتجاجی مظاہروں کے اثر کو دو آتشہ بنانے کے لیے بارود دی دھماکوں کا سلسلہ شروع کیا گیا جس کی ابتدا ۵ مئی کو توپخانہ روڈ پر واقع قومی یکجہتی کونسل سے ہوئی (اس عمارت کے انتخاب کی وجہ اس کے نام سے ظاہر ہے)۔ ۵ مئی کو شام کے ساڑھے سات بجے تھے، کونسل کی بالائی منزل پر لائبریری میں بہت سے لوگ مطالعے میں مصروف تھے۔ تین بڑے اندر داخل ہوئے۔ انہوں نے حاضرین سے کہا۔ ”یہ لائبریری خالی کر دو، ہم اس میں بم پھینکنے آئے ہیں۔“

لوگوں نے بلا چوں و چراں اس حکم کی تعمیل کی اور باہر آ کر کھڑے ہو گئے۔ ان صاحبزادوں نے دو بم پھینکے اور اطمینان سے جیب میں ہینڈ کر پتے بنے۔ لوگ گلی میں کھڑے آگ میں جھپٹتے فرنیچر کا تماشا دیکھتے رہے۔ کسی شخص نے نہ اس وقت ان شریکوں پر ہاتھ ڈالا اور نہ بعد میں آنے والے تحقیقاتی افسروں سے تعاون کیا۔

بمیں کے دھماکے بپے تلے وقفوں سے ہوا کرتے۔ جیسے ہی ذرا سکون ہونے لگتا، نیا دھماکہ نیا ارتعاش پھیلا دیتا۔ ان دھماکوں کی خبریں کھلتا، چٹا گانگ، رنگ پور اور دوسرے شہروں سے بھی آ رہی تھیں مگر ان کا اصل زور اعصابی مرکز ڈھاکہ میں تھا جہاں ان کا

اثر نواہ لیا جاتا تھا۔

انتظامی بد نظمی، صنعتی انتشار اور دہشت گردی نے ہراس اور بے یقینی کی فضا پیدا کر دی تھی۔ امن پسند شہری گھروں کے اندر رہنا زیادہ محفوظ سمجھتے تھے، کیونکہ گلیاں موت کے کوچے بن گئی تھیں۔ مجھے یاد ہے انہی دنوں میں ایک مہمان کو لے کر ڈھاکہ کے اردو شاعر ظہور الحق کے گھر میل ظہور الحق اندرون شہر رہتے تھے۔ ہم خاصی دیر ان کے آہنی پھانگ پر دستک دیتے رہے، مگر کوئی شہنوائی نہ ہوئی۔ جب ہمت ہارنے لگے تو ایک ملازم آیا اور پہلے تو اندر سے جھانک کر ہمارا جائزہ لیتا رہا پھر ہمارا نام وغیرہ پوچھ کر اندر گیا اور خصوصی اجازت منے پر اندر ے گئے۔ میزبان نے موسمی مشروب اور تانہ غزل سے ہماری تواضع کی۔ غزل میں حسن و عشق کم اور بلبل کا نالہ زیادہ تھا۔ غزلیں سننے کے بعد اس نے مجھ سے کہا۔ ”آپ فنی لوگ ادھر کا رخ نہیں کرتے“ حالانکہ آپ ہماری جان اور ناموس کی نگہبان ہیں۔ سنا ہے آپ نے فوجیوں کے لیے اندرون شہر کا علاقہ ممنوع قرار دے رکھا ہے۔ آپ کو کیا معلوم کہ ہم پر وقت کی ایک سہمت کس قدر گراں گزرتی ہے۔“

واپسی پر میں ایک روزنامے کے دفتر میں رکا جہاں ایک بنگال ہیرسٹر سے ملاقات ہوئی جو اس اخبار کے لیے قانونی شذرے لکھتا تھا۔ چائے کی پیالی پر قدمتی طور پر حلاوت حاضره زیر بحث آئے۔ اس نے کہا ”لاء کا تمسخر تو نہ اڑائیے خواہ یہ مارشل لاء ہی کیوں نہ ہو۔ یہ تو اسے حقیقی معنی میں نافذ کیجئے یا اسے اٹھ لیجئے۔“

میں نے اپنی اگلی ملاقات میں مارشل لاء کے غیر موثر ہونے کا ذکر جہازانہ یعقوب سے کیا۔ انہوں نے بات پہلے باندھ لی اور چند روز بعد مقامی ایڈیٹروں سے اپنی ماہانہ گفتگو میں اسے موضوع بنایا۔ انہوں نے مارشل لاء کے بے اثری کا یہ جواز پیش کیا۔

”پاکستان میں لوگ مارشل لاء کو دہشت اور خوف کی علامت سمجھتے ہیں، لیکن وہ بھول جاتے ہیں کہ موجودہ مارشل لاء ملک میں جمہوریت کی راہ ہموار کر رہا ہے۔ حقیقت یہ ہے کہ مارشل لاء اور جمہوریت متضاد ہیں۔ اگر مارشل لاء اپنی روایتی شکل میں نافذ کیا

جائے تو وہ جمہوریت کی نفی کرتا ہے مگر ان حالات میں جمہوریت کی نشوونما کے لیے ضروری ہے کہ مارشل لاء کی کٹ کو ذرا کند رکھا جائے۔ بعض اوقات جب آپ لوگ سوچتے ہوں گے کہ کارروائی کیوں نہیں کی جا رہی، ہمیں یہ دیکھنا پڑتا ہے کہ کارروائی سے الٹا نقصان تو نہیں ہو گا۔ آپ ہوا بازی کی اصطلاح میں یوں سمجھئے کہ کوئی پائلٹ دوران پرواز یہ سمجھنے لگے کہ اس کا جہاز ٹیڑھا ہو رہا ہے اور وہ اسے سیدھا کرنے کی کوشش میں پہاڑ سے ٹکرا کر پاش پاش ہو جائے۔ حالانکہ اگر وہ جہاز کو نہ چھیڑتا تو تنگ وادی کے پتھروں سے بچ کر غایت گزر جاتا۔“

بنگالی ایڈیٹر جنرل یعقوب کے استدلال اور استعارے سے بہت مرعوب ہوئے مگر اس کا تاثر اپنی جگہ قائم رہا کہ مملکت کا جہاز تشویشناک طور پر ڈھنگا رہا ہے اور اگر اسے بروقت سنبھالا نہ دیا گیا تو تباہ ہو جائے گا۔

حکومت نے صورت حال کو درست کرنے کے لیے کوئی اقدام نہ کیا۔ نظم و نسق کی حالت خراب ہوتی گئی۔ صنعتی زندگی اجڑ گئی۔ تعلیمی ادارے تعلیمی مقاصد کے لیے بند اور غیر تعلیمی سرگرمیوں کے لیے کھلے رہے۔ عوامی یگ کی برصیت اور دبدبہ روز بروز بڑھتا رہا اور اس کے سیاسی حریف یکے بعد دیگرے میدان چھوڑتے گئے۔ یہ تھی وہ فضا جس میں دسمبر ۱۹۷۰ء کے عام انتخابات ہونے والے تھے۔



## • شیخ صاحب جیت گئے

عوامی لیگ درحقیقت پولنگ سے پہلے ہی انتخابات جیت چکی تھی۔ ۷ دسمبر اس کی رسمی توثیق کا دن تھا۔ اس کا احساس تقریباً سبھی لوگوں کو ہو چکا تھا اور انہوں نے الیکشن سے پہلے ہی چڑھتے سورج کی پرستش شروع کر دی تھی۔ ڈھاکہ نیلیوژن کے بنگالی مینجر نے یکم دسمبر کو مجھ سے کہا۔ ”مجھے شیخ صاحب کے پاس جا کر اس بات کی معذرت کر لینی چاہیے کہ ہم دور افتادہ علاقوں میں ان کے جیسوں کی تشہیر نہ کر سکے“ کیونکہ ہیڈ کوارٹر (راولپنڈی) سے حکم آیا تھا کہ صرف بڑے بڑے شہروں میں اپنی کیمپ نہیں بھیجیں۔ شیخ صاحب یقیناً اس پر خفا ہوں گے۔ وہ برسرِ اقتدار آ کر ممکن ہے آپ (بادروہی) لوگوں کو کچھ نہ کہیں، لیکن مجھے ہرگز نہیں بخشیں گے۔“

ڈھاکہ کے ایک ڈپٹی سپرنٹنڈنٹ پولیس نے ایسے ہی خدشات کا اظہار کرتے ہوئے کہا۔ ”میں نے ۲۲ مئی کو پوسٹو گولہ میں مجیب کے حالی مزدوروں پر ماضی چارج کروایا تھا۔ مزدوروں نے ضرور میرا نام شیخ صاحب کو بتا دیا ہو گا اور ان کو یہ واقعہ اب بھی یاد ہو گا“ وہ مجھے نہیں بخشیں گے۔“

عام شہری کے احساسات کی ترجمانی میرے ایک دوست رحمن نے یوں کی۔ ”ملک بد امنی کے دہانے پر کھڑا ہے۔ اگر عوامی لیگ انتخابات جیت گئی، تو وہ حریفوں کی زندگی اجیرن کر دے گی اور اگر نہ جیت سکی تو تشدد پر اتر آئے گی تا کہ کوئی اور اقتدار میں نہ آ سکے۔ وہ ہر قیمت پر اپنا تسلط قائم کرنے پر تلی ہوئی ہے۔“

فوجی حلقوں سے ملٹری انٹیلی جنس کے ایک اعلیٰ افسر نے کہا۔ ”حکومت کی باگ ڈور سنبھالنے پر اگر شیخ صاحب نے اگر ملامت سازش کیس کے پلغزات طلب کئے تو ان کو کوئی مقامات پر فدوی کا نام نظر آئے گا اور وہ اتنے باطنی اور کشادہ دل انسان نہیں کہ

کسی کو معاف کر دیں یا ان باتوں کو نظر انداز کر دیں۔" فوج کے کئی سینئر افسر جنہوں نے بظاہر عجیب کو ناراض کرنے والی کوئی حرکت نہیں کی تھی، وہ بھی اس کی حمایت میں زور بیان صرف کر رہے تھے، وہ بلند بانگ چہ نکلت کے گن گاتے اور عوامی لیگ کے منشور کی برکت گناتے۔ ان کا خیال تھا کہ وہ یوں مستقل کے حکمرانوں کی خوشنودی حاصل کر سکیں گے۔

جب کہ فوجی اور غیر فوجی حلقوں کو عوامی لیگ کی فتح یقینی نظر آ رہی تھی، خود عوامی لیگ عجب ذہنی کیفیت کا شکار تھی۔ اس کی حالت اس انتہیت سے ملتی جلتی تھی جس نے دوڑ جیتنے کی پوری تیاری کر رکھی ہو لیکن اسے یقین نہ ہو کہ دوڑ ہو گی بھی یا نہیں اور اگر ہوئی تو اس کو اپنی محنت کا ثمر ملے گا یا نہیں۔ عوامی لیگ سے تعلق رکھنے والے کئی افراد نے مجھ سے اور دوسرے حضرات سے اس بات کی تصدیق کرا کر چاہی کہ واقعی ۷ دسمبر کو حسب وعدہ الیکشن ہوں گے؟ اس تشویش کا باعث یہ افواہ تھی کہ بری فوج کے چیف آف اسٹاف جنرل حمید نے جنرل یحییٰ سے اقتدار چھین لیا ہے۔ یحییٰ خاں بے بس ہیں اور حمید کسی وقت انتخابات منسوخ کر کے ایک نئے باب کا آغاز کرنے والے ہیں۔ اتفاق سے یہ دونوں جنرل ان دنوں ڈھاکہ میں مقیم تھے۔

۳ دسمبر کو جنرل یحییٰ خاں مغربی پاکستان روانہ ہونے کے لیے ڈھاکہ ایئر پورٹ پر پہنچے تو ایک غیر ملکی صحافی نے خود ان سے پوچھ لیا۔ "مسٹر پریزیڈنٹ! کیا اب بھی ملک کی باگ ڈور آپ کے ہاتھ میں ہے؟" صدر نے کہا۔ "ہاں ہاں بالکل بالکل" صحافی بولا۔ "مگر یہاں یہ افواہ گشت کر رہی ہے کہ....." یحییٰ خاں اس کی بات کٹتے ہوئے کہا۔ "سراسر بکواس....." لہذا اس نے جنرل ہاٹ میں بائیں جانب گردن موڑی (جہاں میں اور چند افسر کھڑے تھے) اور اپنی بھاری پلکیں تیز تیز جھپکتے ہوئے کہا۔ "کون ہے جو میرے اختیارات میں شریک ہے؟ کون ہے؟..... جب تک میں نہ چاہوں یہاں کوئی پر نہیں مار سکتا۔" یہ کہتے ہی وہ ہونٹ بھینچتے، ڈنڈا گھماتے بونگ میں سوار ہو گئے۔

انتخابات کی تاریخ قریب پہنچی تو کوئی ایک سو غیر ملکی صحافی ڈھاکہ پہنچ گئے۔ میں نے اس سے پہلے صحافیوں کی اتنی بڑی تعداد وہاں کبھی نہ دیکھی تھی۔ حالانکہ ہم سیلاب اور سائیکلون جیسے قوی سانحوں سے گزر چکے تھے۔ وزارت اطلاعات و نشر و اشاعت نے ان صحافیوں کے اعزاز میں ۶ دسمبر کو پوربانی ہوٹل میں عشاءِ دیا جس میں میں بھی مدعو تھا۔ کھانے کی میز پر میرے ساتھ تین غیر ملکی صحافی تھے۔ گفتگو کا موضوع اگلے روز کے الیکشن تھے۔ ان میں سے ایک نے مجھ سے پوچھا۔ ”یہاں یہ بتاؤ تم اپنا ووٹ کس کو دو گے؟“

میں نے جواب دیا۔ ”صرف ایک ہی تو پارٹی ہے۔ عوامی لیگ۔“  
 وہ اس جملے کو سنجیدہ جواب سمجھا اور صاف میں اپنا سر ہلانے لگا۔  
 کھانے سے فارغ ہو کر میں مارشل لا ہینڈ کھارز گی جو صوبائی اسمبلی کی عمارت میں واقع تھا۔ وہاں چند افسر بیٹھے غیر رسمی طور پر اس مسئلے پر تبادلہ خیال کر رہے تھے کہ آیا نظم و ضبط رکھنے کے لیے دفعہ ۱۴۳ لگا دی جائے جس کے تحت چار یا چار سے زائد افراد کے اجتماع اور اسلحہ لے کر چلنے کی ممانعت ہوتی ہے۔ جو افسر یہ پابندی لگانے کی حمایت کر رہے تھے ان کا خیال تھا کہ اس کے بغیر امن و امان بحال رکھنا ناممکن ہو گا اور جو اس کے مخالف تھے ان کا استدلال یہ تھا کہ الیکشن کے دن یہ تجویز ناقابل عمل ہو گی۔

مجھے کمرے میں داخل ہوتے دیکھ کر ایک صاحب بلند آواز میں بولے۔ ”لجئے ہمارا رائے عامہ کا ماہر آگیا۔ اس سے پوچھتے ہیں۔ میں نے اپنے اوپر ماہرانہ سنجیدگی طاری کرتے ہوئے کہا۔

”میں رائے عامہ کے متعلق اپنے تجربے کی روشنی میں کہہ سکتا ہوں کہ اس موقع پر یہ پابندی موزوں نہیں کیونکہ میں سمجھتا ہوں کہ کشیدہ ماحول میں یہ جلتی پر تیل کا کام کرے گی۔ عوامی لیگ کی جیت یقینی ہے۔ وہ اپنے مفاد میں امن و امان بھی بحال رکھے گی۔“ تعجب کی بات کہ میرے انداز فکر کو واقعی ماہرانہ رائے سمجھ کر تسلیم کر لیا

گیلہ میں اس سے بہت محفوظ ہوا۔

ایکشن سے چار روز پہلے عساکر پاکستان (نواہ تر بری فوج) کو انتخابات کی نگرانی سونپی گئی تھی، مگر ان کا دائرہ کار متعین کر دیا گیا تھا۔ راولپنڈی سے موصول ہونے والی ہدایات کا نچوڑ یہ تھا۔

(الف) پولنگ میں کسی قسم کی مداخلت نہ کی جائے۔

(ب) صرف نازک مقامات (ٹیلیفون ایکسچینج، تار گھر، بجک، ریڈیو اسٹیشن وغیرہ) پر نگاہ رکھی جائے۔

(ج) سپاہیوں کو عوام کی نظروں سے اوجھل رکھا جائے تاکہ وہ اشتعال کا باعث نہ بنیں۔

(د) صرف بلوے کو فرد کرنے کے لیے کارروائی کی جائے۔

ان ہدایت کی روشنی میں انتخابات کی نگرانی کرنے کے لیے مارشل ماؤ ہیڈ کوارٹر میں ایک آپریشن روم قائم کیا گیا۔ ۷ دسمبر کا سورج پوری آب و تاب سے طلوع ہوا۔ متعلقہ افسروں نے آپریشن روم میں اپنے فرائض سنبھالے اور جنرل یعقوب ہیلی کاپٹر کے ذریعے پولنگ اسٹیشنوں کا فضائی جائزہ لینے گئے۔ میں بھی ان کے ساتھ تھا۔ ہم نے اوپر سے لوگوں کے ٹھنڈے ٹھنڈے دیکھے۔ مگر منظم اور پر امن۔ جنرل صاحب یہ منظر دیکھ کر بہت خوش ہوئے۔

واپس آکر میں آپریشن روم میں بیٹھ گیا، کیونکہ جسد معومات کا یہی مرکز تھا۔ دن کے ابتدائی حصے میں وہاں پر متعین فوجی افسر چپ چپ اور کسی حد تک تناؤ کا شکار تھے، مگر جب دوسرے تک کسی ناخوشگوار واقعے کی خبر نہ پہنچی تو وہ بتدریج نارمل ہونے لگے۔ ماحول میں ملقمیت اور ان کے چہروں پر اطمینان کے آثار نظر آنے لگے۔ تھوڑی دیر بعد گپ شپ کا ماحول عود کر آیا۔ ہم گپ شپ لگاتے رہے اور ایک صاحب وائرلیس اور ٹیلیفون سے چپٹے رہے۔ جو کوئی ان سے پوچھتا تو اس کو پر امن انتخابات کا مژدہ سنا دیتے۔ ایک دو بار راولپنڈی سے بھی فون آیا۔ انہیں بھی ”سب ٹھیک ہے“ کی رپورٹ

دے دی گئی۔

پولنگ اسٹیشنوں پر حالت مختلف تھی۔ عوامی لیگ کے غنڈوں نے اکثر مقامات پر دہریہ جما رکھا تھا، وہ مرضی سے ووٹ ڈالوا رہے تھے۔ پولنگ افسروں اور پریذائیڈنگ افسروں نے اپنے مستقبل کے حکمرانوں کو من مانی کرنے کی چھٹی دے رکھی تھی۔ حریف جماعتوں کو داد دہانی کے لیے فوجی افسروں کی طرف رجوع کرنا پڑتا تھا مگر وہ اس وقت تک مداخلت کرنے کے مجاز نہ تھے جب تک کہ امن عامہ میں خلل نہ پڑے۔ مثال کے طور پر دو واقعات درج کرتا ہوں۔

ضلع نواکھلی میں چودھائی کے مقام پر ایک بارہ سالہ لڑکا ”بھگہ دیش زندہ باد“ کے نعرے لگاتا پولنگ بوتھ میں ووٹ ڈالنے آیا۔ عوامی لیگ کا مخالف امیدوار اس لڑکے کو پکڑ کر کینٹین چودھری کے پاس لے گیا جو اپنی پٹانوں سمیت ساتھ والی عمارت میں مجھے بیٹھے تھے۔ امیدوار نے شکایت کی کہ اول تو یہ لڑکا عمر کے لحاظ سے ووٹ ڈالنے کا اہل نہیں، دوم یہ پولنگ بوتھ میں نعرے لگا کر قانون کی خلاف ورزی کر رہا ہے۔ کینٹین صاحب نے عرضداشت امدادی سے سنی، مگر یہ کہہ کر کسی قسم کی کارروائی کرنے سے معذرت کر لی کہ میں اس کا مجاز نہیں۔ آپ پریذائیڈنگ افسر سے شکایت کیجئے۔

دوسرا واقعہ تسگیل سے متعلق ہے جہاں رحمن نامی شخص کو میجر خان کے سامنے پیش کیا گیا، کیونکہ وہ پولنگ افسر کی ملی بھگت سے پانچویں مرتبہ اپنی پرچی ڈالنے جا رہا تھا۔ میجر صاحب نے شکایت سننے کے بعد فرمایا۔ ”بھگہ نوارا آپ کا ارشاد درست“ مگر یہ میرا درد سر نہیں کہ کون کتنی مرتبہ ووٹ ڈالتا ہے۔ مجھے یہ بتائیے کوئی خون خرابہ ہوا ہے یا نہیں۔“

سارا دن یہ تماشا دیکھنے کے بعد جب ۷ دسمبر کا سورج مغربی افق میں اپنا منہ چھپانے لگا تو جنرل یعقوب، میجر جنرل راؤ فرمان علی کے دفتر میں (جو سبیل معاملات کے انچارج تھے) داخل ہوئے۔ ان کے چہرے پر طمانیت اور فخر کے آثار نمایاں تھے۔ انہوں نے داخل ہوتے ہی کامرائی کے انداز میں کہا۔ ”مجھے خوشی ہے حالات پر سکون رہے اور انتخابات

منصفانہ اور آزادانہ ماحول میں منعقد ہو گئے۔“ جنرل فرمان نے کہا۔ ”پشک ----- آزاد  
----- یکسر آزاد“

چار روز بعد (۱۱ دسمبر) جنرل یحییٰ خاں نے عساکر پاکستان کے تمام افسروں اور جوانوں کو  
داد تحسین کا یہ پیغام بھیجا۔ ”پر امن انتخابات منعقد کرانے میں عساکر پاکستان کے تمام  
افسروں نے جس غیر جانبداری، فرض شناسی اور ضبط کا مظاہرہ کیا ہے وہ داد اور تحسین  
کا مستحق ہے۔“

اس پر امن ماحول کا نتیجہ یہ نکلا کہ دو نشستوں کے سوا ساری جینیں عوامی لیگ کی جھولی  
میں جا پڑیں۔ غیر سرکاری گفتی مکمل ہوتے ہی اس غیر ملکی صحافی نے جس کے ساتھ  
میں نے ۶ دسمبر کو ایک ہی میز پر کھانا کھایا تھا، اپنے ہونٹوں سے مجھے فون کیا۔ ”ممبر  
بہت بہت مبارکباد! آپ کی پارٹی بھاری اکثریت سے جیت گئی، بلکہ گویا اس نے جھوٹو  
ہی پھیر دیا۔“ میرے لیے یہ ”مبارکباد“ ہضم کرنے کے سوا کوئی چارہ نہ تھا۔ آخر  
جیتنے والے گھوڑے کو کون نہیں اپناتا۔

عوامی لیگ نے الیکشن تو جیت لیا۔ اب دیکھنے کی بات یہ تھی کہ اس بھرپور کاسپیائی سے  
اس کے رویے میں فرائضل آتی ہے یا اس کا سر فرور سے اور اکڑ جاتا ہے۔ اس کا  
کوئی جواب دستیاب نہ تھا۔ مجھے یہ کہہ کر شیخ مجیب کے آئینی مشیر ڈاکٹر کمال حسین  
(جو بعد میں بنگلہ دیش کے وزیر خارجہ بنے) سے اپنی ملاقات یاد آ رہی تھی جو ایک ماہ  
قبل ڈھاکہ انٹر کانٹینینٹل کے ”جستہ بار“ میں ہوئی تھی۔ اس ملاقات کے دوران میں  
نے عوامی لیگ کی یقینی کاسپیائی کے پیش نظر ڈاکٹر صاحب کو مشورہ دیا تھا کہ وہ شیخ  
مجیب الرحمن کو صوبائی لیڈر کے بجائے قومی قائد کے طور پر پیش کریں اور اگر ممکن ہو  
تو مغربی پاکستان کا بھی دورہ کر لیں تا کہ پورے پاکستان کے وزیراعظم کے طور پر  
قابل قبول ہو سکیں۔ انہوں نے میری تجویز کو سراہتے ہوئے کہا تھا۔ ”اس پر ہم انتخابات  
کے بعد ہی عمل کر سکیں گے کیونکہ ہم آئندہ انتخابات چھ نکات اور بنگالی قومیت کی

بنیاد پر لڑ رہے ہیں۔ اگر ہم نے اس وقت پیترہ بد، تو کوئی عجب نہیں یہاں بھی الیکشن بار جائیں۔ ایک مرتبہ ہم عوام کی حمایت حاصل کر میں تو چھ نکات میں ایسی ترمیم کر دیں گے کہ وہ مغربی پاکستان کے لیے بھی قابل تھیں ہو سکیں۔"

میں الیکشن کے بعد ڈاکٹر صاحب سے ملنے کے لیے بے تاب تھا تا کہ اندازہ کر سکوں کہ وہ کہاں تک اپنی بات پر قائم ہیں۔ دسمبر کے وسط میں ان سے پھر ملاقات ہوئی۔ میں نے سابقہ ملاقات کا حوالہ دیا۔ مگر وہ مشرقی پاکستان کے ملکوں مزاج موسم کی طرح بدل چکے تھے۔ انہوں نے فرمایا۔ "اب چھ نکات میں کوئی تبدیلی نہیں ہو سکتی" کیونکہ یہ قوم کی امانت ہیں۔ ان سے کسی قسم کا انحراف لوگوں کے اعتماد کو ٹھیس پہنچانے کے مترادف ہو گا۔"

اسی نقطہ نظر کا اعلان خود پانی کے صدر شیخ مجیب الرحمن نے الیکشن کے دو روز بعد ان الفاظ میں کر دیا تھا۔ "ہمکے دلش کے عوام نے یہ انتخاب چھ نکات" گیرہ نکات اور صوبائی خود مختاری پر ریفرنڈم کے حیثیت سے جیتے ہیں۔ لہذا چھ نکات پر جی ایسے دستور کی تشکیل از بس ضروری ہے جس میں محل خود مختاری کی پوری پوری ضمانت دی گئی

اگر مجیب الرحمن اس موقف پر سختی سے قائم رہتے ہیں اور اپنی اکثریت کے زور پر چھ نکات پر جی آئین پاکستان پر ٹھونسنے کی کوشش کرتے ہیں" تو ان کا راستہ کون روک سکتا ہے؟ ایسی صورت میں افواج پاکستان کا کردار کیا ہو گا؟ کیا وہ باعزت طریقے سے اقتدار سے الگ ہو کر ملک کی قسمت عوامی یک کو سوئپ دیں گی؟ اس کا جواب ہمیں ڈھاکہ میں نظر نہیں آتا تھا۔ البتہ جزں بجی کے ایک معتدہ جزل ----- دسمبر کے

آخر میں وہاں پہنچے اور گورنمنٹ ہاؤس میں ایک ضیافت کے بعد ادباب حل و عقد کی سوچ سے اتنا پرہ اٹھایا۔ "آپ فکر نہ کریں ہم ان کلے حرامیوں کو اپنے اوپر ہرگز حکومت نہیں کرنے دیں گے۔"

یہ بات شاید مجیب الرحمن تک بھی پہنچ گئی تھی۔ یہی وجہ ہے کہ جب انہوں نے حسب

وعدہ انتخابات کرانے پر جنرل یحییٰ خاں کا شکریہ ادا کیا، وہاں یہ انتخابہ کرنا بھی ضروری سمجھا کہ جنرل صاحب کے بعض معتد انتخابات کے نتائج کو سیوا ڈ کرنے کی کوشش کر رہے ہیں اور اس ٹولے کے بعض سازشی پیچھے دنوں ڈھاکہ آ کر خفیہ اجلاس کرتے رہے ہیں۔ میں صدر کو متنبہ کرتا ہوں کہ وہ ان لوگوں کو نگام دیں ورنہ انہیں بنگلہ دیش کے لوگوں کی لاشیں کا سامنا کرنا پڑے گا۔

البتہ محاذ آرائی کے حقیقی عناصر کہیں اور تھے جن کا ذکر اگلے باب میں آئے گا۔





## • لاڑکانہ پلان

عوامی لیگ نے مشرقی پاکستان میں ۱۲۴ میں سے ۱۲۰ نشستیں جیت کر زبردست معرکہ مارا مگر مغربی پاکستان میں ایک سیٹ بھی حاصل نہ کر سکی۔ اسی طرح ذوالفقار علی بھٹو کی پاکستان پیپلز پارٹی نے مغربی پاکستان میں ۱۳۸ میں سے ۸۱ نشستیں جیت کر پورے مغربی باند میں اکثریت حاصل کر لی۔ مگر مشرقی باند میں ایک امیدوار بھی کھڑا نہ کر سکی۔ اس سے ایک دلچسپ مگر نازک صورت حال پیدا ہو گئی۔

میں پچھلے باب میں الیکشن کے فوراً بعد شیخ مجیب الرحمن اور ان کے رفقاء کے سخت رویے کا ذکر کر چکا ہوں۔ جہاں تک بھٹو کا تعلق ہے وہ بھی پنجاب اور سندھ میں اپنی جیت سے خوب پھولے بیٹھے تھے۔ ۲۰ دسمبر کو انہوں نے یہ دور میں کہا۔ ”میری جماعت کے تعاون کے بغیر نہ تو کوئی دستور بنایا جاسکتا ہے اور نہ مرکز میں کوئی حکومت چلائی جاسکتی ہے۔“ انہوں نے یہ بھی کہا کہ پنجاب اور سندھ طاقت کے سرچشمے ہیں جن میں ان کی پارٹی کو اکثریت حاصل ہے اس لیے مرکز میں قائم ہونے والی کسی بھی حکومت کے لیے ان کا تعاون حاصل کرنا ضروری ہو گا۔ انہوں نے لوگوں کو یقین دلایا کہ پی پی پی اپنے اغراض و مقاصد سے سر مو انحراف نہیں کرے گی اور وہ اگر برسرِ اقتدار آئی اور جب بھی آئی ..... اپنے پروگرام کی ایک ایک شق کو عملی جامہ پہنائے گی۔“

ڈھاکہ میں عوامی لیگ کے جنرل سیکرٹری مسٹر تاج الدین نے مسٹر بھٹو کے اس بیان کا ترکی بہ ترکی جواب دیا۔ انہوں نے کہا کہ عوامی لیگ ملک کا دستور بنانے اور مرکز میں حکومت چلانے کی پوری صلاحیت رکھتی ہے۔ ہم کسی دوسری پارٹی کے تعاون سے اور اس کے بغیر بھی یہ کام انجام دے سکتے ہیں۔ پنجاب اور سندھ اب طاقت کا سرچشمہ ہونے کا دعویٰ نہیں کر سکتے۔ اگر ہم بہتر مستقل کے خواہشمند ہیں تو ہمیں اس قسم کے دعوؤں سے احتراز کرنا چاہیے کیونکہ اس سے غیر ضروری اور نقصان دہ بحث چھڑ سکتی

ہے۔“

دونوں صوبوں کے درمیان یہ تو تو میں میں یقیناً تشویش کا باعث تھی۔ میں نے اس پر بہت سے نوجوان فوجی افسروں کو بھی شک کر دیکھا، حالانکہ وہ سیاسی ابھار سے عموماً دور ہی رہتے ہیں۔ ان میں سے وہ جو ان دنوں مسٹر بھٹو کو اپنی آرزوؤں کا مظہر سمجھتے تھے، اکثر کہتے۔ ”یہ کیسے ہو سکتا ہے کہ ایک صوبہ سارے ملک پر سواری کرنے لگے۔“ اس کے برعکس دوسرے لوگ جو مقامی حالات کا پورا پورا ادراک رکھتے تھے، کہتے ”ہم گزشتہ ۲۳ برسوں سے بنگالیوں پر سواری کر رہے ہیں۔ اب اب کی باری ہے۔ یہ کوئی ضروری نہیں کہ ہم ہمیشہ ان پر کاغذی ڈالے رکھیں۔“

یہ احساسات و جذبات جن میں میں بھی سانس لے رہا تھا، اس سطح سے کہیں نیچے تھے جہاں ملک کی قسمت کے فیصلے ہوتے ہیں اور اونچی سطحیں عموماً برف پوش رہتی ہیں۔

ان دنوں بھی اونچی سطح پر برف پڑی ہوئی تھی اور مصدحت کی طرف کوئی پیش قدمی نہیں ہو رہی تھی۔ البتہ ۱۹۷۱ء کے ابتدا میں برف پکھننے کی ایک صورت پیدا ہوئی۔ دونوں صوبوں میں ماہ و رسم کی کچھ ابتدا ہوئی۔ ذوالفقار علی بھٹو نے عوامی لیگ سے مذاکرات کی خواہش ظاہر کی اور اس کے لیے ماہ ہموار کرنے کی غرض سے اپنا خصوصی ایجنسی ڈھاکہ بھیجا۔ ایجنسی کی روانگی سے چند روز قبل فضا کو خوشگوار بنانے کے لیے مسٹر بھٹو نے کہا۔ ”ہم مشرقی پاکستان کی اکثریت کا خیر مقدم کرتے ہیں، ہمیں ان پر اعتماد ہے۔“

مجیب الرحمن نے بھی اس پیش قدمی پر خوشگوار رد عمل کا اظہار کیا۔ انہوں نے ۳۰ دسمبر کو ڈھاکہ کے ایک عظیم اجتماع میں اعلان کیا۔ ”اسمبلی میں اکثریت رکھنے کے باوجود

میں یہ نہیں کہتا کہ دستور سازی کے مرحلے میں ہمیں مغربی پاکستان کے تعاون کی ضرورت نہیں۔ ہمیں یقیناً ان کا تعاون چاہیے۔“

اب حالات کچھ کچھ درست سمت میں چلتے نظر آنے لگے۔ یحییٰ خاں کے ایک حواری نے چپکے چپکے یہ بات پھیلائی کہ یہ سب صدر یحییٰ کا کرشمہ ہے جو اب محض ریفری ہونے

کے علاوہ ایک اہم اور بااثر کھلاڑی کا کردار بھی ادا کر رہے ہیں۔ ہمیں اس سے سروکار نہ تھا کہ اس مخالفت کا سرا جزل بجی خاں کے سر بندھتا ہے یا کسی اور کے، ہمیں اس بات سے دلچسپی تھی کہ دونوں صوبوں کے درمیان یہ خطرناک محاذ آرائی کسی صورت نکل جائے۔

پھر اچانک ۳ جنوری ۱۹۷۱ء کو امیدوں کا یہ عمل گرا نظر آنے لگا۔ عوامی لیگ نے قوی اور صوبائی اسمبلی کے تمام اراکین کو (جن کی تعداد ۷۳ بنتی تھی) ڈھاکہ میں جمع کیا اور سرعام ان سے چھ نکات سے وفاداری کا حلف لیا۔ اس حلف میں انہوں نے اقرار کیا کہ

خداوند رحیم و قدیر کے نام پر .....

ان شہیدوں اور مجاہدوں کے نام پر جنہوں نے جبر کے ہاتھوں مظالم سے اور جان کی قربانیاں

دی ہیں 'کسانوں' 'مزدوروں' 'طالب علموں' محنت کش عوام اور ہر طبقے کے لوگوں کے نام پر

ہم تو منتخب اراکین اسمبلی اس بات کا حلف اٹھاتے ہیں کہ ہم چھ نکات اور گیارہ نکات کے وفادار رہیں گے کیونکہ یہ نکات عوام کی امنگوں کے منظر ہیں۔

یہ اعلان پڑھ کر ایسا نظر آتا تھا کہ ہم جہوں سے چلے تھے پھر روٹ کر دیں آ گئے ہیں۔ میرا ذاتی تاثر یہ تھا کہ عوامی لیگ نے یہ حلف لے کر افہام و تفہیم کے راستے

مسدود کر دیے ہیں۔ چند روز بعد مجھے ایک سینئر صحافی، جو مجیب الرحمن کے بہت قریب تھا، میں نے اس سے عرض کیا۔ "سل بھر کی انتہائی صم میں جذبات کا پارہ بہت چڑھ

چکا ہے۔ اسمبلی کا اجلاس ہونے میں کچھ وقت باقی ہے" کہیں نہ اس درمیانی عرصے کو بھڑکتے ہوئے جذبات ٹھنڈے کرنے کے لیے استسما کیا جائے گا کہ جب آئین سازی

کا مرحلہ آئے تو لوگ جذبات میں پھنس کر نہ رہ جائیں۔" اس نے کہا۔ "شیخ صاحب لوگوں کے جذبات کو ٹھنڈا نہیں ہونے دیں گے۔ آپ کے پاس تو ہیں اور ٹینک ہیں اور

ان کے پاس بھی عوام کے جذبات!"

حلف والی تقریب کے اگلے روز ایسٹ پاکستان اسٹوڈنٹس لیگ نے اپنا تیسواں یوم تاسیس منایا۔ ایک بھرپور جلسہ بھی کیا جس میں انہوں نے محیب الرحمن سے بڑھ چڑھ کر اپنی منزل پانے کے لیے بے قراری کا اظہار کیا۔ بعض عاب علم رہنما محیب کے گھر بھی گئے اور جلد از جلد اقدامات کرنے کے لیے ان پر زور دیا۔ محیب الرحمن نے انہیں یہ کہہ کر واپس بھیج دیا۔ ”ضرورت پڑنے پر میں خود تمہیں انقلاب برپا کرنے کی دعوت دوں گا“ مگر تب تک مہر سے کام لیجئے۔“

بگڑتے حالات کو اگر کوئی محسوس نہ کر سکتا تھا تو وہ جنرل یحییٰ خاں تھے۔ اللہ تعالیٰ نے انہیں توفیق اور ان کی مصروفیات نے انہیں مہلت دی تو وہ ۱۳ جنوری ۱۹۷۱ء کو بہائیس فیس ڈھاکہ تشریف لے گئے اور پہلی بار سنجیدگی سے چھ نکات کو سمجھنے کی کوشش کی۔ ایوان صدر میں محیب الرحمن اور ان کے نصف درجن رفقاء کو طلب کیا گیا۔ اس میٹنگ کے لیے صدر مملکت کے دست راست اور پرنسپل اسٹاف افسر یفینڈنٹ جنرل ایس جی ایم پیر زانہ نے گورنر احسن کو بھی بلا دیا۔ حالانکہ ماضی میں انہیں مشرقی پاکستان سے متعلق اہم فیصلوں میں ہمیشہ نظر انداز کیا جاتا رہا۔ اگرچہ وہ آزدگی سے آئے مگر آگئے۔ ان کا خیال تھا اب چھ نکات کو سمجھنے کا وقت گزر چکا ہے۔ اگر یہ مشق کرنی ہی تھی تو الیکشن سے بہت پہلے کرنی چاہیے تھی۔ اب اس کا کوئی فائدہ نہ ہو گا۔ جنرل یحییٰ خاں، جنرل پیر زانہ اور ایڈمرس احسن، میز کے ایک طرف بیٹھے اور محیب، خوندکر مشتاق احمد، تاج الدین اور ان کے ساتھی میز کی دوسری جانب۔ عوامی لیگ کی طرف سے نوہ ترجمان محیب الرحمن نے کی۔ وہ ایک ایک نکتہ لے کر چھ نکات کی وضاحت کرتے گئے۔ ہر نکتے کی تشریح کے بعد کہتے۔ ”دیکھا آپ نے“ اس میں کوئی بات بھی تو قابل اعتراض نہیں ہے۔۔۔۔۔۔ اس میں بھلا کون سی قیامت ہے۔۔۔۔۔۔ دیکھئے کتنی صاف اور سادہ سی بات ہے۔۔۔۔۔۔“ وغیرہ۔ جنرل یحییٰ خاں اور ان کے معاون خاموشی سے سنتے رہے۔ ایک دو مرتبہ جنرل پیر زانہ نے کوئی نکتہ اٹھایا جس کی محیب نے نہایت تحمل اور شائستگی سے وضاحت کر کے ان کی تشفی کر دی۔ آخر میں جنرل یحییٰ خاں نے

کہا۔ ”میرے لیے آپ کے چھ نکات قابل فہم ہیں‘ مگر مغربی پاکستان میں ان کے خلاف شدید رد عمل پایا جاتا ہے۔ آپ کو چاہیے وہاں کے لوگوں کو بھی ساتھ لے کر چلیں۔“ اس پر مجیب الرحمن نے فوراً کہا۔ ”پشک! پشک! ہم مغربی پاکستان کو ساتھ لے کر چلیں گے۔ ہم ان سے مشورہ کریں گے۔ ہم دستور بنائیں گے۔ ہم چھ نکات کو اس دستور کی اساس بنائیں گے۔ ہم اس دستور کی ایک نقل آپ کو بھی دکھائیں گے۔ آپ فکر نہ کریں‘ اس میں کوئی غلط بات نہ ہو گی۔“ اس اثنا میں جنرل یحییٰ خاں خاموشی سے اپنی بھاری بھروسوں کو سکیڑتے اور بدیشی سرگرمیوں کے کش لگاتے رہے۔

اس باقاعدہ کارروائی کے علاوہ بھی جنرل یحییٰ اور شیخ مجیب الرحمن کی ملاقات ہوئی جس کا احوال پروفیسر جی ڈبلیو چودھری کی کتاب ”Last Days of United Pakistan“ (متحدہ پاکستان کے آخری ایام) سے ملتا ہے۔ وہ وزیر مواصلات تھے اور یحییٰ خاں کے ساتھ ڈھاکہ تشریف لے گئے تھے۔ ان کا کہنا ہے کہ ”اس ملاقات کے بعد جنرل یحییٰ خاں بہت آزرہ تھے‘ انہوں نے یہ ملاقات ختم ہوتے ہی مجھے ایوان صدر بلوایا اور کہا۔ ”مجیب نے مجھ سے بد عہدی کی ہے۔ جو لوگ مجھے اس سے متعلق رہنے کی تلقین کرتے تھے‘ وہ سچے تھے۔ میں نے اس شخص پر احماد کر کے غلطی کی۔“ میں نے ان سے خاص طور پر پوچھا کہ آپ نے مجیب کو اس کا وہ وعدہ نہیں یاد دہایا جو اس نے انتخابات سے پہلے آپ سے کیا تھا۔ اس کا جواب دیتے وقت جنرل یحییٰ کے لہجے میں درد مندی تھی۔ یوں محسوس ہوتا تھا کہ ان کے گلے میں پھانس اٹک رہی ہے۔ انہوں نے کہا۔ ”میں اور آپ سیاست دان نہیں ہیں‘ میرے لیے ان کے انداز فکر کو سمجھنا مشکل ہے‘ اب تو ہم ہمت دونوں کی توقع کرنے ہی پر قناعت کر سکتے ہیں۔“

جنرل یحییٰ خاں اس ذہنی تلاطم میں ۱۴ جنوری کو ڈھاکہ سے روانہ ہوئے۔ روانگی سے قبل انٹر پورٹ پر صحافیوں نے انہیں گھیر لیا۔ میں بھی وہاں موجود تھا۔ جنرل یحییٰ خاں نودہ پر امید نظر نہیں آ رہے تھے‘ لیکن ان کے کسی جواب‘ تبصرے یا اشارے سے

ان کے آئندہ عزائم کی جھلک دکھائی نہیں دیتی تھی۔ وہ یہ تاثر دینے کی کوشش کر رہے تھے کہ مستقبل کا انحصار مجیب الرحمن کے فیصلوں پر ہے۔ ایک سوال کے جواب میں انہوں نے فرمایا۔ ”ان (مجیب) سے پوچھو“ وہ ملک کے آئندہ وزیراعظم ہیں۔۔۔۔۔۔ جب وہ ملک کی باگ ڈور سنبھالیں گے تو میں یہاں نہیں ہوں گا۔“

جنرل یحییٰ خاں کی رواجی کے بعد ایک بنگالی اخبار نویس نے مجھ سے کہا کہ صدر کے بیان میں کلیدی جملہ یہ تھا کہ ”..... تو میں یہاں نہیں ہوں گا۔“ اس صحافی کے مطابق عوامی لیگ نے جمہوری نظام میں یحییٰ خاں کو صدر بنانے سے انکار کر دیا تھا تا آنکہ وہ عوامی لیگ کے آئینی مسودے کی تصدیق پر تیار نہیں ہوتے۔

جنرل یحییٰ خاں ایک دن کراچی میں سستانے کے بعد سیدھے مارڈکانہ پہنچے جہاں ذوالفقار علی بھٹو کے مہمان بنے۔ بھٹو یحییٰ خاں کے دورہ ڈھاکہ پر کڑی نظر رکھے ہوئے تھے۔ وہ کسی ایسی مصالحت کے حامی نہ تھے جس میں انہیں اور ان کی پارٹی کو نظر انداز کیا گیا ہو۔ بھٹو نے یحییٰ خاں اور ان کے ساتھیوں کی بڑی آؤ بھگت کی۔ مرغابی کا شکار کھلایا۔ اس مہمان نوازی میں چیف آف اسٹاف (آرمی) جنرل عبدالحمید بھی شامل ہوئے۔ ان کی موجودگی نے ڈھاکہ میں یک لخت شکوک و شبہات پیدا کر دیئے۔ عوامی لیگ نے یہ تاثر پھیلانا شروع کر دیا کہ مجیب نے یحییٰ خاں سے جو سخت رویہ اختیار کیا ہے اسے اس کی سزا دینے کے لیے مارڈکانہ میں سارٹش کی جا رہی ہے اور ظاہر ہے کہ کوئی سازش (بقول عوامی لیگ کے) اس وقت تک کھلیا نہیں ہو سکتی جب تک اسے فوج کی اشیر باد حاصل نہ ہو۔

انہی دنوں ڈھاکہ کے اخبارات میں صفحہ اوپر پر ایک تصویر چھپی جس میں جنرل یحییٰ خاں اور مسٹر بھٹو کو ”امر تھی“ کے وسیع اور خوبصورت سبزہ زار میں چہل قدمی کرتے دکھایا گیا تھا۔ اس تصویر نے ڈھاکہ میں پیدا ہونے والے شبہات کو تقویت بخشی۔ اکثر بنگالیوں نے اس سے تاثر لیا کہ بھٹو اور یحییٰ کی دوستی اور یکجہت مشرقی پاکستان کے لیے اچھی

علامت نہیں۔ ایک بنگالی دوست نے مجھ سے کہا۔ ”ذرا اس (بچی) کو دیکھو‘ جب یہاں آتا ہے تو اپنے کسی اسٹاف افسر کے ذریعے (اکثریتی پارٹی کے سربراہ) مجیب الرحمن کو ایوان صدر میں طلب کرتا ہے اور جب وہاں جاتا ہے تو اقلیتی پارٹی کے سربراہ بھٹو کے پاس ٹھہرتا ہے۔ کیا فوج‘ جمہوریت کے لیے یہی جذبہ احترام رکھتی ہے؟“

لاڈکانہ کی ملاقات کے متعلق کئی باتیں سننے میں آئیں۔ کسی نے کہا کہ وہاں بھٹو اور بچی خاں کے درمیان باہمی تعاون کا خفیہ سمجھوتہ طے پایا ہے۔ کسی نے کہا کہ بچی خاں نے صدر کی کرسی سے چمٹے رہنے کے لیے بھٹو کو استعمال کیا اور کسی نے کہا کہ بھٹو نے مجیب کو راستے سے ہٹانے کے لیے بچی کو آمادہ کیا۔ میں اس خبروں کی تائید یا تردید کے قابل نہیں ہوں کیونکہ یہ واقعات ڈھاکہ سے ہزار ڈیڑھ ہزار کلومیٹر دور ہو رہے تھے۔ میں ان کا شلبہ نہیں۔ ان واقعات کا ایک ہی ریکارڈ دستیاب ہے جو مسٹر بھٹو کی لکھی ہوئی کتاب ”گرٹ نریجٹی“ (عظیم المیہ) میں ہے۔ اس میں وہ (صفحہ ۲۰ پر) لکھتے ہیں۔

”صدر نے مجیب سے اپنی گفتگو کے بارے میں مجھے آگاہ کیا اور بتایا کہ انہوں نے مجیب سے کہہ دیا ہے کہ اس کے سامنے تین راستے ہیں۔

۱۔ وہ تھا اپنی مرضی سے چلے۔

۲۔ پی پی پی سے تعاون کرے۔

۳۔ پی پی پی کو نظر انداز کر کے مغربی پاکستان کی چھوٹی چھوٹی شکست خوردہ پارٹیوں کی حمایت حاصل کرے۔

اس ضمن میں صدر نے اپنی ذاتی رائے کا اظہار کرتے ہوئے فرمایا کہ وہ ملک کی دونوں اکثریتی پارٹیوں میں مفاہمت کو ترجیح دیں گے۔ جہاں تک ہمارا تعلق ہے ہم نے صدر کو چھ شکست کے مضمرات سے آگاہ کیا اور ان کے بارے میں اپنے شکوک و شبہات کا اظہار کیا‘ تاہم ہم نے انہیں یقین دلایا کہ ہم کوئی قابل عمل راستہ تلاش کرنے کی پوری کوشش کریں گے اور عنقریب ڈھاکہ جا کر عوامی بیگ سے بات چیت کریں گے۔“

لاڈکانہ میں مرغابیوں کا شکار کھیلنے کے بعد صدر اور ان کے ساتھی راولپنڈی سدھارے اور چند روز بعد (۲۷ جنوری) مسٹر بھٹو اپنے رفقاء سمیت ڈھاکہ چلے گئے۔ ان کے پہنچنے سے پہلے ”لاڈکانہ سازش“ کے میب سائے ڈھاکہ پہنچ چکے تھے۔ مجھ جیسے افراد جن کا تعلق براہ راست عوامی لیگ سے تھا نہ پی پی پی سے، یہ سمجھتے تھے کہ اگر مسٹر بھٹو یحییٰ خاں کی میزبانی کا شرف حاصل کئے بغیر ڈھاکہ تشریف لے جاتے تو فضا اتنی مکدر نہ ہوتی۔ اس میزبانی کے جو اثرات ڈھاکہ میں مرتب ہو رہے تھے ان کا یا تو مسٹر بھٹو کو علم نہ تھا یا وہ جان بوجھ کر ایسی فضا قائم کرنا چاہتے تھے جس میں افہام و تفہیم کے بجائے شکوک و شبہات کو زیادہ دخل حاصل ہو۔

میرے ایک بنگالی دوست کا کہنا ہے کہ بھٹو کی آمد کو قائل قائل بنانے کے لیے عوامی لیگ کو بہت محنت کرنا پڑی۔ اس کی انتظامی کمیٹی کے بعض ارکان اس دودے کے سراسر مخالف تھے۔ البتہ کچھ ایسے بھی تھے جو سمجھتے تھے کہ اگر یحییٰ خاں ان کی بات نہیں مانتا تو انہیں بھٹو کا تعاون حاصل کرنا چاہیے تا کہ دونوں اکثریتی پارٹوں کے مفاد کے مطالبے کو جنرل یحییٰ خاں نظر انداز نہ کر سکے۔ اس ضمن میں غور طلب بات یہ تھی کہ عوامی لیگ کی غدارانہ شہرت کے باوجود اگر مسٹر بھٹو نے اس سے تعاون کیا تو مغربی پاکستان میں ان کی کیا حیثیت رہ جائے گی۔

ان حالات میں مسٹر بھٹو اور ان کے رفقاء ڈھاکہ پہنچے۔ انہوں نے عوامی لیگ کی قیادت سے ملاقات کی جس کی تفصیلات صیفہ ماز میں رکھی گئیں۔ اس کی روداد بعد میں عوامی لیگ کے ایک ترجمان مسٹر رحمن سبحان کی زبانی ملتی ہے، وہ ایک غیر ملکی انگریزی جریدے میں لکھتے ہیں۔

”مسٹر بھٹو جنوری کے آخری ہفتے میں ڈھاکہ آئے۔ انہوں نے پہلے محیب الرحمن سے ملاقات کی اور پھر دونوں پارٹوں کے آئینی ماہرین نے آپس میں مذاکرات کئے۔ گفتگو جوں جوں آگے بڑھتی رہی، یہ بات واضح ہوتی گئی کہ پی پی پی نے ابھی تک کوئی دستوری



ڈھاکہ تیار نہیں کیا۔ وہ بھی سر دست بجی خاں کی طرح چھ نکات کے مضمرات کو سمجھنے کی کوشش کر رہی ہے۔ اس صورت حال میں مذاکرات کا جاری رہنا حاصل تھا۔ کیونکہ مذاکرات کی غایت یہ ہوتی ہے کہ دو قباہی مجموعہ تجویز کو سامنے رکھ کر ان میں مفاہمت کی صورت تلاش کی جائے۔“

یہ روزانہ مذاکرات کے کوئی چھ دن بعد منظر عام پر آئی مگر عوامی یک کے ذرائع سے ایک تبصرہ جو فوری طور پر مجھے دستیاب ہوا یہ تھا کہ ”مسٹر بھٹو نے دستوری مسائل میں کوئی دلچسپی نہ لی۔ وہ تمام وقت اقتدار میں شرکت اور قلمدانوں کی تقسیم پر بات کرتے رہے۔ معلوم ہوتا ہے ان کے پیش نظر اقتدار کے سوا کوئی چیز نہیں۔“

پروفیسر جی ڈبلیو چودھری (جن کا ذکر اوپر آیا ہے) اس بارے میں مزید معلومات فراہم کرتے ہوئے لکھتے ہیں۔

”مسٹر بھٹو اپنے ساتھیوں سمیت ۲۷ جنوری کو ڈھاکہ پہنچے۔ میں بھی مذاکرات کے رخ کا جائزہ لینے کے لیے ڈھاکہ میں موجود تھا۔ بات چیت تین روز جاری رہی مگر عدم اعتماد کی وجہ سے آگے نہ بڑھ سکی۔ مختلف ذرائع سے ملنے والی اطلاعات سے پتہ چلتا ہے کہ مجیب نے بھٹو سے صاف صاف کہہ دیا تھا کہ ہم چھ نکات میں کسی قسم کی ترمیم نہیں کریں گے۔ جواباً مسٹر بھٹو نے بھی اتنی ہی صفائی سے بتا دیا تھا کہ ہم علیحدگی کی اس درپرہ اسکیم کو بھی تسلیم نہیں کریں گے۔“

انہی دنوں ڈھاکہ میں ہم نے یہ سنا کہ بھٹو نے چھ میں سے ساڑھے پانچ نکات منظور کر لیے ہیں۔ صرف آدھے نکتے پر اتفاق رائے باقی ہے۔ عوامی یک کے حلقوں نے مجھے بتایا کہ درحقیقت انہوں نے سارے نکات مان لیے تھے مگر انہوں نے ان کے لیے مغربی پاکستان میں رائے عامہ ہموار کرنے اور دوسرے سیاست دانوں سے بات چیت کرنے کے لیے وقت مانگا تھا۔ عوامی یک نے انہیں وقت دینے پر رضامندی ظاہر کر دی تھی۔

اسی شام (۲۹ جنوری) کو رات آٹھ بجے کی خبروں میں ریڈیو پاکستان نے مسٹر بھٹو کا بیان نشر کیا کہ ”میں اپنی پارٹی اور مغربی پاکستان کے میڈیوں سے مزید مشورہ کروں

گا اور (عوامی لیگ سے) مذاکرات جاری رکھوں گے۔“ پی پی پی کے سربراہ چار روئے قیام کے بعد ایسے مغربی پاکستان آئے کہ یہاں آ کر انہوں نے نقشہ ہی بدل دیا۔ اب ان کی توجہ کا مرکز عجیب نہیں، بجٹی خاں تھے جن سے ان کے مفصل مذاکرات مارڈکنہ میں ہو چکے تھے۔ لیکن قبل اس کے کہ بجٹی خاں کے ساتھ ان کی ملی بھگت کا تذکرہ کیا جائے، چند درمیانی کڑیوں کا سلسلہ بھی دیا جائے۔

ڈھاکہ میں مسٹر بھٹو کی آمد پر جتنی امیدیں بندھی تھیں، ۳۰ جنوری کو اس کی رواجی سے نہ صرف ختم ہو گئیں بلکہ دونوں صوبوں کے درمیان بعد پیسے سے بڑھ چکا تھا۔ اس خلیج کو وسیع تر کرنے میں ہندوستان نے بھی اہم کردار ادا کیا۔ بظاہر دو کشمیری نوجوان ۳۰ جنوری کو ہندوستان کا ایک فوکر طیارہ اغوا کر کے، ہو ر لے آئے۔ بعد کی عدالتی تحقیق سے پتہ چلا کہ یہ تو ہندوستان کی گمری سازش تھی۔ اس نے اس واقعے کو بہانہ بنا کر ہندوستان کے اوپر سے جانے والی پی آئی اے کی پروازیں بند کر دیں۔ اس کا نتیجہ یہ نکلا کہ دونوں صوبوں کے درمیان جو فاصلہ پہلے دو گھنٹوں میں طے ہوتا تھا اب اس کو (براہتہ سری لنکا) چھ گھنٹے لگتے تھے۔ میرے پاس اس کی کوئی شادت تو نہیں مگر میرا تاثر یہ ہے کہ افواہ کی یہ اسکیم ہندوستان نے بہت پیسے تیار کی تھی مگر اس پر عمل درآمد بھٹو اور عجیب کے مذاکرات ناکام ہونے پر کیا۔ میرے اس تاثر کی تصدیق بعد کے حالات سے بھی ہوتی ہے، جب ہندوستان نے کھلم کھلا مشرقی پاکستان میں مداخلت شروع کر دی۔

جنوری ۱۹۷۱ء کے آخر تک عوامی لیگ کو معلوم ہو گیا تھا کہ وہ کہاں کھڑی ہے اور میرے خیال میں بجٹی اور بھٹو کو بھی احساس ہو گیا تھا کہ وہ کہاں تک اپنے اپنے عزائم میں کامیاب ہو سکتے ہیں۔ عجیب کا اصرار یہ تھا کہ زیادہ سے زیادہ ۱۵ فروری تک قومی اسمبلی کا اجلاس ہو جانا چاہیے، جبکہ مسٹر بھٹو اسمبلی سے باہر کسی سمجھوتے کے لیے مزید وقت چاہتے تھے۔ بجٹی خاں اور ان کے مشیر اپنا الگ ماتح عمل بنائے بیٹھے تھے۔

سیاسی نکلون ..... بچئی، عجیب، بھٹو ..... روز بروز چھیدہ ہوتی جا رہی تھی۔ روشنی کی کوئی کرن کہیں نظر نہ آتی تھی۔

اس اٹھہ تاریکی میں میں یفلینٹ جنرل یعقوب علی کی خدمت میں حاضر ہوا اور چنگی بھر بصیرت مانگی۔ انہوں نے فرمایا۔ ”میری تربیت سپاہ گری کی ہے“ سیاست کی نہیں۔ فوجی نقل و حرکت پر میرا ذہن بہت چلتا ہے“ مگر سیاسی چاروں کے متعلق میرے قواء نوادہ حساس نہیں۔ مثلاً جب ہندوستان کشمیر سے ایک پہاڑی ڈویژن مغربی بنگال میں انتخابات کی مگرانی کے لیے بھیجتا ہے“ تو میں فوراً بھانپ جاتا ہوں اس کا اصل مدعا کیا ہے؟ کیا یہ ڈویژن واقعی انتخابات کے لیے آیا ہے یا اس کا مقصد کچھ اور ہے؟ یہ اپنا سارا جنگی سامان ساتھ لایا ہے یا صرف ہلکے ہتھیاروں سے لیس ہے؟ اس کو صوبے کے اندر رکھا گیا ہے یا اس کا منہ سرحدوں کی طرف ہے؟ لیکن جب عجیب الرحمن کوئی سیاسی چال چلتا ہے تو کچھ سمجھ میں نہیں آتا کہ وہ کتنا کیا ہے“ اس کا مقصد کیا ہے؟ وہ مجھ سے ایک بات کرتا ہے اور دوسروں کو کچھ اور بتاتا ہے“ میں نہیں جانتا کہ اس کی کس بات کا اعتبار کروں؟“

اسی بوجھل خاموشی میں دس دن گزر گئے۔

پھر یکایک مغربی افق پر کچھ حرکت شروع ہوئی جیسے دس دنوں کی خاموشی اپنا اثر دکھانے لگی۔ اور مختلف واقعات دو دو دن کے مقررہ وقفے کے بعد رونما ہونے لگے جیسے کوئی ٹائم ٹیبل طے کر کے اس کو عملی شکل دی جاتی ہے۔ ۱ فروری کو مسٹر بھٹو نے راولپنڈی میں صدر مملکت سے طویل ملاقات کی۔ دو روز بعد حکومت نے اعلان کیا کہ قومی اسمبلی کا اجلاس ۳ مارچ کو ڈھاکہ میں ہو گا۔ دو روز بعد مسٹر بھٹو نے اس اجلاس کا بائیکاٹ کر دیا اور دھمکی دی کہ اگر پی پی پی کو نظر انداز کیا گیا تو خیبر سے کراچی تک طوفان برپا کر دوں گا۔“

بھٹو کے اعلان کے بعد صدر بچئی نے کابینہ کو برخاست کر دیا اور ملک پھر مکمل طور پر

مارشل لاء کی گرفت میں آگیا۔ دو روز بعد صدر نے فوجی گورنروں اور مارشل لاء ایڈمنسٹریٹروں کا اجلاس ۲۲ فروری کو طلب کر لیا۔ مشرقی پاکستان سے سینٹینٹ جنرل یعقوب اور وائس ایڈمرل احسن کو اس میں شرکت کے لیے مدعو کیا گیا۔

راولپنڈی روانہ ہونے سے دو روز قبل (۱۹ فروری) کو جنرل یعقوب نے مجھے بلایا اور حالات

حاضرہ پر بات کرنا شروع کی۔ (یہ عینیت وہ پہلے بھی مجھ پر کرتے رہتے تھے) انہوں نے اس ملاقات میں دو باتوں کا بالخصوص ذکر کیا۔ ایک کا تعلق بھٹو سے تھا اور دوسری کا بچی خاں سے۔ مسٹر بھٹو کے بارے میں انہوں نے فرمایا کہ انہوں نے اپنے موقف میں اتنی چمک رکھی ہے کہ اگر صدر یا مجیب ان کو اس بات کا یقین دلا دیں کہ ان کے خیالات کو اہمیت دی جائے گی تو وہ اسمبلی کے اجلاس میں شرکت پر تیار ہو جائیں گے اور صدر کے پاس قانونی ڈھانچہ (ایل ایف اے) کے تحت اتنے اختیارات ہیں کہ وہ اپنی بات مجیب سے منوا سکیں۔ صدر بچی خاں کے بارے میں انہوں نے اپنی دور رس

نگاہوں سے حالات کا جائزہ لیتے ہوئے فرمایا کہ اگر یہ قہقہہ جاری رہا اور نتیجتاً فوجی کارروائی

ناگزیر ہو گئی تو یہ تباہ کن ہو گا۔ بچی خاں علیحدگی کے عمل میں تاخیر کرنے کے لیے یہ کارروائی کریں گے تو اس سے علیحدگی کا عمل تیز تر ہو جائے گا۔ انہوں نے اس

بات کی وضاحت کرتے ہوئے کہ ہم صرف مفروضوں کی بات کر رہے ہیں، پوچھا کہ اگر حالات ایسا رخ اختیار کر لیں کہ فوجی کارروائی ناگزیر ہو جائے تو تمہارے خیال میں کیا ہونا چاہیے۔ میں نے عرض کیا کہ اگر ایسی صورت حال کا سامنا ہو تو میرے خیال میں کارروائی مختصر اور تیز ہونی چاہیے، سرجس کے مشترک طرح اور اس جراحی کے فوراً بعد زخموں کو مندل کرنے کے لیے وسیع پیمانے پر سیاسی اور اقتصادی مرہم پٹی ہونی چاہیے۔

راولپنڈی روانہ ہونے سے قبل جنرل یعقوب اور ایڈمرل احسن، شیخ مجیب الرحمن سے ملے۔

شیخ صاحب نے حالات کو کوٹ بدلتے ہوئے دیکھ کر انہیں یقین دلایا کہ چھ نکات میں ترمیم کی جا سکتی ہے۔ یہ رسی ایک اور قلابازی۔ غالباً بدلتے ہوئے حالات کے مطابق

اپنا موقف بدلنے ہی کا نام سیاست ہے۔ بیشک اس کلم میں مجیب الرحمن بہت طاق تھے۔ راولپنڈی میں اعلیٰ سطحی کانفرنس ۲۲ فروری کو منعقد ہوئی۔ اس میں کیا فیصلے ہوئے اور نئے حالات سے نپٹنے کے لیے کیا اسٹریٹیجی وضع کی گئی، ابھی تک صیخہ راز میں ہے البتہ اس کی گونج ہم تک ڈھاکہ میں پہنچی، وہ یہ تھی کہ مجیب الرحمن کو اپنی نیک نیتی اور حب الوطنی کا ثبوت دینے کے لیے ایک اور موقع دیا جائے گا اور اگر وہ راہ راست پر نہ آیا تو مارشل لاء اپنے اصل اور رواجی انداز میں دوبارہ نافذ کیا جائے گا۔ اجلاس ختم ہونے کے بعد دونوں محاذوں پر فوراً کارروائی کا آغاز کیا گیا۔ سیاسی سطح پر ایڈمرل احسن نے شیخ مجیب سے ابتدائی مذاکرات شروع کئے اور چھ نکات کو مغربی پاکستان کے لیے قابل قبول بنانے کے لیے ان میں ضروری ترمیم پر زور دیا۔ مجیب الرحمن نے ترمیم والی بات تو نہ مانی البتہ یہ وعدہ کیا کہ وہ مغربی پاکستان میں چھ نکاتی پروگرام کے نفاذ پر زور نہیں دیں گے۔ شیخ صاحب نے چند روز بعد اس مفہوم کا اعلان کر کے اپنا وعدہ پورا کر دیا۔

ہیڈ کوارٹر ایسٹرن کمانڈ میں ایک پلان پہلے سے تیار پڑا تھا جس کا مقصد یہ تھا کہ اگر اندرونی طور پر حالات خراب ہو جائیں تو کیا کارروائی کی جائے گی۔ اس پلان کا نام بلٹز (BLITZ) تھا۔ جنرل یعقوب نے راولپنڈی سے واپسی پر اس پلان کی نوک پلک درست کرنے اور اسے تازہ صورت حال سے ہم آہنگ کرنے کے احکامات دیے۔ ان کا اسٹاف فوراً قبیل میں لگ گیا۔ اس پلان میں صوبائی سطح پر سنسر شپ لگانے کا منصوبہ بھی تھا جس کی تفصیلات طے کرنے کے لیے مجھے کہا گیا۔ بریگیڈیئر ”ج“ نے اس بارے میں مجھے تاکید کیا کہ ایسا لائحہ عمل تیار کرو جس کو اشاہ ملتے ہی نافذ کیا جاسکے۔ اس وقت سوال و جواب کا وقت نہیں ہو گا۔ عرض کیا ”اگر اب وقت ہو“ تو ایک سوال پوچھنے کی جسارت کر سکتا ہوں؟“ انہوں نے ازراہ نوازش یہ اجازت عنایت فرمائی تو پوچھا۔ ”ذرا یہ بتا دیجئے کہ اس منصوبے کی بنیاد کیا ہو گی؟ یعنی کیا میں بنگالیوں کو اپنی طرف

”کبھی یا مد مقابل کی طرف؟“ ..... یہ سوال میرے لیے یوں اہم ہے کہ سفر شب نافذ کرنے کے لیے سویلین انفارمیشن افسروں پر انحصار کرنا پڑتا ہے۔“ انہوں نے میری بات کٹتے ہوئے سختی سے کہا۔ ”میں نہیں جانتا یہ تمہارا مسئلہ ہے اس کا حل بھی تم ہی ڈھونڈو۔ مگر دیکھنا اس (منصوبے) کو ٹائپ ہرگز نہ کراؤ۔ اپنے ہاتھ سے لکھنا اور میرے حوالے کر دینا۔“ ..... آج ہی!“

ادھر یہ منصوبہ تیار ہوا اور ادھر مزید فوجی مغربی پاکستان سے پہنچنا شروع ہو گئے۔ ۲۷ فروری سے یکم مارچ تک دو پلٹیں (۲۲ بوج اور ۳ ایف ایف) پی آئی اے سے ڈھاکہ پہنچ گئیں۔ اس اضافی فوری کو BLITZ میں ضم کرنے کے لیے ڈھاکہ میں مقیم ۵۷ بریگیڈ کو ذمہ داری سونپی گئی۔ بریگیڈ کمانڈر نے تانہ فوری کو خفیہ رکھنے کے لیے اپنے بنگالی بریگیڈ میجر کو بالکل علیحدہ رکھا تا کہ فضا مزید خراب نہ ہو جائے مگر یہ راز راز نہ ہو سکا۔ کیونکہ جب ایک جیسی وضع قطع رکھنے والے ہزار ڈیڑھ ہزار افراد طیاروں سے اترے تو انٹر پورٹ پر بنگالی ملازمین کو صاف پتہ چلا گیا کہ یہ شلوار قبض اور جناح کیپ پہنے ہوئے سویلین در حقیقت فوجی ہیں۔ انہوں نے بات عوامی لیگ تک پہنچائی اور خود ہڑتال کر دی۔ تمام پروانوں کی آمد و رفت پاکستان انٹر فورس کے عینے کو سنبھالنا پڑی۔

عوامی لیگ جو ایک ماہ پہلے فرعون بنی ہوئی تھی، فوجی نقل و حرکت سے سوچ میں پڑ گئی۔ خود مجیب الرحمن نے ہولناک تباہی کے امکانات دیکھے، تو ہاتھ پیر مارنا شروع کر دیے۔ وہ شاید قتل و غارت کے بجائے پر امن طریقوں سے اپنے نصب العین تک پہنچنا چاہتے تھے یا شاید ان کے غیر ملکی آقا ابھی جنگ و جدوجہد کے لیے تیار نہ تھے یا خود عوامی لیگ کو ممانعت کی تیاری کے لیے مزید وقت درکار تھا۔ بہر حال وجہ کچھ بھی سہی، مجیب الرحمن اور عوامی لیگ میں کھلی جھگڑا گئی۔ انہوں نے کچی خاں سے رابطہ قائم کرنے کے لیے سر توڑ کوششیں شروع کر دیں۔

فروری کے آخر میں ایک بااثر بنگالی روزنامہ کے ایڈیٹر نے مجھے فون کیا اور فوراً ملاقات

کی خواہش ظاہر کی۔ میں جانتا تھا کہ وہ عوامی لیگ کی اعلیٰ قیادت کے بہت قریب ہے اور اس جلد ملاقات کی وجہ تا نہ صورت حال ہی ہو سکتی ہے۔ میں صبح اخبار کے دفتر گیا۔ ایڈیٹر کے پاس دو اور حضرات بیٹھے تھے جن کا مجھ سے تعارف کرایا گیا جو عوامی لیگ کی مجلس عاملہ کے رکن نکلے۔ انہوں نے کہا کہ صدر یحییٰ خاں کو فوراً ڈھاکہ آنا چاہیے کیونکہ حالات بڑے نازک ہیں۔ میں نے عرض کیا۔ ”مجھے افسوس ہے کہ صدر مملکت کی نقل و حرکت پر مجھے کوئی اختیار حاصل نہیں۔“ انہوں نے اصرار سے کہا۔ ”نہیں“ آپ ضرور ہماری بات ادھر پہنچا سکتے ہیں۔ یحییٰ خاں کو فوراً آنا چاہیے۔“ انہوں نے مزید کہا کہ اگر جنرل یحییٰ خاں تشریف لے آئیں تو عوامی لیگ اس کے احترام میں چھ ٹکٹ میں ایسی ترمیم کر دے گی کہ وہ مغربی پاکستان کے لیے قابل قتل ہوں گے۔ انہوں نے اس کی وضاحت کرتے ہوئے بتایا کہ بظاہر عوامی لیگ اپنے موقف پر قائم رہے گی، مگر اپنے پروگرام کے ہر نکتے میں ایسی شق کا اضافہ کر دے گی کہ اس کا قابل اعتراض حصہ بے معنی ہو کر رہ جائے گا۔ مثلاً

(الف) بیرونی تجارت صوبائی ذمہ داری ہو گی اور تجارتی وفد متعلقہ صوبے ہی بھیجیں گے اور تجارتی معاہدوں کے لیے غیر ممالک سے مذاکرات بھی وہی کریں گے، لیکن مرکز کی توثیق کے بغیر کوئی معاہدہ نافذ العمل نہیں ہو گا۔

(ب) ایک صوبے کی آمدنی خواہ وہ اندرونی وسائل سے حاصل ہو یا بیرونی ذرائع سے، صوبائی ریزرو بنک میں جمع ہو گی، مگر یہ رقم صرف مرکزی رابطہ کمیٹی کی منظوری سے خرچ کی جاسکے گی جس میں تمام صوبوں کو برابری کی نمائندگی حاصل ہو گی۔

(ج) محصولات جمع کرنا صوبائی ذمہ داری ہو گی لیکن اگر مرکز یہ کام اپنے ذمہ لینا چاہے، تو ہمیں کوئی اعتراض نہیں ہو گا۔

(د) ہم علیحدہ کرنسی یا موجودہ کرنسی کے علیحدہ نظام کے مطالبے پر اصرار نہیں کرتے۔

انہوں نے کہا ہم ان باتوں کو تحریری طور پر دینے کے لیے تیار ہیں۔ جب میں نے پوچھا کہ آپ کی اتھارٹی کیا ہے تو انہوں نے بتایا کہ وہ محیب الرحمن کی منظوری سے یہ

ساری باتیں کہہ رہے ہیں۔

میں نے ان کی بات حکام اعلیٰ تک پہنچانے کا وعدہ کیا لیکن ساتھ ہی مشورہ دیا کہ اگر مجیب الرحمن اب بھی مغربی پاکستان ہو آئیں تو اس سے یقیناً فائدہ پہنچے گا۔ وضاحت کرتے ہوئے میں نے عرض کیا۔ ”میرے پاس کسی کی کوئی اتھارٹی نہیں“ لیکن اس ملک کے ایک شہری کی حیثیت سے میں محسوس کرتا ہوں کہ اگر شیخ صاحب مغربی پاکستان کا دورہ کر لیں تو قوی سلامتی کے لیے مفید ہو گا۔“ انہوں نے کہا کہ ہم دوسرے کے کھانے پر شیخ صاحب سے بات کریں گے اور پچھلے پہر آپ کو اس کے رد عمل سے آگاہ کریں گے۔

سہ پہر کو پھر اسی دفتر میں ملاقات ہوئی۔ انہوں نے کہا کہ مجیب الرحمن سے بات ہوئی ہے مگر وہ کہتے ہیں کہ حال ہی میں ایڈمرل احسن سے ان کی دو تین متصل ملاقاتیں ہوئی ہیں۔ انہوں نے ایسا کوئی اشارہ نہیں کیا جس سے ظاہر ہوتا ہو کہ صدر مملکت راولپنڈی میں میری موجودگی ضروری سمجھتے ہیں۔ میں ایک دو روز میں منعقد ہونے والے پارٹی کنونشن کے سلسلے میں بے حد مصروف ہوں۔ جب تک یہ معلوم نہ ہو کہ واقعی کوئی تانہ صورت حال پیدا ہوئی جس پر گفتگو کرنا ضروری ہے، میں یہاں سے نہیں نکل سکتا۔

شام کو جنرل یعقوب سے میری ملاقات ہوئی تو میں نے انہیں عوامی لیگ کی خواہش سے حسب وعدہ آگاہ کیا۔ انہوں نے مجھے ایک طویل تار کی نقل دکھائی جو انہوں نے صدر مملکت کو اسی روز بھیجا تھا اور انہیں جلد از جلد ڈھاکہ پہنچنے کا مشورہ دیا تھا۔ اس سے اندازہ ہوا کہ عوامی لیگ مختلف ذرائع سے وہی بات اوپر پہنچا چکی تھی۔

ہم امید و بیم کی حالت میں صدر کی آمد کا انتظار کرنے لگے کیونکہ ہم سمجھتے تھے کہ اب بھی صورت حال کو سنبھالا جاسکتا ہے۔ سننے میں آیا کہ صدر یحییٰ خاں تشریف لا رہے ہیں، بعض جو نیئر افسران کی آمد سے متعلق حفاظتی اقدامات کی جزئیات طے کرنے لگ گئے تا کہ اگر وہ غیر مصدقہ اطلاعات کے مطابق اچانک آن ہی اتریں تو رواجی



انتظامات میں کوئی کسر نہ رہ جائے۔  
صدر مملکت تو تشریف نہ لائے لیکن ان کی جگہ ایک اور شے ڈھاکہ میں ٹائل ہوئی۔  
بھلا بوجھے تو وہ کیا تھی؟

○ ○ ○

## • مجھے کی حکمرانی

۲۸ فروری کو یہ منحوس خبر ڈھاکہ پہنچی کہ ۳ مارچ کو ہونے والا اسمبلی کا اجلاس ملتوی کرنے کا فیصلہ کر لیا گیا ہے۔ راولپنڈی سے یہ خبر دینے والے صدر ایچی خاں کے پرنسپل اسٹاف آفیسر یفٹیننٹ جنرل ایس جی ایم چر زادہ تھے۔ انہوں نے اس کا جواز یہ پیش کیا کہ اس سے اسمبلی سے باہر کسی آئینے سمجھوتے کے لیے سیاسی جماعتوں کو مزید وقت مل جائے گا۔

یہ فیصلہ ابھی خفیہ تھا۔ گورنر احسن کو قبل از وقت اعتماد میں اس لیے لیا گیا کہ وہ مجیب الرحمن کو اس سے آگاہ کریں اور ان کے ممکنہ رد عمل سے راولپنڈی کو مطلع فرمائیں۔ چنانچہ اسی شام مجیب کو گورنمنٹ ہاؤس طلب کیا گیا اور ایڈمرل احسن نے طویل تمہید کے بعد یہ خبر انہیں سنائی۔ تمہید کا مقصد ان کے رد عمل کی متوقع شدت کو کم کرنا تھا، مگر تعجب کی بات ہے کہ احسن نے بات کسی اور مجیب نے سن لی۔ وہ ذرا بھی برا نہ لگے۔ انہوں نے صرف اتنا کہا اور وہ بھی نہایت معنویت سے کہ ”میں التوا کو بہانہ بنا کر شور نہیں مچاؤں گا۔ البتہ اتنا ضرور کہوں گا کہ اگر التوا کے ساتھ ساتھ اجلاس کی نئی تاریخ کا بھی اعلان ہو جائے تو مجھے جماعت کے انتہا پسند عناصر کو کنٹرول کرنے میں سہولت ہو گی۔ اگر آئندہ تاریخ مارچ میں ہی ہو تو آسانی رہے گی۔ اگر اپریل میں ہو تو مشکلات پیدا ہو جائیں گے اور اگر اپریل کے بھی بعد ہو تو میرے لیے حالات پر قابو رکھنا ناممکن ہو جائے گا۔“

مجیب الرحمن یہ رد عمل بتا کر چلنے لگے تو میجر جنرل راؤ فرمان علی سے کہہ گئے۔ ”آپ مجھے گرفتار کیوں نہیں کر لیتے؟ آپ صرف ایک بار مجھے یونیون کر دیجئے اور میں حاضر ہو جاؤں گا۔“ مجیب نے اپنی امکانی گرفتاری کا اندازہ کرنے کے لیے خوب دانہ پھینکا مگر جنرل فرمان خاموش رہے۔

تھوڑی دیر بعد مجیب کی گفتگو کا لب لباب راولپنڈی پہنچ گیا اور مجیب کی تجویز پہنچانے کے علاوہ یہ سفارش بھی کی گئی کہ التوا کے اعلان کے ساتھ نئی تاریخ کا اعلان ضرور کیا جائے۔ راولپنڈی سے جواب ملا۔ ”آپ کا پیغام پوری طرح سمجھ لیا گیا ہے۔“ اس مختصر جواب کی ڈھاکہ میں یہ توضیح کی گئی کہ راولپنڈی نے تجویز کو شرف قبولیت بخش دیا ہے۔ چنانچہ بڑے پر امید انداز میں اگلے روز کے اعلان کا انتظار ہونے لگا۔ یہ اعلان مشرقی پاکستان کے وقت کے مطابق کیم مارچ کو ایک بج کر پانچ منٹ پر نشر ہوا۔ ہم اس کی اہمیت کے پیش نظر ریڈیو سینوں سے کان لگائے بیٹھے تھے۔ میں عام ریڈیو سیٹ سے ہٹ کر خصوصی شعبے (Monitoring Section) میں چلا گیا تا کہ نشریے کا کوئی لفظ شور کی نذر نہ ہو جائے۔ مختصر سا اعلان تھا۔ چند منٹوں میں ختم ہو گیا۔ مگر سارے فسانے میں اس بات کا ذکر نہ تھا جس کا ہمیں پتہ ہی سے انتظار تھا۔ نئی تاریخ کا ذکر نہ سن کر میری آنکھوں کے سامنے وحشت ناک مناظر ناچنے لگے۔

اعلان میں ایک اور قابل غور بات یہ تھی کہ صدر کی آواز جو کوئی غیر اہم موقعوں پر ہماری سماعت کا بار بار امتحان لے چکی تھی، آج سنائی نہ دی۔ ریڈیو کے کسی کارندے نے قوم کی قسمت کا یہ پروانہ کفاز سے اٹھ کر ہوا میں بکھیر دیا۔ لیکن کیوں؟ کیا اس کا مطلب یہ تھا کہ صدر یحییٰ کی مرضی کے خلاف یا ان کی اجازت کے بغیر ان کے انتہا پسند (Hawks) جرنیلوں نے یہ اعلان نشر کر دیا تھا؟ پروفیسر جی ڈبلیو چودھری نے جن کا ذکر اوپر آ چکا ہے، اس بارے میں یہ پر معنی فقرہ لکھا ہے کہ ”یحییٰ خاں نے تو اس اعلان پر محض دستخط کئے تھے۔“ اگر یہ جملہ تاریخی لحاظ سے درست ہے تو پھر سوال پیدا ہوتا ہے کہ اس کا اصل مصنف کون تھا؟ بعض لوگوں نے اس کا الزام بھٹو پر دھرا ہے اور بعض نے بھٹو کے حالی جرنیلوں پر۔ اصل چروں سے پردہ اٹھانا ابھی باقی ہے۔

میں اس منظر سے ہزار میل دور ہونے کی وجہ سے اصل ”بھرموں“ کی نشاندہی کرنے سے قاصر ہوں۔ البتہ سقوط ڈھاکہ کی پیچیدہ لڑیوں کو ملتے وقت جب التوا کے بارے

میں اس نکتے کے متعلق میں نے بعد میں جزیں ”اف“ سے پوچھا تو انہوں نے صرف اتنا بتایا کہ ”ان دنوں صدر کراچی میں تھے۔ ہم سب ٹھکی منزل میں تھے اور وہ اوپر۔ میجر جنرل ”ح“ اور میجر جنرل ”ع“ (جو بھٹو کے ذاتی دوست تھے) بار بار میڑھیاں چڑھ اتر رہے تھے۔ انہوں نے اوپر جا کر حالات کا ایسا نقشہ کھینچا کہ صدر کو پیسے سے تیار کردہ مسودے پر دستخط کرنے پڑے۔“ کیا اس وضاحت کو جزیں یحییٰ خاں کی معصومیت کا ناقابل یقین ثبوت مان لیا جائے؟ میرے خیال میں مستقبل کے مورخ کو یہ نازک مسمیٰ سلجھانے کے لیے بڑی محنت کرنا ہو گی۔

اگر یحییٰ خاں پر اپنے انتہا پسند جرنیلوں کا زور تھا، عجیب پر اپنے انتہا پسند رفقاءے کار کا دباؤ تھا اور بھٹو مغربی پاکستان کی دوائے عامہ کا غلام تھا۔۔۔ تو ان تینوں میں سے کون تھا جو صحیح معنوں میں لیڈر کھلانے کا مستحق تھا۔ میرے خیال میں لیڈر کی ایک خصوصیت یہ بھی ہوتی ہے کہ وہ نازک موقع پر بھی اپنے عمل کی آزادی کسی نہ کسی حد تک اپنے ہاتھ میں رکھتا ہے۔

الٹوا کے اعلان کا ڈھاکہ میں فوری رد عمل ہوا۔ اس کی وجہ شاید یہ تھی کہ عجیب کو ایک روز پہلے اس کی اطلاع مل گئی تھی اور اس نے اس بات کا اہتمام کر لیا تھا کہ اگر اجلاس کی نئی تاریخ کا اعلان نہ کیا جائے تو اس کی ناپسندیدگی کا بھرپور اظہار ہو سکے۔ چنانچہ اعلان کے کوئی آدھ گھنٹے بعد لوگ سڑکوں پر نکل آئے۔ پھرے ہوئے عوام، گرہ در گرہ بانس کی لالٹیاں اور لوہے کی سلاخیں اٹھائے نعرے لگانے لگے۔ ان کے الفاظ میں نفرت اور انداز میں وحشت تھی۔ ان کے دشنام آمیز نعرے سن کر یوں لگتا تھا کہ پورا شہر غصے سے کلاپ رہا ہے۔ مشتعل جھوم نے دکانیں (جن میں سے زیادہ تر غیر بنگالیوں کی تھیں) لوٹ لیں۔ گاڑیوں کو نقصان پہنچایا اور ہر وہ چیز جو سامنے آئی، اسے تھس تھس کر دیا۔ حتیٰ کہ اسٹینڈیم میں ہونے والے بین الاقوامی کرکٹ میچ کو بھی درہم برہم کر دیا۔ کھلاڑیوں کو پھرے ہوئے جھوم کے نرنے سے بمشکل بچا کر

ایم این اے ہوشل پہنچایا گیل۔

سڑکیں اور بازاروں میں اپنا رد عمل یوں ظاہر کرنے کے بعد عوامی لیگ کی پارلیمانی پارٹی نے شام کو ایک مقامی ہوٹل میں اپنا اجلاس منعقد کیا جس کے بعد مجیب الرحمن نے ایک پریس کانفرنس سے خطاب کرتے ہوئے کہا۔ ”ہم اس صورت حال کو چیلنج کئے بغیر نہیں رہ سکتے۔“ اسی موقع پر انہوں نے اعلان کیا کہ ۲ مارچ کو ڈھاکہ میں اور ۳ مارچ کو سارے صوبے میں مکمل ہڑتال کی جائے گی اور حکومت کو غور و خوض کے لیے تین دن کی مہلت دینے کے بعد ۷ مارچ کو آئندہ اٹھ مکمل کا اعلان کیا جائے گا۔

یہ بڑی زور دار پریس کانفرنس تھی اور دندانے والے مجیب کے ایجنڈے کے عین مطابق۔ مگر مجیب کی شخصیت کا ایک دوسرا رخ بھی تھا جو انہیں اسی شام گورنمنٹ ہاؤس میں لے آیا۔ وہاں انہوں نے اعلیٰ فوجی حکام کے سامنے نہایت عاجزانہ انداز میں اپیل کی۔ ”حضور“ اب بھی وقت ہے مجھے اجلاس کی نئی تاریخ دے دیجئے“ میں اب بھی صورت حال پر قابو پا لوں گا۔ البتہ اگر غیر معینہ عرصے کے لیے تاخیر ہو گئی تو وقت ہاتھ سے نکل جائے گا۔“

مجیب کے جانے کے بعد مشرقی پاکستان کے حکام بارہ سر جوڑ کر بیٹھ گئے۔ مجیب کی باتوں میں انہیں مصالحت اور حب الوطنی کی بو آئی۔ انہوں نے نئی تاریخ لینے کے لیے ٹیلیفون پر جنرل یحییٰ خاں سے رابطہ قائم کرنے کی کوشش کی مگر صرف یقینیت جنرل ایس جی ایم بیر زانہ تک پہنچ سکے۔ بیر زانہ نے بات کو نہ اہمیت نہ دی جو ڈھاکہ میں محسوس کی جا رہی تھی۔ بیر زانہ سے دیوس ہونے کے بعد انہوں نے جنرل عبدالحمید سے بات کرنے کی کوشش کی تا کہ اس کے ذریعے جنرل یحییٰ خاں کو نئی تاریخ مقرر کرنے پر آمادہ کیا جاسکے۔ جنرل حمید بھی نہ مل سکے، کیونکہ وہ اس رات سیالکوٹ چھوڑنے میں تھے۔ وہاں کل ملائی گئی اور ان سے بات ہو گئی۔ وہ ویسے بھی بولتے کم اور سنتے زیادہ تھے۔ انہوں نے بڑے تحمل سے بات سنی اور جنرل یحییٰ خاں سے بات کرنے کی حامی

بھری جس سے ڈھاکہ کی انتظامیہ نے اطمینان کا سانس لیا مگر یہ وعدہ وعدہ دہرانہ سے بہتر ثابت نہ ہوا۔

وائس ایڈمرل احسن یفینٹنٹ جنرل صاحبزادہ یعقوب اور میجر جنرل راؤ فرمان علی گورنمنٹ ہاؤس ہی میں تھے کہ رات گئے جنرل پیر زادہ نے راولپنڈی سے خود ٹیلیفون کیا۔ ایڈمرل احسن نے ریسور اٹھایا۔ پیر زادہ نے پوچھا۔ ”جنرل یعقوب ہیں؟“

”جی ہاں“ بیٹھے ہیں۔“

”فون انہیں دیجئے۔“

جنرل یعقوب نے فون سہالا تو پیر زادہ نے کہا۔ ”آپ فوراً احسن سے چارج لے لیں۔“ ٹیلیفون بند کر کے جنرل یعقوب نے ایڈمرل احسن کو تانا احکام سے آگاہ کیا اور یوں ایڈمرل احسن کی گورنری یکایک اختتام کو پہنچی۔

کیم مارچ ۱۹۷۱ء ہمارے لیے کا ایک اہم موڑ تھا۔ اس روز بنی تاریخ کے بغیر اسبلی کا اجلاس ملتوی کیا گیا۔ اسی روز عوامی لیگ نے اپنا عوامی رد عمل دکھایا اسی روز مجیب نے گورنمنٹ ہاؤس میں نرم رویے کا اظہار کیا اور اسی روز راولپنڈی اور سیالکوٹ ٹیلیفون کرنے کے بعد مشرقی پاکستان کے گورنر کو ہٹایا گیا۔

میرے خیال میں یہ مجیب کے رویے میں بھی ایک اہم موڑ تھا۔ اس نے یہ کوشش ناکام ہوتے دیکھ کر یہ نتیجہ اخذ کیا کہ ڈھاکہ کی انتظامیہ کا رویہ بہ دروانہ سہی لیکن راولپنڈی میں بیٹھے ہوئے لوگ جو کچھ اور ہی سوچ رہے ہیں اس کی ایک ضیق نہیں سنتے۔ شاید وہ ”لاڈکانہ پلان“ کو عملی جامہ پہنانے کی تیاریاں کر رہے ہیں؟ شاید مصالحت کا وقت گزر چکا ہے۔ چنانچہ اس نے مذاکرات کا راستہ چھوڑ کر عدم تعاون کی ”پراسن“ تحریک کا آغاز کر دیا اور کھم کھلا محاذ آزمائی کے راستے پر سفر شروع ہوا۔

عدم تعاون کی ابتدا ڈھاکہ انٹر پورٹ پر پی آئی اے کے بنگالی عسے کے بائیکاٹ سے ہوئی۔ انہوں نے کیم مارچ کو اس وقت کام کرنے سے انکار کر دیا۔ جب بونگ طیارے فوجی جوانوں سے لمے ہوئے اتر رہے تھے۔ دو بنگالی نوجوانوں نے تو ایک طیارے کو تباہ کرنے

کی بھی کوشش کی، مگر پاکستانی فضائیہ کے عملے نے اسے ناکام بنا دیا۔  
 فوجی جوانوں کی آمد سے مجیب الرحمن بہت بھرے۔ انہوں نے پر زور احتجاج کیا کہ جن  
 بونٹک طیاروں میں ارکان اسمبلی کو آنا چاہیے تھا، ان میں ہنگامی عوام کی آرزوؤں کا  
 گلا گھونٹنے کے لیے فوجی جوان لائے جا رہے ہیں۔ مجیب کے اس احتجاج اور عوام کے  
 پر آشوب مزاج کو بھانپتے ہوئے جنرل یحیٰی نے جی ایچ کیو سے درخواست کی۔ ”اللہ  
 فوجی جوانوں کی مزید روانگی روک لو، ورنہ الٹا نقصان ہو گا۔“

مجبیب اب شعلے اگل رہے تھے۔ ان کے اغلاظ نفرت کے گولے بن کر پھٹ رہے تھے  
 اور ہم ڈھاکہ چھاؤنی میں فکر مند بیٹھے تھے کہ پتہ نہیں کب یہ آگ پورے صوبے  
 یا ملک کو اپنی لپیٹ میں لے لے گی۔

مقامی مارشل لاء انتظامیہ نے ان شعلوں پر قابو پانے کی ایک ترکیب سوچی اور مارشل لاء  
 آرڈر نمبر ۱۰ جاری کر دیا جس میں ملک سالمیت اور حاکمیت کے منافی خبریں اور تصویریں  
 چھاپنے کی ممانعت کی گئی۔ مگر ماحول میں حدت اتنی بڑھ چکی تھی کہ اس آرڈر کا  
 خاطر خواہ اثر نہ ہوا۔ یہ حکم کلفذی پروانہ بن کر رہ گیا کیونکہ اس کی زد میں جو  
 مواد آتا تھا وہ نفاذ تر عوامی لیگ ہی جاری کر رہی تھی اور مشرقی پاکستان سے چھپنے  
 والے کسی اخبار میں اتنی جرات نہ تھی کہ وہ عوامی لیگ کی خبریں بلیک آؤٹ کر سکے۔  
 عوامی لیگ کے غنڈے ہر طرف دندناتے پھرتے تھے اور جو کوئی عوامی لیگ سے تعاون  
 نہیں کرتا تھا، اسے لٹکانے لگا دیتے تھے۔ حکومت کے وسائل اجارت نہ دیتے تھے کہ  
 وہ معتوب صحافیوں یا دوسرے شہریوں کو فرد فرد تحفظ مہیا کر سکے۔ مثلاً وہ کس کس  
 اخبار کے سامنے اور کس کس صحافی کے گھر پر پیریدار کھڑے کرتی۔ نتیجتاً اس مارشل  
 لاء آرڈر نمبر ۱۰ کے باوجود عوامی لیگ کا پلڑا بھاری رہا اور عملی طور پر زندگی اسی ڈگر  
 پر چلی رہی جس پر گزشتہ چند دنوں سے چل رہی تھی۔

یہ صورت حال چیف سیکرٹری شفیع الاعظم کے لیے بہت زرخیز تھی۔ انہوں نے اس سے

پورا قائمہ اٹھایا۔ ایک سوچی سمجھی اسکیم کے تحت (سول امور کے انچارج) میجر جنرل راول  
فرمان علی کو فون کیا۔ ”حالات بدستور بگڑتے جا رہے ہیں، آپ فوج کو بلا لیجئے۔“ جنرل  
فرمان نے جواب دیا۔ ”فوج کو طلب کرنا اتنا آسان نہیں، اس میں کئی پیچیدگیاں ہیں۔  
بمتر ہو گا آپ قانون نافذ کرنے والے سول اداروں (پولیس، ایسٹ بنگال رانفلز) کو کام  
پر لگائیں۔“ چیف سیکرٹری نے اصرار کرتے ہوئے کہا۔ ”میں جرنیل صاحب، ان اداروں  
کے بس کی بات نہیں رہی، فوج کو تو آنا ہی پڑے گا۔“

شفیع الاعظم کے علاوہ صوبائی ہوم سیکرٹری اور انسپکٹر جنرل پولیس نے بھی مارشل لاء حکام  
کو اسی نوعیت کے ٹیلیفون کئے اور فوج بلانے پر نذر دیا۔ سمجھ میں نہیں آتا تھا کہ ایک  
طرف بنگالیوں کو فوج سے اتنی نفرت ہے اور دوسری طرف اس کو بلانے پر اتنا اصرار  
ہے۔ آخر کیوں؟

تھوڑی دیر بعد شفیع الاعظم نے پھر جنرل فرمان کو فون کیا اور اپنی ”درخواست“ پر نور  
دو۔ جنرل صاحب نے پوچھا۔ ”آپ فوج فوج کرتے ہیں، شاید آپ کو اس کی پیچیدگیوں  
کا احساس نہیں۔ آپ پہلے شیخ صاحب (حبیب) سے تو بات کریں۔“ چیف سیکرٹری نے  
جواب دیا۔ ”میں ان کی منظوری کے بعد ہی آپ سے عرض کر رہا ہوں۔“

مارشل لاء انتظامیہ نے یہ درخواست قبول کر لی اور یوں ایک دام میں جا ابھی۔ ادھر  
۲ مارچ کی شام کو کرفو لگانے کا اعلان ہوا اور فوج اسے نافذ کرنے کے لیے شہر میں  
داخل ہوئی اور ادھر عوامی لیگ نے کرفو کی خلاف ورزی کرنے کے لیے اپنے کارکن  
بھیج دیئے۔ صورت حال گھمبیر ہو گئی۔ اسی رات ۳۲ پنجاب رجمنٹ کی ایک پلاٹون کو  
ہیلی کاپٹر کے ذریعے چھاؤنی سے گورنمنٹ ہاؤس پہنچایا گیا تاکہ اقتدار کی اس علامت  
کو کوئی گزند نہ پہنچے۔

فوجیوں کو حکم تھا کہ کرفو نافذ کرنا ہے مگر گولی نہیں چلائی۔ ادھر عوامی لیگ کے کارکنوں  
کو یہ ہدایت تھی کہ کرفو توڑنا ہے خواہ اس میں جان ہی چلی جائے۔ فوجیوں نے ابتدائی  
چند گھنٹے بڑے ضبط سے گزارے اور متواتر اشتعال کے باوجود گولی نہ چلائی۔ ڈھاکہ میں



کرفو نافذ کرنے کے انچارج بریگیڈئیر اہباب نے سپاہیوں کو ان کے متعلقہ افسروں کی کمان میں چھوڑا اور خود رات گئے مارشل لاء ہیڈ کوارٹر پہنچے۔ وہ خاصے برہم نظر آ رہے تھے۔ انہوں نے داخل ہوتے ہی احتجاج کیا کہ ”آپ نے میرے ہاتھ باندھ کر مجھے آگ میں دھکیل دیا ہے۔ فوجی جوانوں کا مذاق اڑایا جا رہا ہے“ انہیں گالیاں دی جا رہی ہیں اور ادھر آپ کا حکم ہے کہ گولی ہرگز نہ چھانا۔ ابھی تک سپاہی اس حکم کے پابند ہیں‘ مگر پتہ نہیں کب ان کے صبر کا پیمانہ لبریز ہو جائے۔“ میں بریگیڈئیر اہباب کو ۱۹۶۵ء کی جنگ سے جانتا ہوں‘ وہ عین لڑائی میں بھی کبھی اتنے مضطرب نہ ہوئے جتنے آج دکھائی دے رہے تھے۔

آناٹش کے چند گھنٹے اور گزرے۔ پر اشتعال ہجوم کی اشتعال انگیزیاں اور بڑھیں۔ سپاہیوں کا صبر اور گھٹنا اور تصادم ہو کر رہا۔ ہجوم نے پتھر اور اینٹیں پھینکیں اور سپاہیوں نے حکم کے مطابق گولوں سے جواب دیا۔ چھ بنگالی ڈھیر ہو گئے جن میں سے تین وہ تھے جنہوں نے گورنمنٹ ہاؤس پر بار بار بولا تھا۔ ایک رات میں چھ ماشیں یہ سراسر شفیق الاعظم اور ان کے آقاؤں کی جیت تھی۔ فوج کی پوزیشن اور وحیدہ ہو گئی۔ عوامی لیگ کی تحریک کو نیا ٹانگ مل گیا۔

اگلے روز عوامی لیگ نے ان چھ لاشوں کا جہوس نکالا۔ شہر کی بڑی بڑی سڑکیں پر نعروں لگائے۔ فوج پر لعن طعن کی اور لوگوں کے جذبات ابھارے۔ خود مجیب نے ان لاشوں کو سامنے رکھ کر اپنی خطیبانہ صلاحیتوں کا خوب مظاہرہ کیا اور اشتعال انگیزی کی رہی سہی کسر بھی پوری کر دی۔ اسی شام مجیب نے چار صفحوں کا ایک تند و تیز اخباری بیان جاری کیا جس میں سرکاری ملازموں سمیت معاشرے کے تمام طبقوں سے کہا گیا تھا کہ وہ اس غیر قانونی حکومت کے خلاف اٹھ کھڑے ہوں اور صرف ”عوامی نمائندوں“ کو طاقت اور اختیارات کا اصلی اور قانونی منبع تصور کریں۔

۲ اور ۳ مارچ کی درمیان رات کو یہ اخباری بیان مجھے گیارہ سوا گیارہ بجے ملا۔ میں یہ

بات فوراً افسران بالا کے نوٹس میں لیا جس پر عقل کے ایک اجاہ دار جھٹ بولے۔ ”مت چھپنے دو“ اخبار والوں سے کہہ دو“ یہ مارشل لاء کا حکم ہے۔“ عرض کیا۔ ”کہہ تو سکتا ہوں“ مگر اس کے نتائج کا ذمہ دار کون ہو گا؟ عوامی لیگ کے ہتھیار بند کارکن ایسے اخبار والوں کی زندگی اجیرن کر دیں گے اور مجیب اور زیادہ مشتعل ہو کر کل مارشل لاء انتظامیہ پر اور زور سے برسے گا۔ سوچ لیجئے۔“

ساتھ والے دفتر میں جنرل یعقوب نے مجھے بلایا اور پوچھا۔ ”یہ اخباری معاملہ ہے“ تمہارا کیا مشورہ ہے؟“ میں نے جنرل یعقوب اور مجیب الرحمن کے خوشگوار مراسم کے پیش نظر تجویز کیا۔ ”آپ مجیب سے بات کر لیں“ اگر وہ بیان واپس لے لے یا اسے نرم کر دے“ تو مسئلہ خود بخود حل ہو جائے گا۔“ انہوں نے کہا۔ ”بیٹھو“ میں ان کی چھکدار میز کے دوسری جانب جنرل صاحب کے سامنے بیٹھ گیا۔ انہوں نے اے ڈی سی سے کہا۔ ”مجھے مجیب الرحمن ملاؤ۔“ چند لمحوں بعد وہ مجیب سے محو گفتگو ہو گئے۔ میں میٹھا سنتا رہا۔ انہوں نے شیخ مجیب سے ساڑھے گیارہ بجے سے بارہ بج کر دس منٹ تک بات کی اور انہیں قائل کرنے کی لیے ہر حربہ آزمایا“ کبھی مدرانہ انداز اختیار کیا اور کبھی مصالحت۔ کبھی ایک دلیل دی کبھی دوسری۔ مگر ہر وار بے اثر رہا۔ مثلاً انہوں نے مجیب سے کہا۔ ”شیخ صاحب! آپ خود بیانے ہیں“ آپ کو پتہ ہے کہ حالات کتنے کشیدہ ہیں“ آپ کے بیان سے صورت حال اور سمجھیر ہو جائے گی۔“ مجیب نے جواباً کہا۔ ”جی نہیں“ اس میں تو کوئی اشتعال انگیز بات نہیں“ یہ تو محض ایک سیاسی بیان ہے۔“

جنرل یعقوب نے ٹیلیفون بند کر دیا اور کہا۔ ”وہ کہہ رہا تھا“ میں بیان کو نرم نہیں کر سکتا۔ مجھ پر بہت دباؤ ہے۔ بہتر ہو گا کہ آپ مجھے گرفتار کر لیں۔ اس سے میرا مسئلہ حل ہو جائے گا۔ میں کہنے والا تھا کہ اس سے تمہارا مسئلہ تو حل ہو جائے گا مگر میرا حل نہیں ہو گا“ مگر میں نے سوچا یہ جملہ بازی کا موقع نہیں۔ بہر حال یہ تو رہا تمہاری تجویز کا حشر ..... اب بتاؤ“ اگلے رات کدھر کو لگا ہے۔“ میں خاموش رہا“ کیونکہ اخباری معاملہ ختم تھا اور فوجی معاملہ شروع ہو چکا تھا۔

اس کے فوراً بعد جنرل یعقوب نے تین سینئر افسروں کی میٹنگ بلائی جسے انہوں نے ہلکے پھلکے موڈ میں ”منی وار کونسل“ (ننھی منی جنگی مجلس مشورت) قرار دیا۔ اس میں میجر جنرل خادم حسین راجہ، میجر جنرل ماؤ فرمان علی اور بریگیڈیئر غلام جیلانی شامل تھے۔ مجھے بھی ساتھ بٹھا لیا گیا۔ صورت حال پر از سر نو غور کیا گیا اور مجیب الرحمن کے سخت دوسے کے پیش نظر لائحہ عمل وضع کرنے کے لیے مختلف تجویز پیش کی گئیں۔ فیصلہ اس بات پر ہوا کہ صوبے بھر میں متعین افواج کو جنگی اطلاع دی جائے کہ یہ بیان چھپنے والا ہے جس کے رد عمل سے نپٹنے کے لیے وہ تیار رہیں۔

راتوں رات یہ احکام تمام چھاؤنیوں میں پہنچا دیئے گئے۔ اگلی صبح جنرل یعقوب نے راولپنڈی فون کیا اور متعلقہ افسروں کو قائل کرنے کی کوشش کی کہ حالات روز بروز بگڑ رہے ہیں، صورت احوال سے نپٹنے کے لیے فوری اور حتیٰ فیصلہ کیا جائے یا ایسا کرنے کا مجھے اختیار کیا جائے۔ صدر یحییٰ کی طرف سے جواب آیا۔ ”مجھے آپ کی صائب رائے پر پورا اعتماد ہے۔ اگر کسی موقع پر ڈھاکہ اور راولپنڈی کے درمیان مواصلاتی رابطہ منقطع ہو گیا تو اپنی صوابدید کے مطابق ایکشن میں۔“ درحقیقت ڈھاکہ اور راولپنڈی کے درمیان رابطہ پہلے ہی منقطع ہو چکا تھا، صرف تار اور ریڈیو جیسے مادی ذرائع باقی رہ گئے تھے۔

راولپنڈی میں کسی کے کان پر جوں نہ رہی۔ اپنی مصروفیت میں محو رہے۔ عوامی لیگ اپنی تحریک کو تیز تر کرنے کے لیے سر توڑ کوشش کرتی رہی۔ نتیجتاً جگہ جگہ مشتعل ہجوم اور سرکاری عملے (فوج، ایسٹ پاکستان رائفلز اور پولیس) کے درمیان جھڑپیں ہوتی رہیں، خون بہتا رہا، چائیداد تباہ ہوتی رہی اور حالات کی کشیدگی بڑھتی رہی۔ تصادم اور ہلاکت کی خبریں ڈھاکہ کے علاوہ چٹاگانگ، جیسور، کلٹا، کومیلا، سلٹ اور رنگ پور سے بھی موصول ہو رہی تھیں۔ جنم تصادم کے لیے بنگالیوں کو فوج نظر نہیں آتی تھی، وہ غیر بنگالیوں پر ٹوٹ پڑتے تھے۔ ان میں سے ان گنت افراد بنگالی بلوائیوں کے غیظ

و غضب کا نشانہ بنے۔ کئی گھروں کے چراغ گل ہوئے اور کئی خاندانوں کی آبرو خاک میں ملی۔

صورت حال سے صدر یحییٰ کو متواتر باخبر رکھا گیا، لیکن ہر نئے مار کے جواب میں خاموشی..... مجیب اور ناقابل برداشت خاموشی! وجہ سمجھ میں نہیں آتی تھی کہ کس وقت کا انتظار ہو رہا ہے۔ چند روز بعد جب جنرل یحییٰ خاں کو بظاہر یقین ہو گیا کہ اب صورت حال ناقابل تلافی حد تک بگڑ چکی ہے تو انہوں نے ۱۰ مارچ کو ڈھاکہ میں تمام سیاسی رہنماؤں سے ملاقات کرنے کا فیصلہ کیا۔ اس کا اعلان کرنے سے پہلے انہوں نے اپنے نائبین کو ڈھاکہ میں حکم دیا کہ وہ مجیب کو اس فیصلے سے قبل از وقت آگاہ کریں اور رد عمل انہیں بتائیں۔

جناب مجیب کو جب اطلاع دی گئی تو انہوں نے اس تجویز سے اتفاق کیا۔ حکام نے فوراً رض مندی کا مار راولپنڈی روانہ کر دیا۔ صدر نے اگلے روز اپنے فیصلے کا اعلان کر دیا۔ اس پر فوراً مجیب الرحمن چنگھانے۔ ”اب کوئی گول میز کانفرنس نہیں ہو گی“ اب یہ مذاق نہیں چلے گا۔ ”مجیب الرحمن جب گرج برس چکے تو ڈھاکہ کے ایک حاکم اعلیٰ نے ان سے اس قلابازی کی وجہ پوچھی تو وہ بولے۔ ”میں نے کسی گول میز کانفرنس کی تجویز سے کبھی اتفاق نہیں کیا تھا۔ میں تو سمجھا تھا کہ یحییٰ خاں ڈھاکہ میں فرداً فرداً یا چھوٹی چھوٹی کلکڑیوں میں سیاست دانوں سے منا چاہتے ہیں۔ کیا تم ایک ہی میز پر مجھے اس بھٹو کے ساتھ بٹھانا چاہتے ہو جو میرے لوگوں کا قاتل ہے۔“ مجیب الرحمن کا خیال تھا کہ مشرقی پاکستان میں جو کشت و خون ہو رہا ہے، یہ سب بھٹو کے ایماء پر ہو رہا ہے۔ واللہ اعلم بالصواب!

گولیوں کا نشانہ بننے والوں کی تعداد روز بروز بڑھ رہی تھی۔ ۳ مارچ کو ڈھاکہ میڈیکل کالج ہسپتال اور منصورہ ہسپتال میں ایک سو پچپن زخمی داخل ہوئے۔ اگلے روز آٹھ مارے گئے۔ چار موقع پر اور چار ہسپتال میں۔ مجیب الرحمن خود زخموں کی خبر گیری کرنے ہسپتال

گئے اور خون کے عطیات کے لیے اپیل کی۔

شفیع الاعظم کی درخواست پر اور مجیب الرحمن کی رضا سے 'فوج کو شہر میں داخل ہوئے بمشکل دو دن تین راتیں گزری تھیں کہ عوامی لیگ نے اس کی موجودگی کو 'عوام کے لیے باعث اشتعال' قرار دے کر فوج کو واپس بیرکوں میں بھیجنے کا مطالبہ کر دیا۔ یوں معلوم ہوتا تھا 'مجبب صرف یہ دیکھنا چاہتے تھے کہ عوامی تحریک کو کچلنے میں فوج کتنی موثر (یا غیر موثر) ہو سکتی ہے۔ مگر سنا یہ تھا کہ اگر فوج کو واپس چھوڑنی میں بھیج دیا جائے تو شہر میں امن و امان کون بحال رکھے گا اور عوامی لیگ سے اختلاف رکھنے والے اور دوسرے غیر بنگالیوں کا کیا بنے گا' ان کی جہل و مال اور عزت کی حفاظت کا ذمہ کون لے گا؟ مجیب نے کہا۔ "یہ سب مجھ پر چھوڑ دو" میں اپنے رضا کاروں کی مدد سے امن و امان بحال رکھوں گا۔ اگر ضرورت پیش آئی تو انصار سے کام لیں گا۔ اگر بات آگے بڑھی تو پولیس کو استسما کر دیا گا۔ مگر آپ فوج کو واپس لے جائیے۔ اس کی موجودگی میں امن بحال نہیں ہو سکتا۔" "انصار" ایک نیم فوجی تنظیم تھی جو پولیس کی طرح صوبائی حکومت کے ماتحت تھی اور اس میں زیادہ تر بنگالی نفری تھی! مجیب اس کی پیشکش پر مارشل لا و ہیڈ کوارٹر میں سنجیدگی سے غور کیا گیا۔ اس میٹنگ میں یہ تاثر غالب رہا کہ امن و امان برقرار رکھنے کی کوئی کوشش اس وقت تک کامیاب نہیں ہو سکتی جب تک کہ مجیب کا تعاون حاصل نہ ہو۔ لیکن مجیب کی تجویز پر مقامی سطح پر فیصلہ کرنے کے بجائے راولپنڈی کو تادم صورت حال سے آگاہ کیا گیا۔ وہاں سے حکم آیا 'مجبب کی پیشکش قبول کر لی جائے اور فوج کو واپس بیرکوں میں بھیج دیا جائے۔

اس طرح حکومت نے رضا کارانہ طور پر مجیب الرحمن کو صوبے میں امن و امان قائم رکھنے کی ذمہ داری منتقل کر دی اور فوج واپس چھوڑنی بھیج دی۔ اس سے مشرقی پاکستان پر مجیب کی گرفت اور مضبوط ہو گئی جس کا ایک شاخسانہ یہ تھا کہ مجیب کے اس دور میں غیر بنگالیوں کا قافیہ تنگ ہو گیا۔ وہ ظلم و ستم سے تنگ آ کر اپنے گھر چھوڑنے

اور چھاؤنیوں میں پناہ ڈھونڈنے لگے۔ ڈھاکہ چھاؤنی میں شاید ہی کوئی ایسا گھر ہو گا جس میں پانچ سے لے کر پچاس افراد پناہ گزین نہ ہوں۔ یہ ہوگ برآمدوں میں 'صحفوں میں' گیلریوں میں 'حتیٰ کہ باورچی خانوں میں سٹے بیٹھے تھے۔ جو ہوگ سلامتی کا ٹکٹ خریدنے کی استطاعت رکھتے تھے وہ مغربی پاکستان پر داز کر گئے' جو بے کس اور بے مایہ تھے' وہیں وار سستے رہے۔

جنرل یعقوب ایک پڑھے لکھے انسان تھے۔ انسانی آدم کے بارے میں گہری تشویش رکھتے تھے۔ انہوں نے ۴ مارچ کو جنرل ایس جی ایم پیر زادہ کو فون کیا اور کہا کہ صدر یحییٰ خاں کو بلا تاخیر ڈھاکہ پہنچنا چاہیے کیونکہ ہر لمحہ ہمیں مسئلے کے حل سے دور لے رہا ہے۔ جنرل پیر زادہ نے یحییٰ خاں سے بات چیت کرنے کے بعد بتایا کہ صدر جلد ہی ڈھاکہ آئیں گے' البتہ قطعی تاریخ کا تعین اس وقت مشکل ہے۔ یہ بھی انکشاف کیا کہ وہ ابھی ٹیلیفون پر مجیب سے بات کریں گے اور ان سے کہیں گے کہ وہ حالات کو مزید خراب نہ ہونے دیں۔ اس کے بعد یحییٰ خاں کو مجیب الرحمن کے گھر ایک ایسے ٹیلیفون پر ملا دیا گیا جو کسی ٹیلیفون ڈائریکٹری میں درج نہ تھا۔ اس گفتگو کا ریکارڈ کہیں موجود نہیں۔

صدر یحییٰ خاں کی متوقع آمد کی خبر سن کر جنرل یعقوب اور ان کے رفقاء کو قدرے اطمینان ہوا۔ اڑتی اڑتی یہ خبر مجھ جیسے جو نیر افسروں تک بھی پہنچی۔ ہم سب نے اللہ تعالیٰ کا شکر ادا کیا کہ بات آگے تو بڑھی۔

اسی رات (۴ اور ۵ مارچ کی درمیانی رات) گورنر احسن کو مغربی پاکستان روانہ ہونا تھا۔ وہ جنرل یعقوب کے گھر ایک الوداعی دعوت میں مدعو تھے۔ جنرل فرمان اور جنرل خادم بھی موجود تھے۔ وائس ایڈمرل احسن کو جہاز پر چڑھانے کے بعد تینوں جرنیل فلیگ اسٹاف ہاؤس (جو جنرل یعقوب کا مسکن تھا) پہنچے اور صدر یحییٰ خاں کے متوقع دورے اور اس کے مفید نتائج پر تبادلہ خیال کرنے لگے۔ جب گھڑی پر نو بج کر دس منٹ ہوئے' تو ٹیلیفون کی گھنٹی بجی۔ یہ کل جنرل یحییٰ خاں کی طرف سے تھی۔ وہ جنرل یعقوب سے

بات کرنا چاہتے تھے۔ جنرل یعقوب نے اس میں کئی دوسرے لیے ٹیلیفون کا ریسور اٹھایا۔ جنرل خادم، جنرل فرمان اور تینوں بیگمات امید و بیم کی حالت میں دیکھتی رہیں کہ کیا خبر آتی ہے۔ جنرل یحییٰ خاں نے کہا۔ ”میں نے فی اٹاں ڈھاکہ آنے کا ارادہ بدل دیا ہے۔“ جنرل یعقوب نے حسب توقع ان کے تشریف لانے پر اصرار کیا۔ مگر یحییٰ خاں نہ مانے۔ انہوں نے کہا۔ ”نہیں نہیں“ میں نہیں آ سکتا۔ کیونکہ میں سمجھتا ہوں کہ میرے آنے سے صورت حال کو بہتر بنانے میں کوئی مدد نہیں ملے گی۔“ انہوں نے یہ فیصلہ سنا کر فوراً ٹیلیفون بند کر دیا۔

تینوں جرنیل سخت مایوس ہوئے۔ صدر نے دو ٹوک فیصلہ دے کر امید کی آخری کرن بھی بجھا دی تھی۔ اب کیا ہو سکتا ہے؟ وہ سوچ میں پڑ گئے۔

جنرل یعقوب نے آپریٹر سے کہا کہ وہ جنرل پیر زادہ سے ملے۔ چشم زدن میں کل مل گئی۔ جنرل یعقوب نے کہا۔ ”پیرا اگر صدر کو ڈھاکہ آنے پر آمادہ نہیں کیا جا سکتا تو مجھے اپنی ذمہ داریوں سے بسکدوش کر دیا جائے۔ میں کل صبح استعفیٰ ارسال کر دواں گا۔“

بات ختم ہوئی، جنرل یعقوب چہرے پر برہمی کے آثار لیے واپس ڈرائنگ روم میں پہنچے۔ جنرل فرمان اور جنرل خادم نے بھی مستعفی ہونے کی پیشکش کی (کم از کم اب ان دونوں سینئر افسروں کا موقف یہی ہے) اس پر جنرل یعقوب نے ان کی تائید اور حمایت کے لیے ان کا شکریہ ادا کیا اور کہا۔ ”یہ کوئی نرڈ یونین نہیں، فوج ہے۔ اس میں یوں استعفیٰ دینا مناسب نہیں۔“

رات گئے یہ محفل برخاست ہوئی اور تانہ صورت حال کے پیش نظر طے پایا کہ اسی رات جنرل فرمان راولپنڈی چلے جائیں اور بالمشافہ صدر یحییٰ خاں اور جنرل پیر زادہ کو صحیح صورت حال سے آگاہ کریں۔ جنرل فرمان بلا تاخیر اپنے مشن پر روانہ ہو گئے۔ اگلی صبح جنرل یعقوب نے بذریعہ تار (ٹکٹل) اپنا استعفیٰ راولپنڈی بھیج دیا۔

جنرل یعقوب کا تحریری استعفیٰ منے سے پہلے ہی جنرل یحییٰ خاں اگلا قدم اٹھا چکے تھے۔ انہوں

نے پنجاب کے مارشل لاء ایڈمنسٹریٹر اور کور کمانڈر جنرل ٹکا خاں کو راولپنڈی طلب کیا تا کہ انہیں جنرل یعقوب کی ذمہ داریاں سونپ سکیں۔

جنرل فرمان اور جنرل ٹکا خاں جو مختلف مقامات سے مختلف مشنوں پر مختلف اوقات میں روانہ ہوئے تھے، اپنی منزل پر تقریباً ایک ہی وقت میں پہنچے۔ انہوں نے صدر سے الگ الگ ملاقات کی۔ جنرل ٹکا خاں نے فوراً جنرل یحییٰ خاں کے حکم پر سر تسلیم خم کر دیا۔ جنرل فرمان نے نسبتاً طویل گفتگو کے دوران صدر کو حالات کی سنگینی سے آگاہ کیا اور بلا تاخیر فیصلوں کی ضرورت پر زور دیا۔ یحییٰ خاں نے یہ راز کھائی سننے کے بعد کہا۔ ”بچو“ مجھے اپنے Base کا بھی تو خیال رکھنا ہے۔ میں مشرقی پاکستان کے لیے مغربی پاکستان کو نظر انداز نہیں کر سکتا۔“ یہ عقدہ ابھی تک حل نہیں ہو سکا کہ ان کی مراد مغربی پاکستان کے اکثریتی لیڈر ذوالفقار علی بھٹو سے تھی، فوجی جرنیلوں سے یا دونوں

سے؟ اس اثنا میں مشرقی پاکستان میں مزید خون بہتا رہا۔ ظلم کو ستم کا نشانہ بنانا تو وہ غیر بنگالی (بھاری اور مغربی پاکستانی) تھے جو عوامی میگ کے دہشت پسندوں کے خلاف اپنا دفاع نہیں کر سکتے تھے۔ ان کی داستان غم اتنی طویل ہے کہ اس کے لیے ایک پیچیدہ کتب لکھی جا سکتی ہے۔ یہاں صرف اتنا ذکر ضروری ہے کہ مشرقی پاکستان میں نوادیتوں صرف بنگالیوں پر ہی نہیں ہوئیں، غیر بنگالیوں پر بھی ہوئی ہیں اور وہ بنگالیوں کے بے انتہا غیظ و غضب کا نشانہ بنے ہیں۔

ایک دن میں سب سے زیادہ خون جس جگہ بہا، وہ چٹاگانگ کا وہ حصہ ہے جسے پہاڑی کہتے ہیں۔ وہ واقعی ظلم کے پہاڑ تھے آگیا تھا۔ وہاں ۳ مارچ کو ۱۰۲ غیر بنگالیوں (زیادہ تر بھاریوں) کو = تیغ کر دیا گیا۔ بریگیڈیئر محمد ارنے جیسے چٹاگانگ کا مارشل

لاء ایڈمنسٹریٹر بتایا گیا تھا، اس قتل و خون کو روکنے کے لیے کوئی موثر کارروائی نہ کی۔ یہ وہی بریگیڈیئر ہیں جن سے میں نے فوج میں بنگالیوں کا کوٹا دگنا کرنے کے سلسلے میں





اور مردہ محب وطنوں کے لیے۔

جوں جوں ے مارچ کی فیصلہ کن تاریخ قریب آتی گئی، ڈھاکہ افواہوں اور خدشوں کی لپیٹ میں آتا گیا۔ یہ وہ تاریخ تھی جب شیخ مجیب الرحمن کو رہتا رہیں کورس میں جسے عام سے خطاب کرنا تھا۔ عام خیال یہ تھا کہ اس روز وہ بنگلہ دیش کی آزادی کا یکطرفہ اعلان کر دیں گے۔ کئی لوگوں کا خیال تھا کہ اس سے اس صورت حال کو باضابطہ اعلان نصیب ہو جائے گا جو واقعتاً سارے مشرقی پاکستان میں پائی جاتی ہے۔ ابھی یہ کہنا بعید از قیاس تھا کہ مسلح افواج اس اعلان پر خاموش بیٹھی رہیں گی؟ تو کیا وسیع پیمانے پر خانہ جنگی کا وقت آگیا تھا؟

عوامی لیگ کو بھی اس خونی امکان کا احساس تھا۔ اس کی سنجیدہ قیادت ایسی صورت حال ٹالنا چاہتی تھی۔ مگر انتہا پسند گروہ اعلان آزادی میں مزید تاخیر کے خلاف تھا۔ مجیب کا اپنا ذہن کس طرف تھا؟ اس کی کوئی نشاندہی نہیں ہو سکی۔ ان کے قریبی حلقوں کا کہنا تھا کہ وہ ایک گروہ کے ہواؤ میں کبھی ایک طرف جھک جاتے اور کبھی دوسرے گروہ کے کھنکھنے پر دوسری طرف۔

کسی قطعی فیصلے پر پہنچنے کے لیے مجیب الرحمن نے ۶ مارچ کو رات کے کھانے کے بعد اپنے رفقاء کا اجلاس بلایا۔ مارشل لاء ہیڈ کوارٹر بھی شہر تھا کہ دیکھیے اونٹ کس کروٹ بیٹھتا ہے۔ آدمی رات کو کسی فیصلے کے بغیر یہ تاریکی اجلاس اگلی صبح تک کے لیے ملتوی ہو گیا۔

اس رات دو اور اہم واقعات ہوئے۔ صدر یحییٰ نے مجیب کو اپنی گفتگو کی تائید میں ایک برقی پیغام بھیجا جو آدمی رات کو میری موجودگی میں مارشل لاء ہیڈ کوارٹر میں موصول ہوا۔ ایک سینئر افسر فوراً یہ پیغام لے کر مجیب الرحمن کے گھر چلے گئے۔ اس پیغام کا سب لباب یہ تھا۔

”براہ کرم جلد بازی میں کوئی فیصلہ نہ کریں، میں جلد ہی ڈھاکہ آؤں گا اور آپ سے مفصل بات چیت کروں گا۔ میں آپ کو یقین دلاتا ہوں کہ آپ کی آرزوؤں سے

بڑھ کر آپ کے (عوام سے) وعدوں کی تکمیل ہو گی۔ میرے ذہن میں ایسا نقشہ ہے جو چھ نکات سے بڑھ کر آپ کو مطمئن کر سکے گا۔ میں تاکید کروں گا کہ آپ کوئی عاجلانہ فیصلہ نہ کریں۔"

بریگیڈیئر صاحب پیغام پہنچا کر واپس مارشل لاہ ہیڈ کوارٹر تو مجیب الرحمن کی خوش خلقی اور تواضع کے گن گانے لگے۔ انہوں نے بتایا کہ دھان منڈی میں مجیب کے گھر شادی کا سہل ہے۔ باہر بہت سی کاریں کھڑی ہیں اور غیر معمولی روشنیاں ہیں۔ بیسیوں لوگ بیٹھے ہیں۔ میرے پہنچنے پر شیخ صاحب نے میرا خیر مقدم کیا اور مٹھائی مانے کو کہا۔ بعض غیر ملکی اخبار نویسوں کا یہ دعویٰ کہ یحییٰ خاں نے مذکورہ بابا پیغام ڈھاکہ کی مارشل لاہ انتظامیہ کے کہنے پر بھیجا تھا تا کہ فوجی کارروائی کے لیے مزید وقت مل سکے، سراسر بے بنیاد اور لغو ہے۔ البتہ یہ کہنا مشکل ہے کہ جنرل یحییٰ خاں کے ذہن میں ایسا کون سا نقشہ تھا جو مجیب کو بھی مطمئن کرتا اور پاکستان بھی بچ جاتا۔

اسی رات دوسرا اہم واقعہ ڈھاکہ چھاؤنی میں میجر جنرل خادم حسین راجہ جی اوسی کے گھر رونما ہوا۔ رات کے دو بجے ان کے دروازے کی گھنٹی بجی۔ انہیں جگا کر اطلاع دی گئی کہ تین آدمی ان سے ملنے آئے ہیں۔ انہوں نے ان کے نام پوچھے تو انہیں بتایا گیا کہ ان میں سے ایک ان کے اپنے اٹھلی جنرل افسر اور دو سولین ہیں۔ جنرل راجہ نے انہیں اندر بلوایا اور آنے کا مدعا پوچھا۔ دو سولین جو عوامی لیگ کی طرف سے آئے تھے، کہنے لگے۔ "انتہا پسند عناصر شیخ مجیب پر دباؤ ڈال رہے ہیں کہ سہ پہر کو آزادی کا ایک طرفہ اعلان کر دیں۔ شیخ صاحب اب تک یہ مطالبہ ٹالتے رہے ہیں، لیکن اب ان میں مزاحمت کی ہمت نہیں رہی۔ انہوں نے درخواست کی ہے کہ فوج انہیں اپنی تحویل میں لے لے۔"

میجر جنرل خادم حسین راجہ نے جواب دیا۔ "مجھے یقین ہے کہ مجیب الرحمن جیسے مقبول رہنما ضرور جانتا ہو گا کہ دباؤ کو کس طرح ٹال جاسکتا ہے۔ آپ انہیں میری طرف سے کہہ دیجئے کہ میں کل رہتا رہیں کورس گراؤنڈ میں موجود رہوں گا اور انہیں انتہا

پسندوں کے ہاتھوں کوئی گزند نہیں پہنچے ہوں گا۔ لیکن ساتھ ہی انہیں یہ بھی بتا دیجئے گا کہ اگر انہوں نے پاکستان کی سلامتی کے خلاف کوئی بات کہی تو میں اپنی تمام توپیں، ٹینک اور مشین گنیں لگا کر تمام غداروں کو نابود کر دوں گا اور ڈھاکہ کی اینٹ سے اینٹ بجا دوں گا۔ حکومت کرنے کو کوئی بچے گا۔ حکومت کرنے کے لیے کچھ باقی رہے گا۔"

ادھر ے مارچ کا سورج طلوع ہوا اور ادھر پاکستان میں متعین امریکی سفیر جناب فارلینڈ عجیب کے گھر داخل ہوئے۔ وہ کچھ دیر اندر رہے پھر واپس چلے گئے۔ اس حضرت کے جانے کے آدھ گھنٹے بعد عوامی لیگ کے قریبی حلقے سے تعلق رکھنے والے ایک اخبار نویس کا مجھے ٹیلیفون آیا۔ "شالک صاحب! مبارک ہو" ایک طرفہ اعلان آزادی کا خطرہ نکل گیا ہے۔" پروفیسر جی ڈبلیو چودھری، امریکی سفیر کی اس بے وقت ملاقات کا مدعا یوں بیان کرتے ہیں۔ "امریکی سفیر فارلینڈ نے عجیب پر امریکی پالیسی واضح کر دی تھی اور کہا تھا کہ علیحدگی کے کھیل میں امریکہ سے کسی امداد کی توقع نہ رکھنا۔"

پھر وہ فیصلہ کن لمحہ آن پہنچا۔ رہتا رہتا کورس میں جیسے کا وقت ہو گیا۔ ریڈیو اسٹیشن ڈھاکہ نے افسران بالا کی اجازت کے بغیر جلسہ گاہ سے براہ راست کارروائی نشر کرنے کا بندوبست کر لیا تھا اور ریڈیو انٹرفون ڈھاکہ کے بیچ سے سامعین کو صداں تبصرے کی صورت میں جتا رہا تھا کہ جلسہ گاہ میں دس لاکھ لوگوں کا ٹھہرنا ہوا سمندر، بنگلہ بندھو، عجیب الرحمن کا انتظار کر رہا ہے۔

یہ اعلان راولپنڈی میں بھی کسی نے سنا اور صدر یحییٰ خاں کے ہیڈ کوارٹر سے ایک بریگیڈیئر نے ڈھاکہ فون کیا کہ یہ بکواس بند کراؤ۔ جب فون بریگیڈیئر "ج" کو ملا تو میں ان کے پاس موجود تھا۔ انہوں نے مجھے فون دیتے ہوئے کہا۔ "لو" یہ تمہارے محلے کی بات ہے، تم سننا۔" میں نے احکام موصول ہوتے ہی ریڈیو اسٹیشن فون کیا۔ لیکن کوئی جواب نہ ملا۔ تقریباً تمام نمبر گھمکے، مگر بے سود۔ باوجود ریڈیو اسٹیشن کا ایک ادنیٰ سا افسر اتفاقاً مل گیا۔ میں نے اس سے کہا۔ "جلسہ گاہ سے براہ راست نشریات فوراً بند کی جائیں"

یہ مارشل لاء ہیڈ کوارٹر کا حکم ہے۔ اگر اس کی تعمیل نہ ہوئی تو آپ ذمہ دار ہوں گے۔“ اس نے غصے سے کہا۔ ”اگر ہم ساڑھے ست کروڑ عوام کی آواز نشر نہیں کر سکتے تو پھر یہاں کام کرنے کا کوئی فائدہ نہیں۔“ ٹیلیفون بند ہونے کے چند منٹ بعد ریڈیو اسٹیشن خاموش ہو گیا۔ اس نے اپنی نشریات کا آواز اگلی صبح کیا جب مجیب الرحمن کی تقریر کا ٹیپ نشر کرنے کی اجازت مل گئی۔

شیخ مجیب الرحمن پروگرام کے مطابق جلسہ گلہ پنچے‘ جہاں ٹھہریں مارا ہوا ماکھوں افراد کا ہجوم ان کے اشارے پر کٹ مرنے کو تیار بیٹھا تھا۔ وہیں پہنچتے ہی انہیں آزاد بنگلہ دیش کا قومی پرچم لہرانے کو کہا گیا‘ لیکن انہوں نے انکار کر دیا۔ حالانکہ اسی صبح ان کی موجودگی میں چند طلبہ نے ان کے ذاتی مکان پر یہ ”قومی پرچم“ لہرا دیا تھا۔ وہ شدت جذبات سے مغلوب اور حالات سے پریشان ڈاکس پر چڑھے اور ہجوم کا جائزہ لیا۔ مجیب نے اپنی تقریر کا آغاز حسب معمول کہن گرج سے کیا۔ مگر آہستہ آہستہ عوام کے جذبات کو آنچ دینے کے بجائے ایک نئی راہ پر ڈالنا شروع کیا۔ انہوں نے پہلے کی نسبت مختصر تقریر کی اور اعلان آزادی سے اجتناب کیا۔ البتہ انہوں نے قومی اسمبلی کے اجلاس میں (جو نئے اعلان کے مطابق ۲۵ مارچ کو ہونے والا تھا) شرکت کے لیے چار شرطوں کا اعلان کیا۔

۱۔ مارشل لاء اٹھا لیا جائے۔

۲۔ اقتدار عوامی نمائندوں کو منتقل کر دیا جائے۔

۳۔ فوج کو ہر کہیں بھیج دیا جائے۔

۴۔ حالیہ قتل و غارت کی عدالتی تحقیقات کرائی جائے۔

تقریر کے اختتام پر انہوں نے سامعین کو مشورہ دیا کہ وہ ہر امن رہیں اور کسی تخریبی کارروائی میں حصہ نہ لیں۔ چنانچہ جلسہ ختم ہوتے ہی حاضرین خاموشی سے اپنے اپنے گھروں کو واپس چلے گئے۔ یوں معلوم ہوتا تھا کہ عبادت گزراؤں کا کوئی مجمع اطمینان بخش وعظ

من کر چکے سے واپس آ رہا ہے۔

ہم سب نے سکون کا سانس بیا اور اللہ تعالیٰ کا شکر ادا کیا کہ بلا ٹل گئی ہے ورنہ اسی مشتعل ہجوم کو اگر وہ چھاؤنی پر پیغام کرنے کا اشارہ کر دیتے تو وہ ضرور دھواوا بول دیتا، خواہ اس میں اسے جان کی بانی لگانا پڑتی۔ مارشل لاء ہیڈ کوارٹر میں بھی اس تقریر کا خوشگوار اثر ہوا اور راولپنڈی سے ٹیلیفون کال کا جواب دیتے ہوئے بریگیڈیئر ”ج“ نے کہا۔ ”موجودہ حالات میں یہ بہترین تقریر تھی۔“

آزادی کے ایک طرف اعلان کا خطرہ ٹل گیا تو اس کے اسباب پر اظہار خیال کیا جانے لگا۔ کسی نے اسے صدر یحییٰ خاں کی بد وقت مداخلت پر محمول کیا، کسی نے اسے جنرل راجہ کی دھمکی کا اثر بتایا اور کسی نے اس کا سلسلہ قارئینڈ کی ملاقات سے ملایا لیکن غور طلب بات یہ ہے کہ کسی نے بھی اسے محیب الرحمن کی حب الوطنی کی دلیل نہ سمجھا۔

جس سے پہر کو محیب الرحمن کی یہ تقریر تھی اسی سے پہر کو تین بج کر چالیس منٹ پر مشرقی پاکستان کے نئے حاکم اعلیٰ یفٹیننٹ جنرل نکا خاں چارج لینے ڈھاکہ پہنچے۔ یفٹیننٹ جنرل صاحبزادہ یعقوب، میجر جنرل خادم راجہ اور دوسرے سینئر فوجی افسران کے استقبال کے لیے ہوائی اڈے پر موجود تھے۔ میں بھی حاضر تھا۔ جنرل نکا خاں نیلے رنگ کا سوٹ پہنے ہشاش بشاش طیارے سے اترے۔ وہ بھرپور اعتماد اور نئے عزم کی زندہ مثال تھے۔ اس کے برعکس جنرل یعقوب پڑمرہ اور بجھے ہوئے تھے۔ وہ اپنے اندرونی بھان کو چھپانے کے لیے بار بار اپنی پتلی سی چھڑی اپنی خاکی پتلون پر مار رہے تھے۔ تاریخ کے اس دوراہے پر ان دو جرنیلوں کے روپ اور رول میں فرق بڑا نمایاں تھا۔

ہوائی اڈے پر رسمی علیک سلیک کے بعد کاروں کا قافلہ روانہ ہوا۔ سب سے آگے سیاہ مریڈیز تھی جس کی چمکتی چمکتی چھت پر ڈوبتے سورج کی آخری کرنیں پڑ رہی تھیں۔ رات کی تاریکی آخری کرنوں کے ڈوبنے کے انتظار میں تھی۔

جنرل نکا خاں موسم کی نزاکتوں سے بے نیاز مریڈیز کار میں روانہ ہو گئے۔ جنرل راجہ

ان کے ہمراہ تھے۔ راستے میں جنرل ٹکا خاں نے کہا۔ ”آپ لوگوں نے یہاں کیا گند پھیلا رکھا ہے۔“ جنرل راجہ جنہوں نے گزشتہ دو برسوں میں بہت سے موکی اور سیاسی طوفان دیکھے تھے وہ سیٹ کے کنارے پر جا آئے اور جنرل ٹکا خاں کی طرف دیکھتے ہوئے کہنے لگے۔ ”سر‘ اپنا تبصرہ کچھ دیر کے لیے اپنے پاس رکھئے۔ ہم یہاں روزانہ ایک دونخ سے گزرتے ہیں‘ کیا ہماری خدمت کا یہی مدہ ہے؟“ جنرل ٹکا خاں خاموش ہو گئے۔

ایک گھنٹے بعد جنرل ٹکا خاں بریفنگ لینے اور چارج سنبھالنے مارشل لاؤ ہیڈ کوارٹر تشریف لائے۔ مجھے علم ہوا کہ ساتھ والے کمرے میں انتظار کروں‘ اگر ضرورت پڑی تو اندر بلا لیا جاؤں گا۔ میں بیٹھا دوش و فرما کے غموں سے کھیلتا رہا اور اعلیٰ افسر دوسرے کمرے میں مصروف رہے۔ کوئی دو گھنٹے بعد بریفنگ ختم ہوئی اور جنرل یعقوب میرے کمرے میں آئے۔ میں نے انہیں سیلوٹ کیا‘ تو انہوں نے کہا۔ ”نہیں‘ جانے سے پہلے آپ سے ملاقات ہو گی۔“ پھر انہوں نے شفقت سے اپنا ہاتھ میرے دائیں کندھے پر رکھا اور داغ دلاوی کا یہ شعر پڑھا۔

نہیں کھیل اے داغ یاروں سے کہہ دو  
کہ آتی ہے اردو نیاں آتے آتے

اسی شام آٹھ بجے مارشل لاؤ ختم کیا گیا کہ جنرل ٹکا خاں نے اپنے عہدے کا چارج سنبھال لیا ہے۔ گویا اب ان پر بیک وقت تین ذمہ داریاں تھیں۔ مشرقی پاکستان میں متعین افواج کے کمانڈر‘ مارشل لاؤ ایڈمنسٹریٹر اور گورنر۔ جنرل ٹکا خاں کو پہلی دو ٹوہپاں پہننے کے لیے کسی مدد کی ضرورت نہیں تھی البتہ تیسری ٹوہپی پہننے کے لیے ڈھاکہ ہائی کورٹ کے چیف جسٹس کا تعاون ضروری تھا‘ کیونکہ قانون کے تحت وہی ان سے گورنر کے عہدے کا حلف لے سکتے تھے۔ جسٹس صدیقی نے حلف لینے سے انکار کر دیا۔ وجہ نامانوی

طبیعت بتائی۔ مگر اصل وجہ عوامی لیگ کا اثر تھا جو صرف عوام ہی میں نہیں، بنگالی انتظامیہ اور عدلیہ تک بھی پھیل چکا تھا۔ اس انکار کے چند روز بعد ڈھاکہ بار ایسوسی ایشن نے ایک باقاعدہ قرار داد پاس کی جس میں مسٹر حسرت صدیقی کے اس جرات مندانہ اقدام کو خراج تحسین پیش کیا گیا۔

جنرل ٹکا خاں نے اپنے بنگالی چیف سیکرٹری کو فون کیا کہ وہ حلف اٹھانے کی رسم کا بندوبست کرے۔ وہ بھی ٹال مٹول کرتا رہا۔ ادھر یہ قانونی رکاوٹ بھی تھی کہ کسی اور جج کو اس کام کے لیے نامزد کرنے کے لیے صدارتی حکم میں ترمیم ضروری تھی جس کے لیے نئے کٹھنات راولپنڈی سے آنے تھے۔ ٹکا خاں حلف اٹھائے بغیر جو فرائض انجام دے سکتے تھے، دینے لگے۔

اس اثناء میں عوامی لیگ نے اپنی ”حکومت“ چلانے کے لیے مختلف ہدایات جاری کرنے کا سلسلہ شروع کر دیا تھا۔ یہ ہدایات جن کی کل تعداد ۳۱ تھی، اخبار میں چھپوا دی جاتیں اور تمام افراد کو ان پر عمل کرنے کا حکم دیا جاتا۔ ان ہدایات کی زد میں تقریباً سبھی شعبے مثلاً سرکاری محکمے، صنعتی ادارے، بینک اور تعمیری ورگاہیں، ریڈیو اور ٹی وی اسٹیشن آتے تھے۔ لوگ عوامی لیگ سے دلی بددوری یا اس کے دہشت پسندوں کے ڈر سے ان ہدایات پر عمل کرتے تھے۔ وجہ کچھ بھی سچی، صوبے پر مجیب کی گرفت مضبوط تھی۔ صرف سلت چھادنی سلت جزیروں کی طرح اس کے تسلط سے باہر تھیں جہاں فوجی افسر اور جوان نہایت صبر آندا دن بسر کر رہے تھے۔ اگرچہ وہ اس صورت حال کو فوراً بدلنے کے لیے بے قرار تھے، مگر ابھی تک فوجی ڈسپن سے مجبور ہر چیز سے جا رہے تھے۔

مجیب نے اشتعال انگیزی کا ہر حربہ آزمایا۔ فوج کے بے ریل اور سڑکیں استعمال کرنے کی ممانعت کر دی۔ مقامی ٹھیکیداروں کو ماشن سپلائی کرنے سے روک دیا اور جہاں ان کا سامنا ہوتا، انہیں گالیاں دی جاتیں مگر آفرین ہے ڈسپن کے ان مجتہدوں پر کہ انہوں نے خشک ماشن کی دال اور عوامی لیگ کی ترتر گالیاں کھا کر گزارا کر لیا مگر فوجی



ڈسپلن کے خلاف کوئی حرکت نہ کی۔

ان فوجیوں میں سے بعض اب بھی شہروں میں متعین تھے جہاں وہ بینک، ریڈیو اسٹیشن، بجلی گھر، ٹیلیفون ایکسچینج اور دیگر نازک مقامات کی دیکھ بھال کر رہے تھے۔ مشتعل عوام ان کے پاس آ کر پھبتیاں کتے، گالیاں دیتے اور بعض اوقات پتھراؤ کرتے۔ جب حالات بے قابو ہوئے لگتے اور متعلقہ تہذیب کو نقصان پہنچنے کا خطرہ ہوتا تو فوج، ایسٹ پاکستان رائفلز اور پولیس کے دستوں کو گولی چلانا پڑتی، جس سے بعض افراد ہلاک یا زخمی ہو جاتے۔ یہ تقریباً روز کا معمول تھا۔

۷ مارچ کو ایک ہفتے کی جھڑپوں کا خلاصہ ایک سرکاری اعلامیہ کی صورت میں جاری کیا گیا جس میں اس بات کا اقرار کیا گیا کہ گزشتہ چھ دنوں میں ۷۲ افراد ہلاک اور ۳۵۸ زخمی ہوئے۔ اس کی تفصیلات یہ تھیں۔

چٹاگانگ میں وار لیس کالونی، باغ کالونی، فیروز باغ اور پہاڑتلی میں ایک تصادم کے دوران ۷۸ افراد ہلاک اور ۲۰۵ زخمی ہوئے۔ فوج کے ہاتھوں پانچ افراد ہلاک اور ایک زخمی ہوا، جبکہ ایسٹ پاکستان رائفلز کے ہاتھوں دو آدمی گولیوں کا نشانہ بنے۔ ۳ اور ۴ مارچ کو بنگالیوں اور غیر بنگالیوں کے درمیان جھڑپیں ہوئیں۔ صورت حال پر قابو پانے کے لیے پولیس کو گولی چلانا پڑی جس میں ۴۱ افراد مارے گئے۔ رنگ پور میں ایک ایسے ہی تصادم کو روکنے کے لیے سکورٹی فورس کو سختی کرنا پڑی جس کے نتیجے میں تین افراد ہلاک اور گیارہ زخمی ہوئے۔ ۴ مارچ کو کھٹنا کے قریب تخریب کاری کی وجہ سے ریل گاڑی ہنسی سے اتر گئی اور پولیس قارنگ سے چار افراد وہیں ڈھیر ہو گئے اور ایک آدمی کو چوٹیں آئیں۔ ۶ مارچ کو ۳۴۱ افراد نے جو ڈھاکہ سنٹرل جیل میں بند تھے، جیل کے دروازے توڑ کر بھاگنے کی کوشش کی۔ پولیس نے ان کی کوشش ناکام بنانے کے لیے قارنگ کی۔ سات آدمی ہلاک اور تیس زخمی ہوئے۔ ۳ اور ۴ مارچ کو مشتعل ہجوم نے جیسور، کھٹنا اور راحشای کے ٹیلیفون ایکسچینج پر بار بول دیا۔ فوجی جوانوں کو جو ان نازک تہذیبات کی حفاظت پر مامور تھے، مجبوراً گولی چلانا پڑی جس کے نتیجے میں آٹھ آدمی

ہلاک اور ۱۹ زخمی ہوئے۔ ۵ رنج کو گھٹا جاتے ہوئے فوجیوں پر ایک ہجوم نے حملہ کر دیا۔ فوجیوں کو اپنی مدافعت میں گولی چلانا پڑی۔ تین افراد ہلاک اور چند زخمی ہوئے۔ اپنے فرائض کی ادائیگی میں قانون نافذ کرنے والے افراد کو بھی قریانی دینا پڑی۔ ایک افسر ہلاک اور ایک زخمی ہوا۔ ۲ اور ۳ رنج کی درمیانی شب کو ڈھاکہ میں نہتھڑی بازار اور نواب پور کے علاقے میں ایسٹ پاکستان ماسٹر کے ہاتھوں چھ افراد ہلاک اور ۵۳ زخمی ہوئے۔ ای پی آر کے ایک سپاہی کو اپنی مدافعت میں گولی چلانا پڑی جس کی وجہ سے چار افراد ہلاک اور تین زخمی ہوئے۔

یوں صوبے بھر میں فوج کے ہاتھوں کل ۳۳ افراد ہلاک اور ۲۶ زخمی ہوئے۔ ان میں سے چھ افراد اس وقت دمے گئے جب ایک ہجوم نے مقامی ٹیلیوژن اسٹیشن پر بلر بول دیا۔ وہاں متعین فوجی دستے نے گولی چلائی اور ایک شخص ہلاک ہو گیا۔ یہ تھے ایک ہفتے کے سرکاری اعداد و شمار۔ بنگالیوں نے مرنے اور زخمی ہونے والوں کی تعداد تسلیم کرنے سے انکار کر دیا۔ ان کا خیال تھا کہ حقائق کو کئی گنا گھٹا کر بیان کیا گیا ہے۔ انہیں سرکاری اعلیٰ کے بجائے ان خبروں پر زیادہ اعتماد تھا جو عوامی لیگ کے ذرائع سے مقامی اخبارات میں شائع ہو رہی تھیں۔ یہ اخبار ان واقعات کو خوب اچھال رہے تھے اور اشتعال انگیز سرخیاں جھڑکتے تھے مثلاً ”آج ہزاروں افراد کو گولیوں کا نشانہ بنایا گیا۔“ ”سینکڑوں افراد موقع پر ہی ڈھیر ہو گئے۔“

”گولیوں کا نشانہ بننے والوں میں بڑی تعداد عورتوں اور بچوں کی ہے۔“ وغیرہ وغیرہ اگر سرکاری پینڈ آؤٹ میں بنگالیوں پر تشدد کی تفصیلات کو گھٹا کر بیان کیا گیا تو مقامی اخبارات نے انہیں کئی گنا بڑھا کر کسر پوری کر دی لیکن جو قیمت غیر بنگالیوں (بھاریوں) پر لٹتی اس کا نوحہ نہ سرکاری اعلانیوں میں درج ہوا نہ اخبارات میں۔ ان کا خون ان کی آہوں کی طرح بے اثر گیلہ مجھ سمیت کئی لوگوں نے حکام بانا سے کہا کہ عوامی لیگ کے ”دور حکومت“ میں ہونے والے ان مظالم کی تفصیلات چھپنی چاہئیں مگر

وہ نہ مانے۔ ان کا اصرار یہ تھا کہ یہ دلخراش واقعات پردہ راز میں ہی رہنے چاہئیں۔  
 دہشتہ دو نقصان ہوں گے۔ اول یہ کہ ایسی خبروں سے (کہ مسلمانوں نے مسلمانوں کا  
 گلا کاٹنا شروع کر دیا) دو قومی نظریے کی نفی ہو گی۔ دوم، اس سے مغربی پاکستان میں  
 انتقام کی فضا پیدا ہو گی جس میں ہزاروں بنگالی پر امن زندگی گزار رہے ہیں۔

ان دلائل کے باوجود میرے جیسے بعض افراد کا خیال تھا کہ غیر بنگالیوں پر ہونے والے  
 مظالم کی تشہیر ضرور ہونی چاہیے۔ دہشتہ یہ تاثر دیا جائے گا کہ بنگالی معصوم ہیں اور  
 وہ فوج کے ہاتھوں ستم سہہ رہے ہیں حالانکہ ستم سننے والوں میں غیر بنگالیوں کی بھی بڑی  
 تعداد شامل ہے اور ان پر ظلم ڈھانے والے خود بنگالی ہیں۔ یہ دلیل ایک تجویز کی شکل  
 میں چیف مارشل لاء ایڈمنسٹریٹر کے دفتر (ماہیپنڈی) میں بھیجی گئی، مگر کوئی جواب نہ آیا۔

اسی عرصے میں عجیب الرضیٰ نے ایک اور محاذ پر اپنی تیاریاں مکمل کر لیں۔ یہ تھا براہ  
 راست فوج سے ٹکر لینے کا محاذ۔ اس سلسلے میں انہوں نے کرنل (رٹائرڈ) ایم اے جی  
 عثمانی کو (جن کی مونچھوں کا ذکر پہلے آچکا ہے) یہ ذمہ داری سونپی گئی کہ وہ مدافعت  
 کے لیے ایک فورس تیار کریں۔ عجیب کی اس پرائیویٹ فوج کے افراد سابق فوجیوں، عوامی  
 لیگ کے رضا کاروں اور یونیورسٹی کے طالب علموں سے لیے گئے۔ اسلحہ کی ضروریات  
 اسلحہ خانوں کو لوٹ کر پوری کی گئیں۔ صوبائی حکومت کے تحت ”انسار“ فورس کی ہزاروں  
 راتقلیں جو سول انتظامیہ کے پاس ہوتی تھیں، ان افراد میں بانٹ دی گئیں۔ کچھ اسلحہ  
 بیرون ملک (بھارت) سے بھی آیا۔

اس کے علاوہ یونیورسٹی کے لڑکوں اور لڑکیوں نے سائنس لیبارٹری میں نصب تجربات کرنے  
 کے بجائے دھماکے بھرتے شروع کر دیے۔ یہ بم بنانے کے لیے زیادہ مصنوعات یا ساز  
 و سامان درکار نہ تھا۔ ہر وہ چیز جو دھماکے سے پھٹ سکے اور قریب کھڑے افراد کو  
 نقصان پہنچا سکے، کافی تھی۔

اس پرائیویٹ آرمی نے کرنل عثمانی کے زیر نگرانی بھرپور تربیت کا آغاز کیا اور لڑکوں نے

مورچہ بندی اور سڑکوں پر رکاوٹیں کھڑی کرنے کی مشق شروع کر دی۔ یہ سب کچھ دیکھ کر ایک عمر رسیدہ بنگالی سیاست دان نے مجیب سے کہا۔ ”آپ کیا بچوں جیسی باتیں کرتے ہیں؟ کیا ان تیاریوں سے آپ پاکستان کی پیشہ ور فوج کا مقابلہ کر سکیں گے؟“ مجیب نے جواب دیا۔ ”کون سی پیشہ ور فوج؟ وہ فوج میں ڈھاکہ میں کرفو نافذ نہ کر سکی، ساڑھے سات کروڑ عوام کا مقابلہ کیسے کر سکتی ہے۔ خواہ ہتھیار کچھ بھی ہوں۔“

مجیب کے کہنے پر کرنل عثمانی نے ایسٹ بنگال رجمنٹ، ایسٹ پاکستان رائلٹیر اور پولیس سے بھی رابطہ قائم کیا تا کہ وقت ضرورت ان سے بھی مدد لی جاسکے۔ اس تینوں شعبوں میں ملازمت کرنے والے بنگالی پہلے ہی تربیت یافتہ اور ہتھیار بند تھے اور اندر ہی اندر ان کی ہمدردیاں بھی عوامی لیگ کے ساتھ تھیں، لیکن اوپر سے ڈسپن کا خول یا بھرم قائم تھا۔ ان میں سے کئی در پردہ عوامی لیگ کے فوجی کمیٹی کے اجلاس میں باقاعدہ شرکت کرتے تھے۔

شیخ مجیب الرحمن اور ان کی مقرر کردہ کمانڈر انچیف کرنل ایم اے جی عثمانی کی اسٹریجی یہ تھی کہ اندر ہی اندر فوجی محاذ پر لڑنے کی تیاریاں مکمل کر لی جائیں اور اوپر سیاسی محاذ گرم رکھا جائے۔ کیونکہ سیاسی محاذ کی تپش ہی سے اندرونی محاذ کو حرارت مل سکتی تھی اور اگر سیاسی عمل سے نصب العین حاصل ہو جائے تو فکر لینے کی کیا ضرورت ہے۔

البتہ تیاری دونوں محاذوں پر مکمل ہونی چاہیے۔

مزے کی بات یہ ہے کہ اٹھلی جنس والوں کا دعویٰ ہے کہ اسوں نے ان تمام تیاریوں کے متعلق حکام بالا کو باخبر رکھا۔ پتہ نہیں ان کی رپورٹیں کس مرحلے پر بے اثر ہو کر رہ جاتی تھیں۔ میں نے خود ایک سینئر افسر سے فوج میں عوامی لیگ کے اثر و رسوخ اور متوقع محاذ کا ذکر کیا۔ اس نے مجھے یہ کہہ کر بھڑک دیا۔ ”بکواس بند کرو تم دنیا کی بہترین فوج کے ڈسپن پر بہتان لگا رہے ہو۔“

مجیب الرحمن کی حکومت کے پہلے چندہ روز کی فضا یہ تھی جس میں ہمیں بالآخر یحییٰ خاں

کی آمد کا مشورہ پہنچا۔

○ ○ ○

## • بھٹو، مجیبہ اور یحییٰ

یوں تو میں نے کئی ملکوں کے سربراہوں کی آمد کا بارہا مشاہدہ کیا ہے مگر ۱۵ مارچ ۱۹۷۱ء کو ڈھاکہ میں صدر یحییٰ خاں کی آمد کا منظر کبھی نہیں بھوسا گا۔ عجیب فضا تھی۔ ماہ و سال کے لحاظ سے موسم بہار کے شباب کا وقت تھا مگر سیاسی کشمکش نے اسے پر آشوب دور میں بدل دیا تھا۔ روپکلی سہ پہر کو کھلی ہوا میں بھی دم گھٹتا تھا۔

ڈھاکہ انٹر پورٹ کے تمام راستے بند کر دیئے گئے تھے، صرف پی اے ایف بیس والا گیٹ کھلا تھا جس کے باہر ۱۸ پنجاب کی ایک کمپنی ہتھیاروں سے لیس ٹرکوں میں سوار کھڑی تھی۔ ہر ٹرک کی چوٹی پر مشین گن نصب تھی جس کا دستہ ایک چاق و چوبند مشین گن کے قبضے میں تھا۔ یوں معلوم ہوتا تھا، اٹھارہ پاتے ہی وہ گولیوں کی بوچھاڑ کر دے گا۔ گیٹ سے اندر جانے پر سخت پابندی تھی۔ صرف ملٹی بھر افراد کو داخلے کے خصوصی پاس جاری کئے گئے تھے۔ ان میں سے ہر کسی کو گیٹ پر روک کر پوری چھان بین کی جاتی کہ پاس کا کہیں غلط استعمال تو نہیں ہو رہا۔ میں بڑی مشکلوں سے اندر داخل ہوا۔

ہوائی اڈے کی عمارت پر بھی فوج متعین تھی۔ ہتھیار بند، آہنی خود پہنے ہمہ تن مستعد۔ ہوائی جہازوں کی آمد و رفت بھی روک دی گئی تھی۔ صرف صدر کے جہاز کا انتظار تھا جو کسی لمحے پہنچنے والا تھا۔

استقبال کرنے والوں میں یفٹیننٹ جنرل ٹکا خاں، میجر جنرل خادم راجہ، میجر جنرل فرمان علی، میجر جنرل ابو بکر عثمان منہا (کوارٹر ماسٹر جنرل جی ایچ کیا) اور پانچ چھ اور افسر تھے۔ سرکردہ شہریوں کی لمبی قطار تھی نہ سرکاری (سولین) افسروں کی جتاپ ٹگاہیں، پھوس کی گلستے تھے نہ اوڑے اوڑے لباس والے بچے۔ اخبار نویس تھے نہ فوٹو گرافر، حتیٰ

کہ سرکاری فوٹو گرافر بھی غائب تھا۔

جنرل نکا خاں اور ان کے ساتھی اپنی آئی اے کے ڈیگر کے پاس چھوٹے سے کنٹرول آفس کے باہر کھڑے تھے۔ ان سے تقریباً سو میٹر دور ایک چھوٹا ہیلی کاپٹر (ایوہٹ III) اڑنے اور اترنے کی مشق کر رہا تھا۔ میں نے اس کی موجودگی کی وجہ پوچھی، تو بتایا گیا کہ ہوائی اڈے سے شہر کو جانے والی سڑک پر عوامی بیک کی چیک پوسٹ ہے۔ ممکن ہے صدر کو ہیلی کاپٹر کے ذریعے ایوان صدر پہنچانا پڑے۔

میں نے کھانسی کی گھڑی پر نظر ڈالی، بچی خاں کی آمد میں صرف چند منٹ باقی تھے۔  
میں نے مغرب کی جانب ان کا یونگ طیارہ تلاش کیا جو کہیں نظر نہ آیا۔ ابھی اچانک  
سیاہ رنگ کا ایک گندہ اڑتا ہوا آیا اور ہمارے سروں کے اوپر سے پرواز کرتا گزر گیا۔  
اتنے میں ڈھاکہ کا بنگال سپرمنڈنٹ پولیس ہانپتا ہوا آیا اور فوجی افسروں کو خوشخبری سناتے  
لگا کہ شیخ صاحب کمال مہربانی سے اس بات پر آمادہ ہو گئے ہیں کہ فارم گیٹ ولای  
چوکی فوراً اٹھالی جائے تاکہ ”مہمان“ کو کوئی پریشانی نہ ہو۔ اس سے پشتر مجیب الرحمن  
کھلے عام یہ کہہ چکے تھے کہ ”صدر بچی خاں بنگلہ دیش کے مہمان کی حیثیت سے تشریف  
لا سکتے ہیں۔“

ٹھیک تین بجے۔۔۔ پھر صدر کا طیارہ اترتا۔ اپنی آئی اے کے عہد کی عدم موجودگی میں پی ایف کے اسکوڈرن لیڈر قاضی نے سیڑھی لگائی۔ صدر اترے۔ اس کا شعلنی چہرہ صحت و توانائی کی تابانیاں بکھیر رہا تھا۔ بڑے پر اعتماد اور خوش و خرم نظر آ رہے تھے۔ جہاز کے عملے ک متعلق جو انہیں سری لنکا کے راستے سائے پانچ گھنٹے میں ڈھا کہ لایا تھا، انہوں نے کہا۔ ”یہ بڑے بہادر بچے ہیں“ شاباش! ان میں کوئی بچی نہ تھی! اس کے بعد انہوں نے سب سے ہاتھ ملایا، میرے ساتھ بھی۔ ان کے انداز سے مصوم نہ ہوتا تھا کہ ان کے ذہن یا ضمیر پر کسی قسم کا بوجھ نہیں۔ وہ تفکرات سے آزاد یوں دکھائی دے رہے تھے جیسے کسی فوجی یونٹ کے معاینے پر آئے ہوں۔ مصوم ہونا تھا انہیں حالات کی اس سنگینی کا علم نہ تھا جو ہماری نیندیں حرام کئے ہوئے تھی۔

مصالحو ختم ہوا تو صدر کے شلیان شان کار سامنے آ گئے۔ اس پر جرنیلی کی علامت پر چار ستاروں والی پلیٹ اور پاکستانی جھنڈا لگا تھا۔ جزیں ٹکا خاں نے کہا۔ ”سر“ کیا آپ کار میں تشریف لے جائیں گے؟“

”کیا آپ کو اس میں کوئی شک ہے۔“

”جی نہیں“ میرا مطلب تھا کہ یہی کاہڑ بھی تیار ہے۔“

”نہیں نہیں“ میں کار میں جاؤں گا۔“

”اچھا“ میں آپ کے ساتھ چلتا ہوں۔“

”پھر آپ کو چھوڑنے کون آئے گا؟“

کارواں کا کارواں روانہ ہوا۔ پی اے ایف گیٹ سے باہر ۱۸ پنجاب کی کہنی نے حفاظتی فرائض سنبھالے اور میں چھاؤنی میں آپریشن روم میں چلا گیا جہاں صدر کے نازک سفر کی لمحہ بہ لمحہ خبریں آ رہی تھیں۔ ”اب وہ بحفاظت قادم گیٹ سے گزر گئے ہیں“

”اب وہ وی آئی پی اسٹور کے پاس ہیں“ ..... ”اب کار ایوان صدر کی طرف مڑ رہی ہے“

”اب مہمان بکھر و خوبی اپنی منزل پر پہنچ گئے ہیں“ ..... آخری پیغام سن کر سب کے دم میں دم آیا۔

اسی شام جنرل یحییٰ خاں نے اعلیٰ فوجی افسروں کا ایک اجلاس ایوان صدر میں طلب کیا۔ اس اجلاس میں جنرل ٹکا خاں، میجر جنرل خادم راجہ، میجر جنرل فرمان اور ایئر کموڈور مسعود نے شرکت کی۔ یہ اجلاس کم اور بریفنگ بنا دے تھی۔ اس کا مقصد تازہ صورت حال سے صدر کو آگاہ کرنا تھا۔ یہ بریفنگ فوجی ضابطے کے مطابق شروع ہوئی۔ اس میں مشن، وسائل اور وسائل کی تقسیم وغیرہ کا ذکر کیا گیا اور امن عامہ کی حد تک موجودہ صورت حال کا تجزیہ پیش کیا۔ اس بریفنگ کا اختتام بروایتی انداز میں رجائیت پر ہوا۔

امن و امان کی صورت حال کے چھپے کار فرما عوامل کی نشاندہی نہ کی گئی اور نہ کوئی ایسی سفارشات پیش کی گئیں جو بہتر مستقبل کی ضمانت دے سکتیں۔ میں نے بعد میں ایک سینئر فوجی افسر سے اس کوتاہی کی وجہ پوچھی تو انہوں نے فرمایا۔ ”صدر نے کبھی



ہمارے تجزیوں پر اعتماد نہیں کیا۔ ان کے اپنے سرکاری اور غیر سرکاری مشیر ہیں ان کے ہوتے ہوئے ہمیں ایسے تردد کی ضرورت نہ تھی۔“

اجلاس کے آخر میں صدر نے فرمایا۔ ”آپ لوگ پریشان نہ ہوں میں کل مجیب کو بلادوں گا اور اسے کمری کمری سناؤں گا“ ایسی سرد مری دکھاؤں گا کہ دوپہر کے کھانے کا بھی نہیں پوچھوں گا۔ اس کے بعد پرسوں اس سے باقاعدہ ملاقات کروں گا اور دیکھوں گا کہ اس کی طبیعت ٹھیک ہوئی ہے کہ نہیں۔ اگر پھر بھی راہ راست پر نہ آیا تو میں جانتا ہوں کہ اس کا علاج کیا ہے۔“ صدر کے منہ سے یہ تند و تیز کلمات سن کر حاضرین پر خاموشی چھا گئی۔ ”میں جانتا ہوں اس کا علاج کیا ہے“ بار بار فزون میں بجنے لگا۔ چند لمحوں بعد ایک چست اور چھریے بدن والا افسر سچ کی طرح کھڑا ہو گیا۔ اس نے مودب‘ مگر سنجیدہ لہجے میں کچھ عرض کرنے کی اجازت چاہی۔ صدر نے سر کی جنبش سے اجازت مرحمت فرمائی تو اس نے کہا۔ ”جناب والا“ ملاقات بڑے ہی نازک ہیں۔ یہ بنیادی طور پر سیاسی مسئلہ ہے“ اسے سیاسی طور پر ہی حل کرنا چاہیے“ ورنہ ہزاروں بے گناہ مرد‘ عورتیں اور بچے خواہ کھواہ جان سے ہاتھ دھو بیٹھیں گے۔“ جنرل یحییٰ خاں نے یہ پہلے ہمہ تن گوش اور دوسروں نے ہمہ تن تشویش بن کر سننے۔ سامعین میں سے کئی دل تیز تیز دھڑکے۔ صدر یحییٰ خاں نے اپنی بھاری پلکیں جھپکتے ہوئے جواب دیا۔ ”یس“ مٹی یس“ مجھے علم ہے میں جانتا ہوں“ بیٹھ جاؤ۔“ مٹی بیٹھ گئے۔ (کچھ عرصہ بعد مٹی کو اس جرات رندانہ کی پاداش میں فرائض سے سبکدوش کر دیا گیا) تھوڑی دیر بعد اجلاس ختم ہو گیا۔ ڈھاکہ میں صدر یحییٰ کا یہ آخری فوجی اجلاس تھا۔ اس کے بعد وہ اپنے سیاسی کلاہوں میں لگ گئے۔

اگلے روز یحییٰ خاں نے ایوان صدر میں مجیب سے ملاقات کی۔ اس ملاقات کے دوران کوئی اور موجود نہ تھا۔ باہر سے دیکھنے والوں کا خیال تھا کہ یہ سابقہ اتحاد کی نکھری ہوئی دھجیوں کو جوڑنے کی ایک کوشش ہے۔ یحییٰ خاں نے اس ملاقات کے دوران محسوس کیا کہ مجیب اب انتخابات سے پہلے والا مجیب نہیں ہے۔ اب یہ جناب کی ہاں میں ہاں

ملا کر دلجوئی حاصل کرنے کے بجائے احتیاط اور سرد مہری سے کلم لے رہا ہے۔ یوں معلوم ہوتا تھا کہ وہ دل کی بات کھل کر زبان پر نہیں لے رہا۔ صدر کو یہ نیا عجیب الرحمن دریافت کر کے ضرور تعجب ہوا ہو گا۔ یہ امر حیران کن ہے کہ بیڈروں کی تیز حسیت کے متعلق تو مشہور ہے کہ وہ دن میں اگتے ہوئے گھاس کی آواز بھی سن سکتے ہیں مگر بجی خاں کو گھاس میں چھپا ہوا یہ ساپ پورا ایک سال نظر نہ آیا۔

در حقیقت ماہ مارچ کے پہلے پندرہواں کے حالات نے جو رخ اختیار کیا تھا اور بجی خاں نے انہیں جس طرح خراب سے خراب تر ہونے کا موقع دیا تھا، اس کے بعد گفت و شنید اور صلاح مشورے کے امکانات خالص کم ہو چکے تھے۔ اب جناب عجیب یہ سمجھنے لگے تھے کہ پورے صوبے پر میرا قبضہ ہے۔ میں یہ اقتدار بجی خاں کو کیوں ہٹاؤں اور بجی خاں سوچتے تھے کہ میں پورے ملک کا سربراہ اور چیف مارشل لا ایڈمنسٹریٹر ہوں، میں رضا کارانہ طور پر (صوبے میں) عجیب کی حاکمیت کیسے تسلیم کر لوں۔ شیخ صاحب اسی صورت میں مغربی پاکستان سے آنے والے مہمان کی بات مان سکتے تھے جب کہ چھ نکات پر مبنی آئین پر صاد کرنے کو تیار ہو، لیکن بجی خاں ایسے آئین کی تائید کر کے اپنے ہیں (Base) کو تیار کرنا نہیں چاہتے تھے۔

ماہ مارچ کو بجی خاں اور عجیب کے درمیان بات چیت کا ایک اور دور ہوا جس میں دونوں جانب سے ماہرین اور مشیر بھی شامل ہوئے۔ طرفین نے اپنا اپنا نقطہ نظر بڑی وضاحت سے پیش کیا۔ مگر سمجھوتے کی کوئی صورت پیدا نہ ہوئی۔ عوامی لیگ کے ماہرین نے اپنے نقطہ نظر کی حمایت میں دہائی دلائی تیار کر رکھے تھے مگر صدر اور ان کے مشیروں کو قائل نہ کر سکے۔ اجلاس قفل کا شکار ہو گیا۔

اجلاس کے بعد عجیب الرحمن اپنی سفید کار پر سیدہ ہرائے ایوان صدر سے باہر نکلے، تو مختصر اخبار نویسوں نے انہیں روک لیا، میں وہیں موجود تھا۔ مگر عجیب اتنے بے قرار اور جھوٹی کیفیت میں تھے کہ انہوں نے میری وردی کا کوئی نوٹس نہ لیا۔ میں ان کے بائیں بازو

کے پاس کھڑا ان کا چہرہ پڑھتا رہا۔ ان کا چہرہ ماکھ کی طرح تھا، ہونٹ شدت جذبات سے پھڑک رہے تھے اور بدن کاپ رہا تھا۔ میں مشرقی پاکستان کے سب سے بااثر لیڈر کا یہ حال دیکھ کر گھبرا گیا۔ میں نے سوچا کہ اس دندناتے شیر کی کھال میں یہ طوفان بلا وجہ نہیں آ سکتا۔ ضرور ہم کسی عظیم ایسے کے دوڑا ہے پر کھڑے ہیں۔

اخبار نویسوں نے ان سے جمٹ پٹ کٹی سواں کر ڈالے مگر وہ ”ہاں“ ”ہاں“ ”نہ“ ”نہ“ جیسے مختصر جواب دے کر دھن منڈ (اپنے گھر) کی طرف چل دیئے۔ اخبار نویس اس کے پیچھے ان کے مکان کی طرف بھاگے۔ میں برگد کے درخت تلے اکیلا رہ گیا۔ ڈھلتے سورج کی وجہ سے سائے طویل ہو چکے تھے۔ ایوان صدر کا آہنی دروازہ کھٹ سے بند ہو گیا۔ اس کی جھریوں سے صرف سنتری کی سنگین دکائی دے رہی تھی۔

چھاؤنی آ کر پتہ چلا کہ مذاکرات کے نتائج معلوم کرنے کے لیے بحر جزل خادم راجہ‘ جزل نکا خاں کے پاس گئے‘ مگر نکا خاں نے بھی یہی عملی کارکردگی کرتے ہوئے کہا۔ ”خادم! میں بھی مذاکرات کے متعلق اتنا ہی جانتا ہوں جتنا تم۔“ جزل راجہ نے کہا۔ ”لیکن مذاکرات کی رفتار اور نتائج سے باخبر رہنا تو آپ کے فرائض میں ہے“ کیا پتہ آپ کو کس وقت کون سا ایکشن لینے کو کہا جائے؟“ مزے کی بات کہ یہ نکتہ نکا خاں کے پیچھے پڑ گیا اور وہ سیدھے جزل یحییٰ نے نکا خاں کے سوالوں کے جواب میں بتایا۔ ”

حرای گڑ بڑ کر رہا ہے‘ آپ تیار رہیں۔“ واپس آ کر نکا خاں نے اسی رات ۱۰ بجے جزل راجہ کو ٹیلیفون پر کہا۔ ”خادم! آپ اپنی تیاری کر میں۔“ اس کا مطلب یہ لیا گیا کہ ہر طرح کی صورت حال سے نمٹنے کے لیے کفایتی تیاری اور منصوبہ بندی کرنے کو کہا گیا ہے مگر اس منصوبے کا دار و مدار سیاسی مذاکرات پر ہو گا۔ یہاں یہ امر واضح کر دینا ضروری ہے کہ ہر ملک کی فوج ہر قسم کی ممکنہ صورت حال سے نمٹنے کے لیے منصوبہ بندی کرتی ہے جس کا مقصد اندرونی اور بیرونی خطرات کا مقابلہ کرنا ہوتا ہے۔ ان منصوبوں کی موجودگی کا ہرگز یہ مطلب نہیں ہوتا کہ یہ ممالک ایسی کارروائی کرنے

پر تلے ہوئے ہیں، اس لیے بعض غیر ملکی مصنفین کا یہ استدال سراسر بے بنیاد ہے کہ جب صدر یحییٰ خاں ایوان صدر میں سیاسی حل کے لیے کوشش تھے، ڈھاکہ میں مقیم جرنیلوں نے انہیں فوجی کارروائی پر مجبور کیا۔ اگر بعض جرنیلوں کی طرف سے اس پر ایسا دباؤ تھا، تو یہ یحییٰ خاں کے ساتھ اٹھنے بیٹھنے والے جرنیلوں کی طرف سے ہو گا۔ ڈھاکہ میں مقیم جرنیلوں کا انداز فکر مختلف تھا۔

اسی طرح میں بعض غیر ملکی صحافیوں کے ان اثرات کو بھی بعید از حقیقت سمجھتا ہوں کہ یحییٰ خاں نے ڈھاکہ میں مذاکرات کا صرف اس لیے ڈھونگ رہا رکھا تھا کہ ان کے جرنیلوں کو فوجی کارروائی کی منصوبہ بندی اور تیاری کے لیے وقت مل سکے۔ میں ذاتی طور پر جانتا ہوں کہ مذاکرات کے دوران تو کیا، مجیب الرحمن کے ۲۵ رونا (یکم مارچ سے ۲۵ مارچ تک) دور میں بھی کوئی فوجی کمک ڈھاکہ نہیں بھیجی گئی اور نہ فوجی کارروائی کی منصوبہ بندی میں دس دن لگے۔ میں ابھی عرض کرتا ہوں کہ یہ منصوبہ کب کہاں اور کتنے وقت میں تیار ہوا۔

۱۸ مارچ کو صبح کے دس بجے ہوں گے کہ میجر جنرل راؤ فرمان علی، جی اوی خادم راجہ کے دفتر میں تشریف لائے اور فوجی کارروائی کی منصوبہ بندی کرنے لگے۔ انہوں نے اس بنیادی مفروضے پر اتفاق کیا کہ یکم مارچ سے رونا ہونے والے حالات نے ثابت کر دیا ہے کہ امن و امان قائم رکھنے کے لیے پہلے سے جو منصوبہ بلٹز (BLITZ) کے نام سے تیار پڑا ہے، وہ بیکار ہو چکا ہے، کیونکہ اس منصوبے کا بنیادی مفروضہ یہ تھا کہ بنگال عوام ہمارے ساتھ ہیں اور صرف چند سرپھروں سے بننا ہے، لیکن اب ان کے خیال میں صورت حال یہ تھی کہ عوامی تعاون کی توقع نہیں کی جا سکتی اس لیے ایک ایسے منصوبے کی ضرورت ہے جو مجیب الرحمن کی غیر قانونی حکمرانی کا فوراً قلع قمع کر کے حکومت کے موثر اقتدار کو موثر طور پر بحال کر دے۔

ابتدائی سوچ پھار کے بعد جنرل فرمان نے آسمانی رنگ کا سرکاری پیڑ نکالا جس کے بائیں جانب ڈیزل انجن عاشیہ چھوڑ کر لمبی لکیر لگی ہوتی ہے۔ انہوں نے سکے کی عام پنسل لے

کر لکیر کے دائیں جانب منصوبے کا مسودہ لکھنا شروع کیا، جس میں فوجی کارروائی کی ضرورت، اس کے بنیادی لوازمات، مشن اور اس کی تکمیل کے لیے مختلف اقدامات کا ذکر کیا۔ منصوبے کے آخری حصہ جس میں صوبے بھر میں متعین مختلف یونٹوں کو مختلف کام سونپے گئے تھے، جنرل خادم نے سپرد قلم کیا۔ دونوں کی کوششوں سے یہ منصوبہ اسی ایک نشست میں تیار ہو گیا۔

یہ منصوبہ جس کا نام ”آپریشن سرچ لائٹ“ رکھا گیا، پانچ صفحات پر پھیلے ہوئے سولہ چیراگراف پر مشتمل تھا (تفصیلات کے لیے ملاحظہ ہو ضمیر سوم) اس منصوبے میں اور باتوں کے علاوہ بنیادی کارروائیوں پر زور دیا گیا ایک یہ کہ بنگال یونٹوں کو رد عمل کا موقع دینے بغیر فوراً غیر مسلح کر دیا جائے۔ دوئم یہ کہ عوامی لیگ کے سرکردہ رہنماؤں کو گرفتار کر کے عدم تعاون کی تحریک کو قیادت سے محروم کر دیا جائے۔ منصوبے میں ضمیمے کے طور پر عوامی لیگ کے ان سولہ رہنماؤں کے نام اور پتے بھی درج تھے جنہیں فوری طور پر گرفتار کرنے کی سفارش کی گئی تھی۔

۲۰ مارچ کی سہ پہر کو ہاتھ کا لکھا ہوا یہ مسودہ فلک اسٹاف ہاؤس میں جنرل عبدالحمید خاں اور جنرل ٹکا خاں کو پڑھ کر سنایا گیا۔ دونوں نے اسے پزیرائی بخشی، ابھی جنرل حمید نے بنگال یونٹوں کو غیر مسلح کرنے والی شق یہ کہہ کر کنوا دی کہ ”اس طرح دنیا کی بہترین فوج تباہ ہو جائے گی۔“ مگر انہوں نے نیم فوجی تنظیموں مثلاً پولیس اور ایسٹ پاکستان رائفلرز کو غیر مسلح کرنے کی منظوری دے دی۔ آخر میں انہوں نے پوچھا۔ ”تمام یونٹوں کو اتنے سارے کام سونپنے کے بعد کتنی نفری، ریرمنا بچتی ہے؟“ جنرل راجہ نے جھٹ جواب دیا۔ ”کچھ بھی نہیں۔“

بعد ازاں یہ منصوبہ جنرل یحییٰ کو پیش کیا گیا۔ انہوں نے اسے ایک اور بنیادی خصوصیت سے محروم کر دیا۔ انہوں نے اس تجویز کو یکسر مسترد کر دیا کہ مذاکرات کے بہانے عوامی لیگ کی اعلیٰ قیادت کو ایک جگہ جمع کر کے گرفتار کر لیا جائے کیونکہ بقول ان

کے ”میں مذاکرات میں لوگوں کے اعتماد کو نہیں پہنچ کر قاتل جمہوریت کے طور پر تاریخ میں اپنا نام درج کروانا نہیں چاہتا۔“

ان ترمیم کے بعد منصوبے میں جو کچھ بچا، اسے آخری شکل دے دی گئی۔ اس پر عمل درآمد کا انحصار مذاکرات کے نتائج پر تھا۔

ادھر جب مجیب الرحمن مذاکرات میں مصروف تھے تو ان کا غیر سرکاری کنڈر انچیف کرنل (رٹائرڈ) ایم اے جی عثمانی اپنی فوجی کارروائی کو قطعی شکل دے رہا تھا۔ اس نے مجیب کی ”پرائیویٹ آرمی“ کو تانہ ہدایات دینے کے علاوہ مشرقی پاکستان میں متعین بنگالی یونٹوں سے بھی رابطہ قائم کیا اور انہیں مقررہ اشارے پر کارروائی کرنے کو کہا۔ ہندوستانی بحیرہ جزل (رٹائرڈ) ڈی کے پیٹ کرنل عثمانی کے منصوبے کے حسب ذیل مقاصد بتاتے ہیں۔

۱۔ ڈھاکہ کے ہوائی اڈے اور چٹاگانگ کی بندرگاہ پر قبضہ کر کے مشرقی پاکستان میں داخلے کی تمام راہیں مسدود کر دی جائیں۔

۲۔ ڈھاکہ یونیورسٹی میں کو مرکز بنا کر ایسٹ پاکستان رائیفلز پولیس اور طلبہ کی مدد سے ڈھاکہ شہر کو کنٹرول کیا جائے۔

۳۔ مختلف چھاؤنیوں میں مقیم بنگالی یونٹیں بغاوت کر کے متعلقہ چھاؤنیوں پر قبضہ کر لیں۔

اس طرح فریقین نے اپنے طور پر بدترین حالات کے لیے تیاری مکمل کر لی، تاہم یہ معلوم نہ تھا کہ پہل کدھر سے ہو گی۔ اب دکھائی دے رہا تھا دونوں دھڑوں کی یہ کوشش ہے کہ پہلے سیاسی بات چیت کو آندیا جائے، اگر خاطر خواہ نتائج نہ نکلیں تو پھر فوجی کارروائی کی جائے۔

۱۸ مارچ کو سرکاری ذرائع سے مذاکرات میں کچھ پیش رفت کی اطلاع ملی۔ اس کی باواسطہ تصدیق مجیب الرحمن کے اس بیان سے بھی ہوئی جو انہوں نے ایک صحافی کے سوال پر یہ تھا۔ انہوں نے فرمایا۔ ”کوئی پیش رفت نہ ہوئی“ تو میں مذاکرات جاری کیوں رکھتا۔“ یہ اطمینان بخش خبر جزل نکا خاں اور پھر جزل خادم راجہ کو ملی۔ ہوتے ہوتے جب

اس کی بھنک مجھ جیسے جو نیر افسروں تک پہنچی تو محسوس ہوا کہ روشنی طلوع ہونے لگی ہے۔ شاید تاریک سرنگ میں رہنے والوں کو ہلکی سی کرن بھی روشنی کا ستار لگتی ہے۔ یہ خبر سن کر ہم سے بعض افسر اتنے پر امید ہو گئے کہ انہوں نے اپنے بال بچوں کو مغربی پاکستان بھیجنے کا ارادہ ترک کر دیا۔

بچی خاں اور مجیب الرحمن کے درمیان مذاکرات آخر کار عوامی لیگ کی اس تجویز پر مرتکز ہو کر رہ گئے کہ بچی خاں کی سربراہی میں 'وقتی طور پر کوئی تبدیلی کئے بغیر مارشل لاء اٹھا لیا جائے اور اقتدار پانچ صوبوں میں عوامی نمائندوں کو سونپ دیا جائے۔ آئین سازی کے متعلق عوامی لیگ کو تجویز یہ تھی کہ مشرقی اور مغربی پاکستان کے ارکان اسمبلی پر مشتمل دو الگ الگ کمیٹیاں قائم کر دی جائیں جو اسلام آباد اور ڈھاکہ میں اپنے اجلاس منعقد کریں اور ایک معینہ مدت میں اپنی الگ الگ رپورٹ تیار کریں۔ بعد میں قومی اسمبلی کا اجلاس بلا کر ان دونوں رپورٹوں کو مدغم کر کے ایک قائل قائل آئین ترتیب دیا جائے۔

درمیانی مدت کے لیے چھ نکات کی روشنی میں ۱۹۷۲ء کے آئین میں صوبائی خود مختاری کی ضمانت دے کر اسے نافذ کیا جائے۔ جس تک مغربی پاکستان کے چار صوبوں کی خود مختاری کا تعلق ہے، انہیں اپنی مرضی کے مطابق اپنی حدود و قیود متعین کرنے کا اختیار دیا جائے۔ انتقال اقتدار کی اس تجویز کو ایک صدارتی فرمان کے ذریعے نافذ کیا جائے۔

صدر بچی خاں کو اس تجویز میں ایک خوبی نظر آئی کہ اس سے ان کی کرسی پر (کم از کم وقتی طور پر) کوئی زد نہیں پڑتی تھی۔ یعنی وہ اور ان کے منتخب کردہ مشیر بھی برسر اقتدار رہیں گے۔ مذاکرات میں جس امید یا روشنی کا ادھر ذکر آیا ہے، غالباً اس کا پس منظر بھی یہی تجویز اور اس پر بچی کا خوشگوار رد عمل تھا، لیکن اس تجویز کا سنگین پسو یہ تھا کہ مارشل لاء اٹھانے کے بعد بچی خاں کی حکومت کے لیے کوئی قانونی بنیاد باقی نہیں رہ جاتی تھی۔ اس نکتے کو یا تو بچی خاں سمجھے نہیں یا اس سے جان بوجھ کر پہلو ہٹا کر گئے۔ انہوں نے مجیب الرحمن کو یقین دلایا کہ اگر بھٹو کو اس تجویز پر کوئی اعتراض

نہ ہوا تو اسے تسلیم کر لیا جائے گا۔

ذوالفقار علی بھٹو ان دنوں کراچی میں بیٹھے ڈھاکہ مذاکرات کا جائزہ لے رہے تھے۔ انہوں نے اس سے قبل یحییٰ خاں کو اس مضمون کا ایک تار ارسال کیا تھا کہ ”اگر پی پی پی سے بالا بالا کوئی فیصلہ کیا گیا تو اس پر عمل نہیں ہو سکے گا۔“ یحییٰ خاں اور مجیب کے درمیان مذاکرات کی روشنی میں بھٹو کو پیغام بھیجا گیا کہ وہ ڈھاکہ کے تشریف لائیں۔ انہوں نے جواب بھجوایا کہ ”میں پہلے ہی اپنا نقطہ نظر صدر پر واضح کر چکا ہوں۔“ یحییٰ خاں کے لیے مشکل یہ پیدا ہو گئی کہ ادھر جناب مجیب بھٹو کو منہ لگانے کے لیے تیار نہ تھے، کیونکہ ان کے خیال میں بنگالیوں کے قتل و خون کا ذمہ دار بھٹو تھا اور ادھر بھٹو نے یہ شرط عائد کر دی تھی کہ وہ صرف اسی صورت میں ڈھاکہ آئے گا کہ مجیب الرحمن اس کے ساتھ مذاکرات کے لیے آواہ ہو۔

جب ٹیلیفون اور ٹیلی پرنٹر کے ذریعے بھٹو کو ڈھاکہ آنے پر آمادہ کیا جا رہا تھا۔ تو میں حسب عادت ڈھاکہ پریس کلب گیا جہاں ایک کمنٹ مشن صحافی مسٹر حسین سے ملاقات ہوئی۔ اسے مجیب کا قرب حاصل تھا۔ اس نے کہا۔ ”جہاں تک ہمارا تعلق ہے، بھٹو کی کوئی اہمیت نہیں۔ ایک بار ہم یحییٰ خاں کو قائل کر میں تو بھٹو کو منانا ان کا کام ہو گا اور اگر بھٹو ان کی بات نہیں مانتا تو پھر یحییٰ خاں جانیں اور بھٹو۔“ وہ ہنسا اور اس بات سے بے خبر تھا کہ یحییٰ خاں بھٹو کے خلاف کسی قسم کی کارروائی نہیں کر سکتے تھے۔

پریس کلب سے واپسی پر میں روزنامہ ”دی ہیل“ کے دفتر میں رکھ صحافی معیار سے گرا ہوا یہ اخبار فوج کے خلاف زہر اگلنے میں سب سے آگے تھا۔ وہاں میری ملاقات عوامی لیگ کے تین ہیڈسٹروں سے ہوئی جنہوں نے موجود سیاسی بحران میں فوج کی نیت کے بارے میں مجھ پر جرح شروع کر دی۔ اگر میرا حلفہ جواب نہیں دے رہا تو ان میں سے ایک کا نام شہاب الدین تھا۔ اس نے کہا۔ ”کیا آپ یہ محسوس نہیں کرتے کہ فوج جو اپنے خون سے ملک کا دفاع کرتی ہے، اس پر حکمرانی کا بھی حق رکھتی ہے۔“



میں نے عرض کیا۔ ”ہرگز نہیں“ ہم تو خلوص دہ سے سمجھتے ہیں کہ ہمارا کام سرحدوں کا دفاع کرنا ہے۔“ اگر یہ درست ہے تو عوام کے نمائندوں کو اقتدار کیسے منتقل نہیں کرتے اور عوامی لیگ کا مسودہ آئین کیوں مان نہیں لیتے؟“ اسے منظور یا نامنکور کرنا تو صدر کا یا پھر سیاستدانوں کا کام ہے۔ اس میں فوج کے علم افسروں اور سپاہیوں کا کوئی دخل نہیں۔“ میں نے جواب دیا۔

دوسرا ہیرسٹر جو سفید قبض اور سیاہ فریم وال چشمہ پہنے ہوئے تھا‘ بات کو آگے بڑھاتے ہوئے کہنے لگا۔ ”میری تجویز یہ ہے کہ آپ عوامی لیگ کے آئین کو آنا کر دیکھیں۔ اگر آپ کے اندیشے درست ثابت ہوں اور واقعی ملکی سالمیت کو خطرہ لاحق ہونے لگے‘ تو آپ اسے فوراً منسوخ کر دیں۔ آپ کے پاس تب بھی تو ہیں اور یہ دلیل ہو گی کہ آپ قومی سلامتی کی خاطر یہ اقدام کر رہے ہیں۔“ میں نے جواب دیا۔ ”میں اس بات کا قائل نہیں کہ آئین کو تسلیم کر کے اسے بعد ازاں منسوخ کر دیا جائے۔ میں تو سمجھتا ہوں کہ آئین ایک ایسی مقدس دستاویز ہے جسے منظور کرنے کے بعد ہمیشہ قائم و دائم رکھا جائیے۔“ ہیرسٹر طنز بولے۔ ”واہ‘ بھر صاحب‘ فوج نے کب سے آئین کے تحفظ کا ٹھیکہ لے لیا ہے۔ دس سال میں دو آئین منسوخ کر کے آج آپ ہمیں اس کے تقدس کا سبق دینے لگے ہیں۔“

تیسرے ہیرسٹر ابھی بحث میں الجھے کے لیے ہاتھوں رہا تھا کہ میں نے گھڑی دیکھی اور اس معلومات افزا گفتگو سے اپنی محرومی کا گلہ کرتے ہوئے اٹھ کھڑا ہوا۔ میں نے اخبار کے مدیر سے اجازت چاہی اور چھاؤنی چلا گیا۔

چھاؤنی میں سیدھا گھر جانے کے بجائے میں نے آفیسرز میس میں جھانکا جہاں کھانے کے بعد چند افسر بیٹھے ٹیلیوژن دیکھ رہے تھے۔ حسب معمول ٹی وی پر دوگرام عوامی لیگ کی عدم تعاون کی تحریک کی بھرپور عکاسی کر رہا تھا۔ پر جوش لڑکے اور لڑکیاں گلا پھاڑ پھاڑ کر آزادی کے نعرے لاپ رہے تھے۔ مجھے دیکھتے ہی یہ فوجی افسر ”شہر کی آنا خبر“ سننے کے لیے میری طرف متوجہ ہوئے۔ میں نے انہیں ہیرسٹروں والا واقعہ سنایا جس سے

ٹریپ کر کیمپن چھدری جھٹ بولے۔ ”صدر صاحب بلا وجہ معاملے کو طول دے رہے ہیں۔ ان کے حکم کی دیر ہے، فوج کی ایک کیمپی بنالیں کو سیدھا کر دے گی۔“

بھٹو اور ان کے ساتھی ۲۱ مارچ کو ڈھاکہ پہنچے۔ عوامی لیگ نے جگہ دیش کے مہمانوں کے استقبال کے ذمہ داری اٹھائی اور حفاظتی اقدامات سمیت تمام انتظامات اپنے ذمہ لے لیے۔ البتہ فوج کو احساس تھا کہ آٹے وقت عوامی لیگ کا بددوست قابل اعتماد ثابت نہ ہو گا اور بالآخر انہی کو یہ ذمہ داری سنبھالنا پڑے گی۔ چنانچہ فوج نے بھی مغربی پاکستان سے آنے والے وفد کے متبادل انتظامات کر لیے۔ حسب توقع جلد ہی عوامی لیگ کا بددوست ناکام ہو گیا۔ ہر طرف افراتفری مچ گئی اور بھٹو اور ان کے ساتھیوں کی حفاظت کے لیے فوج کو آگے بڑھنا پڑا۔

بھٹو سب سے پہلے صدر یحییٰ خان سے ملے جنہوں نے حبیب الرحمن سے اپنے مذاکرات کے بارے میں بی بی بی بی بی بی بی بی بی بی بی بی بی بی کی اطلاع کی۔ ”Great“ میں ملتا ہے۔ (صفحہ ۴۱) پر کہتے ہیں۔ ”میں نے دو کیمپنوں کی تجویز کے بارے میں اپنے رفقاء کو مطلع کیا اور انہوں نے اپنے خدشات کا اظہار کرتے ہوئے مشورہ دیا کہ میں اس تجویز کو نہ مانوں، کیونکہ اس میں پاکستان کو دو ٹکٹ کرنے کے جراثیم موجود ہیں۔“

مسٹر بھٹو نے اپنی صفائی میں جو دلیل دی ہے اس کی تصدیق کہیں سے نہیں ہو سکی۔ اس لیے یہ کہنا مشکل ہے کہ یحییٰ خان، حبیب الرحمن اور ذوالفقار علی بھٹو کے درمیان مذاکرات صرف بھٹو کی ”حب الوطنی“ کی وجہ سے ناکام ہو گئے۔ مستقبل کے مورخ کو تاریخ کے اس اہم موڑ کے لیے مزید شہادتیں اکٹھی کرنا ہوں گی۔

فصل کے انہی دنوں میں ۲۳ مارچ کا سورج طلوع ہوا۔ یوم پاکستان عموماً قرار داد پاکستان، تحریک پاکستان اور استقلال پاکستان کے پس منظر میں منایا جاتا ہے مگر اس روز ڈھاکہ میں کچھ اور ہی منظر تھا۔ عوامی لیگ نے اسے ”یوم مزاحمت“ کے طور پر منایا۔ عوامی لیگ کے چند کارکنوں نے قوی پرچم جلا ڈالا۔ قائد اعظم کی تصویر پھاڑ ڈالی اور ان کا پتلا

بنا کر نذر آتش کر دیا۔ پاکستان کی یہ نمائندہ علامتیں ختم کرنے کے بعد انہوں نے آزاد بنگلہ دیش کا پرچم ہر جگہ لہرایا اور مجیب الرحمن کی تصاویر جگہ جگہ آویزاں کر دیں۔ ریڈیو اور ٹیلیویژن نے ٹیگور کا مشہور نغمہ ”نار بنگلہ“ قومی ترانے کے طور پر نشر کیا۔ اس حرکت کو محض چند انتہا پسند طلبہ کی شرارت پر محسوس نہیں کیا جاسکتا۔ اس کارروائی میں مجیب الرحمن شامل تھے۔ انہوں نے اسی صبح کو طلبہ کے ایک وفد سے اپنے گھر پر ملاقات کی (جسے عموماً غیر سرکاری ایوان صدر کہا جاتا تھا) اس کی مرضی سے ان کے گھر پر آزاد بنگلہ دیش کا پرچم لہرایا گیا۔ مجیب الرحمن نے اسے ملای دی۔

۲۳ مارچ کو سامے شہر پر ہبز اور قرمزی رنگ کے بنگلہ دیشی پرچم لہرا رہے تھے۔ پاکستان کا جھنڈا صرف دو مقامات پر نظر آ رہا تھا۔ ایک گورنمنٹ ہاؤس پر اور دوسرا مارشل لاء ہیڈ کوارٹر کی عمارت پر، بلکہ گورنمنٹ ہاؤس کے مغربی دروازے پر بھی کسی نے بنگلہ دیش کا ننھا سا جھنڈا لگا دیا تھا تاہم اصل عمارت پر اب بھی پرچم ستارہ و ہلال پھڑپھڑا رہا تھا، مگر تنہا تنہا۔

بنگالی نوجوان شہر کی سڑکوں پر ”بے بنگلہ“ کے نعروں لگاتے خوب دندناتے پھرتے تھے۔ وہ واقعی اسے یوم آزادی کے طور پر منا رہے تھے۔ بنگلہ دیش کی آزادی! ..... ان کی راہ میں صرف چند روٹے تھے جنہیں مجیب الرحمن پر امن طور پر ہٹانے کی کوشش کر رہے تھے۔

۲۴ مارچ کو عوامی لیگ نے نئی تجاویز پیش کر دیں۔ اس نے دو دستوری کمیٹیوں کے بجائے دو دستوری کنونشن (مجالس) بنانے پر اصرار کیا اور کہا کہ یہ مجالس مشرقی اور مغربی پاکستان کے لیے دو علیحدہ علیحدہ آئین مرتب کریں اور پھر ان دساتیر کو الحاق پاکستان یا کنفیڈریشن کے لیے بنیاد بنایا جائے۔

اسی روز بمبھٹو اور یحییٰ خاں کے درمیان علیحدہ مذاقات ہوئی اور انہوں نے اتفاق کیا (اور یہ اتفاق راتے پہلی بار نہیں ہوا تھا) کہ عوامی لیگ کی خود مختاری رفتہ رفتہ پاکستان کی آئینی شکست و ریخت تک پہنچ گئی ہے۔ لہذا قومی سلامتی اور بقا کے لیے ضروری کارروائی

کئی چاہیے۔ اس اتفاق رائے کے باوجود یہی اعلان کیا گیا کہ مذاکرات کا سلسلہ ابھی جاری ہے۔ عوامی لیگ کے جنرل سیکرٹری مسٹر تاج الدین نے اسی شام اپنی پارٹی کی طرف سے یہ اعلان کیا کہ ہم نے ”آخری تجاویز“ پیش کر دی ہیں اور ہم ان میں کسی قسم کا رد و بدل کرنے کو تیار نہیں۔

مغربی پاکستان کے سیاستدان، ماہرین اور مشیر سیاست پرندوں کی طرح آنے والے طوفان کو بو سونگھ کر اپنے اپنے آشیانوں کا رخ کرنے لگے۔ ان میں سے اکثر ۲۵ مارچ کی صبح کو مغربی پاکستان روانہ ہو گئے۔ صرف بھٹو اور دو تین حضرات پیچھے رہے۔

بعد میں عوامی لیگ کے ایک ہمدرد نے مجھ سے گلہ کیا کہ ہمیں تو آخری وقت تک یہی کہا گیا کہ مذاکرات جاری ہیں۔ کسی نے اشارتا بھی نہ بتایا کہ مذاکرات ناکام ہو گئے ہیں یا عوامی لیگ خطرے کی لکیر کو پار کرنے والی ہے۔ میں نے عرض کیا۔ ”کیا کنفیڈریشن کی تجویز کے بعد بھی کوئی امید باقی رہ گئی تھی؟“ اس نے جواب دیا۔ ”ہمارا خیال تھا کہ مذاکرات آگے بڑھ رہے ہیں، فوج بدستور پیچھے ہٹ رہی ہے، ہم اپنی منزل کے بہت قریب ہیں، غلطی ہم سے یہ ہوئی کہ ہم یہ فراموش کر بیٹھے کہ بھٹو بھی ڈھاکہ میں موجود ہے۔“

جب مغربی پاکستان کے قائدین ڈھاکہ سے کراچی روانہ ہو رہے تھے، تقریباً اسی وقت میجر جنرل خادم راجہ اور میجر جنرل راؤ فرہان علی بھی عیحدہ عیحدہ ہیلی کاپٹر لے کر بالترتیب جیسور اور کومیلا چلے گئے۔ ان کا کام یہ تھا کہ وہاں کے بریگیڈ کمانڈر، بریگیڈر دہانی اور بریگیڈر اقبال شفیع کو ”آپریشن سرچ لائن“ کی تفصیلات سے آگاہ کریں اور اشارہ ملتے ہی کارروائی کے لیے تیار رہنے کو کہیں۔ جنرل فرہان جیسور سے واپس ڈھاکہ آ گئے مگر جنرل خادم کومیلا سے چٹاگانگ کے پے چلے گئے تا کہ وہاں بھی یہی اہم ہدایات دے سکیں۔ چٹاگانگ کی حالت دوسری چھاؤنیوں کی نسبت خاصی تازک تھی۔ وہاں سب سے سینئر انسپر بریگیڈر محمدا ر تھے جو عوامی لیگ سے دل وابستگی کے لیے مشہور تھے۔

انہیں اعتماد میں لینا خطرے سے خالی نہ تھا۔ جنرل راجہ نے نہایت ہوشیاری اور سہیتے سے کام لیتے ہوئے چٹاگانگ میں متعین ایک غیر بنگالی افسر یفینٹنٹ کرنل فاطمی سے رابطہ قائم کیا۔ اسے اعتماد دیا، رازداری پر زور دیا اور کہا۔ ”تمہارا کام یہ ہو گا کہ جب تک بریگیڈیئر اقبال شفیع اپنی فوج لے کر کوسینا سے پہنچ نہیں جاتے، تم چٹاگانگ کو سنبھالے رکھنا۔“

اس دوسرے میں جنرل خادم نے بریگیڈیئر محمداور سے کہا کہ ڈھاکہ سے شمال میں چند میل کے فاصلے پر ۲ ایسٹ بنگال رجمنٹ میں بے چینی کے آثار پائے جاتے ہیں، انہیں لکھنا کرنے کے لیے ”پاپا ٹائیگر“ کی ضرورت ہے۔ آپ بنگال رجمنٹ کے سینئر افسر ہیں، میرے ساتھ چلیں اور انہیں تسلی دیں۔ بریگیڈیئر محمداور فوراً رضامند ہو گئے اور وہ جنرل راجہ کے ساتھ یہی گاڑی میں بیٹھ کر ڈھاکہ آ گئے۔ وہ ڈھاکہ کیا آئے، امیر ہو کر وہ گئے (اور پھر ملازمت سے ہٹا دیئے گئے)

باقی چھاؤنیوں کو فوجی کارروائی کی تفصیلات بتانے کے لیے چند اعلیٰ اسٹاف آفیسر سلٹ، رنگ پور اور راجشاہی تشریف لے گئے اور وہیں کے کمانڈروں کو اعتماد میں لے کر واپس چلے آئے۔

ڈھاکہ شہر ۵۷ بریگیڈ کی ذمہ داری تھی۔ بریگیڈیئر ارباب نے چپکے چپکے ان مقامات کی نشاندہی کرائی جہاں کارروائی کرنا تھی۔ اس کام کے لیے اسوں نے ساتھ لباس اور پرائیویٹ گاڑیوں میں اپنے عملے کو بھیجا۔ بظاہر یہ سارا معاملہ سینہ راز میں رہا اور اس کا کوئی ناخوشگوار رد عمل نہ ہوا۔

صدر نے ۲۵ مارچ کو واپس راولپنڈی آنے کا فیصلہ کیا، اور مے پایا کہ وہ اگلے روز قوم سے خطاب کریں گے۔ اس خطاب کے بے میجر جنرل راؤ فرمان علی نے حسب ذیل نکات مرتب کر کے صدر کے حوالے کئے۔

محب الرحمن کو غدار قرار دینے کے بجائے ایہ محب وطن بتایا جائے جو انتہا پسندوں کے نرغے میں پھنس گیا ہے۔

یہ اعلان کیا جائے کہ محیب الرحمن کو کسی جرم میں گرفتار نہیں کیا گیا، بلکہ حفاظتی اقدام کے طور پر فوج کی تحویل میں لیا گیا ہے۔

اس خطاب میں مشرقی پاکستان کے لیے خود مختاری کی حدود کا تعین کر دیا جائے۔ ۲۶ مارچ کو صدر یحییٰ نے قوم کے نام جو تقریر نشر کی، اس میں ان نکات کو سراسر نظر انداز کر دیا۔ ڈھاکہ میں مقیم اعلیٰ افسروں کی رائے کو نظر انداز کرنے کا یہ پہلا یا آخری واقعہ نہ تھا۔ قوم سے خطاب میں جنرل یحییٰ خاں نے ایک متوازی حکومت قائم کرنے کی وجہ سے محیب الرحمن کو غدار کہا اور اعلان کیا۔ ”اے اس کے کئے کی سزا مل کر رہے گی۔“ یہ اعلان محیب الرحمن کی ۷ مارچ کی تقریر کا جواب معصوم ہوتا تھا جس میں انہوں نے قومی اسمبلی کے اجلاس کے التوا پر کہا تھا۔ ”ہم اسے چیلنج کئے بغیر نہیں جانے دیں گے۔“

صدر یحییٰ خاں کی روانگی کو ان کی آمد سے بھی زیادہ پر اسرار بنا دیا گیا۔ لوگوں کو دھوکہ دینے کے لیے ایک چھوٹا سا ڈرامہ کھیل گیا۔ سہ پہر کو صدر چائے پینے کے بہانے ایوان صدر سے چھاؤنی میں واقع فلیگ اسٹاف ہاؤس تشریف لے گئے۔ دن کی روشنی ختم ہونے سے پہلے صدر کی سواری پورے طمطراق اور وارشات کے ساتھ چھاؤنی سے شہر کی طرف روانہ ہوئی۔ اس کے آگے پیچھے بیچوں اور موٹر سائیکلوں کا قافلہ تھا۔ کار پر قومی پرچم لہرا تھا اور اس کے آگے پیچھے چار ستاروں والی پلیٹیں لگی تھیں جو یہ ظاہر کرتی تھیں کہ انڈر جرنل صاحب بیٹھے ہیں۔ دراصل وہیں بریگیڈیئر رفیق بیٹھے تھے جن کا بھر بھرا منہ اور چوکھٹا کسی حد تک جنرل یحییٰ خاں سے ملتا جلتا تھا۔ اس سوانح کو راز داری قائم رکھنے کا بہت بڑا معرکہ سمجھا گیا، حالانکہ محیب کے جاسوسوں کو حقیقت حال کا پتہ چل چکا تھا۔ یحییٰ خاں کے ایک بنگالی اسٹاف افسر یقینیت کرل اے آر چودھری نے صدر کا سامان لے جانے والا ڈاج ٹرک دیکھ لیا اور فوراً محیب کو خبر کر دی۔ اسی طرح شام کو سلت بیچے جب جنرل یحییٰ خاں پی اے ایف گیٹ سے ہوئی اڈے پہنچے

تو بنگالی رنگ کمانڈر خود کر اپنے دفتر میں بیٹھ دیکھ رہا تھا۔ اس نے جھٹ ٹیلیفون پر مجیب کو اطلاع دے دی۔

صدر یحییٰ خاں کی رواجی کے چندہ منٹ بعد ایک غیر ملکی صحافی نے ہونٹس اسٹر کانٹری نینٹل سے مجھے فون کیا اور صدر کی رواجی کی سرکاری تصدیق چاہی۔ اس کا مطلب یہ تھا کہ صدر کی رواجی کا راز 'راز نہیں رہا۔ جب صدر مائل پرواز ہوئے تو شب کی تاریکی پھیل چکی تھی۔ اس وقت کوئی بھی نہیں جانتا تھا کہ اس شب کی سر بھی نہیں ہو گی۔

○○○

## • آپریشن سرچ لائٹ (۱)

۲۵ مارچ صبح ۱۱ بجے میجر جنرل خادم راجہ اپنے دفتر میں بیٹھے تھے کہ ان کی صاف شفٹ میز پر پڑے ہوئے ٹیلیفونوں میں سے ایک اچانک بجنے لگا۔ یہ مقامی ہاٹ لائن تھی جو افسران بالا کے درمیان رابطے کا کام دیتی تھی۔ جونی جنرل راجہ نے یہو کہا 'جنرل ٹکا خان بولے "خادم! آج رات....."

ٹھیک دو سال پہلے جنرل یحییٰ خان نے فیلڈ مارشل ایوب خاں سے اقتدار وصول کیا تھا۔ آج وہ اپنے دور اقتدار کا سب سے بڑا فیصلہ دے چکے تھے۔ جنرل راجہ نے اپنے اسٹاف کو بلا کر ضروری ہدایات دے دیں۔ انہی سطح پر شاید یہ ایکشن معمول کی کارروائی سمجھا گیا ہو، لیکن بجلی سطح پر جب یہ خبر متعلقہ حضرات تک پہنچی تو خاصی ہچل بچل مچ گئی۔ کوئی بینک شکن توپ کا ایمونیشن لینے بھاگا، کوئی ہتھیار اکٹھے کرنے لگا، کسی نے اپنے موجود ہتھیاروں کی کمی پوری کرنا چاہی اور کسی نے ان کے ناقص اجزا بدلنے کی کوشش کی۔ ۲۹ کیولری کے چند افراد جو کچھ روز پہلے رنگپور سے آئے تھے، درکشاپ میں پڑے ہوئے چھ رنگ آلود ٹینکوں (ایم ۲۳) کو صاف کرنے لگے۔ اگرچہ یہ بینک متحرک جنگ لڑنے کے قابل نہ تھے، مگر ڈھاکہ کی سڑکیں پر شور مچانے کے لیے کافی تھے۔

۱۳ ڈویژن کے اسٹاف نے ڈھاکہ سے باہر چھاؤنیوں کو آپریشن سرچ لائٹ کے متعلق ایک مخصوص کٹ کے ذریعے اطلاع دینا شروع کر دی۔ اس کارروائی کے لیے ۲۳ اور ۲۵ مارچ کی درمیانی رات ایک بجے کا وقت مقرر کیا گیا۔ وقت کے تعین میں مصلحت یہ تھی کہ اس وقت تک جنرل یحییٰ خاں بخیر و عافیت کراچی پہنچ چکے ہوں گے۔

"آپریشن سرچ لائٹ" کے منصوبے کے مطابق ڈھاکہ میں تین ہیڈ کوارٹرز قائم کئے گئے۔ ایک کے انچارج میجر جنرل ماؤ فرمان علی تھے۔ ان کے ذمہ ڈھاکہ شہر تھا۔ ان کے وسائل میں بریگیڈئیر اباب والا ۵۷ بریگیڈ تھا۔ دوسرے ہیڈ کوارٹر کے انچارج میجر جنرل



خادم راجہ تھے جنہوں نے ۵۷ بریگیڈ کے علاوہ بقیہ ۱۳ ڈویژن کے ذریعے سارے صوبے کو کنٹرول کرنا تھا۔ اس کے علاوہ یٹینٹ جرنل نکا خاں نے جرنل فرمان اور جرنل راجہ کی کارکردگی پر مجموعی طور پر نظر رکھنے کے لیے مارشل ماؤ ہیڈ کوارٹر میں رات جاگ کر گزارنے کا فیصلہ کیا۔ یہ تیسرا ہیڈ کوارٹر دارالحکومت ثانی کے علاقے میں واقع تھا۔ (دارالحکومت ثانی سرخ اینٹوں کا بنا ہوا جدید وضع کا زیر تکمیل منصوبہ تھا جس کا ڈیزائن امریکہ کے مشہور ماہر فن تعمیر لونی کلن نے تیار کیا تھا۔ اس کی تعمیر کی بنیادی وجہ فیڈ مارشل ایوب خان کے زمانے میں اسلام آباد میں نئے دارالحکومت کا قیام تھا۔ بنگالیوں نے اسلام آباد کی تعمیر پر جو شدید رد عمل ظاہر کیا تھا اسے ٹھنڈا کرنے کے لیے یہ دوسرا دارالحکومت شروع کیا گیا تھا۔ یہ ڈھاکہ ائیر پورٹ کے جنوب مغربی کنارے پر واقع ہے)۔

کارروائی سے چند روز قبل مغربی پاکستان سے بھر جرنل افتخار جنجوعہ اور بھر جرنل ابو بکر عثمان ملہا کو ڈھاکہ بھیجا گیا تھا تا کہ وہ ضرورت پڑنے پر بھر جرنل خادم راجہ اور بھر جرنل ماؤ فرمان کی جگہ ذمہ داریاں سنبھال سکیں۔ یہ احتیاط اس لیے برتی گئی کہ تھوڑا عرصہ پہلے تک یہ دونوں افسر جرنل صاحبزادہ یعقوب کی ٹیم کے اہم رکن تھے جرنل یعقوب تو جا چکے تھے مگر ڈر تھا کہ کہیں یہ دونوں فوجی کارروائی کرنے سے انکار نہ کر دیں۔ اس شک کی تصدیق کرنے کے لیے جرنل یحییٰ خاں اور ان کے قریبی حلقوں نے کئی طریقے اختیار کئے حتیٰ کہ ان کے ہم نواہ و ہم پیادہ دوست جرنل عبدالحمید نے جرنل فرمان اور جرنل راجہ کی بیگموں سے پوچھا کہ آپ کے شوہروں کے خیالات کیا ہیں۔ جب یہ بات جرنل فرمان اور جرنل خادم تک پہنچی تو انہوں نے جرنل حمید کو یقین دلایا کہ ہم آپ کے فرمان کے خادم ہیں۔

میرے جیسے اہل افسر دس بجے رات جرنل نکا خاں کے ہیڈ کوارٹر میں جمع ہونا شروع ہو گئے۔ جب میں وہاں پہنچا تو دفتر کے احاطے میں صوفے اور آرام کرسیاں بچھائی جا رہی تھیں اور رات بھر کے لیے چائے اور کافی کا انتظام کیا جا رہا تھا۔ میرے ذمہ کوئی خاص فرائض نہ تھے صرف ”حاضر رہنے“ کو کہہ گیا تھا۔ میں ایک کرسی چھٹی کر

بیٹھ گیل۔ صوفیوں اور کرسیوں کے پاس ایک جیب کھڑی تھی جس میں وائرلیس سیٹ نصب تھی۔ یہ بیرون خانہ آپریشن روم تھا جس میں جزیں ٹکا خاں، جنرل منہو اور چند اور حضرات تشریف فرما تھے۔

ٹھنڈی چائنی میں ڈوبا ہوا شر سو رہا تھا اور موسم بہار کی خشک ہوا میرے گالوں کو چھو کر گزر رہی تھی۔ باہر جتنا سکون تھا، میرے اندر اتنا ہی زیادہ غلاطم تھا۔ میں سوچنے لگا یہ خوشگوار رات خون کی ہولی کھیلنے کے لیے قطعاً نامناسب ہے۔

مسلم افواج کے علاوہ اگر کچھ اور لوگ اس رات سرگرم عمل تھے، تو وہ عوامی لیگ کے قائدین اور ان کی پرائیویٹ آرمی تھی۔ بنگالی جوانوں نے سڑکیں پر رکھوائیں کھڑی کرنا شروع کر دی تھیں اور عوامی لیگ سے بھڑادی رکھنے والی پولیس اور ای پی آر مستعد تھی۔ شیخ مجیب الرحمن کا مقرر کردہ کمانڈر انچیف کرنل ایم اے عثمانی بنگالی یونٹوں سے رابطہ قائم کئے ہوئے تھا۔ ان تیاریوں کے باوجود ابھی تک ساری کارروائی پر خاموشی کی پتلی سی چادر تھی۔

رات ساڑھے گیارہ بجے جیب میں سویا ہوا وائرلیس جاگ۔ ڈھاکہ کے مقامی کمانڈر نے کارروائی مقررہ وقت (ایک بجے) سے پہلے شروع کرنے کی اجازت چاہی، کیونکہ مخالفین کو فوجی کارروائی کا علم ہو چکا تھا اور وہ پوری شدت سے مزاحمت کی تیاریاں کر رہے تھے۔ ان کا خیال تھا کہ اب وقت ضائع کرنے سے حریف ہی کو فائدہ پہنچے گا۔ ہم سب نے اپنی اپنی گھڑیوں پر نگاہ ڈالی اور اندازہ لگایا کہ ابھی جنرل یحییٰ خاں سری نکا کے قریب ہوں گے۔ اگر ابھی کارروائی شروع کی گئی تو یمن ممکن ہے کہ بھارت کے لڑاکا طیارے صدر کے بونٹک کو کراچی پہنچنے سے پہلے شکار کریں۔ چنانچہ ٹکا خاں نے فیصلہ دیا۔ ”بابی (اباب) سے کہو کہ جب تک ممکن ہو صبر سے کام لے۔“

بریگیڈیئر اباب کے بریگیڈ کو وقت آنے پر حسب ذیل کارروائی کرنا تھی۔

۱۳ فرنٹیر فورس ڈھاکہ چھاؤنی میں ریزرو فورس کے طور پر ٹھہرے گی اور وقت ضرورت

چھاؤنی کا دفاع کرے گی۔

۴۳ لائٹ ایک ایک رجمنٹ (آرٹلری) پہلے ہی ڈھاکہ ایئر پورٹ پر متعین تھی۔ اس کے ذمہ ہوائی اڈے کا زمینی اور فضائی دفاع تھا۔

۲۲ بلوچ ڈھاکہ شہر میں ٹیل خانہ تھی جنہاں ایسٹ پاکستان رائل ایئر فورس کا ہیڈ کوارٹر تھا۔ اس کے ذمہ ای پی آر کے پانچ ہزار افراد کو غیر مسلح کرنا اور ان کے ٹیلیفون ایکسچینج پر قبضہ کرنا تھا۔

۳۲ پنجاب کے ذمہ راجہ باغ پولیس لائنز میں ایک ہزار بنگالیوں کو غیر مسلح کرنا تھا۔ یہ فورس عوامی لیگ کی امداد سمجھی جاتی تھی۔

۱۸ پنجاب کو نواب پور اور پرانے شہر میں پھیل جاتا تھا جن کے متعلق مشہور تھا کہ وہاں ہندوؤں کے ان گنت مکانات اسلحہ خانوں میں تبدیل ہو چکے ہیں۔

فیلڈ رجمنٹ (آرٹلری) کے ذمہ محہ پور، میر پور اور ان سے ملحقہ علاقوں کو کنٹرول کرنا تھا۔

۱۸ پنجاب، ۲۲ بلوچ اور ۳۲ پنجاب کی ایک ایک کھپنی پر مشتمل ایک خصوصی فورس تیار کی گئی تھی جس کے ذمے اقبال ہل اور جگن ناتھ ہل کو جو عوامی لیگ کے حامیوں کے گڑھ سمجھے جاتے تھے، باغیوں سے صاف کرنا تھا۔

ایم ۲۴ ٹینکوں کے نامکمل اسکوادرز کو حکم تھا کہ وہ پو پھنے سے پسے شہر کی شاہراہوں پر اپنی قوت اور تربیت کا مظاہرہ کریں اور اگر ضرورت پڑے تو قافلہ بھی کریں۔

اسپیشل سروس گروپ (کمانڈو) کی ایک کھپنی کے ذمے مجیب الرحمن کو گرفتار کرنا تھا۔

مذکورہ بالا یونٹوں کے فرائض میں حکومت کے اقتدار کو بحال کرنا، چیدہ چیدہ سیاسی قائدین کو گرفتار کرنا، اہم تنصیبات کی حفاظت کرنا اور مزاحمت کی صورت میں باغیوں کو پھیل دینا شامل تھا۔ ان فوجیوں کو اپنے اپنے علاقوں میں رات ایک بجے سے پسے پہنچنا تھا۔ لیکن راستے میں بنگالیوں کی کھڑی کوئی ہوئی رکاوٹوں کے پیش نظر اکثر یونٹیں چھاؤنی

سے ساڑھے گیارہ بجے ہی نکل پڑیں۔ جو فوجی دستے پہلے ہی شہر میں ریڈیو اسٹیشن 'ٹیلیوژن' ٹیلیفون ایکسچینج، بجلی گھر اور اسٹیٹ بینک وغیرہ کی حفاظت پر مامور تھے، انہوں نے بھی وقت سے پہلے اپنی پوزیشنیں سنبھال لیں۔

مچاؤنی سے جو پہلا دستہ روانہ ہوا، اسے فارم گیٹ پر مزاحمت کا سامنا کرنا پڑا۔ یہ وہی جگہ ہے جہاں عوامی لیگ کے رضا کاروں نے چیک پوسٹ قائم کر رکھی تھی۔ اب انہوں نے وہاں درخت کٹ کر سڑک پر گرا دیے تھے اور خالی جگہوں پر پرانی کار اور موٹی کوئٹے والا بے کار انجن کھڑا کر دیا تھا۔ ان رکاوٹوں کے پار سینکڑوں بنگالی زور زور سے "بے بگلہ" کے نعرے لگا رہے تھے۔ میں نے جڑن ٹکا خاں کے ہیڈ کوارٹر میں کھڑے ان نعروں کا شور سن کر دھت گولیاں کی تزاخ تزاخ سنائی دی۔ پھر نعروں بلند ہوئے، پھر گولیاں کی بوچھاڑ ہوئی پھر نعرے، گولیاں کی سرسراہٹ اور چپچپ کھل مل گئیں۔ ایک شور برپا ہوا۔ ایک دو مرتبہ کسی خود کار ہتھیار کے چلنے کی آواز بھی آئی۔ کوئی پندرہ منٹ بعد ہنگامہ فرو ہونے لگا اور نعرے مدھم پڑنے لگے۔ معلوم ہوتا تھا ہتھیاروں نے نعروں پر برتری حاصل کر لی ہے۔ فوجی دستے رکاوٹ پار کر کے شہر کی طرف بڑھنے لگے۔ چاند دور کھڑا تماشا دیکھ رہا تھا اور چاندنی اس آواز بکا میں اپنا روپ کھو بیٹھی تھی۔ اب جبکہ کارروائی خود بخود شروع ہو چکی تھی، رات ایک بجے کا انتظار بے معنی تھا۔ دونوں کے دروازے کھل چکے تھے۔ اس دونوں میں بھڑکنے والا پسا شعلہ بلند ہوا تو ریڈیو پاکستان کی ریڈیو لہر کے عین قریب شیخ مجیب الرحمن کی آواز سنائی دی۔ اس نے عوامی جمہوریہ بنگلہ دیش کی آزادی کا اعلان کر دیا۔ آواز سے ظاہر ہوتا تھا کہ یہ پیغام پہلے سے ریکارڈ کیا ہوا ہے۔ اس کا مکمل متن بھارتی وزارت خارجہ کی مرتب کردہ "بنگلہ دیش کی دستاویزات" میں یوں درج ہے۔

"شاید یہ میرا آخری پیغام ہو" میں آپ کو بتا دیتا چاہتا ہوں کہ آج سے بنگلہ دیش آزاد ہے۔ میں عوام سے اپیل کرتا ہوں کہ وہ جہاں بھی ہوں اور جو وسائل بھی رکھتے

ہوں، غاصب فوج کا اس وقت تک مقابلہ کریں جب تک کہ جگہ دیش کی دھرتی سے پاکستان کا آخری سپاہی نکل نہیں جاتا۔ جب تک آپ کھس کھسپلی حاصل نہ کر لیں، اپنی جنگ جاری رکھیں۔“

میں عجیب کا یہ نثر یہ نہ سن سکا، البتہ میں نے اس راکٹ ہاسپٹر کا دھماکا ضرور سنا جو کمانڈوز نے عجیب کے گھر جاتے ہوئے ایک رکاوٹ کو دور کرنے کے لیے فائر کیا تھا۔ اس کمانڈو پلٹون میں کمانڈنگ آفیسر لیفٹیننٹ کرنل ریڈ اسے خاں اور کہنی کمانڈر میجر بلال بنفس نہیں موجد تھے۔ جونہی وہ عجیب کے مکان کے قریب پہنچے، وہاں گیٹ پر متعین حفاظتی رضا کاروں نے فائر کھول دیا۔ یہ رضا کار پیشہ ور سپاہیوں کا مقابلہ کیا کرتے۔ چند لمحوں میں ہمت ہار بیٹھے اور کمانڈوز چار فٹ اونچی دیوار پھند کر مچن میں اتر گئے۔ انہوں نے اپنی آمد کا اعلان اشنین گن کا ایک برسٹ فائر کر کے کیا، بلند آواز سے عجیب کو باہر آنے کو کہا گیا، مگر کوئی جواب نہ آیا۔ باختر وہ زبردستی اندر داخل ہوئے اور عجیب کے ہیڈ روم کے پاس پہنچ گئے۔ دروازے کے باہر تانا پڑا ہوا تھا جسے گولی مار کر نیچے گرا لیا گیا۔ عجیب نے فوراً اپنے آپ کو گرفتاری کے لیے پیش کر دیا۔ ان کے لباس اور موڈ سے یوں لگتا تھا کہ وہ پہلے سے تیار بیٹھے ہیں۔ سپاہیوں نے فوراً اذیتیں اور گھر کے باقی افراد کو حراست میں لے لیا اور بیچوں میں بٹھا کر زیر تعمیر دارالحکومت طانی میں لے آئے۔ چند منٹ بعد جزل نکا خاں کے ہیڈ کوارٹر میں کھڑی جیپ کے وائر لیس پر ۵۷ بریگیڈ کے بریگیڈ میجر، میجر جعفر کی صف آواز سنائی دی۔ ”بڑا پرندہ بھڑے میں ہے دوسرے اپنے گھونسلوں میں موجود نہیں..... اور“

جونہی پیغام ختم ہوا، میری نظر بڑے پرندے پر پڑی جو سفید فیض میں فوجی جیپ میں بیٹھا سفید چاندنی میں صف دکھائی دے رہا تھا۔ ایک صاحب نے جزل نکا خاں سے کہا۔ ”کیا بڑے پرندے کو آپ کے حضور پیش کیا جائے؟“ انہوں نے سختی سے کہا۔ ”میں اس کی شکل دینے کا بھی روانہ نہیں ہوں۔“ عجیب الرحمن کو کھلی جیپ میں بٹھا کر شب

باشی کے لیے چھاؤنی بھیج دیا گیا اور ان کے گھریلو مذموں کو شناخت کے بعد رہا کر دیا گیا۔

حبیب الرحمن نے اسیری کی پہلی رات آدم جی اسکوں میں گزار دی، پھر انہیں ایک اور جگہ منتقل کر دیا گیا اور تین چار روز بعد بذریعہ ہوائی جہاز کراچی بھیج دیا گیا۔ بعد میں جب حبیب الرحمن کی قسمت کا فیصلہ کرنے کے لیے ججپہ گیل پیدا ہونے لگیں اور غیر ملکی دباؤ بڑھنے لگا تو میں نے اپنے عزیز دوست یجر بلاں سے پوچھا۔ ”آپ نے کارروائی کی گرا گری ہی میں اسے کیوں لٹکانے نہ لگا دیا؟“ انہوں نے جواب دیا۔ ”میرا بھی یہی ارادہ تھا لیکن کارروائی سے ذرا پہلے جرنل منہا نے مجھے ذاتی طور پر بلا کر حکم دیا تھا کہ حبیب کو زندہ بچ کر لانا ہے۔“

جب حبیب الرحمن آدھی اسکوں میں آرام و بستر پر دماز تھے تو ڈھاکہ شہر خانہ جنگی کی لپیٹ میں آ چکا تھا۔ میں مارشل لا ہینڈ کمارز کے برآمدے میں کھڑا چار گھنٹے تک یہ جگر خروش مٹھ رہا۔ شعلے کبھی ماتی لباس پہنے دھوئیں کے بادلوں میں منہ چھپاتے اور کبھی جاگ کر آسمان میں پناہ لینے کی کوشش کرتے، کبھی وہ چاند کی طرف لپکتے اور کبھی ستاروں کو اپنی چٹا ستارے کو دوڑتے، لیکن وہ کہیں بھی پہنچ نہ پاتے۔ دن سے اٹھتے، تھوڑی دور بلند ہوتے اور پھر بے اثر آہوں کی طرح ہوا میں تحلیل ہو جاتے۔ اس چٹکی ہوئی چاندنی میں وہ عالم تاب تھر تھر کاہپ رہا تھا کہ جب مجھے گواہی کے لیے بلایا گیا تو رب ذوالجلال کے حضور کیا جواب دیا۔

دھوئیں کے بلند ترین بادل اور پھنکارتے ہوئے شعلے یونیورسٹی کیمپس سے بلند ہو رہے تھے۔ اس کے علاوہ شہر کے دوسرے حصوں بالخصوص روزنامہ ”دی ہیل“ کی عمارت سے تباہی کے آثار نظر آ رہے تھے۔ بعض حصوں سے مختلف ہتھیاروں کے قاز کرنے کی آواز بھی سنائی دے رہی تھی۔

رات دو بجے کے قریب ایک بار پھر وار لیس سیٹ نے ہمیں اپنی جانب متوجہ کیا۔ میں

قریب ہی کھڑا تھا۔ پیغام سننے کے لیے ریسیور اٹھایا۔ دوسری طرف سے ایک فوجی کپتان بولا۔ ”مجھے اقبال ہال اور جگن ناتھ ہال میں سخت مزاحمت کا سامنا کرنا پڑ رہا ہے۔“ یہ سنتے ہی پاس کھڑے ایک اعلیٰ افسر نے ریسیور میرے ہاتھ سے چھینا اور آلہ گفتگو میں چلا کر کہا۔ ”کیا مزاحمت‘ مزاحمت لگا رکھی ہے ..... کتنی دیر میں ٹارگٹ پر قبضہ کر لو گے؟“

”چار گھنٹے؟“

”بکواس‘ لنو‘ تمہارے پاس کون سے ہتھیار ہیں؟“

”راکٹ لانچر‘ ریکائل لیس رائفل‘ مارٹر؟“

”تو یہ کس کام کے لیے ہیں؟ انہیں استعمال کرو اور دو گھنٹے کے اندر اندر ٹارگٹ پر قبضے کی اطلاع دو۔“

حسب احکم صبح چار بجے تک یونیورسٹی کی عمارت کو اقبال ہال اور جگن ناتھ ہال سمیت مسخر کیا جا چکا تھا۔ لیکن وہاں سے پھوٹنے والا بنگال قومیت کا نظریہ کافی عرصے تک ناقابل تغیر رہا۔ شاید نظریوں کو مسخر کرنا توپوں اور ٹینکوں کے بس کی بات نہیں۔

صبح ہونے سے پہلے پہلے فوج کے مختلف دستوں نے شہر کے دوسرے حصوں میں بھی اپنا کام مکمل کر لیا۔ راجڑ باغ میں پولیس کو اور لیل خانہ میں ای پی آر کو غیر مسلح کر دیا گیا تھا۔ گلی کوچوں میں دہشت پھیلانے کے بے ہوا میں گولیاں چلائی گئیں۔ سپاہی صرف ان عمارتوں میں داخل ہوئے جہاں سے گولی چلانے میں پہل کی گئی‘ ورنہ وہ سڑکوں اور گلیوں میں پھر کر حکومت کو اقتدار بحال کرتے رہے۔

۲۶ مارچ کو پو پھٹتے ہی مختلف دستوں نے اپنا اپنا مشن مکمل کرنے کی رپورٹ دی۔ جزل ٹکا خاں جو ساری رات لان میں ہمارے ساتھ بیٹھے رہے تھے‘ علی الصبح اندر گئے۔ جب تھوڑی دیر بعد وہ رومال سے عینک کا شیش صاف کرتے ہوئے باہر نکلے تو برآمدے میں میں کھڑا تھا۔ انہوں نے ادھر ادھر نگاہ دوڑائی اور خود کلائی کے لہجے میں فرمایا۔ ”اٹھاہ“ کوئی بھی تو نہیں ” میں نے باہر سڑک پر نظر ڈالی واقعی وہاں بنی نوع انسان کا

نام و نشان تک نہ تھا، صرف ایک آواز کہتا تھا جو دم دبائے شر کی طرف بھاگا جا رہا تھا۔

دن چڑھے بھٹو کو ہوٹل انٹر کانٹیننٹل سے لے کر بحفاظت ایئر پورٹ پہنچایا گیا۔ وہاں انہوں نے دی آئی پی لاونج میں گزشتہ رات کی کارروائی پر تبصرہ کرتے ہوئے بریگیڈیئر امباب سے کہا۔ ”خدا کا شکر ہے کہ پاکستان بچ گیا ہے۔“ کراچی پہنچنے پر انہوں نے پھر یہی جملہ دہرایا۔

جب مسٹر بھٹو پر امید تبصرہ کر رہے تھے، میں اس وقت یونیورسٹی کیمپس میں اس قبروں کا جائزہ لے رہا تھا جن میں کئی کئی مردے ٹھونس دیئے گئے تھے۔ میں نے وہاں پانچ سے پندرہ میٹر قطر کے تین گڑھے دیکھے۔ ان گڑھوں میں پڑی ہوئی مٹی ان خاک کے پتلوں کی بے بسی کا پتہ دے رہی تھی جو بے کفن ان میں دفن تھے۔ میں نے وہاں موجود فوجی افسروں سے ہلاک ہونے والوں کی تعداد پوچھی، لیکن کسی نے سیدھا جواب نہ دیا۔

میں یونیورسٹی کا چکر لگاتا ہوا جگن ناتھ ہیں اور اقبال ہیں گیا جن کے متعلق میں نے مارشل لاء ہیڈ کوارٹر کے برآمدے میں کھڑے کھڑے اندازہ لگایا تھا کہ وہ دشمن ہوس ہو چکے ہوں گے۔ یہاں آ کر دیکھا تو دونوں عمارتیں جوں کی توں کھڑی تھیں۔ اقبال ہال اور جگن ناتھ ہال پر تین راکٹوں کے نشان تھے۔ ان کے بعض کمرے جھلے ہوئے تھے، کہیں کہیں کواڑ جل کر گر چکے تھے۔ تین جگہوں پر ادھ جلی رائٹوں کے ڈھیر تھے اور ایک ادھ جگہ قاتلوں کا کفن جھلس رہے تھے۔ اگرچہ نقصان سنگین تھا، تاہم اتنا نہ تھا جتنا میں نے قیاس کیا تھا۔

غیر ملکی اخباروں نے قیاس آرائیوں سے کام لیتے ہوئے کہا کہ یونیورسٹی میں ہزاروں افراد موت کے گھاٹ اتارے گئے۔ فوجی افسروں نے ہلاک شدگان کی تعداد ایک سو کے لگ بھگ بتائی۔ سرکاری طور پر صرف چالیس اموات کی تصدیق کی گئی۔

یونیورسٹی سے نکل کر میں شر کے مختلف حصوں میں گیا۔ راستے میں کبھی کسی فٹ پاتھ



پر اور کبھی کسی گلی کے موڑ پر مجھے اکا دکا لاش نظر آئی۔ ماشوں کے وہ انبار جن کے قہے میں نے بیرونی اخبارات میں پڑھے، مجھے کہیں نظر نہ آئے۔ تاہم میں نے جو کچھ دیکھا، اس سے مجھے حلی سی آنے لگی اور میرا دل بیٹھنے لگا۔ میں اس تجربے کو زیادہ دیر جاری نہ رکھ سکا اور وہاں سے چل دیا۔

پرانے شہر کی بعض گلیوں میں اب بھی رکاوٹیں موجود تھیں، مگر ان پر پہرہ دینے والے غائب ہو چکے تھے۔ رات کی فائرنگ سے خوفزدہ ہو کر ہر فرد اپنے گھر میں دبک کر بیٹھ گیا تھا۔ مجھے کوئی مہص کہیں نظر نہ آیا، ابتہ ایک گلی کی کھڑ پر ایک سایہ سا دکھائی دیا جو کسی پھمڑی ہوئی صبح کی طرح سبے قرار تھا۔ وہ دیکھتے ہی دیکھتے ساتھ والی گلی میں غائب ہو گیا۔

شہر کا چکر لگانے کے بعد میں دھن منڈی گیا جہاں مجیب الرحمن کا گھر واقع تھا۔ مجیب کے گھر ویرانی ہی ویرانی تھی۔ اسے دیکھ کر دشت یاد آ رہا تھا۔ مختلف اشیاء ادھر ادھر بکھڑی پڑی تھیں جس سے اندازہ ہوتا تھا کہ گھر کی بھرپور تلاشی لی گئی ہے۔ اس کباڑ میں کوئی قابل ذکر شے نظر نہ آئی، البتہ کہ رابندر ناتھ ٹیگور کی قد آدم تصویر اونڈھے منہ پڑی فرش چٹ رہی تھی۔ میں نے اسے سیدھا کر کے دیکھا، شیشے کا فریم کئی جگہوں سے ٹوٹ چکا تھا مگر اس کی شبیہ کو کوئی نقصان نہ پہنچا تھا۔

مکان کا بیرونی گیٹ بھی اپنی آرائش سے محروم ہو چکا تھا۔ مجیب الرحمن کے غیر قانونی دور حکومت کے دوران سیاہ رنگ کے گیٹ پر پتیل کا بنا ہوا بنگلہ دیش کا نقشہ نصب کر دیا گیا تھا اور اس کے ارد گرد چھ ستارے بنا کر عوامی میگ کے چھ نکات کی نمائندگی کی گئی تھی۔ اب گیٹ پر صرف وہ سوراخ نظر آ رہے تھے جہاں یہ آرائشی نصب کئے گئے تھے۔ چند دن کی شان و شوکت آنا فلانا غائب ہو چکی تھی۔

دوپہر کے کھانے کے وقت میں واپس چھاؤنی چلا آیا۔ یہاں کا ماحول یکسر مختلف تھا۔ فوجی کارروائی سے بہت سے فوجی افسروں کے دل ہلکے ہو گئے تھے۔ فضا کا بوجھل پن غائب

ہو چکا تھا۔ آفیسرز میں میں ہلکی پھلکی گفتگو میں اطمینان اور سکون کی لہر بہر تھی۔ کیپٹن چودھری نے کیڑا چھیٹے ہوئے کہا۔ ”بنگالیوں کو خوب سبق سکھا دیا گیا ہے“ کم از کم ایک نسل تک تو سر نہیں اٹھائیں گے۔“ میجر ملک نے گہرے لگاؤ۔ ”جی ہاں“ ان کی تاریخ شاہد ہے کہ وہ صرف طاقت کی زبان سمجھتے ہیں۔“



## • آپریشن سرچ لائٹ (۲)

ڈھاکہ تو ایک رات کی مار کٹائی سے سن ہو گیا لیکن صوبے کے باقی حصوں میں حکومت کی حاکمیت بحال کرنے میں خاصی دیر لگی۔ جن علاقوں میں خصوصی مزاحمت کا سامنا کرنا پڑا ان میں چٹاگانگ، راجشائی اور پنجہ شامل تھے۔

چٹاگانگ میں مغربی پاکستان سے تعلق رکھنے والے فوجیوں کی تعداد چھ سو کے لگ بھگ تھی جو ۲۰ بلوچ سے تعلق رکھتے تھے۔ یہ پٹن مشرقی پاکستان میں عرصہ طاعت پورا کرنے کے بعد بحری راستے سے کراچی روانہ ہونے والی تھی۔ اس کا ہراول دستہ پہلے ہی کوچ کر چکا تھا۔ باقی نفری باری کا انتظار کر رہی تھی۔ اس کی کمان یفیلینٹ کرنل فاطمی کے ہاتھ میں تھی جنہیں میجر جنرل خادم راجہ چند روز پہلے یہ ہدایات دے چکے تھے کہ وہ کومیلہ سے کلک پہنچے تک چٹاگانگ کو ہاتھ سے نہ جانے دیں۔

چٹاگانگ میں بنگال نفری پانچ ہزار کے قریب تھی جن میں سے آدمے افراد ایسٹ بنگال سنٹر سے تعلق رکھتے تھے۔ وہ بریگیڈیئر محمدا کے تربیت یافتہ تھے۔ فوجی اور سیاسی لحاظ سے ان میں سے اکثر نے اپنی زندگی چند مہینے پہلے کھل کر لی تھی، مگر بریگیڈیئر صاحب نے سیاسی فضا بدلتے دیکھ کر انہیں ”بھار کی ٹاپی“ کے بہانے روک لیا تھا۔ ان کے علاوہ چٹاگانگ میں ایک نئی بنگالی پٹن ۸ ایسٹ بنگال کے نام سے کھڑی کی گئی تھی جس کے سیکنڈ ان کمانڈ (یا نائب سالار) میجر ضیہ الرحمن تھے۔ نیم فوجی تنظیم ایسٹ پاکستان رائفلرز کا سیکٹر ہیڈ کوارٹر اور ایک دیگ بھی یہی مقیم تھا۔ بنگالی پولیس اور سابق فوجی اور عوامی لیگ کے رضا کار اس کے علاوہ تھے۔

فوجی طاقت کے لحاظ سے چٹاگانگ میں جوڑ برابر کا نہ تھا۔ بظاہر یہی دکھائی دیتا تھا کہ پانچ ہزار بنگالی، چھ سو غیر بنگالیں کو فوراً ہڑپ کر جائیں گے اور یہ اہم بندرگاہ اور شہر

باغیوں کے قبضے میں چلے جائیں گے۔ شروع شروع میں جو خبریں ڈھاکہ پہنچیں وہ واقعی تشویشناک تھیں، مگر اتنا یقین تھا کہ وہ ۲۰ بوج کی فٹری ابھی تک ڈٹی ہوئی ہے، مگر کب تک؟ کیا یہ چند سوپای کومیل سے کمک کھینچنے تک حالات کا مقابلہ کر سکیں گے؟

ادھر کومیل سے آنے والی کمک کا یہ حال تھا کہ جو فوجی دستے کومیل سے چند میل جنوب میں فیس کے قریب صوبہ پور کے مقام پر پہنچے، باغیوں نے لکڑی کا پل اڑا کر ان کی پیش قدمی روک دی۔ اس طرح چٹاگانگ میں میجر جنرل ضیاء الرحمن اور ان کے ساتھیوں کو اتنا وقت مل گیا کہ وہ عدوی برتری سے قائم اٹھ سکیں۔ چنانچہ انہوں نے شہر اور چھاؤنی کے کئی حصوں پر قبضہ جما لیا۔ چٹاگانگ ریڈیو اسٹیشن تو بیچ گیا کیونکہ وہاں پاکستانی سپاہی متعین تھے لیکن چٹاگانگ کپتانی روڈ پر واقع ریڈیو ٹرانسمیٹر (جہاں ایسے حفاظتی انتظامات نہ تھے) باغیوں کے زیر اثر چلے گئے۔ ان ٹرانسمیٹروں کے احاطے میں ایک چھوٹی سی کونٹری تھی جس میں ایسے آلات نصب تھے جن کی مدد سے امرجنسی نشریات شروع کی جاسکتی تھیں، وہیں سے میجر ضیاء الرحمن نے بنگلہ دیش کی آزادی کا اعلان کیا۔ (یہ وہی ضیاء الرحمن تھے جنہوں نے بعد ازاں اگست ۱۹۷۵ء میں وزیراعظم شیخ مجیب الرحمن اور ان کے اہل خانہ کو قتل کر کے بنگلہ دیش کا اقتدار سنبھالا اور پھر اس کے صدر بنے)

۲۵ اور ۲۶ مارچ کی درمیانی رات ڈھاکہ میں میجر جنرل خادم حسین راجہ کو اطلاع ملی کہ کومیل سے روانہ ہونے والے فوجی دستے پل ٹوٹنے کی وجہ سے وہیں کے قریب رک گئے ہیں۔ انہوں نے کومیل کے بریگیڈ کمانڈر بریگیڈئیر اقبال شفیع کو ٹیلیفون پر حکم دیا کہ وہ مذکورہ پل کو باغیوں کے قبضے میں رہنے دیں اور خود تانہ پار کر کے آگے بڑھ جائیں۔ بریگیڈئیر اقبال شفیع کے لیے مسئلہ یہ تھا کہ وہ پل سے ہٹ کر تالے کے پار کیسے جائیں۔ کیونکہ ایسی صورت حال سے بچنے کا پہلے سے کوئی بندوبست نہیں کیا گیا تھا۔ چنانچہ انہوں نے پل پر دوبارہ قبضہ کرنے پر اپنی توجہ مرکوز رکھی اور اگلی صبح دس بجے اپنے مقصد

میں کامیاب ہو گئے۔

بریگیڈیئر اقبال شفیع فوجی دستوں کو لے کر چٹاگانگ کی طرف بڑھنے لگے جہاں ان کی اشد ضرورت تھی، مگر شہر سے بیس کلومیٹر دور کومیرا کے مقام پر باغیوں نے ان کا راستہ روک لیا۔ فوجی دستے کے ہرادل گرہ میں سے گیارہ افراد جن میں پلٹن کے کمانڈنگ افسر بھی شامل تھے، شہید ہو گئے۔ اس اچانک افتاد سے ایسی بھگدڑ مچی کہ اس دستے کا کوسلا اور ڈھاکہ سے رابطہ منقطع ہو گیا۔ جی اوی ڈھاکہ میں بیٹھے سوچ رہے تھے کہ اس دستے کا کیا بنا ہے؟ کیا وہ سارے کے سارے شہید ہو گئے ہیں؟ اگر کچھ بچے ہیں تو وہ کہاں ہیں؟ اس کمک کی ناکامی سے چٹاگانگ کی صورت حال اور بھی بگڑنے کا امکان تھا، کیا پتہ کس وقت وہاں چند سو پاکستانی سپاہی باغیوں کے غیظ و غضب کا نشانہ بن جائیں۔

جنرل راجہ جب گمشدہ فوجی دستے سے براہ راست یا بالواسطہ طور پر مواصلاتی رابطہ قائم نہ کر سکے، تو ہیلی کاپٹر لے کر خود اسے تلاش کرنے لگے۔ پے در پے وہ چٹاگانگ گئے تا کہ کرنل قاسمی سے وہاں کی صورت حال معلوم کر سکیں۔ جونی ان کا ہیلی کاپٹر ۲۰ بلوچ میں اترنے کے لیے نیچے آیا، چٹاگانگ کی پست قامت پہاڑیوں سے اچانک اس پر فائرنگ ہوئی۔ دو گولیاں ہیلی کاپٹر کو لگیں، مگر زیادہ نقصان نہ ہوا۔ جنرل راجہ بحفاظت ۲۰ بلوچ میں اتر گئے۔ وہاں کرنل قاسمی نے انہیں بتایا کہ ان کی پلٹن نے باغیوں کا ڈٹ کر مقابلہ کیا ہے۔ پچاس کو ہلاک اور کوئی پانچ سو افراد کو قیدی بنا لیا ہے جس سے ایسٹ بنگال سنٹر محفوظ ہو گیا ہے البتہ شہر اور چھاؤنی کے کئی حصوں پر باغی قابض ہیں۔

جنرل راجہ نے فیصلہ کیا کہ وہ چٹاگانگ سے کومیرا کی طرف سڑک کے اوپر پرواز کریں گے تا کہ راستے میں جہاں کہیں فوجی دستہ نظر آئے، وہاں اتر جائیں۔ جب وہ چٹاگانگ سے چلنے لگے، تو ایک ستم رسیدہ خاتون جس کی گود میں بچہ تھا، ان کے پاس آئی اور چٹاگانگ سے نکلنے کے لیے ان کی مدد مانگتی لگی۔ یہ خاتون مغربی پاکستان سے تعلق رکھنے والے ایک افسر کی بیوی تھی اور ہنگاموں میں کاروبار سے جدا ہو گئی تھی۔ جنرل

صاحب نے اسے ہیلی کاپٹر میں بٹھا لیا۔

ہیلی کاپٹر میجر لیاقت بخاری اٹا رہے تھے جو اپنی ببادری اور پیشہ ورانہ مہارت کی وجہ سے تمام حلقوں میں احترام کی نظروں سے دیکھے جاتے تھے۔ ان کے ساتھ دوسرے پائلٹ میجر پیئر تھے جو اپنے کام میں بہت طاق تھے۔ یہ دونوں ہوا باز 'جنرل خادم راجہ' بے بس خاتون اور اس کے بچے کو لے کر بخیریت چٹاگانگ سے نکل آئے۔ ہیلی کاپٹر کوسملا کی طرف سڑک کے ساتھ ساتھ پرواز کرنے لگا اور جنرل راجہ ایک چھوٹا سا فوجی نقشہ اپنے گھٹنوں پر پھیلائے اندازہ لگاتے رہے کہ گمشدہ فوجی دستہ اس وقت کہاں ہو گا۔ انہوں نے متوقع جگہ کے قریب پہنچ کر باہر جھانکا مگر نچلے بادلوں کی وجہ سے کچھ نظر نہ آیا تو میجر لیاقت بخاری سے کہہ کہ وہ بادلوں کے نیچے جائیں تا کہ سڑک نظر آسکے۔ بخاری نے فوراً تعمیل کی مگر وہ جو نیچے نیچے گئے گولیاں کی ایک بوچھاڑ ہوئی۔ پائلٹ نے جہلی تحریک پر فوراً ہیلی کاپٹر اوپر اٹھایا۔ ایک گولی ہیلی کاپٹر کے پچھلے حصے میں لگی اور دوسری ایندھن کی ٹینکی سے چند انچ دور ہو کر چادر کو چیرتی ہوئی نکل گئی۔ اس کے پاس ہی وہ عورت اپنے بچے سمیت بیٹھی تھی۔ مگر اللہ تعالیٰ کے فضل سے بچ گئی۔ میجر بخاری نے جنرل راجہ سے پوچھا۔ "سر" کیا ایک اور کوشش کروں؟" انہوں نے فرمایا۔ "نہیں" اب سیدھے ڈھاکہ چلو۔"

اسی اثنا میں میجر جنرل منہ نے جو اسپیشل سروس گروپ "کمانڈور" کے ماہرانہ استعمال کی شہرت رکھتے تھے ڈھاکہ سے ۳ کمانڈو بٹالین کا ایک دستہ فضائی راستے سے چٹاگانگ بھیجا تا کہ وہ زمینی راستے سے بریگیڈیئر اقبال شفیع کے ساتھ رابطہ قائم کر سکیں۔ یہ دستہ بخیریت چٹاگانگ پہنچ گیا لیکن اسے کچھ علم نہ تھا کہ بریگیڈیئر اقبال شفیع کہاں ہیں اور ان تک پہنچنے کے لیے کون سا راستہ مناسب ہے؟

اتنے میں پتہ نہیں کہاں سے ایک بنگالی افسر آگے بڑھا۔ اس نے پاکستانی دستے کے کمانڈنگ آفیسر سے کہا۔ "میں کیپٹن حمید ہوں" مری میں ہوتا ہوں۔ چٹاگانگ میں اپنے والدین کی خبر لینے آیا ہوں۔ اگر آپ اجازت دیں تو میں آپ کی رہنمائی کے لیے تیار ہوں۔"

اس کی پیش کش کو فوراً قبول کر لیا گیا اور یہ فوجی دستہ کیپٹن حمید کے بتائے ہوئے راستے پر چلتے ہوئے چٹاگانگ کو میلا روڈ کی طرف روانہ ہو گیا۔ شہر سے باہر سڑک کے دونوں جانب چھوٹی چھوٹی پہاٹیاں ہیں۔ جب وہ ان پہاڑیوں کے درمیان پہنچے تو اچانک دونوں جانب سے ان پر گولیاں برسنے لگیں۔ پھاپ مار دیتے نے بچنے کی بہت کوشش کی لیکن بھاری نقصان اٹھانا پڑا، تیرہ افراد ہلاک ہو گئے جن میں ایک کمانڈنگ آفسر، دو نوجوان افسر، ایک جے سی او اور نو سپاہی شامل تھے۔

اس دستے کے علاوہ ۲۰ بلوچ کا ایک گروہ بھی اسی مشن پر روانہ کیا گیا، مگر یہ بھی آگے نہ بڑھ سکا۔ جب کرنل فاطمی سے اس ناکامی کی وجہ پوچھی گئی تو انہوں نے کہہ دیا کہ راستے میں باغیوں کی طرف سے شدید مدافعت تھی۔ گویا یہ دونوں کوششیں ناکام ہو گئیں۔

ادھر بریگیڈیئر اقبال شفیع پیش قدمی کرنے کی سر توڑ کوشش کر رہے تھے۔ انہوں نے کومیرا کے مقام پر قنصل کے دوران کومیرا سے چھوٹی توپوں کی ایک بیسری منگوا لی۔ یہ توپیں ان کے پاس ۲۷ مارچ کی شام کو پہنچیں اور اگلی صبح باغیوں پر حملہ کر کے مدافعت توڑ دی گئی۔ چٹاگانگ شہر کی طرف پیش قدمی کے لیے راستہ کھول لیا گیا۔

راستے میں اس تاخیر کے دوران چٹاگانگ شہر میں عاتق کیمپ کے قریب اسماعیلی جوت ملز کی کالونی پر قیامت گزر گئی۔ وہاں باغیوں نے بے یار و مددگار مردوں، عورتوں اور بچوں کو کلب کی عمارت میں جمع کر کے انہیں نکلے نکلے کر دیا۔ اس سفاکانہ قتل کے چند روز بعد میں اس عمارت میں گیلہ اس کے فرش اور دیواروں کے نچلے حصے پر خون ہی خون تھا۔ عورتوں کے لباس اور بچوں کے کھلونے خون سے تر تھے۔ ساتھ والی رہائشی عمارت میں بستر کی چادریں اور گدے خون خشک ہونے کی وجہ سے اکڑ گئے تھے۔

۲۹ مارچ کو بریگیڈیئر اقبال شفیع اور چٹاگانگ کے دستوں میں ملپ کی خبر ملی۔ ڈھاکہ کے آپریشن روم میں منتظر فوجی افسروں کی جان میں جان آئی۔ مگر اتنے میں اسماعیلی کالونی

کے بے گناہ باسی اپنی جان پر کھیل چکے تھے۔

اب تک چٹاگانگ میں قابل ذکر کاسیائی صرف ایک بحری جہاز سے سامان اتروانے تک محدود تھی۔ یہ جہاز وسط مروج میں مغربی پاکستان سے دفاعی سامان لے کر پہنچا تھا۔ لیکن عوامی لیگ کے کارکنوں نے اس سے سامان اتارنے کی اجازت نہ دی تھی، کیونکہ بقول ان کے ..... اس کی مدد سے ساڑھے سلت کروڑ بنگالیوں کی آواز کو دبانے مقصود تھا۔ مجیب الرحمن کے چپقتیں روانہ دور اقتدار میں فوجی انتظامیہ نے زبردستی سامان اتارنے کی کوشش نہ کی البتہ جب پالیسی بدلی تو لگ ایسا کمانڈر بریگیڈئیر ایم ایچ انصاری کو فضائی راستے ڈھاکہ سے چٹاگانگ پہنچایا گیا۔ انہوں نے چٹاگانگ میں موجود وسائل جن میں پناہ فوج کی ایک پلٹن، چند ملکی توپیں اور دو ٹینک شامل تھے، جمع کر کے ایک ٹاسک فورس ترتیب دی۔ بحریہ نے ایک تباہ کن جہاز اور چند گن بوٹ مہیا کیں۔ ان کی مدد سے بریگیڈئیر انصاری نے نازک مسئلے کو حل کر دیا بعد ازاں ایک اور پلٹن ڈھاکہ سے چٹاگانگ پہنچ گئی اور بریگیڈئیر انصاری کے وسائل بہتر ہو گئے۔

اگرچہ وسائل کے اعتبار سے حالت پہلے سے بہتر ہو گئی تھی، مگر چٹاگانگ کو باغیوں سے پاک کرنے کا مرحلہ ابھی باقی تھا۔ باغیوں کا نیاہ تر اجتماع ایسٹ پاکستان رائفلز کے سیکٹر ہیڈ کوارٹر، ضلع پکھری میں ریزرو پولیس لائسنز اور پکتانی روڈ پر ٹرانسمیٹر ہڈنگ میں تھا۔ سب سے پہلے میجر جنرل منہا نے ٹرانسمیٹر کی عمارت سے باغیوں کو نکالنے کے لیے ایس ایس جی (کمانڈو) کا ایک دست روانہ کیا۔ اس دستے نے اپنے حریف تک پہنچنے کے لیے دیوئی راستہ اختیار کیا تا کہ ایک پہلو سے اچانک حملہ کیا جائے، لیکن ابھی وہ کشتیوں ہی میں تھے کہ ان پر فائر کھل گیا۔ وہ نہ بھاگ سکتے تھے اور نہ ڈٹ کر مقابلہ کر سکتے تھے۔ سولہ افراد موقع ہی پر ہلاک ہو گئے۔

ادھر ۲۰ بلوچ کا ایک اور دست یونیٹس کرنل قاضی کی قیادت میں ٹرانسمیٹر ہڈنگ کی طرف روانہ کیا گیا۔ لیکن یہ اپنے ٹارگٹ تک نہ پہنچ سکا، کیونکہ حسب معمول کرنل



فاطمی راستے ہی میں باقی افراد سے الجھنے میں کامیاب ہو گئے تھے۔ آخر کار پاکستان ایئر فورس کے دو سیر طیاروں (F-86) نے کام چکایا۔ انہوں نے بھرپور فضائی حملہ کر کے باغیوں کو وہاں سے بھگا دیا۔ چند روز بعد میں وہاں گیا تو ٹرانسمیٹر جڈنگ کے ارد گرد مضبوط دفاعی لائن میں جا بجا خندقیں کھدی تھیں۔ ان خندقوں کو گہری ٹالیں کے ذریعے ایک دوسرے سے ملا دیا گیا تھا۔ سارا دفاعی انتظام نہایت پیشہ ورانہ مہارت سے مکمل کیا گیا تھا۔ ہوائی حملے سے ٹرانسمیٹر تباہ ہوئے تھے نہ عمارت منہدم ہوئی تھی۔ ابتر گولیوں کے چند نشان ابھی تک گواہی دے رہے تھے کہ یہ عمارت مانہ مانہ کسی امتحان سے گزری ہے۔

دوسرا اہم ٹارگٹ ”ایسٹ پاکستان رائلر“ کا سیکٹر ہیڈ کوارٹر تھا جہاں ایک ہزار مسلح باغیوں نے حصار بنا رکھا تھا۔ ان کے مورچے جو بلند جگہ پر واقع تھے، پشتوں کے ساتھ ساتھ بنائے گئے تھے۔ ہلکے ہتھیاروں سے فائر کرنے کے لیے ان پشتوں میں ضروری سوراخ اور درزیں بھی رکھی گئی تھیں۔ پاکستانی سپاہیوں کو ان دفاعی انتظامات کا پسے سے علم تھا، چنانچہ انہوں نے ایک پوری پلٹن (تقریباً چھ سو افراد) دو ٹینکوں اور ایک توپ سے ان پر حملہ کیا۔ ساحل کے پاس ہی نیوی کے ایک جہاز Destroyer اور دو مسلح کشتیوں نے ان کی مدد کی۔ لڑائی کوئی تین گھنٹے جاری رہی۔ بالآخر سرکش بنگالی مورچے چھوڑ کر بھاگ نکلے۔ ان میں سے کئی ہلاک ہو گئے۔ یہ فتح ”آپریشن سرچ مائٹ“ کے چھٹے دن یعنی ۳۱ مارچ کو نصیب ہوئی۔

اس کے بعد ریزرو پولیس لائن کی باری تھی۔ اطلاعات کے مطابق یہاں پولیس، سابق فوجی، عوامی لیگ کے رضا کار اور دیگر سرکش عناصر جمع تھے جن کے پاس ایک اندازے کے مطابق بیس ہزار مائٹلین تھیں۔ یہاں بھی پاکستان آرمی کی ایک پلٹن نے حملہ کیا مگر مدافعت کمزور نکلی اور نہ ابتدائی کارروائی ہی میں مورچے چھوڑ کر بھاگ گئے۔

ان مقامات پر مزاحمت کو فرو کرنے میں بریگیڈیئر انصاری نے اہم کردار ادا کیا۔ ان کی

خدمات کے اعتراف میں انہیں کچھ عرصے بعد بدن جرات کا اعزاز اور میجر جنرل کا عہدہ عطا کیا گیا۔ (نمل ازیں وہ اس ترقی سے محروم نہ گئے تھے) مارچ کے آخر تک چٹاگانگ میں اہم فوجی کارروائیاں ختم ہو گئیں، مگر اکا دکا جھڑپیں جاری رہیں۔ چٹاگانگ شہر اور چھاؤنی پر مکمل قبضہ ۶ اپریل کے لگ بھگ بحال ہوا۔ دیگر دو قصبے جمل باغیوں کو ابتدائی دور میں برتری حاصل تھی، کشتیا اور پنہ تھے۔ آئیے ذرا ان مقامات کا حال بھی دیکھتے چلیں۔

کشتیا، جیسور سے شمال مغرب میں نوے کلومیٹر کے فاصلے پر واقع ہے جو کئی سڑکیں اور ریلوے لائن کا سنگم ہے۔ یہاں عام حالات میں پاکستانی فوج مقیم نہ تھی، مگر فوجی کارروائی کے پیش نظر جیسور سے ایک کمپنی (تقریباً ڈیڑھ سو سپاہی) کشتیا بھیجی گئی تاکہ وہاں اپنی موجودگی کا تاثر قائم کر سکے۔ یہ کمپنی اپنے ساتھ صرف چھوٹے ہتھیار اور محدود مقدار میں ایمونیشن لے گئی، کیونکہ اس کا خیال تھا کہ وہاں اندرونی امن و امان بحال رکھنے کے لیے بھاری ہتھیاروں اور وافر ایمونیشن کی ضرورت نہیں۔ اس تاثر کی بڑی وجہ یہ تھی کہ اسے مکمل معلومات فراہم کئے بغیر فوراً جیسور سے روانہ کر دیا گیا تھا۔ کمپنی کمانڈر نے اپنی کمپنی کو مختلف گروہوں میں تقسیم کر کے اسے ٹیلیفون ایکیپیج دی۔ وی ایچ ایف اسٹیشن اور دیگر اہم مقامات پر لگا دیا۔ چند چھوٹی چھوٹی نولیں کو عوامی لیگ کے مقامی قائدین کو گرفتار کرنے کے لیے بھیج دیا۔ قائدین تو ہاتھ نہ آئے۔ ابھی پہلے روز ہی ایک جھڑپ میں پانچ باغیوں کو لٹکانے لگا کر اپنی موجودگی کا سکہ جہا دیا۔ اس کے بعد صرف کرفو نافذ کرنا تھا جس میں کوئی دشواری پیش نہ آئی۔ اگلے دو روز بھی امن و امان سے گزر گئے۔

۲۸ مارچ کو ساڑھے نو بجے رات مقامی سپرنٹنڈنٹ پولیس، کمپنی کمانڈر شعیب کے پاس آیا۔ خوف کے مارے اس کا رنگ زرد تھا۔ اس نے ہانپتے ہوئے بتایا کہ کشتیا سے کوئی سولہ کلومیٹر دور چوآ ڈنگا کے سرحدی قصبے میں بہت سے باغی جمع ہیں اور دھمکی دے

رہے ہیں کہ جس کسی نے پاکستانی فوج سے تعاون کیا، اسے قتل کر دیا جائے گا۔ ایس پی نے یہ اطلاع بھی دی کہ وہ کسی وقت رات کو کشتیا پر ہمارے بول دیں گے۔ میجر شعیب نے اپنی تمام پلانوں کو چوکس رہنے کی ہدایت بھیج دیں مگر سپاہیوں نے کسی غیر معمولی حفاظتی اقدام کی ضرورت محسوس نہ کی۔ آخر بنگالی ہی تو ہیں شالے، نہٹ میں گے ان

رات کے پچھلے پہر (کوئی پونے چار بجے) کشتیا پر گولے برسے گئے۔ یہ فرسٹ ایسٹ بنگال (1۔ ای بی) کا حملہ تھا جسے اپنے تمام ہتھیاروں سمیت جیسور چھاؤنی سے ٹریننگ کے بہانے باہر بھیجا گیا تھا تا کہ چھاؤنی میں مزاحمت کا باعث نہ بنے۔ ای بی کے ساتھ بھارتی سکیورٹی فورس (بی ایس ایف) کے سپاہی بھی مل گئے۔ بعد میں پاکستانی فوج نے بی ایس ایف کے چار سپاہی جیسور کے باہر گرفتار کر لیے تھے، حملے کا ہدف وہ اسلحہ خانہ تھا جسے تین روز پہلے پاکستانی سپاہیوں نے پولیس سے چھین کر اس پر قبضہ کیا تھا۔ اس اسلحہ خانے سے ملحق ایک جج کا سہ منزلہ مکان تھا۔ باقی اس مکان کی چھت پر چڑھ گئے اور وہاں سے اسلحہ خانے میں گولیاں برسنا شروع کر دیں۔ ہمارے سپاہی اسی عمارت میں پڑے رہے کیونکہ باہر نکلنے سے زیادہ نقصان اٹھانے کا خطرہ تھا۔ جب سورج طلوع ہوا، تو ہمارے پانچ سپاہی صحن میں شہید پڑے تھے۔ نو بجے تک شہیدوں کی تعداد گیارہ ہو گئی۔ آئندہ نصف گھنٹے میں مزید نو افراد کام آئے۔ پانوں میں سے صرف چند سپاہی جان بچا کر کہنی ہیڈ کارڈ پہنچ سکے۔ اس تباہی کی دو بڑی وجوہ تھیں۔ ایک ایمنیشن کی کمی اور دوسرے حفاظتی اقدامات سے لاپرواہی۔

ہماری دوسری دو چکیاں ٹیلیفون ایکسچینج اور وی ایچ ایف اسٹیشن میں واقع تھیں۔ ان پر بھی بیک وقت اتنا شدید حملہ ہوا کہ (جغرافیائی قرب کے باوجود) ایک چوکی دوسری چوکی کی مدد کو نہ پہنچ سکی۔ خود کہنی ہیڈ کارڈ مردہ خانے میں تبدیل ہو چکا تھا۔ وہاں گیارہ فوجی ایک جگہ ہلاک پڑے تھے اور چودہ دوسری جگہ۔ وہاں ساٹھ افراد میں سے پچیس شہید ہو چکے تھے۔

اس جہاں کے پیش نظر جیسور بریگیڈ ہیڈ کوارٹر میں ”فوری مدد“ کے لیے پیغام بھیجا گیا اور بلا تاخیر فضائیہ کی امداد پر زور دیا گیا۔ بار بار پیغامات کے جواب میں یہ مایوس کن جواب موصول ہوا۔ ”فوجی کمک خارج از امکان ہے“ کیونکہ ساری فوری پہلے ہی کسی نہ کسی کارروائی میں مصروف ہے اور فضائی مدد موسم کی خرابی کی وجہ سے ممکن نہیں ..... خدا حافظ“

یہ بحر شعیب نے اپنی کہانی کے تیز تر سپاہیوں کو جمع کیا۔ پتہ چلا کہ ڈیڑھ سو افراد میں سے صرف ۶۵ زندہ بچے ہیں۔ انہوں نے فوراً کشتیاں چھوڑ کر جیسور جانے کا فیصلہ کیا۔ اس سفر کے لیے ایک بڑا سڑک، ایک ڈانچ اور چھ جیپیں اکٹھی کیں۔ رات کی تاریکی میں ہوئی۔ سب سے اگلی جیپ میں بحر شعیب خود سوار تھے۔ کشتیاں سے چوبیس میچتیس کلومیٹر دور اچانک بحر شعیب کی جیپ کئی سڑک پر چلتی چلتی ایک کھائی میں دھنسن گئی جہاں باغیوں نے سڑک کاٹ کر اوپر سے ڈھلپ دی تھی۔ جوئی قافلہ رکا، سڑک کے دونوں جانب سے گولیاں برسے لگیں۔ پاکستانی سپاہی گولیاں کی بوچھاڑ میں ٹرکوں سے کود کر آڑ لینے کے لیے بھاگے، مگر بحر شعیب سمیت ان میں سے اکثر وہیں شہید ہو گئے۔ صرف نو افراد رینگ رینگ کر زندہ نکلنے میں کامیاب ہوئے۔ ان میں سے بعض راستے میں پکڑے گئے اور باغیوں اور دہشتوں نے مل کر انہیں ذلیل و خوار کیا۔ ننگا بازوؤں میں چلایا اور طرح طرح کی اذیتیں دے کر ہلاک کر دیا۔

اب مختصراً پنبہ کا حال بھی سن لیجئے۔ پنبہ کے قریب راحشائی میں ۲۵ مئی ۲۰۰۱ء میں متعین تھی۔ اس کی ایک کہانی (کوئی سوا سو افراد) اپنی موجودگی کا احساس دمانے کے لیے پنبہ روانہ کی گئی۔ یہ کہانی بھی کشتیاں والی کہانی کی طرح صرف امن و امان پر قرار رکھنے کے لیے آئی اور اپنے ساتھ چھوٹے ہتھیار تھوڑا سا ایمنیشن اور تین دن کا راشن لائی۔ یہاں بھی کہانی کمانڈر نے زیر کمان سپاہیوں کو چھوٹی چھوٹی نکلریوں میں بانٹ کر اہم تنصیبات مثلاً بجلی گھر اور ٹیلیفون ایجنسی وغیرہ پر متعین کر دیا۔ چند سپاہیوں کو سیاسی لیڈروں کے گھر بھیجا گیا۔ مگر وہ پہلے ہی وہاں سے فرار ہو چکے تھے۔ پہلے دن پاکستانی سپاہیوں

نے کسی مزاحمت کے بغیر پنہ میں ڈیرہ ڈاں دیا۔ آئندہ ۳۶ گھنٹے بھی بغیر و عافیت گزر گئے، مگر ۲۷ مارچ کو سورج ڈوبتے ہی ٹالے کے پار سے گولیاں چلنے لگیں۔ یہ فائر کرنے والے ایسٹ پاکستان رائلٹری کے نو سوبائی تھے جن کے ساتھ چالیس چالیس آدمی پولیس اور عوامی لیگ کے تھے۔ انہیں ہماری کل تعداد کا علم نہ تھا، چنانچہ وہ دور دور سے فائر کرتے رہے۔ ہمارے فوجی بھی وقفہ فوقہ جوانی فائر کرتے، مگر ذرا کنبھوی سے کیونکہ انہیں ایمونیشن کی کمی کا احساس تھا۔ اس ابتدائی جھڑپ میں ۷۷ ایک ٹان کیشنڈ آفیسر اور دو سپاہی مارے گئے۔

باغیوں کی ایک ہلکی مشین گن (L.M.G) مسلسل فائر کر رہی تھی۔ کیپٹن اصغر نے سوچا کہ جب تک اسے خاموش نہ کیا گیا، سکھ کا سانس بیٹا مشکل ہو گا۔ چنانچہ چند جاں نثار ساتھ لیے اور آہستہ آہستہ اس ایل ایم جی پوزیشن کی طرف پیش قدمی شروع کر دی۔ جب وہ اپنے ٹارگٹ کے قریب پہنچے تو اس نے ایک دستی بم پھینکا جو ٹھیک نشانے پر لگا۔ ہلکی مشین گن تباہ ہو گئی مگر قتل اس کے کہ کیپٹن اصغر اگلے کارروائی کرتا، دشمن کی ایک اور مشین گن نے اس پر گولیاں کی بوچھاڑ کر دی۔ وہ سخت زخمی ہوا، مگر آڑ لیتا ہوا دشمن سے اوچھل ہونے میں کامیاب ہو گیا۔ اوٹ میں جاتے ہی وہ بے ہوش ہو کر گر پڑا۔

کیپٹن اصغر کے بعد لیفٹیننٹ رشید نے چند ساتھیوں سمیت اسی دشمن پر حملہ کر دیا اور نہایت شجاعت سے اپنی جان، جان آفریں کے حوالے کر دی۔ اس اثنا میں بجلی گھر اور ٹیلیفون ایکسیج سے بھی سپاہی واپس بلا لیے گئے تا کہ انہیں یکجا کر کے مقابلے کے لیے از سر نو منظم کیا جائے۔ ادھر باغیوں نے بھی اس وقفے کے دوران اپنے آپ کو منظم کر کے ایک بھر پور حملہ کر دیا۔ ہمارے سپاہیوں اور افسروں کو اب احساس ہوا کہ صرف چھوٹے ہتھیار اور محدود ایمونیشن مانے کا نقصان کیا ہے۔ انہیں اس کوٹاہی کا خمیازہ بھگتنا پڑا۔ اس جھڑپ میں ہمارے دو افسر، تین جونیئر کیشنڈ

افسر اور اسی سپاہی شہید ہو گئے۔ اس کے علاوہ ایک افسر اور بیس سپاہی زخمی ہوئے۔

مدد کے لیے بار بار راجشائی پیغام بھیجا گیا۔ بالآخر زخمیوں کو اٹھانے کے لیے ایک ہیلی کاپٹر آیا مگر اترنے کے لیے محفوظ جگہ نہ پا کر واپس چلا گیا۔ اہل راجشائی سے میجر اسلم اٹھارہ سپاہیوں کی کمک لے کر پہنچ گئے۔ وہ اپنے ساتھ ایک بیکانل لیس رائفل، ایک مشین گن اور کچھ ایمونیشن لائے۔ بچے کھچے سپاہیوں کو باغیوں کے زرخے سے نکالا۔ زخمیوں کو ڈائج میں ڈال کر کچے راستے سے راجشائی روانہ کیا (تا کہ زیادہ مزاحمت کا سامنا نہ کرنا پڑے) اور خود وہیں پہنچنے کے لیے سڑک کا راستہ منتخب کیا تا کہ راستے میں باغیوں کا سامنا ہو تو ان سے بچا جاسکے۔

پہلے راجشائی روڈ پر میجر اسلم کو شدید مدافعت کا سامنا کرنا پڑا۔ انہوں نے اسے فرو کر کے آگے بڑھنے کی کوشش کی مگر کامیابی نہ ہوئی۔ چنانچہ اپنے ساتھیوں سمیت سڑک چھوڑ کر شمالی راستوں سے راجشائی کی طرف پیدل چلنا شروع کیا۔ جس گاؤں میں باغیوں کا سامنا کرنا پڑا وہاں سے دوسرے راستے پر ہو لیتے بالآخر جب وہ بھوکے پیاسے خاک چھانٹے اور باغیوں سے نہتے کیم اپریل کو راجشائی پہنچے تو ان میں سے صرف ۱۸ آدمی زندہ تھے۔ میجر اسلم سمیت باقی سارے راستے میں شہید ہو چکے تھے۔

یہ تھی چٹاگانگ، کشتیا اور پہلے کی مختصر روداد جہاں ہمیں شدید مزاحمت اور بھاری نقصان سے دوچار ہونا پڑا۔ ان شہروں پر بالترتیب ۶ اپریل، ۲۶ اپریل اور ۱۰ اپریل کو حکومت پاکستان کا اقتدار بحال کیا گیا۔ اس کے علاوہ بعض دوسرے مقامات پر بھی مزاحمت ہوئی مگر اسے نوہ جنی نقصان کے بغیر فرو کر لیا گیا۔

اس سارے الجھے کا اہناک ترین پہلو یہ ہے کہ باغیوں نے نہ صرف پاکستانی فوجیوں کو بے دردی سے قتل کیا بلکہ ان کے ہاں بچوں کو بھی مفاکدہ سلوک کا نشانہ بنایا۔ اس کتاب میں ان کی بربریت کے سارے قصے رقم کرنا ممکن نہیں۔ صرف ایک واقعہ نمونے کے طور پر درج کرتا ہوں۔

۲ ایسٹ بنگال ڈھاکہ کے شہل میں جوہپ پور کے مقام پر تھی، اس میں ساری تقریب بنگالی تھی۔ البتہ چند افسر، بے سی اور این سی اور (جن کا تعلق ٹیکنیکل شعبوں سے تھا) مغربی پاکستان سے تعلق رکھتے تھے، مگر ان کی تعداد آٹے میں نمک کے برابر تھی۔ ان میں سے اکثر نے اپنی ملازمت کا بیشتر حصہ اسی پلٹن میں گزارا تھا اور وہ اپنے آپ کو اسی کنبے کے افراد سمجھتے تھے۔ ۲۵ مارچ کی کارروائی کے پیش نظر جس طرح فرسٹ ایسٹ بنگال کو ٹریننگ کے بہانے جیسور چھاؤنی سے باہر بھیج دیا گیا تھا، اسی طرح سیکنڈ ایسٹ بنگال کو بھی جوہپ پور سے شہل کی طرف روانہ کیا گیا تا کہ وہ ڈھاکہ سے دور رہے۔ اس پلٹن کی ایک ایک کہنی غازی پور، تسگیل اور مین سنگھ میں تھی، البتہ چوتھی کہنی پیچھے ایک پرانے محل میں واقع ہیڈ کوارٹر میں رہی۔

اس پلٹن نے دوسری بنگالی پلٹنوں سے مواصلاتی رابطہ قائم کرنے کے بعد ۲۷ مارچ کو بغاوت کر دی۔ بغاوت کے بعد پہلا کام یہ کیا کہ مغربی پاکستان سے تعلق رکھنے والے تمام افراد اور ان کے اہل خاندان کو قتل کر دیا، البتہ صوبیدار ایوب جوہپ پور سے بچ نکلنے میں کامیاب ہو گیا۔ وہ بھاگا بھاگا ڈھاکہ پہنچا اور اس برصیت کی داستان سنائی۔ دہشت کے مارے اس کے ہونٹوں پر پٹریاں جھی ہوئی تھیں اور ہونٹوں کے کناروں پر سفید جھاگ کے دھبے نظر آ رہے تھے۔ ہر کسی نے اسے تسلی دینے اور چائے پلانے کی کوشش کی، مگر اس نے کسی کی نہ سنی اور جلد ار جلد مدد کی ضرورت پر زور دیا۔ ڈھاکہ چھاؤنی سے پنجاب رجمنٹ کی ایک کہنی فوراً جوہپ پور روانہ ہو گئی۔ ہیڈ کوارٹر کے چند فوجی افسر رضا کارانہ طور پر ساتھ ہو گئے۔ جب یہ لوگ وہاں پہنچے تو بٹالین کا سارا علاقہ قتل میں بدل چکا تھا۔ گندگی کے ایک ڈھیر پر پانچ بچے فنگ ہوئے پڑے تھے۔ ان کے پیٹ سنگینوں سے چاک کئے گئے تھے۔ ان کی ماؤں کی مسخ شدہ ناشیں ایک دوسرے ڈھیر پر اوندھی پڑی تھیں۔ صوبیدار ایوب ان میں اپنے کنبے کے افراد کو پہچان کر چلا اٹھا اور انتہائی صدمے سے مدھی توازن کھو بیٹھ۔

عمل کے صحن میں ایک فوجی جیپ کھڑی تھی جس میں وار لیس سیٹ نصب تھا۔ جیپ کے ٹائروں سے ہوا نکل چکی تھی اور جیپ کے اندر مغربی پاکستان کا ایک این سی او (ٹیکنیکل) ڈھیر ہوا پڑا تھا۔ اس کے خون کے چھینٹے اس کے وار لیس سیٹ پر بھی پڑے ہوئے تھے۔ عمارت کے اندر بھی منظر زیادہ مختلف نہ تھا۔ وہاں ایک غسل خانے میں چند خون آلود کپڑے ملے جو (بعد کی تحقیقات کے مطابق) گوجرانوہ کے کیپٹن ریاض کے تھے۔ سپاہیوں کے رہائشی کوارٹروں میں ایک نوجوان عورت پھٹے کپڑوں سمیت مردہ پڑی تھی اور اس کا شیر خوار بچہ اس کی چھاتیوں سے پٹ کر ہلک رہا تھا۔ ایک اور کوارٹر میں چار سالہ بچی گھنڑی بنی بیٹھی تھی۔ وہ فوجیوں کو دیکھتے ہی چلا اٹھی۔ ”مجھے نہ مارو“ مجھے نہ مارو“ میرے ابو کو آ لیتے دو۔“ اسے کیا معلوم تھا کہ اس کے ابو اب کبھی نہیں آئیں گے۔

چند ماہ بعد چیف آف آرمی سٹاف جنرل عبدالحمید نے مجھ سے ڈھاکہ انٹر پورٹ کے وی آئی پی لاونج میں باتیں کرتے ہوئے اس تمام قتل و غارت کی ذمہ داری لیفٹننٹ جنرل صاحبزادہ یعقوب پر عائد کی اور کہ۔ ”یعقوب نے مارچ کے آغاز میں مغربی پاکستان سے فوجیوں کی آمد کی مخالفت کی تھی۔ اگر انہوں نے ہمیں یہ وقت فوجی طاقت میں اضافہ کرنے دیا ہوتا تو تمام بڑے شہروں اور قصبوں میں ہمارے جوان موجود ہوتے اور اس وحشیانہ قتل و غارت کی فہمت نہ آتی۔“ میں یہ دلیل سن کر خاموش ہو رہا کیونکہ مجھے معلوم تھا کہ جنرل یعقوب نے کیم مارچ کو فوجیوں کی آمد کس بنا پر روکی تھی۔

کبیں قتل و غارت کے بعد اور کبیں اس کے بغیر پاکستانی فوج نے چند بڑے بڑے شہروں کو باغیوں کے زرمے سے نکال دیا۔ اس کے بعد مضائقہ کی طرف توجہ دی گئی اور مختلف فوجی دستے مختلف اطراف میں روانہ کئے گئے۔ ایک دستے کے ساتھ مجھے بھی جانے کا اتفاق ہوا جس کا آٹکھوں دیکھا حال میں آپ کو سناتا ہوں۔ اس سے آپ کو بخوبی اندازہ ہو جائے گا کہ ان دستوں نے اپنا کام کیسے انجام دیا۔ اس ایک واقعے کو تمام



واقعات کا نمونہ تو قرار نہیں دیا جاسکتا مگر اس سے طریق کار اور ذہنی رویے کی نشاندہی ضرور ہوتی ہے۔

یہ فوجی دستہ ایک پلٹن (تقریباً چھ سو افراد) پر مشتمل تھا جس کی دو کمپنیاں ٹرکوں پر سوار تھیں، جن کے آگے اور اطراف پر ہلکی اور بھاری مشین گنیں نصب تھیں۔ باقی دو کمپنیاں سڑک کے دونوں جانب کوئی پانچ سو میٹر تک پھیلی ہوئی تھیں۔ وہ تمام انسانی اور غیر انسانی مدافعت کا مقابلہ کرنے کے لیے پوری طرح لیس تھیں۔ پیدل فوج کے پیچھے پیچھے توپ خانہ تھا جس کی دو بڑی توپیں وقفوں کے بعد دو دو گولے سامنے کی طرف قاز کرتی تھیں تاکہ باغی توپوں کی گھن گرج سن کر ہپا ہوتے جائیں۔

سپاہی اتنے حساس تھے کہ ذرا سے شے پر گولی چلا دیتے تھے۔ چلتے چلتے اگر کسی مکان یا درختوں کے جھنڈ سے ذرا سی جھنش ہوتی تو اس کا جواب ہلکی مشین گن کے ایک برسٹ سے دیا جاتا۔ مجھے یاد ہے ایک موقع پر ایک جھنڈ میں سرسراہٹ ہوئی، ایک سپاہی نے فوراً گولی داغ دی۔ چند لمحوں بعد آگ کی تپش سے بانس کی لکڑی تراخ سے پھٹ گئی۔ ہر ایک نے یہی قیاس کیا کہ کسی شریپند نے جوابی قاز کیا ہے۔ چنانچہ سارا قافلہ روک کر اس جھنڈ کی تلاشی لی گئی۔ چند سپاہی جھنڈ سے باہر نکلیں تاکہ مستعد کھڑے رہے کہ باغی نکلا تو اس کو ہلاک کر دیں گے۔ اس میں پندرہ منٹ ضائع ہو گئے۔

ڈھاکہ سے تسکین مل جاتی ہوئے راستے میں ایک چھوٹا سا قصبہ پڑا ہے جس کا نام کراچیہ ہے۔ جو گنجان درختوں میں گھرا ہے۔ اس کے ایک طرف تارہ ہے جو ہر وقت پانی سے بھرا رہتا ہے۔ سڑک کے کنارے ایک پڑوس پپ اور ایک چھوٹا سا بازار تھا۔ تمام دکانیں بند تھیں۔ قصبہ بالکل اجاڑ پڑا تھا۔ حکم مٹنے پر بازار میں پڑے ہوئے مٹی کے تیل کے ڈرم غدر آتش کر دیئے گئے اور دکانوں کو آگ لگا دی گئی۔ دیکھتے ہی دیکھتے آگ دوسرے مکانوں تک بھی پھیل گئی اور دھواں سبز شیشیوں سے بلند ہونے لگا۔ فوجی دستہ اس کے آخری حشر کا انتظار کئے بغیر روانہ ہو گیا۔ جب ہم قصبے کے دوسری جانب پہنچے تو میری نظر ایک سیاہ میمنے پر پڑی جو کھوٹے سے بندھا آتش زدہ استھان سے بھاگنے

کے لیے بے تاب تھا۔ جوں جوں وہ آزاد ہونے کے لیے کھوٹے کے گرد چکر لگاتا، اس کے گلے کا رسا اتار ہی تنگ ہو جاتا۔ حتیٰ کہ وہ چکر کھا کھا کر وہیں گر گیا۔ شعلے اس کے قریب پہنچ چکے تھے۔

چند کلومیٹر آگے بڑھے، تو سڑک کے بائیں جانب انگریزی حرف ”وی“ (V) کی شکل کی دو خندقیں نظر آئیں۔ وہ بالکل تازہ دکائی دیتی تھیں جیسے انہیں کوئی ابھی ابھی چھوڑ کر گیا ہو، غالباً کچھ دیر پہلے تک یہاں باغی تھے جو توپوں کی گھن گرج سن کر بھاگ گئے تھے، مگر کدھر؟ اس کی اطلاع دینے کے لیے کوئی شخص موجود نہیں تھا۔

اس جگہ کو کھنگالے بغیر آگے بڑھنا خطرے سے خالی نہ تھا، چنانچہ سپاہیوں کو حکم ہوا کہ وہ سڑک کے دونوں جانب سامے علاقے کی تلاشی میں۔ میں نکلا کھڑا نہ گیا۔ اس فراغت میں میں گامے کی بنی ہوئی کھلی جھونپڑی میں گھس گیا تا کہ طرز رہائش دیکھ سکوں۔ اس میں دو کمرے تھے، ایک بڑا اور ایک چھوٹا۔ چھوٹا کمرہ اسٹور کے طور پر استعمال ہوتا تھا اور بڑا رہنے کے لیے۔ بڑے کمرے میں مٹی کا خوبصورت لیپ کیا گیا تھا اور سامنے کی دیوار پر دو بچوں کی فریم شدہ تصویر لٹک رہی تھی۔ یہ دونوں بھائی معلوم ہوتے تھے۔ کمرے کے درمیان ایک چابوٹی اور ایک کھجور کی بنی ہوئی چٹائی بھی تھی۔ چٹائی کے اوپر ابلے ہوئے چاولوں کا ایک پیارہ تھا جس میں ننھے ننھے ہاتھوں کی انگلیوں کے نشان صاف نظر آ رہے تھے۔ وہ نواہ چھوڑ کر کیوں چلے گئے؟ کہاں چلے گئے؟

ایک موٹی سی گھلی نے مجھے میرے خیالات سے چونکا دیا۔ سپاہیوں نے ایک بڑھے کو حاش کر کے اس سے پوچھ کچھ شروع کر دی تھی مگر وہ باغیوں کے متعلق کچھ نہیں اگتا تھا۔ سپاہی اسے عدم تعاون کی سزا کے طور پر جان سے مار دینے کی دھمکی دے رہے تھے۔ میں بھی اس کے پاس چلا گیا اور سپاہیوں کو چپ کرایا۔ بنگالی بابا ہڈیوں کا ڈھانچہ تھا جس کے جسم پر واحد جھینڈا اس کا ستر ڈھانپے ہوئے تھا۔ اس کی سیاہ جلد سالہ سال کی دھوپ میں اور سیاہ ہو گئی تھی اور اس کی داڑھی سیاہ سے سفید ہو چکی تھی۔ میں

نے اوپر سے نیچے تک اس پر نگاہ ڈالی۔ میری نظریں اس کے گرد آلود ننگے پاؤں کی  
سوتی ہوئی رگوں پر آ کر رک گئیں۔ مجھے وہ کسی طور پر شریںد یا شریںدوں کا حافی نظر  
نہ آیا۔ میرے اہل روانہ رویے سے ہمت پا کر وہ پھوٹ پھوٹ کر کہنے لگا۔ ”تھوڑی  
دیر پہلے وہ (شرییںد) یہاں تھے۔ وہ کہتے تھے اگر تم نے ہمارے متعلق کسی کو بتایا تو  
گولی مار دیں گے۔ اب یہ پاکستانی آئے ہیں“ کہتے ہیں اگر ان کے متعلق نہ بتایا تو گولی  
مار دیں گے۔ میں کیا کروں؟ میں کدھر جاؤں؟“

ترس کھا کر بڑے میاں کو چھوڑ دیا گیا اور قاعدہ آگے بڑھا اور چلتے چلتے شہم تنگیل  
پہنچ گیا جہاں سرکٹ ہاؤس پر بنگلہ دلش کا پرچم ہرا رہا تھا۔ پاکستانی فوجیوں نے جا کر  
وہ پرچم اتار کر اس کی جگہ پاکستان کا جھنڈا ہرا دیا۔ دونوں توپوں نے بریگیڈیئر صاحب  
کے حکم پر دو دو گولے مغربی جانب سنوٹش (مولانا بھاشانی کی جائے رہائش) کی طرف  
فائر کئے تا کہ ان سب کو پتہ چل جائے کہ ہم پہنچ گئے ہیں۔ فوجی دستے نے دن بھر  
کی مسافت کے بعد رات تنگیل میں گزارنے کا فیصلہ کیا اور میں بریگیڈیئر صاحب کے  
ساتھ ہیلی کاپٹر میں واپس ڈھاکہ چلا آیا۔

ایسی کارروائیوں سے باغی بڑی سڑکوں سے ہٹ کر یا تو دیہی علاقوں میں چھپے گئے یا پسا  
ہوتے ہوتے سرحد پار کر کے ہندوستان میں چھپے گئے۔ ان کے تعاقب یا سرکوبی کا دار  
و مدار دستیاب وسائل یا فوجی نفری پر تھا۔ جب تک وسائل محدود تھے صرف شاہراہوں  
کو صاف کیا گیا مگر جب کمک پہنچی تو کارروائی کا دائرہ کار بھی وسیع کر دیا گیا۔  
جیسا کہ اوپر ذکر آیا ہے، ۲۵ ستمبر تک مشرقی پاکستان میں متعین فوج صرف ۱۳ ڈویژن  
پر مشتمل تھی لیکن ۲۶ ستمبر سے ۶ اپریل تک مزید فوجی مغربی پاکستان سے پہنچی۔ اس  
میں دو ڈویژنل ہیڈ کوارٹرز (۹ ڈویژن اور ۲۱ ڈویژن) پانچ بریگیڈ ہیڈ کوارٹرز ایک کمانڈ  
ٹائلین اور بارہ انفنٹری ٹائلین (پیدل پلشی) شامل تھیں۔ یہ سب اپنے بھاری ہتھیار (توپیں  
وغیرہ) مغربی پاکستان ہی میں چھوڑ آئے تھے کیونکہ انہیں چند شریںدوں کی سرکوبی کرنا  
تھی، کوئی باقاعدہ جنگ تھوڑا ہی لڑنا تھی۔

اس کے علاوہ تین چارہ پلٹتیں اور دو مارٹر بیٹریاں بلکی توپیں) بالترتیب ۲۴ اپریل اور ۲ مئی کو مشرقی پاکستان پہنچیں۔ نیم فوجی لشکر جو ایسٹ پاکستان رائلز کی جگہ لینے کے لیے یکم اور ۲ اپریل کے درمیان پہنچا، اس میں ایسٹ پاکستان سول آرمڈ فورسز (EPCAF) مغربی پاکستان ریجنرز (WPR) اور شمال مغربی سرحدی صوبے کے اسکاؤٹس شامل تھے۔

جتنی نفری آتی گئی، اسے آپریشن سرچ لائٹ کی تحمیل پر لگا دیا گیا۔ یہ آپریشن جو ۲۵ مارچ کی رات کو شروع ہوا اس کے باضابطہ اختتام کا کبھی اعلان نہیں کیا گیا۔ مگر وسط مئی میں بڑے شہروں اور قصبوں کو عملاً زیر اثر لینے کے بعد ہی سمجھا گیا کہ اس کے مقاصد حاصل ہو گئے ہیں۔

مذکورہ بالا واقعات کے دوران کل کتنے آدمی مارے گئے، اس میں کتنے بنگالی اور کتنے غیر بنگالی تھے؟ مجھے افسوس ہے کہ میں یہ اعداد و شمار اکٹھے نہیں کر سکا۔ میرا ذاتی خیال یہ ہے کہ ہلاک ہونے والے بنگالیوں کی تعداد زیادہ سے زیادہ چار ہندسوں میں ہو گی۔ اگر غیر ملکی ذرائع ابلاغ عامہ نے یہ اعداد و شمار بڑھا چڑھا کر بیان کئے ہیں، تو اس کی ایک وجہ یہ ہے کہ انہیں راولپنڈی میں بیٹھے ہوئے ابواب عقل و دانش نے ۲۶ مارچ کو مشرقی پاکستان سے نکل جانے کا حکم دیا تھا۔ ان میں سے اکثر صحافی کلکتہ جا کر بیٹھ گئے جہاں وہ سیاحوں کی غیر مصدقہ خبروں اور بھارتی حلقوں کے تخمینوں پر انحصار کرنے لگے۔ مجھے یقین ہے کہ اگر ان صحافیوں کو مشرقی پاکستان میں رہنے دیا جاتا تو حالات اتنے گھمبیر نظر نہ آتے جتنے انہوں نے دور بیٹھ کر رنگ آمیزی کر کے دنیا کے سامنے پیش کئے۔

## • جزل نیازی کی آمد

۲۶ مارچ کو ڈھاکہ سے غیر ملکی نامہ نگاروں کو ٹکائے کا فیصد پاکستان کو بہت منگا پڑا۔ انہوں نے باہر جا کر مشرقی پاکستان کے متعلق طرح طرح کی خبریں تخلیق کرنا شروع کر دیں جن میں سے بیشتر مبالغے یا غیر مصدقہ اطلاعات پر مبنی ہوتی تھیں۔ ان سے یہ تاثر پیدا ہوتا تھا کہ پاکستانی فوج معصوم اور سستے بنگالیوں کو ناحق موت کے گھاٹ اتار رہی ہے۔ اس پروپیگنڈے کا زہر کم کرنے کے لیے میں نے مارچ ۱۹۷۱ء کے آخر میں حکام بالا کو تجویز پیش کی کہ ہمیں برطانوی اس بات کا اعتراف کر لینا چاہیے کہ مشرقی پاکستان میں متعین تمام بنگالی یونٹیں 'ایسٹ پاکستان ریسلر اور پولیس بغاوت' کر چکی ہے اور پاکستان آرمی کو ان مسلح اور منظم باغیوں کا سامنا کرنا پڑ رہا ہے نہ کہ معصوم اور سستے بنگالیوں کا۔ میری اس تجویز کے عوض مجھے ایک جہاز موصول ہوئی جس کا متن یہ تھا۔ "تم دنیا کو یہ بتانا چاہتے ہو کہ پاکستان آرمی کا ڈسپن نوٹ کیا ہے؟ کیا تم ایسی حرکت کر کے آرمی کے ناموس کو مت لگانا چاہتے ہو؟"

تجویز تو میں نے واپس نہ لی، البتہ جہاز دسوں کر کے خاموش ہو گیا۔ چند ہفتے بعد جب حالات نے حکام کو مجبور کیا تو انہوں نے ایک برطانوی اخبار کے نمائندے کی خدمات حاصل کر کے اپنا نقطہ نظر دنیا کے سامنے پیش کیا۔ اس مضمون میں سارا زور بیاں اس بات پر صرف ہوا کہ بنگالی فوج کی بغاوت کی وجہ سے پاکستانی فوج کو سخت مداخلت کا سامنا کرنا پڑ رہا ہے جس کے نتیجے میں جانی اور مالی نقصان ہو رہا ہے۔

معتوق تجویز کے بر وقت قبول نہ ہونے کا قتل صرف مجھے ہی نہیں تھا، ایک اور سلسلے میں میجر جزل رادہ فرمان علی بھی نشانہ بن چکے تھے۔ انہوں نے ڈھاکہ میں فوجی کارروائی کے چند روز بعد (اوائیل اپریل میں) اعلیٰ قیادت کو مشورہ دیا کہ باغی عناصر کے لیے فوراً عام معافی کا اعلان کر دیا جائے تاکہ جو لوگ (ناکام مداخلت کے بعد) واپس آنا چاہیں

آ جائیں۔ انہوں نے اس پر فوری طور پر عمل کرنے کو کہا کہ باغی عناصر مستقلاً بھارت کی گرفت میں نہ چلے جائیں۔ اس پر ایک سینئر جنرل نے طعناً کہا۔ ”اوہ“ ہمیں آپ کی سیاسی چالوں کا پتہ ہے مگر اب سیاست کا وقت گزر چکا ہے۔“ اسی اعلیٰ قیادت کو پانچ ماہ بعد (۳ ستمبر) عام معافی کا اعلان کرنا پڑا۔ مگر درمیانی عرصے میں گمراہ بنگالی بھارت کی رہنمائی میں ”مکتی باہنی“ (سپاہ آزادی) میں بدل چکے تھے۔ بعد میں دوران جنگ اس سپاہ نے بھارتی فوج کا کام بہت سہل کر دیا جس کی تکمیل آگے آئے گی۔

پتہ نہیں وہ کون خوش قسمت تھا (یا تھی) جس کی تجویز کو رادپٹنی واپس لے کر وقت قبول کرتے ہوئے ایک اور یفٹیننٹ جنرل مشرقی پاکستان بھیج دیا تاکہ وہ یفٹیننٹ جنرل لکا خاں کی بھاری ذمہ داریوں میں ہاتھ بٹا سکے۔ اس وقت ’گورنر‘ مارشل لاء ایڈمنسٹریٹر اور کمانڈر ایسٹرن کمان کے تینوں عہدے لکا خاں کے پاس تھے۔ موخر الذکر ذمہ داری (سپاہ کی کمان) سنبھالنے کے لیے مغربی پاکستان سے یفٹیننٹ جنرل امیر عبداللہ نیازی پہنچے۔ وہ دوسری جنگ عظیم میں مٹری کراس اور ۱۹۶۵ء کی جنگ میں ہلال جرات حاصل کر چکے تھے اور ٹائیگر کے نام سے مشہور تھے۔ غالباً ایواب اقتدار کا خیال تھا کہ بنگال کے ٹائیگر کو زیر کرنے کے لیے پنجاب کا ٹائیگر بھیجنا ضروری ہے۔ ان کی وہ کمزوریاں جو دسمبر ۱۹۷۱ء کی شکست کے بعد منظر عام پر آئیں اس وقت زبان زد عام نہ تھیں۔ شاید اس وقت تک ان کی قلبی نہیں کھلی تھی یا لوگ صاحب اقتدار شخصیت پر انگلی اٹھا کر مصیبت کو دعوت نہیں دینا چاہتے تھے۔

وہ ۱۰ اپریل کو ڈھاکہ پہنچے اور اگلے صبح کمانڈر ایسٹرن کمان کے عہدے کا چارج سنبھال لیا۔ اسی شام ان کے سرکاری مکان (فلنگ اسٹاف ہاؤس) میں میری ان سے ملاقات ہوئی۔ وہ شام کو بھی وردی پہنے ہوئے تھے۔ انہیں اپنے کندھے پر یفٹیننٹ جنرل کے تانہ رینک کا واضح احساس تھا۔ انہیں وردی، رینک اور چھاتی پر بے سہجے سجانے کا بہت شوق تھا۔ وہ سمجھتے تھے کہ اس طرح ان کی شخصیت زیادہ باوقار لگتی ہے۔ (یہ باتیں مجھے بعد

میں معلوم ہوئیں جب انہوں نے مجھے تاکید کی کہ کسی اخباری نمائندے کو لانے سے پہلے میں دیکھ لیا کروں کہ وہ دردی میں ہیں (جنرل خادم راجہ نے بتایا کہ جب وہ فوج کی کمان ان کے سپرد کر چکے تو جنرل نیازی نے پوچھا۔ ”اپنی داشتاؤں کا چارج کب دو گئے؟“

چارج لینے کے بعد جنرل نیازی نے اپنے اسٹاف کو خطاب کیا جس میں انہوں نے ماضی کی ”فلائٹاؤں“ پر تنقید کی اور بنگالیوں بالخصوص بنگال دانشور اور بنگالی ہندوؤں پر خوب برے کیونکہ ان کا خیال تھا کہ بنگالی قومیت کو پروان چڑھانے والے بھی ہوگے ہیں۔ فوجی کارروائی کے بارے میں انہوں نے اپنے پیشرو سے مشورہ کیا اور جس طرح کام چل رہا تھا ۱۰ مئی تک چلنے دیا۔ یہ وہ تاریخ تھی جب مشرقی پاکستان کا آخری قصبہ (کاکس بانارہ) دوبارہ ہمارے قبضے میں آیا۔

ماہ اپریل میں تین میجر جنرل جنرل نیازی کی اعانت کے لیے ڈھاکہ پہنچے۔ میجر جنرل رحیم (جنرل خادم راجہ والے) ۱۳ ڈویژن کے جی او سی مقرر ہوئے جبکہ میجر جنرل شوکت رضا اور میجر جنرل نذر حسین شاہ کو بالترتیب ۹ ڈویژن اور ۱۶ ڈویژن سپرد کیے گئے۔ یہ دونوں ڈویژن تانہ تانہ مغربی پاکستان سے آئے تھے۔ جنرل نیازی نے اپنے تانہ وسائل کے پیش نظر مشرقی پاکستان کو تین حصوں میں تقسیم کر دیا۔ مشرقی سرحد جنرل شوکت رضا کو شمال مغربی علاقہ جنرل نذر حسین شاہ کو اور باقی علاقہ جنرل رحیم کو سونپ دیا۔

اس اضافی طاقت کے ذریعے سارے مشرقی پاکستان میں حکومت کا کنٹرول بحال کرنے میں نوہ دیر نہ لگی۔ اپریل کے آخر تک بڑے بڑے شہروں سے باغیوں کو نکالا جا چکا تھا اور وسط مئی تک ہر قابل ذکر جگہ پر پاکستانی فوج پہنچ چکی تھی۔ لیکن یہ کنٹرول طاقت کے بل بوتے پر قائم تھا۔ اس کا دلوں پر حاکییت سے کوئی تعلق نہ تھا۔ کیونکہ موخر الذکر کام کے لیے جن سیاسی اور انسانی اقدامات کی ضرورت تھی ان کی طرف کوئی توجہ نہ دی گئی بلکہ ”عمل صدائی“ کے نام پر مشکوک گھروں پر چھاپے مار مار کر دھمیں پر تمک چھڑکنے کا تاثر دیا گیا۔

یہ ”عمل صفائی“ بھی اپنے مقصد میں پوری طرح کامیاب نہ ہو سکا کیونکہ یہ کام جن لوگوں کے سپرد تھا، وہ بنگال اور بنگلہ زبان سے ناواقف تھے۔ وہ کئی نمبر پڑھ سکتے تھے نہ مشتبہ بنگالیوں کو پہچان سکتے تھے۔ انہیں ہر کام کے لیے مقامی لوگوں پر انحصار کرنا پڑتا تھا جن میں سے اکثر کے دلوں میں اب بھی محیب الرحمن بسا تھا۔ وہ اب بھی یہ امید سینے سے لگائے بیٹھے تھے کہ کبھی نہ کبھی ان کا ”بنگلہ بندھو“ رہا ہو کر ضرور آئے گا۔ چنانچہ ان کے دوسرے میں اگر کھم کھلا مخالفت نہیں تو واضح بے اعتنائی ضرور جھلکتی تھی۔ فوج کے ساتھ جن لوگوں نے اس آڑے وقت میں تعاون کیا، ان کا تعلق عموماً دائیں بازو کی جماعتوں سے تھا، مثلاً کونسل مسلم لیگ کے خواجہ خیر الدین، کنونشن مسلم لیگ کے فضل القادر چودھری، قیوم مسلم لیگ کے خان اے صبور، جماعت اسلامی کے پروفیسر غلام اعظم اور نظام اسلام پارٹی کے مولوی فرید احمد۔ یہ سب لوگ ۱۹۷۰ء کے عام انتخابات میں عوامی لیگ سے شکست کھا چکے تھے۔ جب انہوں نے فوج پر اور فوج نے ان پر انحصار کرنا شروع کیا تو اکثر لوگ یہ سمجھنے لگے کہ پٹے ہوئے مرے فوج کی سرپرستی میں دوبارہ میدان میں آ گئے ہیں۔ میں نے ایک سرکاری اجلاس میں ان کے مفید تعاون کو سراہنے کے بعد عرض کیا کہ ان مٹھی بھر پٹے مردوں کے بیانات بار بار نشر کرنے کے بجائے اگر ایسے لوگوں کا تعاون حاصل کیا جائے جو سیاسی شخصیت بے شک نہ ہوں، مگر اپنے اپنے حلقے میں قدر و منزلت کی نگاہ سے دیکھے جاتے ہوں تو بہتر ہو گا۔ یہ تجویز فوراً منظور کر لی گئی اور وہیں بیٹھے بیٹھے مجھے حکم سنا دیا گیا کہ تم سرکردہ شخصیتوں سے بیان حاصل کرو۔

میں جب اپنی ہی تجویز کے پھندے میں پھنس گیا تو پتہ چلا کہ یہ کتنی مشکل کام ہے کیونکہ جو لوگ بلا جھجک تعاون کرنے کو تیار تھے وہ ”سرکردہ“ تھے نہ ”باوقار“ اور جو سرکردہ اور باوقار تھے وہ آسانی سے تعاون پر تیار نہیں ہوتے تھے۔ اس سلسلے میں ایک واقعہ سنے جو مجھے مشرقی پاکستان کی عدالت عالیہ کے سابق چیف جسٹس مسٹر جسٹس مرشد



سے ملاقات کے دوران پیش آیا۔ میں ان کا تعاون حاصل کرنے گلشن کلونی میں ان کے دولت کدے پر حاضر ہوا۔ وہ مجھے نہایت شفقت سے اپنے دارالمطالعہ میں لے گئے جہاں دنیا بھر کی چیدہ چیدہ کتابیں اور نادر مسودے محفوظ تھے۔ انہوں نے ان نوادرات سے میری تواضع کی۔ ساتھ ساتھ اپنی عالمانہ گفتگو سے بھی نوازا اور رہی سہی کسر بروی‘ سعدی اور اقبال کے اشعار سے پوری کی۔ اس فضا میں میں نے ان سے تعاون کی درخواست کی تو وہ مجھے پر ہنج گفتگو کے خار زار میں لے گئے۔ شست گفتگو کرنے والا ملائم شخص یکایک باعث دقت لگنے لگا۔ انہیں گفتگو کے ایک طویل موڑ سے واپس بلاتے ہوئے جب میں نے اپنی درخواست دہرائی تو انہوں نے فرمایا۔ ”مجھے سوچنے دیجئے۔“ میں خاموش ہو گیا تا کہ وہ سوچ لیں۔ تھوڑی دیر بعد پھر عرض کیا ’ تو فرمانے لگے۔ ”جی ہاں‘ میں نے کہا تا مجھے سوچنے دیجئے۔“ میں نے کہا۔ ”اچھا‘ کل حاضر ہو جاؤں گا۔“ فرمانے لگے۔ ”نہیں‘ کل نہیں۔ مجھے سوچنے کے لیے کم از کم تین ماہ چاہئیں تا کہ میں اندازہ کر سکوں کہ آپ لوگوں نے واقعی اپنا اقتدار بحال کر لیا ہے یا نہیں۔۔۔۔۔ ہاں‘ یہ بتائیے آج کل فار لینڈ کہاں ہے؟“

آئندہ سرکاری اجلاس میں جب نے اپنی تجویز پر عمل درآمد کے سلسلے میں مذکورہ بالا واقعہ بیان کیا تو شعبہ سرائفرسٹنی سے متعلق ایک صاحب بولے۔ ”یہ بھی کوئی مشکل کام ہے‘ ہم آج رات ہی مرشد کو اغوا لیں گے اور اس سے حسب فضا بیان لے میں گے۔“ صدر مجلس کی مداخلت پر جنس مرشد کو اس ”عزت“ سے محروم رکھا گیا۔ جنس مرشد واحد دانشور نہ تھے جو مختلف خطوط پر سوچتے تھے‘ خود حکومت کے زیر اقتدار ریڈیو اور ٹیلیوژن میں ایسے بے شمار افراد تھے جن کے دس کے دس کارکنیں اور جڑے ہوئے تھے۔ دونوں شعبوں کا ایک ایک واقعہ سن لیجئے۔ آپ کو ان کی ذہنی افتاد کا اندازہ ہو جائے گا۔

ڈھاکہ میں ۲۵ مارچ کی رات کو فوجی کارروائی کے بعد مجھے حکم ملا کہ ریڈیو کو دوبارہ چلیا جائے تا کہ اس کے ذریعے مارشل لاء احکام عوام تک پہنچائے جاسکیں۔ میں نے

ریڈیو کے عملے سے کہا کہ وہ ساروں پر دھنیں نشر کرتے رہیں تاکہ سامعین کو اندازہ رہے کہ ریڈیو اسٹیشن چل رہا ہے اور جوں جوں مارشل لاء کی طرف سے ہدایات آتی جائیں گی، موسیقی بند کر کے نشر کی جائیں گی اور پھر موسیقی کا سارا لیا جائے گا۔ انہوں نے ان ہدایات کو سنا اور صدقہ دس سے ان ہدایات پر عمل کرنے کا وعدہ کیا۔ لیکن جب میں چلا آیا، تو انہوں نے ماتمی دھنیں بجانا شروع کر دیں۔ واپس آ کر انہیں ٹوکا اور کہا کہ آئندہ سے صرف حمد، نعت اور منقبت وغیرہ نشر کئے جائیں۔ انہوں نے اس حکم پر بھی سر تسلیم خم کیا اور یہ نغمہ بار بار نشر کرنے لگے۔

اے مولا علی، اے شیر خدا  
میری کشتی پار لگا دینا

یاد رہے ”کشتی“ عوامی لیگ کا انتخابی نشان تھا۔

اسی طرح میں نے نیلیویشن کو ہدایت کی کہ وہ قیوم پاکستان کا پس منظر اجاگر کرنے کے لیے تحریک پاکستان پر مبنی ڈرامے نشر کرے۔ انہوں نے پسا ڈرامہ محمد علی جوہر پر ٹیلی کاسٹ کیا۔ ڈرامے کے شروع میں مولانا جوہر کی تصویر دکھائی گئی۔ لیکن باقی سارے کا سارا ڈرامہ تحریک آزادی کے فروغ کی نذر ہو گیا۔ کردار بار بار اس طرح کے مکالمے بولتے تھے۔

”آزادی کے جذبے کو کبھی دبایا نہیں جاسکتا۔“

”آزادی قربانیاں مانگتی ہے۔“

”آزادی کے لیے ماؤں کو اپنے بچے اور بہنوں کو اپنے بھائی قربان کرنے سے دریغ نہیں کرنا چاہیے۔“

آزادی کے ان جراثیم کو ختم کرنے کے بجائے حکام نے ”بنگالیوں کو دبائے رکھنے“ کی پالیسی کو ترجیح دی۔ انہوں نے ”عمل معذنی“ کو وسیع پیمانے پر جاری رکھا جس کے لیے

معلومات کا واحد ذریعہ ”محب وطن“ بنگالی یا بھارتی تھے۔ ان میں سے اکثر نے صدق دل سے فوج کے ساتھ تعاون کیا۔ مگر چند ایک نے ذاتی رنجش یا حماقت کی وجہ سے کئی بے گناہ آدمیوں کو بھی مروا دیا۔ ایک مشاں مدحظہ ہو۔

ایک روز صبح صبح دائیں بازو سے تعلق رکھنے والے ایک سیاسی رہنما ایک نو عمر لڑکے کو ساتھ لے کر مارشل لاء ہیڈ کوارٹر آئے۔ اتفاقاً برآمدے میں سامنے سے میں آتا ہوا دکھائی دیا۔ مجھے روک کر سرگوشی کے انداز میں کہنے لگے۔ ”یہ لڑکا میرا بھتیجا ہے جو باغیوں کے کیمپ سے بھاگ کر آیا ہے۔ میں اعلیٰ حکام کو بعض اہم معلومات دینا چاہتا ہوں۔“ میں انہیں ایک اعلیٰ حاکم کے پاس لے گیا۔ انہوں نے انکشاف کیا کہ باغی ڈھاکہ شہر کے پاس سے بننے والے دیا ”بوڑھی گنگا“ کے پار کرانی تلخ کے مقام پر جمع ہیں، لوگوں سے زبردستی روٹی اور پیسے ہوتے ہیں اور آج رات ڈھاکہ شہر پر حملہ کرنے کی تیاریاں کر رہے ہیں۔

میں واپس چلا آیا اور اس معتبر محب وطن شہری کی اطلاع پر (مزید تصدیق کئے بغیر) فوراً فوجی کارروائی کی تیاری کا حکم دیا گیا۔ کارروائی کے انچارج افسر سے کہا گیا کہ وہ فوراً میدانِ توپیں، چھوٹی توپیں، ٹینک شکن توپیں اور مطلوبہ فوجی دستے تیار کر کے رات بوڑھی گنگا کے کنارے پہنچ جائے اور طلوع آفتاب سے ذرا پہلے حملہ کر کے باغیوں کا صفایا کر دے۔

جب یہ کارروائی شروع ہوئی میں آپریشن دوم میں تھا جس میں کارروائی کی لمحہ بہ لمحہ اطلاعات آرہی تھیں۔ وہیں بیٹھے بیٹھے میں نے مختلف توپوں کی گھن گرج اور بعد میں خود کار ہتھیاروں کے قاز کی آواز سنی۔ اس کمرے میں موجود کئی افسروں کا خیال تھا کہ ایک بمالین اور چند توپوں سے شاید یہ معرکہ سر نہ ہو سکے۔ طلوع آفتاب تک غیر یقینی کا تاثر غالب رہا۔ تھوڑی دیر بعد یہ مڑھ سنایا گیا کہ ہماری بمادر فوج نے کسی جانی نقصان کے بغیر باغیوں کے کیمپ پر قبضہ کر لیا ہے۔

شام کو میری ملاقات اس کارروائی کے انچارج افسر سے ہوئی۔ اس نے جو انکشاف کیا

اس سے میرا خون میری رگوں میں منجمد ہو کر رہ گیا۔ اس نے بتایا کہ کرانی منج ایک غریب اور معصوم بستی تھی جس میں زیادہ تر بوٹھے، بچے اور عورتیں تھیں۔ انہیں خواہ مخواہ غیر مصدقہ اطلاع پر بھون کر رکھ دیا گیا۔ اس سانحے کا بوجھ میں عمر بھر اپنے ضمیر پر لیے پھروں گا۔

ادھر فوجی کارروائی ندووں پر تھی اور ادھر ریڈیو نیویشن اور اخبارات یک زبان تھے کہ صوبے میں حالات تیزی سے معمول پر آ رہے ہیں۔ کئی بار ایسا بھی ہوا کہ جب ایک گھر ”عمل صفائی“ کی زد میں تھا تو گھر کا ریڈیو کہہ رہا تھا کہ سب اچھا ہے۔ اس سے یقیناً سرکاری ذرائع نشر و اشاعت پر سے ہنگالیں کا اعتماد اٹھ گیا۔ وہ آل انڈیا ریڈیو اور دیگر غیر ملکی نشریاتی اداروں کی طرف رجوع کرنے لگے۔ آل انڈیا ریڈیو ..... خواہ وہ نئی دہلی سے بول رہا ہو یا کلکتہ سے، ہنگالیں کے ذہن میں زہر گھولنے میں پیش پیش تھا۔ یہ ریڈیو ہنگالیں کے دلوں میں نفرت کے جذبات بھڑکانے اور انہیں اپنی جان مال اور عزت کے تحفظ کی خاطر اپنا گھر بار چھوڑنے کی ترغیب دے رہا تھا۔ بہت سے بنگال جو ہندوستان میں پناہ گزین ہوئے، کچھ فوجی کارروائی کے ستائے ہوئے تھے اور کچھ آکاش وانی کے پڑھائے ہوئے۔

جن لوگوں نے ان حالات میں بھی اپنے گھروں میں ڈٹے رہنے کا فیصلہ کیا، انہوں نے اس بات میں مصلحت سمجھی کہ وہ کسی فوجی افسر یا باوردی فرد سے راہ و رسم پیدا کر لیں کیونکہ خاکی وردی اور پشتو یا پنجابی بولی ذاتی حفاظت اور بقا کی ضمانت سمجھی جاتی تھی۔ ایسے واقعات بھی ہوئے کہ کئی کئی حضرات کسی نہ کسی بنگالی کنبے کی ”سرپرستی“ میں لگ گئے۔ جس کنبے کو قدرت نے حسن کی دوست سے نوازا تھا، اسے بیک وقت کئی کئی فوجی افسروں کی سرپرستی حاصل ہو گئی۔

میں بھی ایک متحمل بنگالی گھرانے میں روشناس کرایا گیا۔ اس گھر کا مالک ایک متقدمی اخبار کا ایڈیٹر تھا، لیکن اتنا مغرور کہ گزشتہ سوا سال کے دوران میں اس نے کبھی سیدھے منہ مجھ سے بات نہ کی تھی۔ اب وہ سراپا لعف و کرم بن کر میرے پاس آیا اور

کہنے لگا کہ میں اس کے ساتھ چلوں گا کہ اس کے اہل خانہ کو تحفظ کا احساس ہو۔  
 کیونکہ پڑوس میں ”عمل صدیقی“ سے ان کے دس دل گئے ہیں۔ میں اس کے ساتھ ہو لیا۔  
 اس کی والدہ شادی شدہ بہن اور دیگر اہل خانہ سے تعارف کرانے کے بعد مجھے ڈرائنگ  
 روم میں بٹھا دیا گیا۔ میرا میزبان اور اس کی نوید پتا بیوی ساتھ والے صوفے پر براجمن  
 ہوئے۔ میزبان چند لمحے کی مہلت مانگ کر ہوٹل انٹر کانتی نینٹل سے کسی مہمان کو  
 لانے کے بہانے چلا گیا اور میں حسین کمرے میں حسین تر حسینہ کے ساتھ اکیلا رہ  
 گیا۔ میں نے سوچا ان لمحوں کو خاموشی کی نذر کر دینا کفران نعمت ہو گا۔ کیونکہ چند  
 مینٹی مینٹی باتیں ہو جائیں۔ میں نے گفتگو کا آغاز معذرت سے کرتے ہوئے کہا۔ ”مجھے  
 افسوس ہے کل رات آپ کے پڑوس میں۔“ اس نے چھری کی طرح میری بات  
 کاٹتے ہوئے کہا۔ ”لا تعداد عورتوں پر مجرمہ حملے کرنے اور ذاتی املاک کو بے تحاشا  
 تباہ کرنے کے بعد اب تمہارا احساس ندامت جاگا ہے؟“ میں نے کچھ کہنے کی کوشش  
 کی مگر وہ طوفانی انداز میں کہتی چلی گئی۔ ”تمہیں شرم آنی چاہیے اپنے کرتوتوں پر“  
 مجھے غامی وردی کے ایک ایک تار سے نفرت ہے، وحشی پن ہر فوجی کے منہ پر رقم  
 ہے۔۔۔۔۔ نہیں میرا خاوند تمہیں یہاں کیوں لے آیا۔ تم یقیناً ان درندوں کے قبیلے  
 سے ہو جسوں نے گزشتہ شب میری بہن کے گھر گھس کر ہر چیز جس جس کر  
 دی تھی۔“

میں نیم سکتے کے عالم میں اٹھا اور بوجھل قدموں کے ساتھ باہر نکل آیا۔  
 نفرت کے اس زہر کو ختم یا کم کرنے کی طرف کوئی خاص توجہ نہ دی گئی۔ مریض  
 کے نفسیاتی علاج کو سراسر نظر انداز کر دیا گیا۔ ۲۵ مارچ کے بعد اگر کوئی تعمیر یا  
 مثبت کام ہوا تو وہ ریلوے لائنوں کی مرمت، کشتیوں کی آمدورفت، اشیائے ضرورت  
 کی نقل و حرکت، امن و امان کی بحالی وغیرہ تک محدود رہا۔ درحقیقت یہ کام بھی تسلی  
 بخش طور پر پورا نہ ہو سکا، کیونکہ مسائل دیو قامت تھے اور ان سے بچنے والے بالشتے!

وہ بنیادی طور پر مسائل کی وسعت اور گہرائی کے ادماک سے محروم رہے۔ ان کی مثال اس چوہے کی سی تھی جو چپتے ہاتھی پر سوار یہ سمجھنے لگے کہ جس حصے پر اس کا قبضہ ہے وہی ساری کائنات ہے اور وہی اس کا مالک ہے۔

ہاتھی کو اپنی گرفت میں لینے کے لیے راولپنڈی سے پانچ ہزار افراد پر مشتمل پولیس اور کولڈ درجن سی ایس پی افسر بھیجے گئے۔ یہ کمک بھی بے اثر ثابت ہوئی کیونکہ ان کی تربیت ایک باقاعدہ انتظامی شعبے کو چلانے تک محدود تھی جبکہ ضرورت تحت تحت جسم کو سنبھالنے کے اس میں نئی روح پھونکنے کی تھی۔ بے شک نوکر شاہی سے مسیحا کی توقع عبث تھی، یہ کام سیاستدانوں اور مدبروں کا تھا۔ مگر انہوں نے کہ مارشل لاء کے خار زار میں ایسے پھول نہیں کھلا کرتے۔

○○○

## • مکتی باہنی

۱۹۷۱ء کی جس شورش نے ۱۴ دسمبر میں پاکستان اور بھارت کے درمیان باقاعدہ جنگ کی صورت اختیار کی اس کی ابتدا مارچ ۱۹۷۱ء میں ہو چکی تھی۔ اس کی پشت پناہی بھارت کر رہا تھا جس کے آثار شروع ہی سے نظر آ رہے تھے۔ فوجی کارروائی کے فوراً بعد بھارت نے عملی حمایت در پردہ اور اخلاقی حمایت سر عام شروع کر دی تھی۔

وزیراعظم اندرہ گاندھی نے ۲۷ مارچ کو لوک سبھا میں تقریر کرتے ہوئے کہا۔ ”میں ان معزز ارکان کو جنہوں نے یہ دریافت کیا کہ آیا (مشرقی پاکستان کے بحران کے متعلق) ہر وقت فیملے کئے جائیں گے“ یقین دلانا چاہتی ہوں کہ ہمارے نزدیک ہر وقت فیملوں کی بہت اہمیت ہے کیونکہ وقت گزر جانے کے بعد فیملے کرنے کا کوئی فائدہ نہیں۔“ چار روز بعد اسی ایوان نے حسب ذیل قرار داد منظور کی۔

”یہ ایوان ان (بافیلوں) کو یقین دلانا چاہتا ہے کہ ان کی جدوجہد اور قربانیوں کو بھارت کی بھرپور مدد دی اور حمایت حاصل رہے گی۔“

اسی روز بھارت کے ایک اہم ادارے کے سربراہ مسٹر اے کے سرامیسم نے عالمی امور کی بھارتی کونسل کے زیر اہتمام مذاکرے میں یہ اعلان کیا۔ ”بھارت کو اب اس حقیقت کو تسلیم کر لینا چاہیے کہ اس کا مفاد پاکستان کی شکست و ریخت میں ہے۔ اس طرح کا موقع ہمیں پھر کبھی نہیں ملے گا۔“

اس تقریر کے دوران انہوں نے پاکستان کو بھارت کا دشمن نمبر ایک قرار دیا اور موجودہ بحران کو صدیوں میں ایک سنہری موقع ٹھہرایا۔

عملی حمایت جو در پردہ جاری تھی اس کا ایک ثبوت بھارتی بارڈر سکیورٹی کے وہ سپاہی ہیں جو سرحد سے کئی میل اندر سہٹ اور جیسور کے علاقوں میں پکڑے گئے۔ بعد میں اسی

سرحدی فوج کے انسپکٹر جنرل نے اپنے سپاہیوں کو باغیوں کے اولین سرکاری میزبان قرار دیا۔ اس کے علاوہ بھارت کی باقاعدہ فوج کے کئی افسر ساہو کپڑوں میں مشرقی پاکستان میں گھس آئے تھے اور پاک فوج کے خلاف مزاحمت میں مدد رہے تھے۔ ان میں سے دو افسروں نے بعد میں (میری اسیری کے دوران) بڑے فخر سے اپنے اس کارناموں کا اعتراف کیا۔

اب سوال پیدا ہوتا ہے کہ جب بھارت 'پاکستان کے اندرونی معاملات میں اس حد تک مداخلت' تو اس نے مارچ کے آخر یا اپریل کے شروع میں جب پاکستان اندرونی خلفشار کا شکار تھا، مشرقی پاکستان پر حملہ کر کے اسے بڑپ کھوں نہ کر لیا؟ اس کا جواب ہمیں بھارتی مصنف میجر جنرل (ریٹائرڈ) ڈی کے پیلٹ سے ملتا ہے۔ وہ اس کی وجہ یہ بتاتے ہیں کہ بھارتی فوج کے سربراہ نے اس کی ذمہ داری قبول کرنے سے انکار کر دیا تھا، کیونکہ ان دنوں بھارتی فوج تنظیم نو کے مراحل سے گزر رہی تھی۔ ان کا کہنا تھا کہ پچاس ارب روپے کی لاگت سے پانچ سالہ دفاعی منصوبہ زیر تکمیل تھا اور بھارت کی جنگی مشین کو معطل کرنے کے لیے ابھی اہم اقدامات کرنا باقی تھے۔ اس منصوبے کی تکمیل بتاتے ہوئے وہ لکھتے ہیں۔

”فوج کی افرادی قوت (منصوبے کے مطابق) ابھی گھس نہیں ہوئی تھی، کئی یونٹوں کی ففری کم تھی۔ ریلوے کے بعض دستوں کا قیام بھی تشنہ تکمیل تھا۔ انتظامی امور اور نقل و حرکت کے وسائل کو بھی آخری شکل دینا باقی تھا۔ فضائی شعبے میں کم۔ ۲۰ لڑاکا طیاروں کی سمانت کا پروگرام عروج پر نہیں پہنچا تھا۔ علاوہ ازیں فاضل پروں کی کمی کے باعث بعض لڑاکا اسکواڈنوں کی جنگی صلاحیتیں بھی کمزور پڑ گئی تھیں۔ بحریہ میں بھی ساز و سامان کی ترتیب جدید زیر عمل تھی۔ در حقیقت مسخ افواج کو بھرپور جنگ کی تیاری کے لیے چند ماہ کی مدت درکار تھی۔ اس کے علاوہ یہ امر



بھی قابل توجہ تھا کہ خود بھارت کے اندر اس کے کئی ڈویژن (حالیہ انتخابات وغیرہ کی وجہ سے) امن و امان بحال رکھنے پر مامور تھے۔ اس کی دو ڈویژن فوج مغربی بنگال آ چکی تھی۔ مگر اس کے بھاری ہتھیار ابھی تک کشمیر میں پڑے تھے۔ اس کے علاوہ ایک ایک ڈویژن فوج مغربی بنگال آ چکی تھی۔ مگر اس کے بھاری ہتھیار ابھی تک کشمیر میں پڑے تھے۔ اس کے علاوہ ایک ایک ڈویژن ناگا لینڈ اور میزو لینڈ میں متعین تھا۔ فضائیہ کو مشرقی پاکستان پر بھرپور حملہ کرنے کے لیے اضافی ہوائی اڈے درکار تھے۔ سلچر میں واقع کری گرام کے ہوائی اڈے کو بھی توسیع دے کر جنگ کے لیے تیار کرنا ابھی باقی تھا۔“

بھارت سے شائع ہونے والی ایک اور کتاب سے پتہ چلتا ہے کہ بھارت کو مشرقی پاکستان پر چڑھائی کرنے کے لیے نو ماہ کا عرصہ درکار تھا۔ کتاب کے دو مصنفین کا کہنا ہے۔ ”اس کے لیے ہمیں نو مہینوں کی مہلت درکار تھی تا کہ ہم ہر طرح سے تیاری مکمل کر لیں۔ عالی رائے عامہ کو ہموار کر لیں اور (چین کی ممکنہ امداد کے خلاف) روس کی یقین دہانی حاصل کر لیں۔ ان اقدامات کے بغیر حملے کا آغاز ممکن نہ تھا۔“

جب ہم خانہ جنگی میں مصروف تھے تو بھارت مذکورہ باتوں کا ذوق پر بھرپور کام کر رہا تھا۔ اس کی مسلح افواج کے سربراہ جلد از جلد اپنی جنگی مشینری کو منتقل کرنے میں لگ گئے۔ وزارت خارجہ سفارتی محاذ پر سرگرم ہوئی۔ اس نے روس سے دوستی کے معاہدے کی تجویز کو پرانی فائلوں سے نکالا اور ۹ اگست کو روس سے باقاعدہ معاہدہ کر لیا۔ عالی رائے عامہ کو ہموار کرنے کے لیے پناہ گزینوں کے مسئلے کو بدھا چڑھا کر دنیا کے سامنے پیش کیا۔ حالانکہ ان میں سے اکثر خود بھارت کی شہ پر اپنے گھروں کو چھوڑ کر بھاگ گئے تھے۔

ان تیاریوں کے ساتھ ساتھ بھارت نے پاک فوج کی جنگی صلاحیتوں کو کند کرنے کے لیے مکتی باہنی کو منظم کیا۔ مکتی باہنی میں ریڑھ کی ہڈی سابق ایسٹ بنگال رجمنٹ اور

ایسٹ پاکستان رائلز کے باغی افسر اور سپاہی تھے۔ ہندوستان میں ان کی صفوں میں عوامی لیگ کے رضا کار، یونیورسٹی کے طلبہ اور خونمد ہناہ گزریں بھی شامل کئے گئے۔ ان کی قیادت کرنل (ریٹائرڈ) ایم اے جی عثمانی کے سپرد تھی جو اس کے باقاعدہ کمانڈر انچیف مقرر کئے گئے تھے۔

باغی فوج کو سیاسی چھابہ دینا کرنے کے لیے عوامی لیگ کی مفروضہ قیادت کو استعمال کیا گیا جو اب کلکتہ پہنچ چکی تھی۔ ان قائدین کو جدا وطن حکومت کی شکل دی گئی جس میں تاج الدین، قمر الزماں، منصور علی اور مشتق احمد خوندار شامل تھے۔ اس حکومت کا مشن یہ تھا کہ مکتی باہنی کی مسلح جدوجہد اور بھارت کی سرپرستی سے بنگلہ دیش کو آزاد کر دیا جائے۔

بھارت کے جنگی آلاتوں نے مکتی باہنی کے لیے حسب ذیل تین مقاصد مرتب کئے۔

سب سے پہلے وہ سارے مشرقی پاکستان میں پھیل کر پاک فوج کے ساتھ جھڑپوں کا آغاز کرے تاکہ موخر انداز کی نقل و حرکت معطل ہو کر رہ جائے اور وہ حفاظتی اقدامات کے لیے متعلقہ علاقوں میں مقید ہو کر رہ جائے۔

اس کے بعد .... گوریلا کارروائیوں کو رفتہ رفتہ تیز کر کے پاکستانی افواج کے مورال کو کمزور کیا جائے تاکہ .....

آخر کار اگر پاکستان اس چھیڑ چھاڑ سے تنگ آ کر کھلی جنگ پر مجبور ہو جائے تو یہی مکتی باہنی بھارت کی باقاعدہ فوج کے لیے ”مشرقی فیڈ فورس“ کا کام دے سکے۔ ان مقاصد کو سامنے رکھ کر ایک بھارتی جرنیل کی نگرانی میں مکتی باہنی کو تربیت دی گئی۔ شروع شروع میں تربیت صرف چار ہفتوں تک محدود تھی جس میں تحریمی کارروائیاں کرنے، کمین گاہوں پر گولیاں برسانے، دستی بم پھینکنے اور مائنل چلانے کی مشق کرائی گئی۔ بعد میں تربیت کی مدت بڑھا کر آٹھ ہفتے کر دی گئی اور مذکورہ کاموں کے علاوہ تمام ہلکے ہتھیاروں کی تربیت دی گئی۔ اس طرح تیس ہزار افراد کو تربیت دے کر ایک منظم اور مسلح فوج تیار کی گئی اور اسے بھارت کی باقاعدہ فوج کے ساتھ شانہ بشانہ

لڑانے کے انتظامات کئے گئے۔ ان کے علاوہ ستر ہزار مزید افراد کو گوریلا جنگ کی تربیت دے کر مشرقی پاکستان بھیجا گیا۔

مارچ کی فوجی کارروائی اور دسمبر کی باقاعدہ جنگ کے دوران ہونے والی گوریلا جنگ اور تخریب کاری کو تین ادوار میں تقسیم کیا جا سکتا ہے۔

پہلا دور ..... (جون اور جولائی) اس عرصے میں مکتی باہنی نے اپنی کارروائیوں کو سرحدی علاقوں تک محدود رکھا جہاں اسے سرحد پار سے بھارتی فوج کی اخلاقی اور مادی امداد ملتی رہی۔ اس دور میں باغیوں میں نواہ جرات نہ تھی۔ وہ عموماً چھوٹی موٹی حرکتیں کر کے سرحد پار بھاگ جاتے اور جہاں کہیں خطرے کی بو آتی، فوراً غائب ہو جاتے۔ ان کی نواہ تر توجہ چھوٹی چھوٹی پلیاں اٹانے، متروکہ رستے سائن پر سرنگیں بچھانے اور ایک آدھ دستی بم پھینکنے پر مرکوز رہی۔

دوسرا دور ..... (اگست - ستمبر) اب ان کی تربیت اور طریق کار خاصا بہتر ہو گیا۔ ان کی ذات جرات اور قائدانہ صلاحیتوں میں بھی نمایاں فرق نظر آنے لگا۔ اب وہ فوجی قافلوں اور کیمپوں پر حملے کرنے، بحری جہازوں کو ڈوبنے اور اہم سیاسی شخصیتوں کو قتل کرنے لگے۔ ان کارروائیوں میں ڈھاکہ کو خصوصی اہمیت حاصل رہی۔

تیسرا دور ..... (اکتوبر - نومبر) اب وہ سرحدی علاقوں اور صوبے کے اندر بھی بہت مستعد ہو گئے۔ سرحدی چوکیوں پر بھارتی توپ خانے کی مدد سے باقاعدہ حملے کرتے اور اہم شہروں میں موٹر تخریبی کارروائیاں کرتے۔ اس عرصے میں انہوں نے بعض سرحدی علاقوں میں گھس کر مورچے کھود لیے، جہاں سے انہیں نہ ہٹایا گیا۔ بعد ازاں باقاعدہ جنگ کے دوران یہ مورچے بھارتی فوج کے لیے بہت مفید ثابت ہوئے۔

مذکورہ تین ادوار میں نہ صرف مکتی باہنی کی تخریبی کارروائیوں میں شدت بڑھتی گئی بلکہ اس کا دائرہ کار بھی وسیع ہوتا گیا۔ اس سے پوری طرح عہدہ برآ ہونے کے لیے مکتی باہنی کے تربیتی کیمپوں میں بھی بتدریج اضافہ کیا گیا۔ شروع میں ان کی تعداد تیس تھی جو اگست میں چالیس ہو گئی اور ستمبر میں چوداسی تک پہنچ گئی۔ ہر کیمپ میں ایک

ترجیحی مدت کے دوران پانچ سو سے دو ہزار افراد کو تربیت دینے کی گنجائش تھی۔ تمام کیمپوں سے تربیت پانے والوں کی کل تعداد ایک لاکھ تھی۔

ان شہر پسندوں اور باغیوں کے لیے ہتھیار اور دوسرا جنگی سامان حاصل کرنے میں بھارت کو شروع شروع میں دقت کا سامنا کرنا پڑا، مگر روس سے ”معاہدہ دوستی“ کے بعد یہ مشکل حل ہو گئی۔ فن حرب سے متعلق ایک صلاحاتی اور تجزیاتی ادارے کی ایک رپورٹ کے مطابق ”روسی حکومت نے بھارت کو یقین دلایا کہ کئی ماہی کو دیئے گئے ہتھیاروں کی جگہ مزید ہتھیار دیئے جائیں گے تو بھارت نے باغیوں کو اسلحہ کی سپلائی میں اضافہ کر دیا۔“ اس کے علاوہ ایک برطانوی خاتون صحافی نے جو تانہ تانہ مشرقی یورپ سے آئی تھیں، مجھے بتایا کہ ”مشرق یورپ میں دوسری جنگ عظیم کے متروک روسی اسلحہ کے ڈھیر لگے ہیں اور وہ اب بھارت کو منتقل کئے جا رہے ہیں۔“ ہتھیار حاصل کرنے کا ایک اور ذریعہ براہ راست خرید تھا جو بنگلہ دیش کی جدا وطن حکومت، بھارت اور روس کی مدد سے غیر ملکی منڈیوں سے خریدتی تھی۔ اس کے سبب بنگلہ دیش کے غیر سرکاری سفیر انگلستان اور امریکہ میں فذا اکٹھے کرتے تھے۔

یہ تو تھا سرحد کے اس پار جنگی تیاریوں کا حال — آئیے اب دیکھیں کہ اس چیلنج سے نپٹنے کے لیے پاکستان کے وسائل کیا تھے؟

مشرقی باند میں پاکستان کے 1260 افسر اور 41,060 سپاہی متعین تھے جن کے ذمہ 55,126 مربع میل علاقے کا دفاع تھا۔ دوسری جنگ عظیم کے مشہور گورنر لی ای مارنٹس نے اپنی کتاب (Seven Pillars of Wisdom) میں لکھا ہے کہ ہر چار مربع میل قطعہ اراضی کی حفاظت کے لیے بیس سپاہی درکار ہوتے ہیں۔ مارنٹس نے یہ تناسب صحرائی جنگ کے تناظر میں مقرر کیا تھا جہاں حد نگاہ کافی دور تک جاتی ہے مگر مشرقی پاکستان میں وافر درختوں اور سبزے کی وجہ سے حد نظر کافی محدود تھی جس کا مطلب یہ تھا کہ یہاں تھوڑے علاقے کے لیے نواہ نفری درکار تھی۔ لیکن اگر لی ای مارنٹس کے قارمولے

سے بھی اندازہ لگایا جائے تو مشرقی پاکستان کی حفاظت کے لیے 375,640 افراد درکار تھے۔ یعنی دستیاب وسائل سے تقریباً سلت گن زیادہ۔ ایک غیر ملکی صحافی ڈیوڈ ہوشک نے مطلوبہ تعداد کا کم از کم اندازہ دو لاکھ پچاس ہزار لگایا تھا۔

ان نامساعد اور صبر آنا حالات کے باوجود فوج نے باغیوں کا ڈٹ کر مقابلہ کیا اور پورے آٹھ مہینے اپنے پاؤں میں لغزش نہ آنے دی۔ اس نے اہم ضلعی ہیڈ کوارٹرز اور سب ڈیویژنل ہیڈ کوارٹرز سمیت تمام بڑے بڑے شہروں اور قصبوں کو کئی باہنی سے محفوظ رکھا۔ تین سو ستر سرحدی چوکیوں میں سے دو سو ساٹھ چوکیں کو اپنے قبضے میں رکھا۔

فوج نے اپنی کارروائی کے لیے بڑے بڑے شہروں میں اپنا اڈہ یا ہیڈ کوارٹر بنا رکھا تھا جہاں سے فوجی دستے گرد و نواح کے علاقوں میں باغیوں کی سرکوبی اور تخریبی کارروائیوں کی روک تھام کے لیے جیا کرتے تھے۔ شروع شروع میں یہ فوجی بڑی پھرتی اور مستعدی سے نقل و حرکت کرتے اور باغی ان کا مقابلہ کئے بغیر بھاگ جاتے۔ بعد میں تھکاوٹ کے آثار ابھرنے لگے اور ہمارے فوجی صرف اسی وقت کارروائی کرتے جب یہ ناگزیر ہو جاتی۔ خواہ غواہ اصلی یا نقلی تخریب کاروں کا پیچھا نہ کرتے۔ تیسرے مرحلے (اکتوبر) نومبر) میں وہ عموماً اپنے ہیڈ کوارٹر سے چپک کر رہ گئے اور باہر نکل کر خطرہ مول لینے سے گریز کرنے لگے۔ شورش کے ان آٹھ مہینوں کے مختلف ادوار کا گراف بنایا جائے تو پتہ چلتا ہے کہ جوں جوں کئی باہنی کی کارروائیاں بڑھتی گئیں، ہماری دفاعی کارروائیاں کم ہوتی گئیں۔ بلکہ یوں کہنا زیادہ مناسب ہو گا کہ جوں جوں ہماری کارروائیاں گھٹنے لگیں، کئی باہنی کی حرکتیں تیز اور موثر ہونے لگیں۔

ان کارروائیوں کے بعد جزیر کے ساتھ ساتھ بنگالی عوام کا رویہ بھی بدلتا رہا۔ وہ عموماً جیتنے والی ٹیم کا ساتھ دیتے تھے۔ جب ہمارے فوجی باغیوں کو مار بھاگاتے، تو مقامی لوگ ان کا دم بھرنے لگتے، لیکن جونہی وہ واپس ہیڈ کوارٹر آ جاتے اور باغی متعلقہ علاقوں میں گھس آتے، تو بنگالی اپنے نئے آقاؤں کو خوش آمدید کہتے۔ بعض افراد اتنے ہوشیار تھے کہ انہوں نے بلکہ دیش اور پاکستان دونوں ممالک کے قومی پرچم بٹا رکھے تھے اور حسب ضرورت

ایک جھنڈا اپنے مکان پر لہرا دیتے تھے۔ صحیح وقت پر صحیح جھنڈے کا صحیح مقام پر ہونا عموماً واقع بلا سمجھا جاتا تھا۔

لیکن بھی بنگال اتنے خوش قسمت یا ہوشیار نہ تھے کہ وہ مرغ باد نما بن کر اپنی جان بچا لیتے۔ ان میں سے کئی پاک فوج اور مکتی باہنی کی آویزش میں اپنا سب کچھ کھو بیٹھے۔ نمونے کے طور پر ایک واقعہ بیان کرتا ہوں۔

ماہ اگست میں ضلعی نواکھلی کے ایک علاقے سے اطلاع ملی کہ وہاں مکتی باہنی نے مصیبت ڈھا رکھی ہے۔ ایک نوجوان افسر کو سات سپاہیوں سمیت ان کی سرکوبی کے لیے روانہ کیا گیا اور چلتے وقت اسے ہدایت کی گئی کہ وہ طاقت کے بجائے ”سیپتے اور چلک“ سے کام لے کر اس علاقے کو تخریب کاروں سے پاک کر دے۔ سیپتے اور چلک کی پالیسی پر عمل کرتے ہوئے وہ سات میں سے پانچ سپاہیوں سے ہاتھ دھو بیٹھا۔ اطلاع ملنے پر ایک اور پکتان کو کمک دے کر روانہ کیا گیا۔ اس نے اندازاً لگایا کہ باقی وافر اسٹیم ایمونیشن کے ساتھ سورجہ بند ہیں اور باقاعدہ معرکہ آزمائی پر تلے ہوئے ہیں۔ وقت یہ تھی کہ ان کے سورجے ایک گاؤں میں واقع تھے جہاں سولین ہوگ بھی بستے تھے۔ نوجوان پکتان نے دور سے کئی بار انجہم کیا، مگر کوئی اثر نہ ہوا۔ چنانچہ اس نے سارے گاؤں کو گھیرے میں لے کر چاروں طرف سے اس پر گورہ باری شروع کر دی۔ دھونیں کے بادلوں کے ساتھ چھپیں بھی بلند ہونے لگیں۔ تھوڑی دیر بعد ایک بوڑھا آدمی سفید جھنڈا اٹھائے باہر نکلا اور امن کی بھیک مانگنے لگا۔ اس کی درخواست فوراً قبول کر لی گئی، لیکن اتنے میں کئی بے گناہ جانیں ضائع ہو گئیں۔

یہ تو تھا باغیوں کو پناہ دینے والوں کا حشر! جو بنگال پاک فوج سے تعاون کے ”مرکب“ پائے جاتے، ان کا حشر کیسے زیادہ عبرتناک ہوتا۔ انہیں نہ صرف ہلاک کر دیا جاتا، بلکہ بعض اوقات ان کی لاشیں درختوں سے ٹانگ دی جاتیں۔

ان حالات میں اہم مسئلہ یہی تھا کہ باغیوں کو معصوم شہریوں سے کس طرح الگ کیا

جائے۔ ایک موقع پر جنرل ٹکا خاں کے سامنے یہ تجویز پیش کی گئی کہ سرحد سے ملحق دو میل کی پٹی کو آبادی سے خالی کرا لیا جائے تا کہ جو مشتبہ شخص نظر آئے اسے گولی سے اڑا دیا جائے۔ ٹکا خاں نے یہ تجویز رد کر دی اور وجہ یہ بتائی کہ اس سے آبادی کا مسئلہ کھڑا ہو جائے گا۔ ان کا خیال تھا '۳ ستمبر کے عام معافی کے اعلان کے بعد بھارت سے پناہ گزین بھی لوٹنا شروع ہو جائیں گے جن کی آباد کاری بذات خود بہت بڑا مسئلہ ہو گا۔ سرحدی علاقہ خالی کرا کے اضافی سر دردی کیوں مول لی جائے؟ چنانچہ بنگال عوام اور باغیوں کا باہمی رابطہ قائم رہا۔ وہ ایک جیسے کپڑے پہنتے اور ایک جیسے خدوخال رکھتے تھے' اس لیے یہ شناخت کرنا مشکل تھا کہ کون معصوم ہے اور کون شریپند۔ واحد علامت ہتھیار تھا جو با آسانی چھپایا یا اٹھایا جاسکتا تھا' کیونکہ وہاں اونٹنی اونٹنی گھاس' موسیٰ فصل یا جنگلی سبزہ بست تھا۔ اس سلسلے میں ایک واقعہ سنئے۔

خبر ملی کہ شریپند ماحشاشی کے علاقے روحانپور میں داخل ہو کر لوگوں کو روٹی' رہائش اور نقد رقم دینے پر مجبور کر رہے ہیں۔ فوجیوں کی ایک ٹولی اس گاؤں کی چھان بین کے لیے روانہ کی گئی۔ تلاش کے باوجود کسی شریپند کا سراغ نہ ملا۔ ابہت ایک کھیت میں کام کرتے ہوئے تین کسان نظر آئے لیکن بے ضرر کسانوں کو چھیڑنا مناسب نہ تھا۔ لہذا وہ واپس ہو کر لوٹنے لگے تو ایک بارش شخص سے ان کی اچانک ملاقات ہو گئی۔ انہوں نے اسے پکڑ کر پوچھ گچھ شروع کی' مگر اس نے تینوں کسانوں کی طرف اشارہ کیا۔ انہیں فوراً حراست میں لے لیا گیا اور ان کی نشاندہی پر اسی کھیت میں سے متعدد گرینیز' دھماکا خیز بم اور ہتھیار ویش کے پرچار کے لیے مطبوعہ اشتہار حاصل کئے گئے۔ یہ تینوں کتنی باہنی کے سرگرم رکن نکلے۔

پاک فوج کو دھوکہ دینے کے لیے باغیوں نے اور بھی کئی ہتھکنڈے اختیار کئے۔ مثلاً جیسور سیکڑ میں بیٹا پول اور راگو ناتھ کے درمیان دو پاکستانی سپاہی گشت کر رہے تھے۔ سامنے سے ایک مفلوک الحال شخص آتا دکھائی دیا جس کے ہاتھ میں بھری کا تھیلا تھا۔ تھیلے

سے باہر سبزی دور سے دکھائی دے رہی تھی۔ انہوں نے یونہی بھبک ماری اور چلا کر پوچھا۔ ”کون ہو تم؟“ تو وہ تھر تھر کانپنے لگا۔ اس کے تھیلے کی تلاشی لی گئی تو اس میں سے تخریبی کارروائی کے لیے ٹائم فبوز اور دیگر سامان نکلا۔ اسی طرح ایک بار یفٹینٹ فرخ نے دیائے برہم پترا کے پاٹ سے ایک کشتی پکڑی جس پر بظاہر موسی پھل لدے ہوئے تھے لیکن اندر بارودی سرنگیں اور گرینیڈ بھرے تھے۔

علاء ازیں مدافعت سے بچنے کے لیے باغی عموں کے راستوں سے آتے جاتے تھے جبکہ فوجی اکثر پکی سڑکیں استعمال کرتے تھے۔ رنگپور سے ایک باغی نے سرحد پار اپنے ایک رفیق کار کو خط لکھا۔ ”پاک فوج ہمیں کبھی نہیں پکڑ سکتی“ کیونکہ وہ عام شاہراہوں، کشتیوں کے اڈوں اور بڑے بڑے گھانوں کی رکھوالی میں مصروف رہتی ہے جب کہ ہم متروک راستے استعمال کرتے ہیں۔ اس پر طرہ یہ کہ کشتی کی تلاشی لیتے وقت یہ نہیں دیکھتے کہ اس کی چٹائی سطح میں کیا رکھا ہے۔ اس کے علاوہ یہ عموں امام مسجدوں اور امن کمیٹی کے ارکان کے گھروں پر نظر نہیں رکھتے جبکہ یہی ہماری پناہ گاہیں ہیں۔ ہمارا طریقہ کار مکارانہ، مگر ہمارا مقصد عظیم ہے۔ یقیناً فتح ہماری ہو گی۔“

وقت گزرنے کے ساتھ تخریب کاری کی تکنیک میں بھی فضا آتی گئی۔ مثلاً شروع میں وہ بولی ٹریپ اور سیفٹی والو استعمال کرتے تھے۔ جب انہیں پتہ چلا کہ ہم ان سے بچنے کی تدبیر پا گئے ہیں (ہم عموں فوجی قافلے کے آگے خالی چھڑا یا ریل گاڑی کا خالی ڈبہ چلا دیتے تھے) تو تخریب کاموں نے دور سے کنٹروں کئے جانے والے (ریموت کنٹرول) اور بجلی سے چلنے والے دھاکہ خیز بم استعمال کرنے شروع کر دیئے جن کی مدد سے وہ چلتی گاڑی کو حسب منشاء اڑا سکتے تھے۔ اسی طرح وہ پیسے ڈانٹتے اپنے ساتھ لاتے تھے، مگر بعد ازاں ڈرائی بیٹری سیل استعمال کرنے لگے، کیونکہ انہیں ٹارچ وغیرہ میں با آسانی لایا جاسکتا تھا۔

بحری علاقوں میں انہوں نے اپنے طریقہ کار کو بہتر بنایا۔ پیسے بارودی سرنگ وغیرہ کسی



ساکن جہاز یا کشتی سے باندھ دیتے تھے، مگر بعد میں لمپٹ مائن استعمال کرنے لگے جس کے منہ پر مقناطیس لگا ہوتا جو ٹارگٹ کے قریب آ کر خود بخود اس سے چپک جاتا اور مطلوبہ وقت پر پھٹ جاتا تھا۔ جب یہ کام بھی ناکافی لگا تو انہوں نے بھارت کے تربیت یافتہ غوطہ خور بھیجے شروع کئے جو زیر آب تھرتے ہوئے جہاز وغیرہ کے پاس آتے اور اس سے تباہ کن سرنگ چپکا کر خاموشی سے واپس چپے جاتے۔ بھارت نے ایسے تین سو غوطہ خور تیار کئے تھے۔ نوناہ عرصہ زیر آب رہنے کے لیے وہ عموماً بانس یا خر کی پتلی ٹالی سطح آب پر رکھتے جس سے سانس لینے میں سوت رہتی۔ بعض اوقات وہ پانی کے بہاؤ کے ساتھ بانس یا کیلے کے تنے سے بارودی سرنگ باندھ دیتے جو اپنی مقناطیسی قوت کی وجہ سے ٹارگٹ سے خود بخود لگ جاتی۔

تخریب کاروں کی کارکردگی کی فہرست خاصی طویل ہے، مگر ان کے ہاتھوں کھل یا جزوی طور پر تباہ ہونے والی چیزوں میں چند جہاز ۲۳ ہل، ریل کی ۱۲۲ ہنریاں اور بجلی کی ۹۰ تنصیبات شامل تھیں۔

اتنا نوناہ نقصان پہنچانے کے لیے جس جذبے کی ضرورت تھی اس کا اندازہ اس واقعے سے لگایا جاسکتا ہے جو راحشای کے علاقے بومانپور میں ماہ جون میں پیش آیا۔ تخریب کاری کے شے میں ایک نوجوان بنگالی کو پکڑ کر کہنی ہینڈ کوارٹر میں لایا گیا۔ اس سے پوچھ گچھ کی گئی مگر اس نے زبان کھونے سے انکار کر دیا۔ جب سب ہتھکنڈے بے اثر ثابت ہوئی تو میجر ”آر“ نے اپنی اشیمن گمن اس کے سینے پر رکھ کر کہا۔ ”بتاؤ“ ورنہ گولیاں تمہارے سینے سے پار ہو جائیں گی۔“ وہ نیچے جھکا، نین کو بوسہ دیا اور آہن کی طرف منہ کر کے کہنے لگا۔ ”اب میں موت کی آغوش میں جانے کو تیار ہوں، میرا خون اس مقدس سرزمین کو یقیناً آزادی سے ہلکنا کر دے گا۔“

پاک فوج کو نہ صرف ایسے جذبے کا سامنا تھا، بلکہ اس کی مشکلوں میں بنگالی موسم کا بھی بہت دخل تھا۔ خاص طور پر موسم برسات بہت کڑا تھا۔ کیونکہ ہمارے سپاہی عموماً پنجاب یا صوبہ سرحد سے تعلق رکھتے تھے اور پیراکی یا کشتی رانی سے نااہل تھے۔ اگرچہ

ان میں سے بعض کو ”آبی جنگ“ کی تربیت دی گئی تھی مگر وہ ذہنی طور پر اپنے آپ کو پانی کے خوف سے آزاد نہ کر سکے۔ اس کے برعکس تخریب کار مچھلی کی طرح پانی سے مانوس تھے اور وہ کبھی تیر کر اور کبھی کشتی میں بیٹھ کر اپنا کھم کر جاتے تھے۔ کئی دفعہ ان کے تعاقب میں ہمارے سپاہیوں کی کشتی یا تو خود بخود اسٹ مگنی یا تخریب کاری کا نشانہ بن گئی۔ بعض جگہوں پر وہ شریپندوں کے تعاقب میں پیدل پانی یا دمل میں گھس جاتے جہاں سمندری گھاس یا جوتلیں ان کی ٹانگوں سے لپٹ جاتیں۔ میں نے یغینینٹ شاہد کو دیکھا جس کی ٹانگوں پر جوتلیں کے ان گنت زخم تھے۔ یہ زخم جنگ کے بعد بھی ایک مہرے تک مندرج نہ ہوئے۔

فوجی کارروائیوں کے دوران بعض فوجی لوٹ مار، قتل و غارت اور آبرو ریزی کے بھی مرتکب ہوئے۔ ان محدودے چند اشخاص کی حرکتوں سے پوری فوج کی رسوائی ہوئی۔ آبرو ریزی کی کل نو وارداتوں کی اطلاع ملی اور نو کے نو مجرموں کو عبرتناک سزائیں دی گئیں۔ مگر ان سزاؤں سے رسوائی کا داغ نہ دھویا جاسکا۔ مجھے ایسے واقعات کی مجموعی تعداد کا اندازہ نہیں لیکن میں سمجھتا ہوں کہ ایسا ایک واقعہ بھی ساری فوج کو رسوا کرنے کے لیے کافی تھا۔

ان غیر ذمہ دارانہ حرکات نے بنگالی عوام کو بد ظن کرنے میں اہم کردار ادا کیا۔ اگرچہ ہم پہلے بھی ان کے چہیتے نہ تھے لیکن ان واقعات سے وہ ہم سے سخت نفرت کرنے لگے۔ اس نفرت کو کم کرنے کے لیے کوئی مثبت کوشش نہ کی گئی، لہذا مشرقی پاکستان کی اکثر آبادی ہم سے کٹی رہی۔ صرف ”اسلام پسند عناصر“ نے اپنی جان ہتھیلی پر رکھ کر ہم سے تعاون کیا۔

ان اسلام پسند اور محب وطن عناصر کو دو گروہوں میں منظم کیا گیا۔ عمر رسیدہ افراد پر مشتمل امن کمیٹیاں قائم کی گئیں اور صحت مند نوجوانوں کو رضا کار بھرتی کر لیا گیا۔ یہ کمیٹیاں ڈھاکہ کے علاوہ دیگر علاقوں میں بھی قائم کی گئیں اور ہر جگہ فوج اور

مقامی لوگوں کے درمیان رابطے کا مفید ذریعہ ثابت ہوئیں۔ ان کیشیوں کے چیئرمین اور اراکین شریپندوں کے غمے کا کئی بار ہدف بنے اور ان میں سے ۲۵۰ افراد شہید، زخمی یا اغواء ہوئے۔

رضا کاروں کی تنظیم کے دو مقاصد تھے۔ ایک یہ کہ ان سے پاک فوج کی افرادی قوت میں اضافہ ہو گا اور دوسرے مقامی لوگوں میں دفاع وطن میں شرکت کا احساس پیدا ہو گا۔ اس تنظیم کی مطلوبہ فوری ایک لاکھ تھی، مگر ان میں سے بمشکل پچاس ہزار افراد کو فوجی تربیت دی جا سکی۔ ستمبر کے مہینے میں پی پی پی کا ایک وفد ڈھاکہ گیا اور اس نے جنرل نیازی سے شکایت کی کہ انہوں نے جماعت اسلامی کے کارکنوں پر مشتمل نئی فوج کھڑی کر لی ہے۔ جنرل نیازی نے مجھے بلا کر کہا کہ آئندہ سے رضا کاروں کو ”الغس“ اور ”البدر“ کے نام سے پکارا کرو تا کہ پتہ چھے، ان کا تعلق صرف ایک پارٹی سے نہیں۔ میں نے تعمیل ارشاد کی۔

”البدر“ اور ”الغس“ رضا کاروں نے پاکستان کی سلامتی کے لیے اپنی زندگیاں وقف کر رکھی تھیں۔ وہ ہر وقت پاک فوج کے ہر حکم پر لبیک کہتے تھے۔ انہیں جو کام سونپا جاتا، وہ پوری ایمانداری اور بعض اوقات جانی قربانی سے ادا کرتے۔ اس تعاون کی پاداش میں تقریباً پانچ ہزار رضا کاروں یا ان کے زیر کفایت افراد نے شریپندوں کے ہاتھوں نقصان اٹھایا۔ ان کی بعض قربانیاں مدح کو گم دیتی ہیں۔ مثلاً نواب تنج تھانے میں واقع ایک گاؤں گالہور میں شریپندوں کی سرکوبی کے لیے ایک فوجی دستہ بھیجا گیا جس کی رہنمائی کے لیے ایک رضا کار ان کے ساتھ گیا۔ مشن کامیاب رہا اور باغیوں کو لٹکانے لگا دیا گیا لیکن جب وہ واپس اپنے گاؤں پہنچا تو پتہ چلا کہ شریپندوں نے اس کے تین بیٹوں کو شہید اور اس کی اکلوتی بیٹی کو اغواء کر لیا ہے۔

اسی طرح گما سپور (راجشائی) میں ایک ہل کی حفاظت کے لیے ایک رضا کار تعینات تھا۔ اسے باغیوں نے آدرا چا اور سنگینیں مار مار کر مجبور کرنے لگے کہ ”جئے بنگلہ“ کا نعرہ

لگاؤ، مگر وہ آخری دم تک ”پاکستان زندہ باد“ کہتا رہا۔

رضا کار ایسے اور تربیت کے لحاظ سے مکتی باہنی سے کمزور تھے۔ ان کو بمشکل دو سے چار ہفتوں کی ٹریننگ دی گئی تھی جبکہ مکتی باہنی آٹھ ہفتوں کی بھرپور تربیت حاصل کر چکی تھی۔ اول انڈیا کے پاس 303 کی دقینوی رائلٹیں تھیں جبکہ موخر الذکر نسبتاً جدید ساز و سامان سے لیس تھے۔ اس ثقافت کی وجہ سے رضا کار شل و تادر ہی شریپندوں کا مقابلہ کرتے، چنانچہ انہیں عموماً پاک فوج کے ساتھ ہی کسی مشن پر روانہ کیا جاتا اور اپنے طور پر کوئی مہم ان کے سپرد نہ کی جاتی۔

اس کا نتیجہ یہ نکلا کہ مکتی باہنی کا مقابلہ پاک فوج کو کرنا پڑا جس نے نامساعد حالات میں بڑی تندی سے اپنے فرائض کو پورا کیا۔ ان حالات میں جس چیز کا سب سے برا اثر مورال پر پڑا وہ شہیدوں اور زخمیوں کی دیکھ بھال تھی۔ جو لوگ سرحدی علاقوں میں زخمی ہو جاتے تھے، انہیں پیچھے ہسپتالوں میں منتقل کرنے میں یہ وقت تھی کہ چونکوں کو جانے والے تمام راستوں پر شریپندوں نے یا تو بارودی سرنگیں بچھا رکھی تھیں یا گھات سے ان پر چلنے والے ٹریک پر فائر کرتے تھے، اس لیے زخمیوں کو نکالنے کا واحد ذریعہ ہیلی کاپٹر تھا جس کے استعمال پر یہ شرط عائد تھی کہ پسے متعلقہ رجمنٹ کا ڈاکٹر یہ تصدیق کرے کہ واقعی زخمی کی حالت اتنی خراب ہے کہ ہیلی کاپٹر کے ذریعے اسے نکالنا ضروری ہے۔ یہ ڈاکٹر عموماً سرحدی چوکی سے میلوں پیچھے بنائین ہیڈ کوارٹر میں بیٹھا ہوتا اور اس کے لیے سرحدی چوکی تک پہنچنا اتنا ہی مشکل ہوتا جتنا زخمی کو وہاں سے واپس لانا۔ جو خوش قسمت کسی نہ کسی طور پر سی ایم ایچ میں پہنچ جاتے، ان کی حالت دیکھی نہ جاتی۔ کسی کے اعضاء سرے سے غائب ہوتے اور کسی کا چہرہ بری طرح مسخ ہوتا، کوئی کانوں سے معذور ہو چکا ہوتا اور کوئی آنکھوں سے محروم۔ ان میں سے اکثر ایسے تھے جو بچ تو گئے مگر ہمیشہ کے لیے اپاہج ہو کر رہ گئے۔

جہاں تک شہداء کا تعلق ہے، شروع میں ہم انہیں فضائی راستے سے مغربی پاکستان بھیجتے

رہے' لیکن جولائی اگست میں جب ان کی تعداد میں اضافہ ہو گیا تو یہ سلسلہ بند کر دیا گیا۔ کیونکہ اس سے مغربی پاکستان میں غیر ضروری خوف و ہراس پھیلنے کا اندیشہ تھا۔ انہی دنوں چیف آف جنرل اسٹاف ڈھاکہ تشریف لائے۔ تانہ پالیسی سے مورال متاثر ہونے کی طرف ان کی توجہ مبذول کرائی گئی۔ انہوں نے فرمایا۔ ”مرہ بے کار ہے“ خواہ وہ مشرقی پاکستان میں ہو یا مغربی پاکستان میں۔“

شہداء کے وارث ہر طور چاہتے تھے کہ ان کے عزیزوں کی ناشیں انہیں پہنچائی جائیں۔ مجھے وہ خط یاد ہے جو ایک شہید کی بہن نے ۳۱ ایف ایف کے کمانڈنگ آفیسر کو بھیجا تھا۔ اس نے لکھا تھا۔ ”آپ جب کراچی سے روانہ ہوئے“ تو میں نے اپنا گھبرو بھائی آپ کے ساتھ بھیجا تھا۔ اگر آپ اسے صحیح سام واپس نہیں لائیں گے تو اس کی ناش بھجوانا نہ بھولیے گا۔“ یہ بہن پھر کبھی اپنے بھائی کو نہ دیکھ سکی ..... زندہ یا زندہ جاوید!

## • نگا خاں کی دلچسپی

مشرقی پاکستان میں شورش پیا رہی اور یحییٰ خاں راولپنڈی میں بیٹھے تماشا دیکھتے رہے۔ یوں معلوم ہوتا تھا کہ وہ ۲۵ مارچ کی فوجی کارروائی کا حکم دے کر طویل ذہنی رخصت پر چلے گئے ہیں۔ انہیں اس بات کی کوئی فکر نہ تھی کہ افواج پاکستان نے خون پیئے سے جو اہلیت حاصل کی ہے اس سے قائمہ اثاثہ کر حالات کو سدھارنے کے لیے کوئی قدم اٹھائیں۔ کیا وہ مشرقی پاکستان کے انجام سے مایوس ہو چکے تھے؟

یحییٰ خاں کی بے عملی کی کئی توصیحات کی گئی ہیں، ان میں سے بعض سیاسی تجزیے پر مبنی ہیں اور بعض محض قیاس آرائیاں۔ ایک توضیح یحییٰ خاں کے وزیر پروفیسر جی ڈبلیو چودھری نے مہیا کی ہے۔ وہ فرماتے ہیں۔ ”ان مہینوں میں یحییٰ خاں ذہنی طور پر ماؤف نظر آتا تھا اور مجھ سے بات کرنے سے بھی کتراتا تھا۔“ چودھری صاحب نے یہ تاثر دینے کی کوشش کی ہے کہ یحییٰ خاں اتنے حساس طبع تھے کہ انہیں فوج کی بربریت سے گہرا صدمہ پہنچا تھا اور وہ حیران تھے کہ وہ اس کی خلافی کس طرح کریں۔

اس کے برعکس یحییٰ خاں کے عملے کے ایک میجر جنرل نے مجھے بتایا کہ جون میں یحییٰ خاں نے ڈھاکہ جانے کا پروگرام بنایا اور وہ راولپنڈی سے روانہ بھی ہوئے مگر کراچی میں اس ”کتیا“ کے چنگل میں ایسے پھنسنے کہ ڈھاکہ جانا بھوس گئے۔ (غالباً ان کا اشارہ اس خاتون کی طرف تھا جس کی قربت سے صدر مملکت راحت پاتے تھے)

یحییٰ خاں کے ٹولے کے ایک سینئر رکن نے بالواسطہ طور پر یحییٰ خاں کے ڈھاکہ نہ آنے کی وجہ یہ بتائی۔ ”جب تک ان بنگالیوں کے ہوش لٹکانے نہیں لگ جاتے، ہم ان سے بات نہیں کریں گے۔“ آخری وضاحت خود یحییٰ خاں سے ملتی ہے جو انہوں نے ایک صحافی کو دی تھی۔ انہوں نے فرمایا تھا۔ ”جب بھی ڈھاکہ جانے کا ارادہ کرتا ہوں میرا

اشفاق اس کے خلاف مشورہ دیتا ہے اور کہتا ہے کہ میرے وہاں جانے سے سود مند نتائج برآمد نہیں ہوں گے۔

بچی خاں اگر چاہتے تو ڈھاکہ گئے بغیر بھی ضروری اقدامات کر سکتے تھے، مگر انہوں نے کوئی ایسا قدم نہ اٹھایا جس سے صورت حال پر خوشگوار اثر پڑتا۔ مارچ والی فوجی کارروائی اور دسمبر کی جنگ کے درمیانی عرصے میں بچی خاں نے صرف دو فیصلے کئے۔ ایک جنرل نکا خاں کی تبدیلی اور دوسرے باغیوں کے لیے عام معافی کا اعلان۔ کہا جاتا ہے کہ پہلے اقدام انہوں نے بعض ملکی اور غیر ملکی بی خواہوں کے اصرار پر اٹھایا تھا کیونکہ ان کے خیال میں جب تک مشرقی پاکستان کی باگ ڈور نکا خاں کے ہاتھ میں ہے وہاں حالات سدھر نہیں سکتے۔ بچی خاں نے اس تجویز کو تسلیم کرنے کے بعد سب سے پہلے جناب نور الامین کو صوبائی گورنر کا عہدہ پیش کیا مگر انہوں نے خرابی صحت کی بنا پر یہ ذمہ داری قبول کرنے سے انکار کر دیا۔ پھر نگاہ انتخاب ڈاکٹر اے ایم مالک پر پڑی جو تعلیم کے لحاظ سے دندان ساز، پیٹھے کے لحاظ سے سیاست دان اور عملی طور پر مزدور رہتا تھا۔ انہوں نے بچی خاں کی پیش کش قبول کر لی۔

بچی خاں کو یہ مشورہ بھی دیا گیا کہ نکا خاں کو گورنری سے ہٹا کر جنرل نیازی کی جگہ کمانڈر ایسٹرن کمانڈ بنا دیا جائے یا نیازی کی موجودگی میں مارشل لاء ایڈمنسٹریٹر مقرر کیا جائے تا کہ صوبے میں تین بڑی شخصیتیں ہو جائیں۔ ڈاکٹر مالک گورنر کی کرسی پر، جنرل نکا خاں مارشل لاء ایڈمنسٹریٹر کی گدی پر اور جنرل نیازی سپر سلاہ کی مسند پر۔ لیکن جنرل بچی خاں نے یہ تجویز مسترد کر دی اور مشرقی پاکستان ڈاکٹر مالک اور جنرل نیازی کے سپرد کر دیا۔

جنرل نکا خاں اپنی اچانک علیحدگی پر خوش نہ تھے، اس کا اظہار ان کے رویے سے بار بار ہوتا تھا۔ انہیں یکم ستمبر کی شام کو آفسرز میس میں اوداغی پابلی دی گئی جس میں چھاؤنی کے سینئر افسروں نے شرکت کی۔ کھانا ختم ہونے کے بعد جنرل نیازی نے نکا

خان کو خراج تحسین پیش کرنا شروع کیا۔ لگا خان گم سم کری میں دھنسنے لگے۔ جب وہ جوابی تقریر کرنے کے لیے اٹھے تو انہوں نے فرمایا۔

”مجھے ۳ مارچ کو اچانک راولپنڈی میں بلا کر نئی ذمہ داریاں سنبھالنے کا حکم دیا گیا۔ اب دفعۃً مجھے یہ ذمہ داریاں ڈاکٹر مالک کے حوالے کرنے کو کہا گیا ہے۔ میری سمجھ میں نہیں آتا، ایسا کیوں ہوا ہے۔ مگر صدر کے فیصلے پر تبصرہ کرنا میرے لیے مناسب نہیں، وہی مکمل صورت حال سے واقفیت رکھتے ہیں۔ جمل تک میرا تعلق ہے مجھے افسوس ہے کہ میں آپ کو منجھدار میں چھوڑ کر جا رہا ہوں۔ میری خواہش تھی جو کام میرے سپرد کیا گیا ہے اسے پایہ تکمیل تک پہنچا کر جاؤں، مگر بڑوں کی مرضی اور حال آپ حوصلہ رکھیں، آپ کے کمانڈر (جنرل نیانزی) بڑے تجربہ کار ہیں، وہ آپ کی مناسب رہنمائی فرمائیں گے۔ البتہ ایک بات یاد رکھئے کہ حالات پر اپنی گرفت ڈھیلی نہ ہونے دینا، ورنہ یہاں آپ کی زندگی اجیرن ہو جائے گی۔“

اگلی صبح انہیں الوداع کہنے کے لیے ہم ایئر پورٹ پہنچے۔ صرف سرکاری افسر موجود تھے۔ مجھے ان کی روانگی کا منظر دیکھ کر ان کی آمد کا یہاں یاد آ گیا جب ۷ مارچ کی روپوشی سے پہر کو وہ ہشاش بشاش، تانہ دم اور پر اعتماد مسکراہٹ کے ساتھ جہاز سے اترے تھے۔ آج ان کا چہرہ اترا ہوا تھا۔

لگا خان کی روانگی کے اگلے روز (۳ ستمبر) سے پہر کو نئے گورنر نے اپنے عہدے کا حلف اٹھایا۔ اس تقریب میں معززین شہر، اعلیٰ سرکاری افسروں اور سفارتی سربراہوں نے شرکت کی۔ اسی موقع پر بعض سیاست دان مثلاً خان اے صبور خان، فضل القادر چودھری اور سابق گورنر عبدالمنعم خان بھی نظر آئے۔ تقریب کے دوران میری نگاہ ڈاکٹر اے ایم مالک کے نحیف بدن، ڈھلکے ہوئے چہرے اور دھندلائی ہوئی آنکھوں پر مرکوز رہی اور میں سوچتا رہا کہ اس مرد پیر کا حوصلہ کتنا جوان ہے کہ اس نے اپنے ذمہ وہ کام لیا ہے جو لگا خان سے نہیں ہو سکا (اور انہیں تبدیل کرنا پڑا)۔

ڈاکٹر مالک کے گورنر بننے سے ڈھاکہ میں کشیدگی اور تناؤ کی فضا خاصی حد تک کم ہو



گئی۔ یوں محسوس ہوتا تھا کسی غیر کی جگہ گھر کا ایک فرد آ گیا ہے۔ اگرچہ بنگالی عوام ڈاکٹر مالک سے ایسی عقیدت نہ رکھتے تھے جو انہیں حسین شہید سہروردی، مولوی فضل الحق یا خواجہ ناظم الدین سے تھی مگر وہ لگا خاں کی سبست انہیں یقیناً زیادہ قابل قبول تھے۔ انہوں نے اپنی تقرری کے بعد شہر کی سب سے بڑی مسجد بیت الکرم میں نماز جمعہ ادا کی جس میں جنرل لگا خاں نے کبھی قدم رنجہ نہ فرمایا تھا۔

غیر بنگالی بالخصوص ہماری آبادی میں جنرل لگا خاں کے جانے سے عدم تحفظ کا احساس پیدا ہوا۔ ان کا خیال تھا کہ لگا خاں کے جانے سے شہر پسند اور تیز ہو جائیں گے اور غیر بنگالی آبادی کی جان، مال اور عزت خطرے میں پڑ جائے گی۔ مجھے یاد ہے ۴ ستمبر کو ایک ہماری اخبار نویس نے کسی ذاتی کام کے سلسلے میں مجھے ٹیلیفون کیا، تو میں نے اسے کہا کہ اب تو بنگال گورنر آ گیا ہے تمہیں سول انتظامیہ کی طرف رجوع کرنا چاہیے۔ اس نے جواب دیا۔ ”کون سا سول انتظامیہ سالک صاحب! ہمارا گورنر تو مغربی پاکستان چلا گیا ہے۔“

دوسرے اہم سیاسی فیصلے یعنی عام معافی کا اعلان ۴ ستمبر کو ہوا۔ اس اعلان کے مطابق تمام زیر حراست شہر پسندوں کو رہا کر دیا گیا، سوائے ان لوگوں کے جن پر فرد جرم عائد کی جا چکی تھی۔ اگرچہ یہ بنیادی طور پر اچھا فیصلہ تھا لیکن اتنی دیر سے کیا گیا کہ اس کی افادیت محدود ہو کر رہ گئی، کیونکہ ستمبر تک تمام باغی بھارتی تسلط میں جا چکے تھے اور ان میں سے اکثر ان کے ہاتھوں تربیت لے کر مکتی باہنی میں شامل ہو چکے تھے۔ اب ان سے پیچھے مڑنے کی توقع رکھنا عبث تھا۔ اب اگر یہ فیصلہ اپریل کے آغاز میں ہوتا تو اس کے مفید نتائج نکل سکتے تھے کیونکہ ان دنوں عوامی بیگ کے تقریباً نوے رہنا ابھی تک صوبے کے اندر تھے اور ذاتی تحفظ کی ضمانت پر سامنے آنے اور حکومت سے تعاون کرنے کے لیے تیار تھے لیکن اب کلکتہ منتقل ہو کر ”جلا وطن حکومت“ سے عہد ایفا کر چکے تھے۔ اس کے علاوہ گوریلا جنگ اور تحریکی کارروائیوں سے بہت سے مفرور

بنگالیوں کو امید ہو چلی تھی کہ حالات کا پلڑا ان کی طرف جھک رہا ہے اور وہ جلد یا بدیر مجیب الرحمن کی رہائی اور وطن کی آزادی جیسی نعمتوں سے بہرہ ور ہوں گے۔  
عام معافی کے حکم کے تحت دو سو افراد کو رہا کر دیا گیا۔ ان میں سے ۱۶ قیدیوں کو میرے سامنے جوڈیٹ پور (جیل ۳-ای بی نے پاکستانی فوجیوں اور ان کے بال بچوں کو ہلاک کیا تھا) کوٹھڑیوں سے نکال دیا گیا۔ یہ وہ شریک تھے جنہیں جانچ پڑتال کے بعد ”سفید“ (بے ضرر) قرار دیا چکا تھا۔ مزید ۸۷ قیدی دوسرے مقامات پر چھوڑے گئے جو اٹلی جنس کی اصطلاح میں ”سیاہ، نل سفید“ (یعنی مشتبہ مگر بے ضرر) سمجھے جاتے تھے۔ کچھ قیدی ڈھاکہ میں بھی رہا کئے گئے۔

جیل تک مجھے معلوم ہے کہ کسی رکن یا مفرد سیاسی رہنما نے معافی کے اعلان سے فائدہ نہ اٹھایا، سوائے ان معنیوں میں بعض شریک و وطن پلٹنے والے پناہ گزینوں کا۔  
لبانہ اوڑھ کر آزاد مشرقی پاکستان میں داخل ہونے لگے۔ وہ یا تو اسلحہ، بارود، گرنیڈ اور بارودی سرنگیں اپنے ساتھ لاتے تھے یا اندر داخل ہو کر مقررہ جگہ سے یہ چیزیں حاصل کر لیتے تھے۔

حکومت نے وطن واپس آنے والوں کے لیے سرحدوں کے ساتھ ساتھ استقبالی کیمپ قائم کئے جہاں راشن، نقدی اور طبی امداد کا اہتمام تھا۔ مگر ان کیمپوں میں بہت کم لوگ آئے۔ بڑی وجہ یہ تھی کہ ان کا اعتماد بحال نہیں ہوا تھا۔ وہ ہماری ان خبروں کو محض پراپیگنڈہ سمجھتے تھے کہ حالات معمول پر آگے ہیں اور بھارت کے اس پراپیگنڈے کو حقیقت گردانتے تھے کہ واپس جانے سے ان کی جان و مال اور عزت خطرے میں پڑ جائے گی۔

بعض بنگالی یہ آس لگائے بیٹھے تھے کہ اعلان معافی کا اطلاق مجیب الرحمن پر بھی ہو گا۔ اس امید کو تقویت ان افواہوں سے ملی کہ غیر ملکی طاقتیں مجیب کی رہائی کے لیے بجلی خاں پر دباؤ ڈال رہی ہیں۔ ان قیاس آرائیوں کو مزید ہوا بجی خاں کے ایک بااعتماد جنرل

نے ڈھاکہ میں ایسے سوال پوچھ کر دی کہ ”اگر مجیب الرحمن کو جسنی طور پر ٹھکانے لگانے کی بجائے سیاسی طور پر ختم کر دیا جائے تو کیا بستر نہ ہو گا؟“ انہوں نے یہ انکشاف کرتے ہوئے کہ مجیب الرحمن تھیں پاکستان سے وفاداری کے عہد پر دستخط کرنے کو تیار ہے، مزید سوال کیا کہ ”آیا اس سے نام نہاد تحریک آزادی کی ہوا نہیں نکل جائے گی؟“ میں نے عرض کیا۔ ”اں تو مجیب کے انجام کے بارے میں جنرل یحییٰ خاں پہلے ہی اعلان کر چکے ہیں، اب وہ اس سے کیسے بھر سکتے ہیں۔ دوسری بات یہ ہے کہ اس بات کی کیا گارنٹی ہے کہ مجیب رہائی کے بعد پھر قلابازی نہیں کھائے گا۔“ مزید بحث سے جان چھڑاتے ہوئے جنرل صاحب نے فرمایا۔ ”اے بھئی، میں تو یونہی بحث برائے بحث کے طور پر بات کر رہا تھا۔ تم اسے سچ سمجھ بیٹھے۔“

در حقیقت یہ محض بحث برائے بحث نہ تھی، اس کے پیچھے ضرور کوئی ہاتھ کار فرما تھا کیونکہ میں نے ایک معتبر شخص سے سنا کہ ایک دوست ملک نے پاکستان اور بنگلہ دیش کے نمائندوں کی بیرون ملک ملاقات کروائی ہے اور یحییٰ خاں نے یقین دلایا ہے کہ وہ ”مجیب الرحمن کی جان بخشی کر دیں گے مگر وقت کا یقین ان پر چھوڑ دیا جائے۔“

انہی دنوں ایک جرمن صحافی، بھٹو سے ملاقات کے بعد ڈھاکہ پہنچا۔ اس نے مجھے بتایا کہ مغربی پاکستان میں ایک نیا سیاسی تعصیب زیرِ غور ہے اور بھٹو نے مجھے یہ تاثر دیا ہے کہ اگر وہ اقتدار میں آگئے تو مجیب الرحمن کو رہا کر دیں گے، کیونکہ مجیب کو سزا دینے کا وعدہ یحییٰ خاں نے کر رکھا ہے، بھٹو نے نہیں۔“

نئے سیاسی سمجھوتے کا ایک منطقی نتیجہ یہ نکلا کہ مشرقی پاکستان میں قومی اسمبلی کی ان ۷۸ نشستوں کے لیے ضمنی انتخابات کرانے کا فیصلہ کیا گیا جو عوامی لیگ کے مفرد ہونے سے خالی ہوئی تھیں۔ ضمنی انتخابات کرانے کی ذمہ داری میجر جنرل داؤد قرمان علی کو سونپی گئی۔ انہوں نے اسے دائیں بازو کی ان سیاسی جماعتوں کو نوازنے کا ذریعہ سمجھا جو گزشتہ چند مہینوں سے فوج سے تعاون کر رہی تھیں، چنانچہ انہوں نے ان جماعتوں کو

اپنے امیدواروں کی فرشتیں پیش کرنے کو کہہ۔ انہوں نے درج ذیل بولی دی۔

۴۶	.....	پاکستان جمہوری پارٹی
۴۳	.....	جماعت اسلامی
۲۶	.....	کونسل مسلم لیگ
۲۱	.....	کنونشن مسلم لیگ
۱۷	.....	نظام پارٹی
۱۵	.....	میزان
۱۴	.....	اسلام

مختلف جماعتوں کی طرف سے ۱۵۴ سیٹوں کا مطالبہ کیا گیا جب کہ خالی نشستوں ۷۸ تھیں۔ سب کو مطمئن کرنا مشکل تھا۔ اس کے علاوہ یحییٰ خاں کا حکم تھا کہ نور امین (پاکستان جمہوری پارٹی) کو زیادہ سیٹیں دی جائیں تا کہ وہ مرکز میں مخلوط حکومت بنا سکیں۔

جنرل فرمان ابھی ”مانگ“ اور ”رسد“ میں تناسب کا حساب لگا رہے تھے کہ جنرل بھر زادہ کا حکم ملا۔ ”قوم لیگ کو کم از کم ۲۱ اور پاکستان پیپلز پارٹی کو ۱۸ نشستیں دی جائیں۔“ اس پر جنرل فرمان علی نے کہہ۔ ”اس طرح میرے پاس دائیں بازو کی مقامی جماعتوں کو مطمئن کرنے کے لیے گنجائش باقی نہیں رہے گی۔“

”اچھا“ تو پی پی پی کے لیے اٹھارہ کے بجائے سترہ سیٹیں کر دو۔“

بعد میں مجھے معلوم ہوا کہ یحییٰ خاں تین سیاست دانوں یعنی نور امین، بھٹو اور قیوم خاں کو بیک وقت وزارت عظمیٰ کا جھاندر دے رہے تھے۔ پتہ نہیں اس ڈرامے کے مرکزی کردار مغربی پاکستان میں کیا کھیل کھیں رہے تھے لیکن مشرقی پاکستان میں یہ تاثر عام

تھا کہ ضمنی انتخابات سراسر ڈھونگ ہیں۔

ضمنی انتخابات میں اپنی جماعت کی کامیابی کے امکانات کا جائزہ لینے کے لیے ایک رٹائرڈ ایئر مارشل ڈھاکہ تشریف لائے۔ یکم اکتوبر کو شام ساڑھے پانچ بجے ایک اخبار نویس کے ہمراہ میری ان سے ملاقات ہوئی جو خاصی دیر جاری رہی۔ انہوں نے ضمنی انتخابات کے متعلق جب میری رائے پوچھی تو میں نے عرض کیا۔ ”ایئر کمانڈر نیشنل کی ریخ بستہ فضا میں ٹھہرنے کی بجائے ہتر ہو گا کہ آپ باہر نکل کر عوام کی بے کسی کا ملاحظہ کریں‘ آپ کو پتہ چلے گا کہ ظلم و ستم میں پے ہوئے عوام کو ضمنی انتخابات سے کوئی دلچسپی نہیں۔ انہیں تو اپنی بھائی بھائی کی فکر کھائے جا رہی ہے‘ کیونکہ وہ باری باری پاک فوج‘ ملٹی باہنی اور رضا کاروں کے خطاب کا نشانہ بن رہے ہیں۔“

”اگر مسئلہ اتنا ہی سمجیر ہے تو تمہارے خیال میں اس صورت حال سے کون نجات دلا سکتا ہے؟“

”میرے خیال میں یہ جرنیلوں‘ فیلڈ مارشلوں اور ایئر مارشلوں کے بس کی بات نہیں۔ اس وقت ملک کو ایک ایسے بلند قامت سیاسی مدر کی ضرورت ہے جو پوری قوم کو یکجا کر سکے۔ میرے خیال میں تو اس کا حل مجیب الرحمن ہے جس کی رہائی بلا تاخیر عمل میں آنی چاہیے۔ وقت ہاتھ سے نکلا جا رہا ہے۔“

”مگر وہ تو غدار ہے‘ یہ سب اسی کا تو کیا دھرا ہے۔“

”اگر تمہاری افواج تمام قاتلوں کو (اعلانِ معلفی کے ذریعے) بخش سکتی ہیں تو انہیں مجیب کی رہائی کا کڑوا گھونٹ بھی حلق سے اتار دینا چاہیے کیونکہ اس نے کسی ایک شخص کو بھی اپنے ہاتھوں سے قتل نہیں کیا۔ میں یقین دلاتا ہوں کہ مغربی پاکستان‘ مجیب الرحمن کی رہائی کی خبر سننے کے لیے تیار ہے۔“

چند روز بعد وہ مجیب الرحمن کے بیوی بچوں کو ولسلہ دے کر واپس مغربی پاکستان چلے گئے۔

جب دوسرے سیاست دان ضمنی انتخابات کے لیے تیاریاں کر رہے تھے، بھٹو بار بار اصرار کر رہے تھے کہ اقتدار بلا تاخیر ۱۹۷۰ء کے انتخابات کی بنا پر عوامی نمائندوں کے حوالے کیا جائے۔ ملک کو درپیش بحران کے پیش نظر کرسی کا یہ مطالبہ کئی لوگوں کو بے وقت کی راگنی لگا مگر بھٹو کے حالی کہہ رہے تھے کہ قیادت کے بحران کا واحد حل انتقال اقتدار ہے۔

جنرل یحییٰ خاں نے غیر سرکاری طور پر بھٹو کو اقتدار میں یوں شامل کر لیا کہ انہیں آٹھ روکٹی وفد کا قائد بنا کر عوامی جمہوریہ چین بھیج دیا۔ اس وفد کے دوسرے ارکان میں پاک فضائیہ کے سربراہ ایئر مارشل رحیم خاں اور فوج کے چیف آف جنرل اسٹاف یفٹیننٹ جنرل گل حسن شامل تھے۔ یہ وفد نومبر کے شروع میں پکنگ (بیجنگ) پہنچا اور چینی قائدین سے برصغیر کی صورت حال کے متعلق بات کی۔ وہاں سے روانگی سے قبل بھٹو نے ایک پریس کانفرنس میں اعلان کیا۔ (ان مذاکرات سے) پاکستان کے خلاف جارحیت کی روک تھام ہو گئی ہے۔ اس سے یحییٰ خاں کے چند روز پسے کے اعلان کی تصدیق ہوتی تھی جس میں کہا گیا تھا، پاکستان پر حملے کی صورت میں چین ہماری مدد کرے گا۔ ۱۶ نومبر ۱۹۷۱ء کو میں حیدر آباد کے موقع پر چند روز کے لیے راولپنڈی آیا تو میری ملاقات وفد کے ایک قریبی ذریعے سے ہوئی جس نے چینی مدد کے بارے میں میرے سوال کے جواب میں کہا۔ ”ہاں“ چینی ہمارے عظیم دوست ہیں، انہوں نے ہمیں مشورہ دیا ہے کہ ہم بنگالیوں کی حمایت حاصل کرنے کی کوشش کریں۔“

سنا ہے غیر ملکی حمایت کی تلاش میں جن دودانوں پر دستک دی گئی ان میں واشنگٹن بھی شامل تھا۔ وہاں بھی امریکہ کو وہ دو طرفہ معاہدہ یاد دہایا گیا جو اس نے پسے مارشل لاء سے قبل (چھٹے عشرے میں) کیا تھا۔ وہاں سے جو جواب ملا وہ بھی چینی جواب سے نہ مختلف نہ تھا۔ ان دو عظیم طاقتوں کے بارے میں پروفیسر جی ڈبیلو چودھری لکھتے ہیں۔ ”یحییٰ خاں نے مجھے مکس اور چینی قائدین سے اپنی خط و کتابت دکھائی جس سے ظاہر

ہوتا تھا کہ وہ بنگالیوں سے سیاسی تعلق کے آرزو مند تھے۔“

بھارت نے بھی انہی دنوں اپنی سفارتی سرگرمیاں تیز کر دی تھیں، اسے ہماری نسبت زیادہ کامیابی نصیب ہوئی۔ اس نے پہلے ہی روس سے ”معاہدہ دوستی“ کر لیا تھا جو درحقیقت ایک دفاعی معاہدہ تھا جس کی شق نمبر ۵ اور شق نمبر ۶ کے ذریعے بھارت کسی وقت بھی روس سے فوجی مدد طلب کر سکتا تھا۔ اس معاہدے کے دفاعی پہلوؤں کی تصدیق بھارتی جنرل ڈی کے پیلٹ کے مضمون مطبوعہ ”ہندوستان ٹائمز“ مورخہ ۲۰ اکتوبر ۱۹۷۱ء سے بھی ہوتی ہے جس میں انہوں نے لکھا۔ ”اس معاہدے میں فوجی مقاصد بھی نہیں ہیں۔“

جس جوں افق پر جنگ کے بادل گھرے ہوتے گئے، اس معاہدے کے تحت بھارت اور روس کے درمیان باہمی تعاون کی رفتار بڑھتی گئی۔ پسے روس کے نائب وزیر خارجہ نکولائی فروتین کی قیادت میں ایک پانچ رکنی وفد دہلی آیا، پھر روسی فضائیہ کے سربراہ کی سرکردگی میں ایک اور چھ رکنی وفد بھارت پہنچا اور آخر میں روسی وزیر دفاع مارشل گریچکو خود تشریف لائے اور جنگی تیاریوں کا بغل بغل نہیں جانتے آیا۔ انہی دنوں یہ خبر بھی سننے میں آئی کہ دہلی میں ایک ”دفتر رابطہ“ قائم کیا گیا ہے جس میں روسی ماہرین اور ہوا باز مستقل طور پر متعین کئے گئے ہیں۔

بھارت کا اصل گتہ جوڑ تو روس سے تھا، مگر اس نے دیگر اہم ممالک کی حمایت کو بھی نظر انداز نہ کیا۔ چنانچہ وزیراعظم اندرا گاندھی ۲۳ اکتوبر کو امریکہ، انگلستان اور مغربی جرمنی روانہ ہوئیں۔ ان کے پیش نظر یہ مقصد تھا کہ اگر وہ ان ممالک کو بھارت کی حمایت پر آمادہ نہیں کر سکتیں تو کم از کم انہیں پاکستان کی مدد کرنے سے باز رکھ سکیں گی۔ وہ یقیناً اپنے موخر اندر مقصد میں کامیاب ہوئیں۔

بھارت اور پاکستان کے درمیان مسلح تصادم کے روز افزوں امکانات کو ساری دنیا تشویش کی نظروں سے دیکھ رہی تھی مگر چاہی کو روکنے کے لیے کوئی مثبت اقدام نہیں کئے جا رہے تھے۔ اقوام متحدہ کی جنرل اسمبلی کے چھبیس اجلاس میں اندرونی معاملات میں

بھارتی مداخلت کے خلاف پاکستانی کی شکایت پر غور کیا گیا اور فیصلہ کیا گیا کہ سرحدوں پر کشیدگی کم کرنے کے لیے وہاں اقوام متحدہ کے مبصرین متعین کر دیئے جائیں۔ پاکستان نے عالمی برادری کا یہ فیصلہ مان لیا مگر بھارت نے اس سے صاف انکار کر دیا۔ فی الحقیقت بھارت کو ایسی کوئی تجویز نہ بھاتی تھی جو حالات کو سدھارنے کے لیے مفید ثابت ہو سکے کیونکہ اگر حالات سدھر گئے تو صدیوں کا سنہرا موقع ہاتھ سے نکل جائے گا۔

○ ○ ○



## • بحران کی دہلیز پر

ملکی اور غیر ملکی سیاست سے بحرانی صورت ڈھانہ سدھری۔ حالات بد سے بدتر ہوتے گئے۔ یوں لگتا تھا ان کا رخ پہلے سے متعین ہو چکا ہے اور اب دھارا اسی رخ پر بہتا رہے گا۔ خود ڈھاکہ میں زندگی خاصی تلخ ہو گئی تھی۔ مشکل ہی سے کوئی دن ایسا گزرتا تھا جب لوٹ مار، آتش نئی، سیاسی قتل یا بم پھٹنے کی کوئی نہ کوئی واردات نہ ہوتی۔ مثلاً ۲۳ اکتوبر کو دن دھارے مشرقی پاکستان کے سابق گورنر منعم خاں کو ان کے گھر میں ہلاک کر دیا گیا۔ چند روز بعد ڈھاکہ یونیورسٹی کی حدود میں ایک صوبائی وزیر کی کار کو بھک سے اڑا دیا گیا۔ پھر چوری کی ایک کار میں آتشیں مادہ ماد کر اسے موتی جھیل کے کمرشل ایریا میں کھڑا کر دیا گیا اور وقت مقررہ پر یہ سارا مادہ پھٹ پڑا جس سے پانچ افراد ہلاک اور تیزہ زخمی ہو گئے۔ اگلے روز اسٹیٹ بینک کی پر شکوہ عمارت میں بم پھٹا۔ اس سے اگلے روز گورنر ہاؤس کے ساتھ والی عمارت میں ٹیلی ویژن اسٹیشن کی بالائی منزل کو آگ لگ گئی۔

یہ واقعات اپنی جگہ پر بہت اہم تھے مگر جب روز مرا کا معمول بن گئے تو لوگوں نے ان میں دلچسپی لینا بند کر دی۔ چنانچہ تخریب کاروں نے مقامی اور غیر ملکی لوگوں کی توجہ مبذول کرانے کے لیے انٹر کانٹیننٹل کو منتخب کیا۔ وہاں غسل خانے میں معقول مقدار میں آتشیں مادہ رکھ کر اسے آگ لگا دی جس سے ہوٹل کا مقبول ترین حصہ دھڑام سے گر پڑا۔ کئی ہفتوں تک مرمت کا کام جاری رہا اور ہر آنے جانے والا پوچھتا، یہ کیا ہوا ہے؟ یوں بالواسطہ طور پر ملکی باہنی کی تشہیر ہوتی رہی۔

۱۱ اکتوبر کو تخریب کاروں نے اپنی کارروائیوں میں ایک نئے عنصر کا اضافہ کیا۔ وہ ڈھاکہ شہر میں چھوٹی توپیں (مارٹن لے آئے۔ اس کا اندازہ مجھے ۱۰ اور ۱۱ اکتوبر کی درمیانی رات کو شہر سے چھاؤنی کی طرف جاتے ہوئے ہوا، جب میں ہوائی اڈے کے پاس پی آئی

بچن کے نزدیک پہنچا تو یکے بعد دیگرے دو بم قاذر ہونے کی گونج سنائی دی۔ میں نے گھڑی پر نگاہ ڈالی، ایک بیج کر چالیس منٹ ہوئے تھے۔ میں نے جیب دیوار کی آڑ میں گھڑی کر دی اور دھماکوں کی آواز کا اندازہ لگانے لگا کہ ان کا رخ کدھر ہے۔ تفتیش پر معلوم ہوا کہ شہر کے شمالی حصے سے مارٹر کے گولے ہوائی اڈے اور چھاؤنی کے ملحقہ حصے پر پھینکے گئے ہیں، لیکن مارٹر میں نشانہ باندھنے کے لیے سائٹ نہ ہونے کی وجہ سے بم ٹارگٹ سے دور جا گرے ہیں۔ اس تجربے سے مقامی انتظامیہ کو یقیناً تشویش لاحق ہوئی۔ کیونکہ آئندہ سائٹ حاصل کر کے بم نشانے پر بھی پھینکے جاسکتے تھے۔

ڈھاکہ کے مضافات میں تخریب کاروں کے کئی گزہ تھے کیونکہ ”عمل صفائی“ شہروں تک محدود ہونے کی وجہ سے یہ علاقے باغیوں کے بے نسبت محفوظ تھے۔ مضافات کے حال کا اندازہ آپ اس واقعے سے لگا لیجئے۔

ڈھاکہ سے باہر سدھیر تنج پاور ہاؤس تھا جہاں سے بجلی کے تار مختلف اطراف کو جاتے تھے۔ تخریب کاروں نے یہ تار کٹ کر بجلی کی سپلائی مستقطع کر دی۔ مرمت کے کام کے لیے مغربی پاکستان سے واپس کا حملہ منگوا گیا جس میں دو اسسٹنٹ انجینئرز، ایک لائن سپرنٹنڈنٹ، ایک فورسمن اور ایک لائن مین شامل تھے۔ یہ جماعت ۳۰ اکتوبر کو کام میں مصروف تھی کہ کئی باہنی نے ان پر دن دھات حملہ کر کے پانچوں کے افراد کو موقع پر ہی ہلاک کر دیا۔ ایک کی لاش، اسسٹنٹ فورسمن بدر اسحاق و ٹرائی کے طور پر ساتھ لے گئے، باقی چار لاشیں اگلے روز پانچ بجے شام مغربی پاکستان روانہ کر دی گئیں۔

ڈھاکہ اور اس کے مضافات سے صوبے کے باقی حصوں کی طرف جاتے ہوئے اکثر احساس رہتا کہ ہم دشمن کے علاقے سے گزر رہے ہیں، لہذا ہر شخص عموماً اپنے ساتھ حفاظتی دست رکھتا۔ بعض اوقات اس حفاظتی دست پر بھی راستے میں قازمگ ہوتی مگر اکا دکا باغی اسے دیکھ کر روپوش ہو جاتے۔ اگر کوئی افسر بغیر رعایت اپنی منزل پر پہنچ جاتا تو وہ

سکون کا سانس لیتا اور عموں اسے ایک نمایاں کامیابی کے طور پر اسے اپنے دوستوں سے فخریہ بیان کرتا۔

اندرون صوبہ جن فوجی کمانڈروں کو نظم و نسق اور امن و امان بحال رکھنے کی ذمہ داری دی گئی تھی، ان کا کام بڑا پیچیدہ اور مشکل تھا۔ ان کے فرائض میں متعلقہ علاقوں میں صنعتی اداروں، بنکوں، تار گھروں اور دیگر اہم تنصیبات کی حفاظت کے علاوہ علاقے کو شری پسندوں سے پاک رکھنا تھا مگر ان کے وسائل صرف ایک پٹائین (چھ سات سو افراد) یا ایک کمپنی (سو ڈیڑھ سو افراد) تک محدود تھے۔ وہ اس افرادی قوت کو چھوٹی چھوٹی ٹکڑیوں میں تقسیم کرنے کے بجائے ایک جگہ مجتمع رکھتے تو زیادہ تر علاقہ شری پسندوں کے رحم و کرم پر ہوتا۔

افرادی قوت کی اس کمی کو پورا کرنے کے لیے نیم فوجی تنظیموں سے کئی افراد لیے جاتے جن میں رضا کار (مغربی پاکستان)، پولیس، ریجنل اور ایسٹ پاکستان سول آرمڈ فورسز شامل تھے۔ بھانت بھانت کی یہ فوجی کسی بھی ذہنی اور جسمانی طور پر فوجی یونٹ کی طرح متحدہ فورس نہ بنتی۔ ان کا سوال بھی عموں نیچے ہی ہوتا۔ انہیں عام طور پر فوجی پلانوں کے ساتھ ملا دیا جاتا تا کہ نسبتاً زیادہ تعداد دیکھ کر باغی بھی جرات نہ کریں اور خود ان میں بھی اعتماد پیدا ہو۔

اگرچہ اس حکمت عملی سے بعض چوکیوں پر متعین فوجی دس سے بڑھ کر تیس ہو گئی مگر طاقت کا سرچشمہ وہی دس افراد رہے جو باقاعدہ فوج سے تعلق رکھتے تھے۔ نیم فوجی تنظیموں کے افراد کو جہاں بھی فوج سے علیحدہ کوئی ذمہ داری سونپی گئی وہ باعموم قابل اعتماد ثابت نہ ہوئے۔ کبھی تو کتنی باہنی اور بھارتی فوج کی مشترکہ یلغار سے ان کے قدم اکڑ جاتے اور کبھی وہ محض بزدلی اور کہیں کہیں حرامی کی وجہ سے بھاگ کھڑے ہوتے۔ (نمک حرامی کی وجہ بعد میں معلوم ہوئی جب پتہ چلا کہ کتنی باہنی کے کئی افراد رضا کاروں میں بھرتی ہو گئے تھے)

اول الذکر کی ایک مثال ۲۹ اکتوبر کے ایک واقعے سے ملتی ہے جب نواب گنج تھانے پر باغیوں نے حملہ کر دیا۔ وہاں متعین ۳۹ رضا کاروں میں سے ۳۲ بھاگ گئے اور سلت پکڑے گئے۔ تھانے پر مکتی باہنی کا قبضہ ہو گیا۔ اسی طرح لہ گنج تھانے میں ۵۷ بنگالی پولیس میں تھے جنہیں تفتیشی کمیٹی (آئی ایس ایس سی) نے ”سفید“ (بے ضرر) قرار دیا تھا اور وہ ۴ ستمبر والے اعلان معافی کے بعد اپنی ملازمت پر بحال کر دیئے گئے تھے۔ ان کے ساتھ مغربی پاکستان پولیس اور ویسٹ پاکستان رینجرز کے تیس سپاہی تھے۔ ۲۸ اکتوبر کو اس تھانے کے بنگالی سپاہی اچانک بھاگ گئے۔ وہ آئندہ شب واپس آ گئے مگر مکتی باہنی کی کمک کے ساتھ۔ انہوں نے آتے ہی شیخون مارا اور تیس کے تیس مغربی پاکستانی سپاہی شہید کر دیئے۔ یوں یہ تھانہ بھی شریپندوں کے قبضے میں چلا گیا۔ اسی طرح کی وارداتیں نواکھلی، فرید پور، تسگیل اور دیگر اضلاع میں بھی ہوئیں۔

سرحدوں کے قریب مکتی باہنی کا کام اور بھی آسان تھا کیونکہ وہاں بھارتی آقاؤں کی توہیں سرحد سے ان کی بھرپور اعانت کرتی تھیں اور وقت ضرورت بھارتی فوج سرحدوں کے اندر بھی داخل ہو جاتی تھی۔ بھارتی توپوں کی گولہ باری کا سلسلہ جون میں شروع ہوا اور تخریب کاری کے ساتھ ساتھ بڑھتا گیا۔ حتیٰ کہ اکتوبر میں شاید ہی کوئی دن گزرتا جب سینکڑوں بھارتی گولے پاکستان کی سر زمین پر نہ پھٹتے۔ سرکاری اندازے کے مطابق ایک دن میں مختلف سائز کے پانچ سو سے دو ہزار گولے برستے۔ اس گولہ باری کے چار مقاصد تھے۔

- ۱۔ اس سے امن کی حالت کو بتدریج جنگ میں بدلنے کی بھارتی پالیسی میں مدد ملتی تھی جس کا پہلا مرحلہ سرحدوں کو گرم رکھنا تھا۔
- ۲۔ سرحدی علاقوں میں تخریب کاری کی حوصلہ افزائی ہوتی تھی۔
- ۳۔ سرحد کے ساتھ ایسی جگہوں پر قبضہ ہو جاتا تھا جو باقاعدہ جنگ کے دوران مفید ثابت ہو سکتی تھی۔
- ۴۔ پاکستانی فوج سرحدوں کو نظر انداز کر کے اندرون صوبہ ”عمل صفائی“ پر مکمل توجہ

نہیں دے سکتی تھی۔

بھارت کو اس حکمت عملی سے روکنے کے لیے پاکستان نے ۳ دسمبر (باقاعدہ جنگ کا اعلان) سے پہلے کوئی موثر کارروائی نہ کی۔ صرف اخباری اور سفارتی ذرائع سے چیخ پکار جاری رکھی، مگر کسی نے اس پر کان نہ دھرا، چنانچہ بھارت نے سرحدی علاقے میں بہت سے موٹوں، ٹیلوں اور جنگی نقطہ نگاہ سے مفید مقامات پر قبضہ کر لیا جن کا مجموعی رقبہ تقریباً تین ہزار مربع میل بنتا تھا۔ اس کے باوجود صدر مملکت کو ۱۲ اکتوبر کی فشری تقریر میں اس بات پر اصرار تھا کہ ”آپ کی بہادر افواج وطن کی مقدس سر زمین کے ایک ایک انچ کے دفاع کے لیے پوری طرح مستعد اور تیار ہیں۔“

قوم کو دھوکا دینے والے کجی خان واحد شخص نہ تھے۔ جنرل نیازی اس میدان میں ان سے بھی دو قدم آگے تھے۔ انہوں نے متحدہ بار اعلان کیا۔ اگر جنگ چھڑ گئی تو میدان کار زار بھارت کی سر زمین بنے گی۔ اسی جہنی کیفیت میں وہ کبھی آسام اور کبھی گلگت پر قبضہ کرنے کی دھمکی دیتے۔ میں نے رائے عامہ کے نقطہ نظر سے ان سے گزارش کی کہ آپ ایسی بے پرکی نہ اڑائیں، کیونکہ اس سے بجا توقعات بڑھتی ہیں جنہیں آپ کبھی پوری نہیں کر سکیں گے۔ اس پر انہوں نے کسی کتاب سے رٹا ہوا یہ جملہ دہرایا کہ ”دھوکہ دی بھی جنگ جیتنے کا ایک گر ہے“ خواہ شیطانی سی۔“

انہی دنوں (۲۴ اکتوبر) انہوں نے مجھے صبح صبح اپنے دفتر میں طلب فرمایا اور پوچھا۔ ”تمہارے دوست (غیر ملکی نامہ نگار) کیا کہتے ہیں؟“

”ان کا خیال ہے کہ جنگ چھڑنے کو ہے۔“

”میں بھی اس کے لیے تیار ہوں، میرے وفاقی انتظامات کھس ہیں۔ ستر ہزار تربیت یافتہ

افراد پوزیشن میں ہیں۔ میرے پاؤں بڑے مضبوط ہیں۔“

”مگر فضائیہ اور بحریہ کی حمایت تو محدود ہے۔“

”کوئی بات نہیں، میں نے فضائیہ اور بحریہ کی مدد کے بغیر جنگ لڑنے کا منصوبہ بنایا ہے۔“

”پھر بھی میرا خیال ہے کہ اندر اور باہر دونوں طرف دشمن ہے‘ اس سے بچنے کے لیے آپ کے پاس وسائل بہت محدود ہیں‘ مجھے ڈر ہے کہ.....“

”کس چیز کا ڈر ہے؟“

”مجھے ڈر ہے کہ جنگ کی صورت میں سرحدوں کے باہر اور سرحدوں کے اندر دشمن کو آپس میں ملنے کے لیے ہماری پتلی سی دفاعی لائن میں سوراخ ڈالتا ہو گا جو زیادہ مشکل نہیں کیونکہ اس کی حیثیت سینڈویچ میں پتلے سے قلعے جیسی ہے۔ اس سے بھی بڑھ کر خطرے کی بات یہ ہے کہ بھارت شگاف ڈالنے کے لیے سرحد کے جس نقطے کو منتخب کرنا چاہے کر سکتا ہے‘ کیونکہ پل اس کے ہاتھ میں ہے۔“

”اوائے‘ تمہارے خدشات سراسر بے بنیاد ہیں۔ تم افرادی قوت کا حساب لگا کر یہ سب کچھ کہہ رہے ہو‘ تمہیں معلوم ہونا چاہیے کہ جنگیں جرنیوں کے زور سے جیتی جاتی ہیں‘ سپاہیوں کی تعداد سے نہیں۔ اور تمہیں معلوم ہے کہ جرنیل کا زور کیا ہوتا ہے۔ صحیح وقت پر‘ صحیح مقام پر افواج کی صحیح تعداد کو متعین کرنا۔“ یہ حملہ سن کر مجھے لمبے بھر کو یہ احساس ہوا کہ شاید جنرل نیازی کی یہ شہرت کہ انہوں نے زندگی میں کبھی کتاب کو ہاتھ نہیں لگایا‘ مبالغے پر مبنی ہے۔

بڑا ہانکنے کی جو طرح جنرل نیازی نے ڈالی وہ ان کے کئی ماتحتوں نے بھی اپنائی۔ میں مشرقی پاکستان کے اندر مختلف دوروں پر جنرل نیازی کے ساتھ گیا۔ ان موقعوں پر ہر جگہ متعلقہ جنرل اور متعلقہ بریگیڈیئر ان کو صورت حال (بریگیڈ) سے آگاہ کرتے۔ بریگیڈ میں عموماً وسائل‘ مشن اور تقسیم وسائل کے ذکر کے بعد آتا اس پر نوٹی کہ اگر وسائل محدود اور حالات نامساعد ہیں تو کوئی بات نہیں‘ سر آپ میرے سیکڑ کے متعلق فکر نہ کریں‘ جب تک میں یہاں ہوں دشمن کو ناکوں چنے چبوا دیا گا۔ اس طرز گفتگو کو عموماً بہادری اور اس کے برعکس کلمت کو بزدلی تصور کیا جاتا۔ ہمارے ہاں اتنی اخلاقی جرات ابھی پیدا نہیں ہوئی کہ بزدلی کا داغ لے کر بھی کوئی حق گوئی سے کام لے۔

فوجی کمانڈر اپنے سینئر کمانڈروں کی نظروں میں نوکری بنانے کے لیے خواہ کچھ بھی کہتے، حقیقت یہ ہے کہ گزشتہ آٹھ مہینوں کی مسلح شورش کی وجہ سے ہمارے سپاہیوں کی کارکردگی کافی حد تک متاثر ہو چکی تھی۔ اس عرصے میں نہ صرف انہیں (مارشل لاء اور آئی ایس ڈیوٹی کی وجہ سے) پیشہ ورانہ تربیت جاری رکھنے کا موقع نہیں ملا تھا، بلکہ ان کو ایک دن کا بھی آرام اور سکون نصیب نہیں ہوا تھا۔ ان میں سے کئی سپاہیوں کو جوتے، جرابیں اور چابایاں تک میسر نہ تھیں۔ نفسیاتی محاذ پر حالت اور بھی دگرگوں تھی۔ ان میں سے جو سوجھ بوجھ رکھتے تھے وہ یہ سمجھنے لگے تھے کہ اگر بنگالی ہمارے ساتھ رہنے پر رضامند نہیں تو ان کو طاقت کے زور سے اپنے ساتھ رکھنے کا کیا فائدہ! اور جو ان پڑھ سپاہی مغربی پاکستان سے یہ سن کر گئے تھے کہ حق اور باطل کی جنگ ہو رہی ہے اور کافر کو اس کی حرکتوں کا مزہ چکھنا ضروری ہے وہ یہ دیکھ کر حیران ہو گئے کہ ان کا سامنا تو بنگالی مسلمانوں سے ہے، ہندو تو شاذ و نادر دکھائی دیتا ہے۔ وہ حیران تھے کہ یہ کیسا حق و باطل کا معرکہ ہے جس میں مسلمان کو مسلمان کا سامنا ہے۔ ان مادی اور نفسیاتی عناصر نے اکثر سپاہیوں کو یہ سوچنے پر مجبور کر دیا کہ آیا ان حالات میں جان کی قربانی دینا واقعی عظیم کارنامہ ہے جس کے عوض شہادت کا رتبہ حاصل ہو سکے گا۔

فوجی مفکر کہہ گئے ہیں کہ کسی بھی کمانڈر کی ۷۵ فیصد توجہ اس بات پر صرف ہونی چاہیے کہ اس کے زیرِ کمان افراد اور سپاہیوں کی سوچ کا انداز کیا ہے۔ مگر ہمارے ہاں اس نفسیاتی پہلو کو سراسر نظر انداز کیا جاتا رہا۔ صرف زیرِ کمان سپاہیوں کے سر اور راتقلوں کے ہٹ گھٹنے پر اکتفا کیا گیا۔ وہ جانتے تھے کہ مسلح شورش کو کچلنے میں ہمارے ۲۳ افسر، ۱۳۶ جونیئر کمیشنڈ افسر اور ۳۵۵۹ سپاہی جان کی قربانی دے چکے ہیں مگر اس بات کا انہیں کوئی احساس نہ تھا کہ باقی بچے والوں میں سے کتنے ذہنی طور پر جنگ سے الگ ہو چکے ہیں۔

نفسیاتی اثر اور مواصلات میں کمی کا اثر سپاہیوں کی کارکردگی میں بھی نظر آنے لگا۔ شروع

شروع میں وہ بڑی مستعدی اور جانثاری سے شریپندوں کا کھوج لگانے اور ان کا قلع قمع کرنے کی کوشش کرتے، مگر بعد میں صرف ”بوقت ضرورت“ گشت پر نکلتے اور وہ بھی بے دل ہے۔ پھر ایک وقت (اکتوبر، نومبر) ایسا بھی آیا کہ ہفتہ ہفتہ بھر کوئی فوجی دست متعلقہ علاقے میں نظر نہ آئے۔ نمونہ کے طور پر تین واقعات حاضر ہیں۔

نومبر کے شروع میں بھارتی فوج کی نمبر ایک ناگا بٹالین کے سپاہی جیسور سیکڑ کے علاقہ دھرمادہا میں گھس آئے۔ پہلی رات انہوں نے تشویش میں گزار دی۔ دوسری رات بھی چوکس رہے۔ مگر کئی دن اور کئی راتیں گزرنے کے بعد انہیں کسی نے نہ چھیڑا۔ حالانکہ ان کے مورچے سرحد سے ڈیڑھ میل اندر واقع تھے۔ ۱۲ نومبر کو ہمارا ایک فوجی دست اچانک ادھر جا لگا، تو پتہ چلا کہ ہمارے علاقے میں دشمن مورچے کھودے بیٹھے ہیں۔ اگلی رات ان پر حملہ کر کے انہیں وہاں سے بھگایا گیا اور چار سپاہیوں کو پکڑ لیا گیا جو جنگ کے آخر تک ہمارے پاس رہے۔

اسی طرح کا ایک واقعہ کومیل کے جنوب میں ہونیا کے مقام پر پیش آیا جہاں ۱۰ نومبر کو اچانک پتہ چلا کہ اس خمدار سرحدی علاقے کا آدھا فم دشمن کے قبضے میں جا چکا ہے۔ آگے آگے ملتی باہنی والے مورچہ بند ہیں اور پیچھے ان کی پشت پناہی کے لیے بھارتی سپاہی بیٹھے تھے۔ انہیں وہاں سے پسپا کرنے کے لیے کئی دنوں تک وسائل اور خیالات اکٹھے کئے جاتے رہے۔ بالآخر انہیں وہاں سے ۱۶ بھگایا گیا۔

اسی نوعیت کا ایک اور واقعہ جیسور سیکڑ میں بوہرا کے مقام پر ہوا جہاں ۱۳ نومبر کو بھارتی سپاہی گھس آئے۔ انہیں وہاں ہمارا نام و نشان نہ ملتا تو انہوں نے آہستہ آہستہ جموں و کشمیر بٹالین اور نمبر ۲ سکھ بٹالین جمع کر لیں۔ ہمیں ان کی موجودگی کا علم ۱۹ نومبر کو ہوا۔ چنانچہ جیسور سیکڑ کے انچارج بریگیڈیئر محمد حیات کو یہ علاقہ دشمن سے خالی کرانے کا حکم دیا گیا۔ چنانچہ ۲۲ ایف ایف اور ۳۸ ایف ایف کی دو کمپنیوں سے دشمن پر حملہ کیا گیا جو ناکام رہا۔ ہمیں بھاری نقصان اٹھانا پڑا۔ ۳۸ ایف ایف کو اپنا زیادہ تر جنگی ساز و سامان چھوڑ کر اپنی جان بچانا پڑی۔ اس حادثے سے ایک طرف یہ ثابت



ہو گیا کہ ہمارے سپاہیوں کے پائے ثبت میں لغزش آگئی ہے اور دوسری طرف یہ واضح ہو گیا کہ دشمن نے شوقہ مورچے نہیں کھودے اس کا ارادہ وہیں جیسے رہنے کا ہے۔ چنانچہ اسے پسا کرنے کے لیے ایک اور کوشش کی گئی جس کے لیے ڈویژن کے زیر کمان ۲۱ پنجاب (آر اینڈ ایس) اور ۶ پنجاب کو مستعار لیا گیا۔ انہیں دو جماعتوں الف اور ”ب“ میں تقسیم کر کے بالترتیب یفینٹ کرل ایجاز وڈاچ اور لیفٹنٹ کرل شریف کے سپرد کیا گیا۔ اس کے علاوہ انہیں توپخانے کی ایک فیڈ رجمنٹ اور ٹینکوں کا ایک اسکواڈرن بھی دیا گیا۔

مذکورہ بالا فوج کے ساتھ منصوبے کے مطابق ۲۱ نومبر کو صبح چھ بجے حملے کا آغاز ہوا۔ شروع شروع میں پیش قدمی کی رفتار حوصلہ افزا رہی لیکن جونی ہمارے فوجی درختوں کے جھنڈ کے قریب پہنچے وہاں چھپے ہوئے دشمن کے ٹینک ان پر آگ برسانے لگے۔ ساتھ ہی سرحد پار سے دشمن کی توپوں کے منہ بھی کھل گئے۔ ہمیں اتنی مزاحمت کی توقع نہ تھی کیونکہ ہمارے ماہرین کی نظر میں اس علاقے میں ٹینک نہیں آ سکتے تھے۔ ہم بے خبری میں مارے گئے۔ آٹے وقت میں فضا میں سے مدد طلب کی گئی جو فوراً پہنچ گئی مگر ادھر سے بھارتی طیارے بھی فضا میں آ گئے۔ دشمن کا پلہ بھاری رہا۔ ہمارے دو طیارے اور چھ ٹینک تباہ ہو گئے۔ دشمن اپنی جگہ پر ڈٹا رہا۔ حملہ ترک کر دیا گیا ابھی دشمن کو مزید پھیلنے سے روکنے کے لیے اس کے سامنے فوجی دستے متعین کر دیے گئے۔ دشمن نے اپنی کسی مجبوری یا مصلحت کی وجہ سے ۳ دسمبر تک مزید پھیلنے کی کوئی قابل ذکر کوشش نہ کی جس سے ہمیں یہ اطمینان پہنچنے کا موقع مل گیا کہ ہم نے ۳ دسمبر تک دشمن کو وہیں روکے رکھا۔

دشمن کو وہیں بند رکھنے کے لیے اس کے تینوں جانب جو حصار باندھا گیا وہ خالص فوجی نقطہ نظر سے نامناسب تھا کیونکہ اس حصار بندی میں جیسور سیکٹر میں متعین ہادی فوج کا بیشتر اور طاقتور حصہ صرف ہو گیا تھا جس سے سرحد کے باقی حصوں کے دفاع کے

لیے بہت کم نفری وہ مگنی تھی۔ اگر دشمن حصار پر مامور فوج کو مقامی چھیٹر چھاڑ میں مصروف رکھ کر کسی اور جگہ پر حملہ کر دیتا تو اس کا کام بہت آسان ہو جاتا مگر دشمن نے ہماری اس کمزوری سے فائدہ نہ اٹھایا کیونکہ اس وقت تک بھارت کے مقاصد محدود تھے۔ وہ صرف مقررہ وقت پر اور مناسب حالات میں بھرپور پیش قدمی کر کے مشرقی پاکستان کو لگنا چاہتا تھا۔ وہ قبل از وقت اپنے ارادوں سے پرہیز کرنا نہیں چاہتا تھا۔

۲۱ نومبر کو بوہرہ کے مقام پر ہمیں جو واقعہ پیش آیا اسے جنرل نیازی کے ہیڈ کوارٹر (ایئرن کمانڈ) نے پڑھا چڑھا کر پیش کیا۔ میں ان دنوں مغربی پاکستان میں آیا ہوا تھا۔ میں نے راولپنڈی میں یہ خبر سنی کہ دشمن نے 'مکھیوں' بکتر بند گاڑیوں اور توپ خانے کی مدد سے بوہرہ (جیسو) پر حملہ کر دیا ہے' حالانکہ حقیقت حال یہ تھی کہ دشمن ایک ہفتہ پہلے سے وہاں موجود تھا اور ہم نے اسے پسپا کرنے کی کوشش کی تھی جس میں ہم ناکام رہے تھے۔

اسی ہفتے (۲۰ نومبر تا ۲۵ نومبر) ایئرن کمانڈ نے وارنٹ کیا کہ بھارت نے چار اور مقامات یعنی ضلع سہٹ میں ذکی تنج اور انگرام' ضلع دیناج پور میں ملی اور ضلع رنگ پور میں پاچا گڑھ پر بھی بھرپور حملہ کر دیا ہے۔ درحقیقت دشمن سرحد کے ساتھ ساتھ چند اہم مقامات پر قبضہ کرنا چاہتا تھا تا کہ باقاعدہ جنگ چھڑنے پر اسے پیش قدمی کرنے میں سہولت ہو' مگر ایئرن کمانڈ نے اسے بھرپور جنگ کا آثار قرار دیا کہ ایک تو جیسو میں ۳۸ ایف ایف کی طرح سہٹ اور رنگپور میں متعلقہ فوجی یونٹوں کی پسپائی کا جواز نکل سکے' دوسرے جی ایچ کیو پر واضح ہو جائے کہ ٹائیگر نیازی کتنے دباؤ کا کس پامردی سے مقابلہ کر رہے ہیں۔

جیسو' سہٹ اور رنگپور سیکٹرز میں ان جھڑپوں کے بعد جنرل نیازی وہاں تشریف لے گئے۔ میں بھی ان کے ساتھ تھا۔ انہوں نے پسپا ہونے والی یونٹوں کو برا بھلا کہا اور یہ فیصلہ صادر فرمایا' آئندہ کوئی فوجی دستہ یا پٹن اس وقت تک پسپا نہیں ہو گی جب تک اس کی تین چوتھائی نفری زخمی یا شہید نہ ہو جائے۔ ایسی صورت میں بھی پسپائی جی او سی

کی ذاتی اجازت کے بغیر نہیں ہو گی۔ (بعد میں ان احکامات کی توثیق تحریری طور پر بھی کی گئی)

جنرل نیازی ۲۲ نومبر سے ۲ دسمبر تک تقریباً روزانہ سرحدی علاقوں کے دورے پر جاتے رہے۔ مجھے یاد ہے '۲۷ نومبر کو وہ بلی تشریف لے گئے جہاں غیر ملکی صحافیوں کی ایک جماعت بھی پہنچی ہوئی تھی۔ یہ جماعت درحقیقت سرکاری طور پر وہاں بھیجی گئی تھی تاکہ بھارتی جارحیت کی تازہ واردات دیکھ سکے، چند روز پسے بھارتی حملے کے دوران دشمن کا ایک ٹینک تباہ ہو کر ہمارے علاقے میں رہ گیا تھا، وہیں ایک غیر رسمی اخباری کانفرنس شروع ہو گئی جو تقریباً آدھ گھنٹہ جاری رہی۔ اخباری کانفرنس کے آخر میں ایک صحافی نے پوچھا۔ "آپ کے خیال میں بھرپور جنگ کب شروع ہو گی؟"

جنرل نیازی نے چکن ٹکے کی پلیٹ سے اپنا سر اٹھاتے ہوئے فرمایا۔ "میرے لیے بھرپور جنگ تو پہلے ہی شروع ہو چکی ہے۔"

ان کے اس جواب پر کسی کو اعتبار نہ آیا، کیونکہ سبھی جانتے تھے کہ اگر بھارت نے فضائیہ، ٹینک اور توپ خانے سے بھرپور جنگ شروع کر دی ہوتی تو جنرل نیازی تین پلیٹ چکن ٹکوں کے بعد اخبار نویسوں سے چکے باری کرنے کے بجائے کسی تہ خانے میں بیٹھ کر رہے ہوتے۔

صحافیوں کی یہ جماعت جب تباہ شدہ ٹینک دیکھنے روانہ ہوئی تو جنرل نیازی نے ڈھاکہ روانگی کا ارادہ کیا۔ انہیں ہرگز خدشہ نہ تھا کہ ان کے ہیلی کاپٹر پر کہیں بھارتی جیٹ نہ جھپٹ پڑیں۔ وہ ہنستے کھیلتے ایک نوجوان خاتون صحافی کو ہیلی کاپٹر میں بٹھا کر ڈھاکہ لے آئے

فلک اسٹاف ہاؤس میں اسے رات کو خصوصی انٹرویو (Exclusive Interview) دے سکیں۔

## • شکست کی تیاری

اگرچہ جنرل نیانی نومبر کے آخر میں اخبار نویسوں سے باتیں کرتے ہوئے دعویٰ کر چکے تھے کہ وہ بھارت سے بھرپور جنگ لڑ رہے ہیں مگر میدان جنگ میں اس کی سپاہ کی تنظیم و ترتیب سے اس کی نفی ہوتی تھی۔ ان کے زیرِ کمان تمام فوج چھوٹی چھوٹی ٹکڑیوں میں بٹ کر ۲۷۰۰ کلومیٹر سرحدوں کے ساتھ ساتھ بکھری ہوئی تھی جو تخریب کاروں، شہر پسندوں اور سرحدی جھڑپوں کے لیے تو موزوں ہو سکتی تھی مگر بھرپور جنگ کے لیے نہیں، کیونکہ اس کے تقاضے کچھ اور تھے۔ یہ تقاضے کیا تھے اور ان سے عمدہ برآ ہونے کے لیے کون سی دفاعی حکمت عملی مناسب تھی؟ اس کا جائزہ لینے سے پہلے آئیے اس خطہ نشین پر ایک نظر ڈال لیں جس کا دفاع جزیرہ نیانی کے سپرد تھا۔

شرقی اور مغربی پاکستان کے درمیان کوئی ۱۶۰۰ کلومیٹر فاصلہ تھا۔ مشرقی باندھ تین اطراف سے بھارتی علاقے میں گھرا ہوا تھا۔ چوتھی طرف خلیج بنگال تھی جس پر بھارتی بحریہ کا غلبہ تھا اور وہ با آسانی اس کی ناکہ بندی کر سکتی تھی۔ صرف جنوب مشرقی سرحد پر ایک چھوٹی سی پٹی جو برما کی طرف کھلتی تھی مگر یہ علاقہ پہاڑیوں اور جنگلوں کی وجہ سے دشوار گزار تھا۔ یہاں میز و قبائل اور جنگی درندوں کا دور دورہ تھا۔ اس علاقے میں چوری چھپے تخریب کاری، شہر انگیزی یا محدود گورلا کارروائی تو ممکن تھی مگر روایتی انداز میں ٹینکوں اور توپوں کی جنگ بعید از قیاس تھی۔

باقی صوبہ نوہ تر آبی نوعیت کا تھا جسے دیائے جنا، دیائے گنگا اور دیائے ہیگھنا نے چار واضح حصوں میں تقسیم کر دیا تھا۔ ہر حصے میں چھوٹے چھوٹے دیائے، ٹالے اور جھیلیں تھیں جنہیں فضا سے دیکھ کر یوں محسوس ہوتا تھا کہ کسی ماہر فنکار نے مختلف لکیروں، چوکوروں اور ٹکڑوں سے ایک شاہکار ترتیب دیا ہے۔ ان دیائوں اور ٹالوں سے جو نشین

پہنچی تھی، اسے درختوں، فصلوں اور جھاڑیوں نے ڈھانپ رکھا تھا۔ اس کے علاوہ مشرقی پاکستان میں دو بڑے جنگل تھے جو سندھین (جیسور کے قریب) اور مادھو پور (انسگیل کے قریب) میں واقع تھے۔ ان میں اچھی خاصی فوج پناہ لے سکتی تھی اور اسلحے اور ایمونیشن کے بڑے ذخائر با آسانی چھپائے جاسکتے تھے۔

مشرق پاکستان میں موسم کا مزاج ٹھون تھا۔ سریاں اور گرمیاں مختصر اور برسات طویل ترین۔ بارشیں عموماً اپریل میں شروع ہو کر اکتوبر تک جاری رہتیں مگر سرکاری لحاظ سے موسم برسات مئی سے ستمبر تک شمار ہوتا تھا۔ شاید ہی کوئی موسم برسات گزرا ہو جس میں سیلاب کی یلغار نہ ہوتی ہو۔ عموماً ہر سال وسیع علاقہ زیر آب آ جاتا اور کشتیوں کے علاوہ آمد و رفت کے تمام ذرائع مفلوج ہو کر رہ جاتے۔ سیلاب اترنے کے بعد بھی خاصے عرصے تک زمین اتنی سلی سلی رہتی کہ وہاں فوجی مقاصد کے لیے وسیع پیمانے پر رزکوں یا ٹینکوں کی نقل و حرکت ناممکن سمجھی جاتی۔

نہن کی یہ دنیا دہشت اور برسات کی یہ فراوانی اس بات کی نشاندہی کرتی تھی کہ بھارتی حصے کے لیے بہترین مہینے دسمبر سے مارچ ہوں گے۔ بھارت نے ہاتھ پہ ہاتھ دھرے ان مہینوں کا انتظار کرنے کے بجائے اس عرصے کو بہت مفید، اس کے نقطہ نظر سے طریقے سے گزارا۔ اس نے ایک طرف ہماری افواج کو ذہنی اور جسمانی طور پر تھکا دینے کے لیے کئی باہنی کو استعمال کیا اور دوسری طرف اپنی عسکری قوت کو زیادہ منظم اور موثر بنانے پر پوری توجہ دی۔

آئیے ایک نظر بھارت کی اس عسکری قوت پہ بھی ڈالیں جس کا ہمیں مشرقی پاکستان میں سامنا تھا۔ بھارت کی آٹھ ڈویژن تانہ دم فوج مشرقی پاکستان کی سرحدوں پر صف آرا تھی (دو اور ڈویژن چین کی طرف متعین تھے مگر بوقت ضرورت ان کا رخ بھی مشرقی پاکستان کی طرف موڑا جاسکتا تھا) ان آٹھ ڈویژنوں میں سے دو مغربی بنگال میں تھے تا کہ وہ حکم منے پر جیسور کی طرف پیش قدمی کر سکیں۔ یہ ۲ کور کے ماتحت تھے۔ ہمارے شمال مغربی علاقے پر چڑھائی کے لیے تین ڈویژنوں پر مشتمل ۳۳ کور تھی۔

میں شمال میں ۱۰۱ کیونٹیکیشن نڈن تھا جو ایک لڑاکا ڈویژن کے طور پر لڑنے کی صلاحیت رکھتا تھا۔ اس کی کمان ایک میجر جنرل کے سپرد تھی۔ یہ گنی مشرقی سرحد تو وہاں بھارت کے تین ڈویژن پڑے تھے جن کی کمان ۴ کور کے حوالے تھی۔ ہر ڈویژن کے ساتھ جو ٹینک اور توپ خانہ ضروری ہوتا ہے وہ بھی موجود تھا۔

اس کے علاوہ بھارت کے پاس رسالے اور آرٹری کی کئی رحمنیں تھیں جن کی تفصیل یہ ہے۔

(الف) فیلڈ رحمنٹ (توپ خانہ) ..... ۴۸ توپیں (بعد میں ۶۰ کر دی گئیں)

(ب) میڈم رحمنٹ (توپ خانہ) ..... ۱۰ توپیں (بعد میں ۱۲ کر دی گئیں) اس توپوں میں

دو سی ساخت کی ۱۳۰ ملی میٹر دہنے والی توپیں بھی شامل تھیں جو ۳۰ کلومیٹر تک مار کرتی تھیں۔

(۵) ٹی ۵۵ ٹینک ..... ایک رحمنٹ

(۶) ٹی ۷۶ ٹینک ..... ایک رحمنٹ اور دو اسکوڈرن

(۷) شرمین ٹینک ..... ایک رحمنٹ

ہمارے ٹینک رات کو استعمال نہیں ہو سکتے تھے مگر بھارت کے اکثر ٹینکوں میں انفراریڈ شیشے نصب تھے جن کی مدد سے انہیں تاریکی میں بھی استعمال کیا جاسکتا تھا۔ اسی طرح اس کے بعض ٹینک پانی میں تیر کو رکاوٹ عبور کرنے کی بھی صلاحیت رکھتے تھے۔ علاوہ ازیں بھارت کے پاس معقول تعداد میں بکتر بند گاڑیاں تھیں جن کی مدد سے بیک وقت دو پلٹنوں کی نفری گولہوں کی بوچھاڑ سے محفوظ رہ کر میدان جنگ میں نقل و حرکت کر سکتی تھیں۔

بھارت کی فضائی قوت ۸۰ اسکوڈرنوں (ایک اسکوڈرن میں عموماً ۱۸ طیارے ہوتے ہیں) پر مشتمل تھی جس میں گک ۲۱ کیبیرا (بمبارا) ایس یو ۷ (لڑاکا بمبارا) اور نیٹ (زمینی کمک دینے والے) طیارے شامل تھے۔ ان طیاروں سے پورا پورا فائدہ اٹھانے کے لیے بھارت

نے مشرقی پاکستان کے ارد گرد ہوائی اڈوں کا جال بچھا دیا تھا۔ دیباؤں کی رکاوٹ عبور کرنے کے لیے بار بردار طیارے اور ہیلی کاپٹر میاں کئے گئے تھے۔

بھارت کی بحری قوت میں سب سے قابل اس کا Aircraft Carrier یعنی طیارہ بردار بحری بیڑہ تھا جسے ”وکرانت“ (Vikrant) کہتے تھے۔ اس کی دیکھ بھل کرنے والے چھ طیارے ۱۳ سمندری عقاب (لڑاکا بمبارا) اور آبدوزوں کے خلاف استعمال ہونے والے تین سی ہاک طیارے شامل تھے۔ اس بیڑے کی حفاظت کے لیے معقول تعداد میں ڈسٹرائر اور فریگیٹ تھے۔ اس کے علاوہ بھارتی بحریہ کے پس چار بڑے جنگی جہاز (نیاس) برہم پترا، کاسورتا اور کرمارتی، دو آبدوزیں (سندھاری اور کلاواری) ایک سرنگیں صاف کرنے والا جہاز اور پانچ مسلح کشتیاں (گن بوٹ) تھیں۔

اس بری، بحری اور فضائی قوت کے علاوہ بھارت کے پس ایک چھانہ بردار بریگیڈ، تین بریگیڈ گروپ، بارڈر سکیورٹی فورس کی ۴۲ پلٹیں اور ایک ساکھ مکتی باہنی تھی۔ بھارتی قوت میں نے اس بنگالی آبادی کا ذکر نہیں کیا جو کسی پلٹن یا ”باہنی“ میں بھرتی ہونے کی بجائے اپنے اپنے گھروں میں تھی مگر اس کی ہمدردیاں بھارت اور اس کے آلہ کار مکتی باہنی کے ساتھ تھیں۔

اوپر بھارت کی صرف اس عسکری قوت کا ذکر کیا گیا ہے جو خاصاً مشرقی پاکستان کے محاذ پر متعین تھی۔ اس کا مقابلہ کرنے کے لیے پاکستان کے پس (مشرقی پاکستان میں) صرف تین انفنٹری ڈویژن تھے جو ضروری ساز و سامان سے بھی پوری طرح لیس نہ تھے۔ پاکستان ایئر فورس کا صرف ایک اسکواڈرن ڈھاکہ میں تھا جس میں ۱۲ سیر طیارے تھے۔ ہوائی اڈہ بھی ایک ہی تھا جس کے خراب یا تباہ ہونے کی صورت میں سارے جہاز بیکار ہو سکتے تھے۔ ڈھاکہ چھاؤنی کے شمالی جانب زیر تعمیر اڈہ ابھی قابل استعمال نہ ہوا تھا۔ اگر اس آٹے وقت میں مزید طیارے وہاں بھیج دیے جاتے تو ہوائی اڈوں کی کمی کے پیش نظر ان کی افادیت مشکوک ہو کر رہ جاتی۔ ہمارا کل بحری سرمایہ ایک ریئر ایڈمرل اور چار مسلح کشتیوں (گن بوٹ) پر مشتمل تھا۔ یہ کشتیاں پندرہ بیس سال

پہلے اسٹینک کی روک تھام کے لیے خریدی گئی تھیں۔

یہ تھی ہماری کل دفاعی پونجی، اس میں اضافہ کرنے کے لیے (رضا کاروں، مجاہدوں، اسکاڈوں اور ایسٹ پاکستان سہل آرمڈ فورسز (EPCAF) کی نیم عسکری نظری اکٹھی کی گئی جس کی کل تعداد ۷۳ ہزار بنتی تھی۔ کہ جاتا ہے وسائل کی کمی کو جنرل کا ذہن پورا کر دیتا ہے، مگر اس میدان میں بھی ہماری عزت جزر نیازی جیسے آدمی کے ہاتھ میں تھی۔

بے شک بھارت کے وسائل ہم سے کئی گن زیادہ تھے، مگر فور طلب بات یہ تھی کہ وہ انہیں کس مقصد کے لیے استعمال کرنا چاہتا تھا۔ دوسرے مفکروں میں بھارت کے عزائم کیا تھے۔ اگرچہ آج یہ سوال لا یعنی معلوم ہوتا ہے، کیونکہ جنگ کا نتیجہ ہمارے سامنے ہے، مگر ان دنوں اس سوال کا جواب اتنا واضح نہ تھا۔ بہت سے فوجی دماغ اس نوہ میں بیٹھے تھے کہ دشمن کے ارادوں کو قبل از وقت بھانپ کر دفاعی اقدامات کئے جائیں۔ ان کی سوچ بچار کا نمونہ یہ تھا کہ بھارت مشرقی پاکستان کے ایک حصے پر قبضہ کرنا چاہتا ہے تا کہ اسے "آزاد بنگلہ دیش" کا نام دے کر اس پر بنگالی پناہ گزینوں کو آباد کر دے۔

اس بھارتی مقصد کو محور بنا کر مشرقی پاکستان میں موجود فوج کو سارے صوبے خاص طور پر سرحدی علاقوں میں بکھیر دیا گیا تا کہ کئی باہنی یا اس کے سرپرست کسی قابل ذکر خطہ زمین پر قبضہ نہ کر لیں۔ اس میں کوئی شک نہیں کہ ہمارے سپاہیوں نے انتہائی نامساعد حالات میں بھارت کو آٹھ ماہ تک اس مقصد میں کامیاب نہ ہونے دیا، مگر کیا واقعی بھارت اسی مقصد کے لیے کام کر رہا تھا؟ حقیقت یہ ہے کہ بھارت سارے مشرقی پاکستان کو ہڑپ کرنے کے درپے تھا اور سرحدی علاقے میں چھوٹی چھوٹی جنگوں پر قبضہ کرنے کی بھارتی کوشش اس کے عظیم منصوبے کی پہلی کڑی تھی۔

بھارتی عزائم کا غلط اندازہ لگانے کی ذمہ داری کس پر عائد ہوتی ہے؟ ..... جنرل نیازی یا جی ایچ کیو پر؟ اس سوال کا خاطر خواہ جواب دینے کے لیے ضروری ہے کہ اس بات کا کھوج لگایا جائے کہ جی ایچ کیو نے جنرل نیازی کو "مشن" کیا دیا تھا۔



یہ بات صیخہ راز میں نہیں کہ ایٹرن کمانڈ کو مشرقی پاکستان کے دفاع کا فرض سونپا گیا تھا اور یہ بات ایٹرن کمانڈ کے کمانڈر (جنرل یانزی) پر چھوڑ دی گئی کہ وہ اس مشن کو پورا کرنے کے لیے دشمن کے عزائم کا اندازہ لگائے اور انہیں ناکام بنانے کے لیے فوجی اسٹریٹجی وضع کرے۔

مشرقی پاکستان کے مخصوص حالات میں بہترین فوجی اسٹریٹجی کیا تھی؟ اور جنرل یانزی نے کس اسٹریٹجی کو اپنایا؟ آئیے اس مسئلے پر ذرا غور کریں۔ مشرقی پاکستان کے دفاع کے چار طریقے تھے۔

اول ..... تمام تر توجہ ڈھاکہ پر مرکوز کر دی جائے اور جتنے وسائل دستیاب ہیں انہیں استعمال میں لا کر ڈھاکہ کے گرد دفاعی حصار بنا دیا جائے۔ جغرافیائی لحاظ سے یہ دفاعی حصار تین بڑے دیواروں (جنہیں برہم پتر اور میگھنا) کے کناروں پر استوار کیا جاسکتا تھا۔ اس حکمت عملی کے دو واضح نقصان تھے۔ ایک یہ کہ ہر چیز اس دفاعی حصار پر مرکوز کرنے سے مشرقی پاکستان کا بیشتر حصہ جس میں صیور، کشمیر، راجشاہی، بوگرہ، رنگ پور، سلٹ، کوسیلا اور چٹاگانگ شامل تھے کسی مزاحمت کے بغیر دشمن کے قبضے میں چلا جاتا۔ دوسرا یہ کہ اس دفاعی حصار کو توڑنے کے لیے بھارت کو بمشکل چار ڈویژن فوج درکار ہوتی اور وہ باقی چار ڈویژن با آسانی مغربی محاذ پر منتقل کر دیتا جس میں زندگی میں پہلی بار (اور شاید آخری مرتبہ) قریب قریب عددی برابری حاصل ہوئی تھی۔ یہاں یہ بات بے محل نہ ہو گی کہ ہم قیام پاکستان سے کہتے آئے تھے کہ ”مشرقی پاکستان کا دفاع مغربی پاکستان سے ہو گا۔“ اس لیے مغربی محاذ پر بھارتی فوج کی بھرمار اس قومی اسٹریٹجی میں رکاوٹ کا باعث بن سکتی تھی۔

دوم ..... اپنے سارے وسائل سرحدوں پر لگا دیئے جائیں اور دباؤ پڑنے پر بوقت ضرورت آہستہ آہستہ پیچھے ہٹا جائے حتیٰ کہ ہم ڈھاکہ کے ارد گرد جمع ہو جائیں۔ بظاہر ایک معقول تدبیر تھی لیکن وہ وجہ نے اسے ناقابل عمل بنا دیا تھا۔ ایک تو بھارت کی فضائی برتری کی وجہ سے دن کے وقت پسپا ہونا مشکل تھا دوسرے رات کو جگہ جگہ مکتی باہنی

کا سامنا کرنا پڑتا۔

سوم ..... اس مکتبہ فکر کے مطابق مشرقی پاکستان کا بہترین دفاع اس میں تھا کہ کسی ایک جگہ کو ”آخری دم تک“ بچانے کے بجائے ”متحرک جنگ“ کا راستہ اختیار کیا جائے۔ اس نقطہ نظر میں قباحت یہ تھی کہ اس بھانم بھاگ میں بھارتی فوج اور ہمتی باہنی کے تعاون سے نین ہمارے لیے تنگ ہو سکتی تھی۔ صوبے کے اندر اور باہر مخالفت کے پیش نظر یہ اسٹریٹجی مناسب نہ تھی۔

چہارم ..... اس طریقہ کار کا بنیادی نکتہ یہ تھا کہ سرحدی شہروں، خصوصاً ان شہروں کو جو حملہ آور کے راستے میں پڑتے تھے، دفاعی قلعوں میں تبدیل کر لیا جائے۔ ان میں طویل لڑائی کے لیے راشن، ایمونیشن اور دیگر جنگی سامان جمع کر لیا جائے اور ارد گرد مورچے کھود لیے جائیں تاکہ اوپر سے دشمن جتنی ضرریں بھی لگاتا جائے، انہیں بلا نقصان سہا جائے اور وقت ضرورت انہی ”دفاعی قلعوں“ کو بنیاد بنا کر دشمن پر حملہ بھی کیا جائے۔ یہ طریقہ کار اگرچہ بہت پرانا اور کسی حد تک فرسودہ تھا، مگر موجودہ حالات میں اس میں دو فائدے تھے۔ ایک یہ کہ اس طرح وسیع علاقہ کسی مزاحمت کے بغیر دشمن کے حوالے کرنے کے بجائے اس کا جگہ جگہ دفاع کیا جاسکتا تھا۔ دوسرے یہ کہ ہم اپنے ناکافی وسائل کو مخصوص مقامات پر مجتمع کر کے موثر دفاع کی صورت پیدا کر سکتے تھے۔ خیال تھا اول تو دشمن کو ہر ”دفاعی قلعہ“ فتح کر کے آگے بڑھنا پڑے گا جو آسان کام نہ ہو گا اور اگر اس نے اسے ”غیر مفتوح“ چھوڑ کر آگے بڑھنے کی کوشش کی، تو اسے ہر وقت پیچھے سے حملے کا ڈر رہے گا۔ تیسری صورت یہ ہو سکتی تھی کہ ہر قلعہ کو محصور کر کے آگے بڑھے گا۔ جس کا مطلب ہو گا اسے ہر قلعے کو محصور کرنے کے لیے معقول تعداد میں فوج تعینات کرنا پڑے گی اور پیش قدمی کے لیے مزید فوری درکار ہو گی یعنی دگنی فوج لگانا پڑے گی۔ اس حکمت عملی کو فوجی مبصر عموماً ہوار کے ہتھوڑے اور ”آہرن“ سے تشبیہ دیتے تھے۔ یعنی ہتھوڑا حملہ کرنے والے کا اور آہرن حملہ سنبھالنے والا۔ اس کی حمایت میں عموماً یہ دلیل دی جاتی ہے کہ ہتھوڑا چلانے

والے بازو تھک جاتے ہیں، مگر ”آہرن“ نہیں ٹوٹتی۔

مذکورہ بالا طریقوں میں سے جنرل نیانہی نے طریقہ نمبر ۴ منتخب کیا اور سرحد کے قریب چیدہ چیدہ شہروں کو دفاعی قلعوں میں بند دیا۔ ان شہروں میں جیسور، جیندہ، یوگرہ، رنگ پور، جمال پور، میمن سنگھ، سہٹ، ہیراب بازار، کومیلا اور چٹاگانگ شامل تھے۔ ہر دفاعی قلعے میں ۳۵ دن کا راشن اور ۶۰ دن کا گورہ بارود جمع کرنے کو کہا گیا۔ ان کے علاوہ بعض شہروں اور قصبوں کو ”مضبوط مقام“ کا درجہ دیا گیا۔ یہ مقامات عام شہروں سے زیادہ اور دفاعی قلعوں سے کم دفاعی صلاحیت رکھتے تھے۔ ان دفاعی قلعوں پر جی ایسٹرن کمانڈ نے جو فوجی اسٹریٹجی وضع کی، اس کے نمایاں خط و خال یہ تھے۔

۱۔ سرحدی چوکیوں پر متعین ہمارے فوجی اس وقت تک لڑتے رہیں گے جب تک کہ مقامی جنرل آفیسر کمانڈنگ انہیں پسپا ہونے کا حکم سیں دے۔

۲۔ پسپا ہوتے ہوئے حتی الامکان مزاحمت کی جائے گی تا کہ زیادہ سے زیادہ وقت میں کم سے کم زمین ہاتھ سے جائے۔

۳۔ اور بالآخر یہی فوج واپس آ کر دفاعی قلعوں میں سوجھ بند ہو جائے اور آخری وقت تک لڑتی رہے۔

جنرل حمید (چیف آف اسٹاف) جب ڈھاکہ آئے تو انہیں اس منصوبے کی تفصیلات پیش کی گئیں۔ انہوں نے اصولی طور پر اتفاق کیا۔ بعد میں یہ منصوبہ جی ایچ کیو کو روانہ کیا گیا جہاں پیشہ ورانہ نقطہ نظر سے اس کا جائزہ لیا گیا۔ اس منصوبے کو درج ذیل تصریحات کے ساتھ منظور کر کے ایسٹرن کمانڈ کو لوٹا دیا گیا۔

۱۔ راجشائی کے سامنے سرحد پار انگلش بازار پر حملے کی گنجائش پیدا کی جائے۔

۲۔ فرخا بند کو تباہ یا مفلوج کرنے کے لیے چھاپہ مار فوج کے اقدامات کو منصوبے میں شامل کیا جائے۔

۳۔ چٹاگانگ میں ایک پلشن ضرور رکھی جائے (تا کہ وہ سمندری راستے سے آنے والی

کسی کمک کو وصول کر سکے)

۴۔ ڈھاکہ کو مشرقی پاکستان کے دفاع کی کتنی سمجھا جائے۔

ایئرٹن کمانڈ نے حسب الحکم ان تصریحات کو اصل پلان میں شامل کر لیا اور جی ایچ کیو کو تعمیل ارشاد سے آگاہ کر دیا۔

اب یہ اندازہ لگانا باقی تھا کہ دشمن کے حملے کا رخ کس طرف ہو گا یعنی کس جانب سے وہ پوری طاقت سے حملہ کرے گا اور کس طرف سے اضافی کوشش کرے گا۔ اس رخ کا اندازہ کرنا بہت ضروری تھا کیونکہ اسی کے مطابق دفاعی فوج کو بھی متعین کرنا تھا۔ اس سلسلے میں فوجی رواج کے مطابق مختلف مفروضوں کو زیر بحث لایا گیا اور اتفاق رائے اس بات پر ہوا کہ اصل اور بڑا حملہ کلکتہ کی جانب جیسور سیکٹر میں ہو گا اور ذیلی اقدام (مشرق میں) تری پور کے علاقے سے کومیل سیکٹر میں ہو گا۔ اسی سوچ کے مطابق تمام وسائل کو حسب ذیل طریقے سے بانٹ دیا گیا۔

۱۔ جیسور سیکٹر اس سیکٹر میں ایک ڈویژن (نمبر ۹) تھا جس کی کمان میجر جنرل محمد حسین انصاری کے سپرد تھی۔ اس ڈویژن میں دو بریگیڈ تھے۔ ۷۰۷ بریگیڈ اور ۵۷۷ بریگیڈ۔ ان کے ہیڈ کوارٹر بالترتیب جیسور اور جھیندہ میں واقع تھے۔ پیدل فوج کے علاوہ اس ڈویژن کے پاس توپ خانے کی دو رجمنٹیں اور (اوید بانی اور کمک رسائی کے لیے) ایک آر اینڈ ایس بٹالین تھی۔

۲۔ شمالی بنگال: اس محاذ پر میجر جنرل نذر حسین کا سوسا ڈویژن تھا جس کا ہیڈ کوارٹر ٹانور میں تھا۔ اس ڈویژن میں بھی دو بریگیڈ تھے۔ ایک بریگیڈ (۲۳) رنگ پور میں تھا اور دوسرا (۲۰۵) بوگہ میں۔ اس ڈویژن کے پاس رملے اور توپ خانے (فیلڈ) کی ایک ایک رجمنٹ اور ہلکی توپوں (مارٹر) کی دو بیٹریاں تھیں۔

۳۔ مشرقی سرحد: مشرقی سرحد کا دفاع میجر جنرل عبد المجید قاضی کے سپرد تھا جو ۱۴ ڈویژن کی کمان کر رہے تھے۔ اس ڈویژن کا ایک بریگیڈ (۲۷) میمن سنگھ میں تھا اور دوسرا

(۲۱۲) سلسلے میں۔ اس کے علاوہ جنرل قاضی کے پاس توپ خانے کی ایک رجمنٹ مارٹر توپوں کی دو بیٹریاں اور چار ٹینک تھے۔ جنرل قاضی کا مستقل ہیڈ کوارٹر ڈھاکہ تھا۔  
۴۔ چٹاگانگ سیکٹر۔ اس سیکٹر کا دفاع بریگیڈئیر عطا کے سپرد تھا جس کے پاس ۹۳ بریگیڈ تھا۔ اس کا ہیڈ کوارٹر چٹاگانگ میں واقع تھا۔

مذکورہ بالا تقسیم کے بعد اندازہ ہوا کہ دشمن زیادہ ہے اور سپاہی تھوڑے۔ چنانچہ ان کی کئی کوپرا کرنے کے لیے نیم عسکری جمعیت یعنی مجاہدوں، رضا کاروں، اسکاڈنوں، پولیس اور ای پی سی اے ایف کی نفی کو بھی متعلقہ جرنیوں کے حوالے کیا گیا تا کہ وہ اپنے اپنے دفاع کو مزید گھنا کر سکیں۔ جنگ کے دوران جب دواؤ پڑا تو ہماری دفاعی لائن میں بھی نفی سب سے کمزور نکلی۔

جب جنگ کے بادل گھرے ہوئے گئے تو جنرل نیازی نے دشمن کو دھوکا دینے کے لیے دو عبوری ڈویژن ہیڈ کوارٹر اور چار عبوری بریگیڈ ہیڈ کوارٹر کھڑے کر دیئے۔ ایک ڈویژن ہیڈ کوارٹر کا انچارج ای پی سی اے ایف کے ڈائریکٹر جنرل، میجر جنرل جمشید کو بتایا گیا جو پہلے ہی ڈھاکہ میں تھے اور دوسرا ہیڈ کوارٹر میجر جنرل رحیم خاں کی قیادت میں چاند پور روانہ کر دیا گیا۔ جنرل رحیم ان دنوں جنرل نیازی کے نائب کے طور پر ڈپٹی مارشل لاہ ایڈمنسٹریٹر کے فرائض انجام دے رہے تھے۔

۱۴ ڈویژن کا ۲۷ بریگیڈ جو مین سنگھ میں مقیم تھا، اسے مشرقی سرحد پر بہراب بازار نخل کر دیا گیا مگر اس کی ایک پٹن مین سنگھ میں روک لی گئی۔ ایک اور پٹن ملا کر ایک نیا بریگیڈ (زیر قیادت بریگیڈئیر قادرا) تشکیل دیا گیا۔ جنرل جمشید کے پاس یہ ایک بریگیڈ اور اپنی نیم فوجی (ای پی سی اے ایف) نفی تھی۔

۵۳ بریگیڈ آٹے وقت میں ڈھاکہ کے دفاع کے لیے مخصوص تھا۔ نیازی نے اسے فینی میں جنرل رحیم کے زیرِ کمان کر دیا۔ جنرل رحیم کے ڈویژن کا دوسرا بریگیڈ (۱۱) ۱۴

ڈویژن سے لیا گیا جو کومینڈا میں متعین تھا، اب بھی وہیں رہا۔ اس طرح جنرل رحیم کے پاس فہمی اور کومینڈا والے دو بریگیڈ آ گئے

جمل تک ۴ عبوری بریگیڈ ہینڈ کارٹروں کا تعلق ہے، ان کا ذکر اگلے ابواب میں آئے گا۔ جنرل نیازی کو اپنی ان عبوری تھلیکھت پر بڑا فخر تھا، وہ اکثر اپنا نچلا ہونٹ چباتے ہوئے دعوے کرتے کہ جب دشمن کو ان ہینڈ کارٹروں کا پتہ چلے گا، تو وہ بوکھلا اٹھے گا کہ راتوں رات اتنی زیادہ فوج کہاں سے آگئی، یقیناً اس سے اس کے حوصلے پست ہو جائیں گے اور وہ حملے کا ارادہ ترک کر دے گا۔

پتہ نہیں ان حروں سے جنرل نیازی دشمن کو دھوکا دے رہے تھے یا اپنے آپ کو، کیونکہ دفاع وطن کے لیے جو نظری پہلے موجود تھی، اب بھی وہی رہی۔ ہینڈ کارٹرو بنانے سے اس کی کارکردگی میں کوئی حیرت انگیز تبدیلی نہ آئی۔ ڈویژن ہینڈ کارٹرو تو درکنر اگر مشرقی پاکستان میں چڑوں اور کہے بھی معصوں سے زیادہ نظر آتے تو اس کی اطلاع کتنی باتنی اور بھارتی فوج کو مل جاتی تھی۔

مزید نظری حاصل کرنے کے لیے جنرل نیازی نے نومبر کے وسط میں بھر جنرل جمشید اور اپنے چیف آف اسٹاف بریگیڈئیر باقر صدیقی کو راولپنڈی بھیجا۔ اس دو رکنی ٹیم نے جی ایچ کیو کو بتایا کہ ساری سرحدوں پر دشمن کا دباؤ بہت بڑھ گیا ہے، کئی سرحدی علاقے دشمن کے قبضے میں جا چکے ہیں، موجودہ وسائل ناکافی ثابت ہو رہے ہیں، اس لیے مزید ڈویژن فوج مشرقی پاکستان بھیجی جائے۔ جی ایچ کیو کے لیے سوچنے کا مقام یہ تھا کہ

ان دو ڈویژنوں سے مشرقی پاکستان کی دفاعی صلاحیت میں کتنا اضافہ اور مغربی پاکستان کی جنگی قوت میں کتنی کمی واقع ہو گی۔ اس نے فیصلہ کیا کہ دو ڈویژن بھیجنے کے بجائے آٹھ پلٹنیں ڈھاکہ بھیج دی جائیں۔ ان میں سے پانچ پلٹنیں نومبر کے آخری عشرے میں ڈھاکہ پہنچ گئیں اور ان کے فوراً چھے بخرے کر کے مختلف کمانڈروں میں تقسیم کر دیے گئے۔ ان پلٹنوں کی نہ صرف وحدت اور یکاگت ٹوٹ گئی، بلکہ ان کی جنگی صلاحیت

بھی خاصی متاثر ہوئی۔ ایک کہنی کہیں دوسری کہیں اور بنائیں ہیڈ کوارٹر کہیں۔ باقی تین پلٹیں ابھی باقی تھیں کہ ۳ دسمبر کو جنگ چھڑ گئی اور بین الاقوامی رابطہ منقطع ہو گیا۔

۱۹۔ نومبر کو عید الفطر تھی۔ عید کا چاند نظر آنے کے بعد راولپنڈی سے پیغام آیا کہ اٹلی جنس کی تانہ اطلاع کے مطابق عید کے روز حملے کا خطرہ ہے۔ مزید انکشاف کیا گیا کہ اس حملے کا زور کومیلا کی جانب ہو گا اور ذیلی اقدام جیسور سیکڑ میں ہو پذیر ہو گا۔ جی ایچ کیو نے ایئرن کمانڈ کو مشورہ دیا کہ وہ تانہ ترین اطلاعات کے مطابق اپنے دفاعی انتظامات میں ضروری رد و بدل کرے۔

جنرل نیازی نے اس مشورے پر کوئی عمل نہ کیا۔ حالانکہ اس کی ساری نظری مکتی باہنی اور شریپندوں کا مقابلہ کرنے کے لیے جگہ جگہ بکھری ہوئی تھی اور باقاعدہ جنگ کے لیے ان کی ترتیب نو ضروری تھی۔ البتہ نئی اطلاع کی روشنی میں جنرل نیازی نے اپنی ساری دفاعی پوزیشن کا جائزہ لیا تو اندازہ ہوا کہ مشرقی سرحد پر کومیلا اور ہیبی کے درمیان ہماری حالت نرم ہے۔ اگر حملہ مشرق ہی سے آ رہا ہے تو غالباً اس کا رخ بھی ”نرم پٹی“ کی طرف ہو گا۔ یہی وہ خطرہ تھا جس کے پیش نظر جنرل نیازی نے ڈھاکہ میں مقیم ۵۳ بریگیڈ فوراً ہیبی روانہ کر دیا۔ ۲۰ نومبر کو جنرل رحیم بھی چند اسٹاف آفیسر اور بہت سے جنگی نقشے لے کر چاند پور پہنچ گئے۔ جنرل رحیم اس علاقے کے دفاع کے بارے میں خاصے پر امید تھے، کیونکہ ان کا خیال تھا کہ ایک بریگیڈ کومیلا میں ہے اور دوسرا ہیبی میں۔ دونوں کے درمیان اگر دشمن نے سر دیا تو اسے دبا کر پھل دیا جائے گا۔ اطلاعاً جیسور سیکڑ کے انچارج میجر جنرل انصاری کو بھی متوقع خطرے سے آگاہ کر دیا گیا۔

خوش قسمتی سے دشمن نے عید کے دن بھرپور حملہ نہ کیا۔ البتہ بعض سرحدی علاقوں پر پہلے کی نسبت دباؤ بڑھ گیا۔ اس دباؤ کو بھرپور حملے کا نام دینا اور اسے کاسیابی سے

روکنے کو ایک کارنامہ قرار دینا حقائق کے بالکل برعکس ہے۔ حقیقت یہ ہے کہ اس روز دشمن اپنی عسکری قوت کو حرکت میں نہیں لایا تھا۔ ڈھاکہ شہر پر ایک بھی ہوائی حملہ نہ ہوا، کہیں بھی بھارتی طیاروں کی گزرگڑاہٹ سنائی نہ دی۔ بلکہ سارے صوبے میں 'ریل گاڑیوں' کشتیاں اور موٹر گاڑیاں حسب معمول چلتی رہیں اور تو خود جنرل نیازی روزانہ کے معمول کے مطابق صبح سویرے نیکی کاپڑ پر روانہ ہوتے اور دن بھر "چکن ککے" کھا کر شام کو بٹیریت و عافیت کسی خاتون صحافی کو "خصوصی انٹرویو" دینے کے لیے ڈھاکہ لوٹ آتے۔ حالانکہ جب ۳ دسمبر کو بھرپور جنگ شروع ہوئی تو چوتھے دن ہی جنرل نیازی ہلکے ہلکے کر روئے گئے جس کا تفصیل ذکر اگلے صفحات میں آئے گا۔ انہی دنوں (اواخر نومبر) کا ذکر ہے کہ جنرل نیازی نے اخبار نویسوں کو اپنی دفاعی جنگ کا فلسفہ بیان کرتے ہوئے فرمایا تھا کہ "میرے سپاہی کھلے ہاتھ کی انگلیوں کی طرح سرحدوں تک پھیلے ہوئے ہیں" وہ آہستہ آہستہ سڑ کر ایک ککے کی شکل اختیار کر لیں گے اور پھر دشمن کا جڑا توڑ دیں گے۔" ساتھ ہی انہوں نے اپنے ماتحت کمانڈروں کو حکم دے دیا کہ جب تک سرحدی چوکی پر متعین نفری میں تین چوتھائی شہید یا زخمی نہیں ہو جاتے، کوئی فرد پیچھے نہ ہٹے۔ مجھے یہ آرڈر عجیب لگا، کیونکہ جس ہاتھ کی تین چوتھائی انگلیاں نوٹ جائیں اس ہاتھ سے مکا کیسے بن سکتا تھا۔ میرا تو ایک ناخن بھی زخمی ہو تو پوری طرح ملٹی بند نہیں ہوتی۔

میرا خیال عام سنی مگر اہل نظر بھی کہتے ہیں کہ جنرل نیازی نے اپنی دفاعی صلاحیتوں پر ضرورت سے زیادہ اعتماد کیا۔ ان کی صلاحیتوں سے قطع نظر امر واقعہ یہ ہے کہ وہ یہ ہرگز تسلیم کرنے کو تیار نہ تھے کہ وہ اپنی فوج کو تسلیح کے دانوں کی طرح سرحد کے ساتھ ساتھ بکھیر کر اپنی شکست کی راہ ہموار کر رہے ہیں۔



## • یوم الحساب

۳ دسمبر کا دن بڑا تاریخی دن تھا ..... ملک کے بے بھی اور جزل نیازی کے لیے بھی۔ ملک اس روز بھارت کی دوسری بھرپور جارحیت کا شکار ہوا اور جزل نیازی اس دن آخری مرتبہ ڈھاکہ سے باہر نکلے۔ ۱۱ مہینے سنگھ تشریف لے گئے تھے۔ شام کو واپس آئے تو میں اپنے دفتر میں بیٹھ کر اخبارات کے بے دن بھر کی روداد لکھنے لگا۔ پانچ بج کر دس منٹ پر بریگیڈیئر باقر صدیقی کا فون آیا۔ ۱۱ غاصے جھنڈائے ہوئے تھے۔ انہوں نے پھونٹے ہی کہا۔ ”تم کیسے پریس آفیسر ہو؟ ریڈیو پاکستان نے جنگ چھڑنے کی خبر نشر کر دی ہے اور تم نے مجھے بتایا ہی نہیں۔“ میں نے حاجت سے کہا۔ ”میں سمجھ رہا تھا جنگ کی خبر سب سے پہلے آپ بتائیں گے۔“

”پھوڑو‘ باتیں نہ بناؤ‘ فوراً ٹیک ہیڈ کوارٹر پہنچو۔“

(جنگ کے دوران فوجی کمانڈر اپنے مستقل ہیڈ کوارٹر سے ٹیک ہیڈ کوارٹر (Headquarter Tactical) منتقل ہو جاتے ہیں۔ جزل نیازی کا ٹیک ہیڈ کوارٹر چھاؤنی کے اندر ہی اپنے مستقل ہیڈ کوارٹر سے ایک آدھ کلومیٹر کے فاصلے پر تھا)

ٹیک ہیڈ کوارٹر ایک چھتار درخت تلے زمین کھود کر بنایا گیا تھا۔ اس میں تین چار میٹر گہرے چھوٹے چھوٹے کمرے تھے جن کی چھت پر گھاس پھوس ڈال کر اسے ہوا بانوں سے چھپانے کی کوشش کی گئی تھی۔ میں کوئی چھ زینے نیچے اتر کر ایک تنگ گیری میں داخل ہوا اور دونوں جانب تین تین کمرے چھوڑ کر سیدھا آپریشن روم میں پہنچ گیا۔ یہ کمرہ نسبتاً بڑا تھا۔ اس کی دیواروں پر مختلف سیکڑوں کے فوجی نقشے لگے تھے۔ ایک طرف دو میزوں پر کوئی نصف درجن ٹیلیفون اور وائر لیس سیٹ رکھے تھے۔ ایک افسر صرف ٹیلیفون سننے پر مامور تھا۔ یہ کمرہ مشرقی پاکستان میں تمام فوجی کارروائیوں کا محور تھا۔ احکام یہاں سے جاتے تھے اور مختلف حصوں سے صورت حال کی خبریں بھی یہیں موصول

ہوئی تھیں۔

جس وقت میں ”آپریشن روم“ میں داخل ہوا، جہز نیازی چیدہ چیدہ افسروں سے خطاب کر رہے تھے۔ انہوں نے ٹھنڈی پتلون اور سیٹی رنگ کی بشرٹ پہنی ہوئی تھی۔ گلے میں ریشمی رومال (اسکارف) تھا۔ ان کی پشت دیوار کی طرف تھی۔ تیس پینتیس حاضرین میں میجر جنرل ماؤ فرمان علی اور ریر ایڈمرس محمد شریف بھی شامل تھے۔ جنرل نیازی گفتگو کرنے کے ساتھ ساتھ محدود سی جگہ میں ٹپلتے بھی جاتے تھے۔ ان کے چہرے پر پریشانی یا بحران کے کوئی آثار نہ تھے۔ البتہ ماحول اتنا سمبیر تھا کہ اس کے منہ سے جو لفظ نکلا، سیدھا دل میں اتر جاتا تھا۔ ان کے خطاب کا ب باب یہ تھا کہ اب تمام بندشیں نوٹ چکی ہیں۔ اب ہمیں بین الاقوامی سرحدیں پار کرنے کی آزادی ہے۔ اب بالکل پھٹ چکے ہیں۔

سامعین کے چہروں سے یوں معلوم ہوتا تھا کہ ان کے دل و دماغ پر سے کوئی بھاری بوجھ اتر گیا ہے۔ وہ گزشتہ آٹھ ماہ سے شر پسندوں کے خلاف صف آرا تھے مگر اس پابندی کے ساتھ کہ ان کے تعاقب میں بین الاقوامی سرحد پر آنچ نہ آنے پائے۔ اب بین الاقوامی سرحد کا تقدس پامال ہو چکا تھا۔ ان کے خیال میں اب دونوں پارٹیوں کو آزادی ہو گی اور فیصلہ ہو کر رہے گا۔ طمانیت کی وجہ یہ تھی کہ اب تک مغربی پاکستان کی سرحدیں خاموش تھیں، صرف مشرقی پاکستان کی پٹائی ہو رہی تھی۔ خیال تھا کہ اب ہمارا ٹھونڈ بانڈ بھی اپنا زور دکھائے گا اور ہم پر ہونے والے ظلم و استبداد کا بدلہ لے گا۔ اب بھارت کو پتہ چلے گا کہ ”مشرقی پاکستان کا دفاع مغربی پاکستان سے ہو گا“ کے کیا معنی ہیں۔

تقریر کے بعد سب لوگ چلے گئے تو جنرل نیازی نے مجھے اپنے کمرے میں بلایا اور اعلان جنگ کے موقع پر ان کی طرف سے ”آڈر آف دی ڈے“ یا ”فرمان امروز“ تیار کرنے کا حکم دیا۔ انہوں نے تاکید کی کہ ان کے زیر کمان افسروں اور جوانوں پر دو باتیں واضح کی جائیں۔ ایک یہ کہ اب دشمن جہل بھی ملے، جدھر بھی ملے، سرحدوں کا خیال

کئے بغیر اسے تھس تھس کر دیں اور دوسری بات یہ کہ آخری دم تک دشمن کا ڈٹ کر مقابلہ کریں، کیونکہ فرار یا جان بچا کر بھاگنے کی تمام راہیں مسدود ہیں۔ میں چلنے لگا تو انہوں نے فرار والا جملہ کٹوا دیا۔

میں اسی شام ”فرمان امروز“ کا مسودہ تیار کر کے ان کے پاس لے گیا۔ انہوں نے مسودے سمیت مجھے بریگیڈیئر باقر صدیقی کے حوالے کر دیا، مگر وہ اپنی مصروفیت کی وجہ سے اس کی نوک پلک نہ سنوار سکے۔ بات اگلے روز پر جا پڑی۔ مسودہ منظور ہوا۔ اس کی نقلیں بنیں اور تمام محاذوں پر افسروں اور جوانوں کو بھیجنے کا اہتمام ہونے لگا مگر اب محاذ تک پہنچنے کے تمام راستے مسدود ہو چکے تھے۔ واحد ذریعہ پہلی کاپی تھی، لیکن ان کی تعداد کم اور ان کے کام نواہ تھے، چنانچہ یہ پلندہ ڈھاکہ ہی میں پڑا رہا اور بالآخر وہیں نذر آتش کرنا پڑا۔

مغربی پاکستان کے محاذ پر جنگ کی ابتدا پاک فضائیہ کے حلقوں سے ہو چکی تھی جس کا جواز یہ پیش کیا گیا کہ پہل بھارت نے کی ہے اور پاکستان جیٹ طیارے جو اب کارروائی کے لیے سات بھارتی اڈوں پر تباہی پھانور کر آئے ہیں۔ ان کے بعد ہماری بری فوج بھی پیش قدمی کر چکی ہے۔ یہ ساری باتیں ہمیں ریڈیو پاکستان کے ذریعے پہنچیں۔ جہاں تک مشرقی پاکستان کا تعلق ہے، بھرپور جنگ کا پہلی بار احساس ۳ اور ۴ دسمبر کی درمیانی رات دو بج کر چالیس منٹ پر ہوا جب بھارتی طیاروں نے ڈھاکہ انٹر پورٹ پر بارش بول دی۔ میں اس وقت اڈے سے تھوڑی دور اپنے مکان کی بلائی منزل میں سو رہا تھا۔ بھارتی طیاروں اور ہماری طیارہ شکن توپوں کی گھم گرج سے میری آنکھ کھل گئی۔ میں پلنگ سے اٹھ کر کھڑکی میں کھڑا ہو گیا جہاں سے انٹر پورٹ کا منظر دیکھا جا سکتا تھا۔

رات چاندنی کو معصوم بچے کی طرح گود میں بے انسان کی تباہ کاریوں کا مشاہدہ کر رہی تھی اور اوپر جھل جھل کرتے ستارے خاموش تماشائی بنے بیٹھے تھے۔ زمین اور آسمان کے درمیان گولیاں اور گولوں کی بھرمار تھی۔ ٹریسر گولیاں کی بدشگونی تیزی سے آنکھوں کے سامنے سے گزر جاتی اور دھماکوں کی آواز بار بار کانوں سے ٹکراتی۔ تیز رفتار بھارتی طیارے

بے ضمیر روح کی طرح بے قرار پھرتے اور ہماری ہیروہ ٹھکن توہیں نفرت کے شعلے ان پر پھینکنے کی کوشش کرتیں۔ یہ منظر پو پھٹے تک جاری رہا۔ ادھر سورج نکلنا اور ادھر ہنگامہ رک گیا جیسے چور شرقا کے جاگنے سے پہلے پہلے اپنا کام مکمل کر کے غائب ہو جاتے ہیں۔

حملہ ختم ہونے کے بعد میں نے جہت بٹائی، استری شدہ وردی پہنی اور ٹیک ہیڈ کوارٹر چل دیا۔ وہاں کوئی خاص سرگرمی نظر نہ آئی سوائے صبح کی کانفرنس کے جس کا ذکر کرنے سے پہلے ضروری معلوم ہوتا ہے کہ ایک مختصر نظر پاک بحریہ اور فضائیہ کی کارکردگی پر بھی ڈال لیں تا کہ زمینی جنگ کا جائزہ لیتے وقت یہ اندازہ رہے کہ ہماری نیوی اور ایئر فورس کو کیا ہوا۔

جنگ کی پہلی زد پاک فضائیہ پر پڑی۔ بھارت کے جدید ہیروں کا مقابلہ ہمارے پرانے سپر طیاروں اور صاحب کمال ہوا بانوں نے خوب ڈٹ کر کیا۔ جدید اور قديم کے علاوہ تعداد کے لحاظ سے مقابلہ ایک اور دس کا تھا۔ ہمارے پاس ہیروں کا ایک اسکواڈرن اور چودہ دن کا گولہ بارود تھا۔ بھارت کے پاس کم از کم دس اسکواڈرن اور ان گنت اسلحہ تھا۔ ہمارے جہازوں نے پہلے دن ۳۲ فضائی معرکوں میں حصہ لیا اور مجموعی طور پر تیس ہزار ماؤنڈ چلائے۔ یہ فضائیہ کی تاریخ میں ایک دن میں ایمنیشن کا سب سے زیادہ خرچ تھا۔ فضائیہ کے علاوہ دیگر ہتھیاروں نے بھی ایک دن میں ستر ہزار گولیاں اور گولے پھونک دیئے۔ اس سے حکام ہال کو تشویش ہوئی کہ اگر ایمنیشن کے یومیہ خرچ کی یہی شرح رہی تو تمام ذخیرے سلت سے دس دن میں ختم ہو جائیں گے۔ ان دنوں اندازہ یہی تھا کہ ہمیں ایک طویل جنگ لڑنا پڑے گی جس کے لیے ایمنیشن کے خرچ میں کفایت شعاری برتا ضروری ہو گی چنانچہ ایمنیشن کے اسراف پر پابندی لگا دی گئی اور صرف ضرورت کے مطابق طیاروں اور توپوں کو قاز کرنے کا حکم دیا گیا۔ اسے قدرت کی ستم ظریفی کہنے کے اس طرح بچائے ہوئے ایمنیشن کے ذخائر کو چند روز بعد آگ لگا کر ضائع کرنا پڑا۔

پہلے دن کے فضائی حملے میں بھارتی فضائیہ کے دس بارہ طیارے تباہ ہوئے، مگر وہ ڈھاکہ ایئر پورٹ کو کوئی نقصان نہ پہنچا سکے۔ صرف چار بم ایئر پورٹ کے فواح میں گرے جن سے ہماری جنگی صلاحیت پر کوئی اثر نہ پڑا۔ اس براہ راست بمباری کو بے سود سمجھ کر ہندوستان کو اپنی فضائی اسٹریٹجی بدلتا پڑی اور اس نے ہمارے مواصلاتی نظام کو درہم برہم کرنے کی کوشش شروع کر دی۔ اس مقصد کے لیے وہ کما-کی جگہ ایس یو-۷ اور ہنٹر طیارے فضا میں لے آیا۔ یہ طیارے سرحدوں پر اپنی بری فوج کی مدد کے علاوہ گھانوں، پتوں اور مسافر بردار کشتیوں پر حملے کرنے لگے۔ اس ناکھ عمل سے ڈھاکہ ایئر پورٹ پر دباؤ کچھ کم ہوا جس کی وجہ سے ۵ دسمبر کو ہماری فضائیہ کو کوسیلا اور چند دوسرے علاقوں میں اپنی بری فوج کی اعانت کا موقع ملا۔ سرحدی علاقوں میں بھارتی فضائیہ سے براہ راست ٹکر لینے کا سواں ہی پیدا نہیں ہوتا تھا۔ کیونکہ ہمارے طیاروں کو سرحدوں تک جانے اور واپس آنے میں اتنا وقت اور اتنا ایندھن خرچ کرنا پڑتا تھا کہ فضائی جنگ کے لیے ان میں بہت کم سکت رہ جاتی تھی۔ ان کی کل فضائی صلاحیت صرف ۳۵ منٹ تھی)

پانچ دسمبر کا سارا دن اور پھر اگلی رات ہماری توپوں اور طیاروں نے دشمن کے جہازوں کو ایئر پورٹ پر پھٹکنے نہ دیا، لیکن ۶ دسمبر کی صبح ہمارے سیر ایک سرحدی محاذ سے واپس آئے اور ایئر پورٹ پر فضائی چھاڑ مارنے (Combat Air Patrolling) کے لیے اڑانے والے تھے کہ ہندوستان کے دس کما-کی طیارے اڑ آئے۔ ہماری طیارہ شکن توپوں نے انہیں لاکاڑا، مگر بے سود۔ وہ مدی ساخت کے پانچ پانچ کلوگرام وزن کی چھ بم گرانے میں کامیاب ہو گئے جن میں سے دو بم دن وے پر پڑے۔ ان بموں کی ساخت کچھ ایسی تھی کہ وہ پہلے سیدھے زمین میں دھنس جاتے اور پھر چند ثانیے بعد پھٹتے جس سے متاثرہ زمین میں بہت بڑا شگاف پڑ جاتا۔ یہ دونوں بم ایک دوسرے سے کوئی بارہ سو میٹر کے فاصلے پر گرے اور دونوں جگہوں پر وسیع اور گہرے شگاف چھوڑ گئے۔ ہر گڑھا تقریباً دس میٹر گہرا اور بیس میٹر چوڑا تھا۔ اس نقصان کی وجہ سے دن وے قابل استعمال

نہ رہا۔ مرمت کا کام بڑی تیزی سے شروع کیا گیا۔ فضائیہ اور فوج کے M.E.S. کے ٹکڑے اس کام میں جت گئے۔ مقامی انجینئرنگ پٹائین کے جوانوں اور چند ”بھاری“ مزدوروں نے بھی ہاتھ بٹیلے۔ اوپر سے بھارتی فضائیہ پے پے حملے کرتی رہی اور ادھر یہ بوگ درمیانی وقفوں میں معروف کار رہے۔ عین میدان جنگ میں کام کرتے کرتے گیارہ آدمی ہلاک اور بیس زخمی ہو گئے۔

اگلی رات (۶ اور ۷ دسمبر کی درمیان شب) گڑھوں کو بھرنے کی جہ توڑ کوشش کی گئی۔ ماہرین کا کہنا تھا کہ چھ سے آٹھ گھنٹے کام کرنے کی صلت مل جائے تو دن وے قابل استعمال ہو جائے گا مگر بھارتی طیاروں کے تابڑ توڑ حملوں کی مدافعت کا کام صرف طیارہ شکن توپوں کے سپرد تھا، کیونکہ ہمارے جہاز پرواز سے عاری تھے۔ دشمن کی یلغار کا سیلاب رہی اور دن وے کے اہم مقامات پر تین اور شکاف پڑ گئے جنہیں پر کرنے کے لیے مزید ۳۶ گھنٹے درکار تھے۔ اتنی طویل صلت کہاں ملتی؟ کوشش جاری رہی، مگر ہم دن وے مرمت کر کے دوبارہ اپنی فضائیہ کو اڑنے کا موقع فراہم نہ کر سکے۔ گو ۶ دسمبر کی صبح سے ہماری فضائیہ بیکار ہو کر رہ گئی۔ یہ مقصد حاصل کرنے کے لیے دشمن کے کم از کم ۲۲ اور نیاہ سے نیاہ ۲۴ طیارے تباہ ہوئے جن میں سے سات ہماری فضائیہ نے مار گرائے اور باقی ہماری طیارہ شکن توپوں کا شکار ہوئے۔

ڈھاکہ ایئر پورٹ سے کوئی پانچ کلومیٹر شمال میں ”کریینر۔ ایئر پورٹ“ زیر تعمیر تھا جس کا مرکزی دن وے مکمل ہو چکا تھا مگر دیگر سہولتیں مفقود تھیں۔

پرانے اور نئے ہوائی اڈوں کے ناکام ہو جانے کے بعد یہ تجویز بھی زیر غور آئی کہ ڈھاکہ ایئر پورٹ کے قریب ایوب نگر (ادارہ حکومت ثانی) کی وسیع سڑکیں کو دن وے کے طور پر استعمال کیا جائے۔ اگر وہاں سے ہمارے سپر طیارے پرواز کر سکیں، مگر اتر نہ سکیں، تو کم از کم دشمن کو نقصان پہنچا کر پیرا شوٹ کے ذریعے چھڑا لگا دیں۔ اس تجویز کے حامیوں کا کہنا تھا کہ اپنے سپر طیارے زمین پر کھڑے کھڑے دشمن کے حوالے کرنے کے بجائے بہتر ہے کہ انہیں دشمن پر تباہی برسانے کے بعد ضائع کر دیا جائے۔

جب یہ تجویز پاکستان ایئر فورس ڈھاکہ کے بیس کمانڈر کو پیش کی گئی تو انہوں نے ”فنی وجوہات“ کی بنا پر اسے ناقابل عمل قرار دے دیا۔ اس کے ساتھ ہی مشرقی پاکستان میں ہماری فضائیہ کا کردار ختم ہو گیا۔

اب ڈھاکہ میں فضائیہ کے ”ٹراکا پائلٹوں“ کا کوئی مصرف نہیں رہ گیا تھا۔ چنانچہ انہیں ایک دوست ملک کے توسط سے مغربی پاکستان بھجوا دیا گیا جہاں ہماری فضائیہ ابھی سرگرم تھی۔ دس پائلٹ ۸ دسمبر کو اور ۹ دسمبر کو ڈھاکہ سے روانہ ہوئے۔ پیچھے بیلی کاپڑوں کے پائلٹ اور ان کے انسٹرکٹرز رہ گئے۔ ان کے علاوہ آرمی ایوی ایشن کے پائلٹ اور بلی کاپڑ بھی ڈھاکہ ہی میں رہے۔

پی اے ایف کو اس مختصر رول پر کوئی افسوس نہ تھا، کیونکہ امن کے زمانے میں یہ بات تسلیم کی جا چکی تھی کہ موجودہ وسائل کے مطابق ہماری فضائیہ جنگ کے زمانے میں چوبیس گھنٹے سے نوہ فعال نہ رہ سکے گی۔ یہاں ۶۳ گھنٹے ہی لیے، یہ ان کی سخت جانی، حوصلے اور فنی صارت کا کمال تھا۔

پاک فضائیہ کی عدم موجودگی میں ڈھاکہ کے فضائی دفاع کی ساری ذمہ داری ہماری طیارہ شکن توپوں پر آن پڑی جو مشرقی پاکستان میں سب سے پیسے گر جیں اور سب سے آخر میں خاموش ہوئیں۔ میں نے کچھ وقت ان بہادر توپچیوں کے ساتھ بھی گزارا۔

مجھے یاد ہے دھوپ خوب چھپا رہی تھی، آسمان بالکل صاف تھا۔ ہمارے توپچی بھوری ٹوپیاں پہنے کھلے میدان میں دشمن کے جہازوں کے خطرہ تھے۔ جوئی بھارتی طیارے نمودار ہوتے، یہ فوراً توپ کا دھندہ ان کی سیدھ میں کرتے، جلدی جلدی نشانہ باندھتے اور اللہ اکبر کے نعروں کے ساتھ گولوں کی بوچھاڑ کر دیتے۔ ادھر آگ کی حدت، ادھر ایمان کی حرارت اور پھر گرم گرم میدان جنگ، مدح کو گرا دینے والا عجب منظر تھا۔ میں نے جنگ کے انتہائی نازک وقت میں جو لمحے ان توپچیوں کے ساتھ گزارے، میری

زندگی کا قیمتی سرمایہ ہیں۔

مشرقی پاکستان میں ہماری بحریہ کی حالت فضائیہ سے چنداں بہتر نہ تھی۔ اس کی کل طاقت کو میلا 'راجشائی' جیسور اور سیٹ نامی چار کشتیوں پر مشتمل تھی۔ ریر ایڈمرل محمد شریف ان کے سربراہ اعلیٰ تھے۔ یہ کشتیاں درحقیقت بحری راستوں سے اسمگلنگ کو روکنے کے لیے خریدی گئی تھیں۔ ان پر ۶۰-۳۰ میٹر کی ہلکی توپیں نصب تھیں اور ہر کشتی کے عملے کی تعداد ۲۹ تھی۔ ان کی نواہ سے نواہ رفتار ۲۰ ناٹ بحری میل تھی۔

ریر ایڈمرل شریف نے جنگ سے پہلے اپنے وسائل میں اضافہ کے لیے مقامی طور پر مزید ۱۷ کشتیاں حاصل کر لی تھیں جن میں سے بعض پر ۱۲.۷ میٹر بھاری مشین گن اور بعض پر ۵۰ ایم ایم یا ۳۰ ایم ایم برونگ مشینیں لگوائی گئی تھیں۔ یہ کشتیاں شرپسندوں کے تعاقب یا سرکوبی کرنے کے لیے بہت مفید تھیں مگر ان کا بھارتی بحری بیڑے سے کوئی مقابلہ نہ تھا جس میں اینڈ کرافٹ کیریئر کے علاوہ کئی Frigate اور Destroyer شامل تھے۔

پاک بحریہ کو ایک ناممکن کام کا سامنا تھا۔ وسائل محدود اور فرائض غیر محدود۔ صوبہ کے اندر ہزاروں میل لمبے دیواروں اور نالوں کو شرپسندوں سے پاک رکھنے کے علاوہ اس کے ذمے ہمارے چھ سو کلومیٹر طویل ساحل سمندر کا دفاع بھی تھا جو برما کی سرحد پر واقع تنکاف سے لے کر مغربی بنگال کے پاس پر (Passar) تک پھیلا ہوا تھا۔ اس کے علاوہ کراچی اور چٹاگانگ کے درمیان ہزاروں میل آبی گزرگاہیں تھیں جن پر بھارت کو بلا دستی حاصل تھی۔

جزل نیازی کی طرح بلند بانگ دعوے کے بجائے ریر ایڈمرل شریف نے حقیقت پسندی سے کام لیا اور بری اور بحری سطح پر اپنے اعلیٰ افسروں کو جنگ سے بہت پہلے بتا دیا تھا کہ ان حالات میں نیوی سے کسی قسم کے موثر دفاع کی توقع نہ رکھنا۔ انہوں نے محدود وسائل کے پیش نظر صرف چٹاگانگ اور کھٹنا کے قریب منگلا کے بحری اڈوں پر



توجہ دی اور باقی ساحل سمندر اللہ کے رحم و کرم پر چھوڑ دیا۔ چٹاگانگ کے دفاع کے لیے ایک ساحلی دفاع بینری قائم کی گئی جس کے پاس دو توپیں تھیں۔ توپ کا دہانہ صرف چار انچ تھا اور اس کی "مار" باہ ہزار میٹر تک تھی۔ چٹاگانگ ایئر پورٹ کی حفاظت کے لیے رضا کاروں کی مدد سے ہنگامی طور پر ایک ہیاہ شکن بینری کھڑی کر دی گئی اور چٹاگانگ کے ساحلی علاقے پر نظر رکھنے کے لیے میرین ٹائین رکھی گئی۔

منگلا رپورٹ کا دفاع ایسٹ پاکستان سول آرمڈ فورسز کی ایک کمپنی کے سپرد تھا۔ بحریہ کی طرف سے وہاں چند کشتیاں (Gun Boat) رکھی گئی تھیں جن میں سے اکثر ہنگامی طور پر مشین گن فٹ کر کے مسلح کی گئی تھیں۔ اس کے علاوہ وہاں ۲۵ پونڈ وزن کی گولے والی دو توپیں تھیں۔ یہ تھی کل پونجی جس سے ہمیں ایک بھرپور جنگ لڑنا تھی۔ ۳ دسمبر کو جب اچانک جنگ چھڑ گئی تو محنتی کشتیاں ادھر ادھر بکھری ہوئی تھیں۔ راحشای نامی کشتی چٹاگانگ کے مشرق سے نکل کر سینچپ کی آنا (Channel) میں گھوم رہی تھی۔ سب کسی فنی خرابی کی وجہ سے بے کار کھڑی تھی، صرف کومیلا گودی میں جہاز و چوند موجود تھی۔

بحریہ کے ہیڈ کوارٹر (ڈھاکہ) سے یہ حکم پہلے ہی جاری کیا جا چکا تھا کہ جنگ چھڑنے کی صورت میں تمام کشتیاں بندرگاہوں کے محفوظ لہکانوں میں سب آئیں۔ ۳ دسمبر کو اعلان جنگ کے بعد کشتیاں تو بندرگاہ میں آ گئیں، لیکن ان ۲۳ غیر ملکی جہازوں اور سات کوسٹروں (Coasters) کا کیا بنے گا جو کھلے سمندر میں نگر انداز تھے۔ انہیں نہ بندرگاہ کے اندر سمیٹا جا سکتا تھا اور نہ وہاں سے غائب کیا جا سکتا تھا۔ ان کو کسی قسم کی ہدایت دینے کے لیے کوئی مواصلاتی رابطہ بھی نہ تھا، کیونکہ وہ اپنے وائر لیس سیٹ صرف مقررہ وقت پر کھولتے تھے۔ رابطے کی واحد ترکیب یہ تھی کہ کوئی جیادامت کرے اور ذاتی طور پر جا کر ان کو تانہ صورت حال سے آگاہ کرے۔ چنانچہ بحریہ کا ایک جواں سال افسر چند جاں نثاریوں کو ساتھ لے کر ایک کشتی پر روانہ ہو گیا۔ وہ فرداً فرداً ہر جہاز

کے پاس گیا، اس کے کیمپن کو جنگی صورت حال سے آگاہ کیا اور مشورہ دیا کہ اپنی سلامتی کے لیے اپنے اپنے ملک کے جھنڈے سر بلند کر میں۔

چٹاگانگ میں جنگ کا دھماکہ ۳ اور ۴ دسمبر کی درمیانی رات کوئی دو بجے سنائی دیا جب دشمن کے جہازوں نے تیل کے ایک ذخیرے کو نذرِ آتش کر دیا۔ اگلے روز علی الصبح ایک ہلکا سا بے ضرر طیارہ آہستہ آہستہ سمندر سے شہر کی طرف بڑھنے لگا۔ چٹاگانگ انٹر پورٹ پر متعین طیارہ شکن بیسری کے نو آموز رضا کاروں نے سوچا کیا بے جاں سی شے پر ایمونیشن ضائع کرنا ہے، کوئی جیٹ طیارہ آئے گا تو مقابلے کا مزہ بھی آئے گا۔ انہیں اپنی غلطی کا احساس اس وقت ہوا جب یہی بے ضرر سا طیارہ ریفرسری کو بھک سے اڑا گیا۔ اس کے بعد پانچ کینبرا (Canberra) طیاروں کا ایک پرا نمودار ہوا جس کو مستعد رضا کاروں نے نشانہ بنایا اور ان میں سے دو کو مار گرایا۔ اسی اثنا میں یہ غیر مصدقہ اطلاع ملی کہ گزشتہ رات دشمن ”قصصیہ“ جزیرے پر اتر گیا ہے۔ یہ جزیرہ چٹاگانگ کے قریب ہی تھا اور دشمن کے وہاں اترنے سے چٹاگانگ کو خطرہ لاحق ہو سکتا تھا، چنانچہ چٹاگانگ پورٹ کے انچارج کموڈر نے سوچا کہ اگر دشمن دروازے پر دستک دے رہا ہے تو کشتی کشتیوں کو بچا بچا کر رکھنے کا کیا فائدہ؟ چنانچہ اس نے کوئلا، بلور گھاٹ اور راجشائی کو اس مشن کے ساتھ روانہ کر دیا کہ وہ صورت حال کا جائزہ لیں اور حسب ضرورت کارروائی کریں۔

جب راجشائی مقررہ مقام پر پہنچی تو اسے دشمن کے کوئی آثار نظر نہ آئے۔ یہ ابھی وہیں تھی کہ اوپر سے دشمن کے چار ہنٹر طیارے حملہ آور ہوئے۔ راجشائی نے ۲۰/۲۰ ملی میٹر توپ سے انہیں دور رکھنا چاہا مگر ناکام رہی۔ اتنا اس کو چھ ضرر نہیں آئیں جن سے انجن کو آگ لگ گئی اور پانی بھی غپ غپ اندر آنے لگا۔ یوں لگتا تھا کہ آگ اور پانی جو ہمیشہ سے ایک دوسرے کے دشمن چنے آتے ہیں، آج ایک سوچی سمجھی سازش کے تحت تعاون پر اتر آئے ہیں تا کہ اس بچاوی کشتی کو تباہ کر دیں۔ راجشائی کے

کیپٹن اور اس کے ساتھیوں نے اسے بچانے کی جان توڑ کوشش کی۔ اس جدوجہد میں کیپٹن سمیت پانچ آدمی زخمی ہو گئے جن میں سے ایک چل بدل مگر انہوں نے ہمت نہ ہاری اور پانی اور آگ سے ہر سر پیکار رہا۔ دشمن کے طیارے گن بوٹ سے شعلے بھڑکتے دیکھ کر واپس چلے گئے۔ بوٹ کے عملے کی کوششیں بالآخر بار آور ثابت ہوئیں اور راجشاہی کو بچا لیا گیا۔

کومیلا راجشاہی سے تھوڑے ہی فاصلے پر تھی، لیکن یہ بھی اس کی مدد کو نہ پہنچ سکی، کیونکہ خود اس پر دشمن کے نو طیارے ٹوٹ پڑے۔ ایسا معصوم ہونا تھا ہر پائلٹ نشانہ بازی میں دوسرے سے سہقت لے جانے کی کوشش کر رہا تھا۔ ہر حملے کے بعد کشتی یوں ڈول جاتی تھی جیسے کمزور حریف طاقتور باکسر کا گھونسا کھا کر لڑکھڑا جاتا ہے۔ کومیلا کے عملے کے کئی ارکان بھی زخمی ہو چکے تھے، مگر انہوں نے اسے بچانے کی کوشش جاری رکھی۔ اچانک ہوائی جہاز کا ایک نشانہ سیدھا تیل کی ٹینکی میں آگیا جس سے اس میں آگ لگ گئی۔ تھوڑی دیر میں یہ آگ پھیل کر اس جہے میں پہنچنے والی تھی جہاں بارود کے چھ سو گولے رکھے تھے، چنانچہ کیپٹن نے حکم دیا کہ کومیلا کو چھوڑ کر اپنی اپنی جان بچائی جائے لہذا دو افسروں اور ۲۱ ارکان پر مشتمل حفاظتی جہتیں سمیت سمندر میں کود گیا۔ ادھر کونے سے پانی اچھلا اور ادھر بارود کو آگ لگ جانے سے دھماکے دار شعلہ بلند ہوا۔ کومیلا کے پرچے اڑ گئے۔

تیسری کشتی بلور گھاٹ جو ہوائی حملوں سے محفوظ رہی، کومیلا کے عیسے کو اٹھانے اور چٹاگانگ پورٹ پہنچانے میں کامیاب ہو گئی۔

کھٹنا کے قریب منگلا پورٹ نسبتاً چھوٹی اور غیر اہم تھی۔ وہاں دفاعی جمعیت بھی کم تھی۔ بحری طاقت میں سے صرف جیسور گن بوٹ وہاں تھی۔ باقی پانچ کشتیاں وہ تھیں جو ہنگامی طور پر وسائل بڑھانے کی خاطر تیار کی گئی تھیں۔ ان میں سے دو تو جنگ کے پہلے روز ہی تباہ ہو گئیں اور باقی تین قریب ترین جنگل میں پناہ لینے پر مجبور ہو گئیں۔

جہاں تک بحری جنگ کا تعلق ہے، پاکستان بحریہ ۳۳ گھنٹوں ہی دم توڑ گئی، ابستہ ساحلوں پر پہرہ دینے دفاعی قلعوں کا دفاع کرنے اور صوبے کے اندر فوجی جوانوں اور ساز و سامان کو ایک مقام سے دوسرے مقام تک لے جانے میں یہ آخری وقت تک فعال رہی۔ جب فضائیہ اور بحریہ جنگ کے ابتدائی ایام ہی میں اپنا اپنا کردار ادا کر کے میدان جنگ سے غائب ہو گئیں تو ساری ذمہ داری جہز نیازی اور ان کے زیرِ کمان چینیالیس ہزار ریگولر فوج اور تتر ہزار نیم عسکری نفری پر آن پڑی۔ اب جنگ کا فیصلہ دو باتوں پر تھا، فوج کی جسمانی بہادری اور اس کے کمانڈر کی اخلاقی جرات۔ آئیے پہلے جہز نیازی کی ایک جھلک دیکھتے چلیں۔

جہز نیازی ہر روز صبح ساڑھے آٹھ بجے آپریشن روم میں پییدہ پییدہ افسروں کی کانفرنس بلائے۔ ہر افسر سے خندہ پیشانی سے پیش آتے اور یوں چال اور حرکات و سکنات سے بالکل نارمل لگتے۔ البتہ ایک بات ذرا عجیب سی لگتی کہ وہ مشرقی پاکستان میں جنگ پر توجہ دینے کے بجائے شروع شروع میں مغربی پاکستان میں نواہ دیکھی لیتے رہے۔ انہوں نے آپریشن روم کی مغربی دیوار پر مغربی پاکستان محاذ کا بہت بڑا نقشہ لگوا رکھا تھا جس پر وہاں کی جنگی صورت حال دکھانے کے لیے چھوٹے چھوٹے پن لگے تھے۔ دن میں دو مرتبہ (اور بعد میں ایک مرتبہ) جی ایچ کیو سے مغربی محاذ کی صورت حال کا نیچوڑ تار (سگنل) کے ذریعے ڈاکہ پہنچتا تھا۔ ایک افسر کی ڈیوٹی یہ تھی کہ وہ اس سگنل میں درج اطلاع کو نقشے پر سرخ اور سبز پن لگا کر واضح کر دیا کرے۔ سرخ پن دشمن کی پوزیشن ظاہر کرتے تھے اور سبز ہماری۔

میں جہز نیازی کی اس میٹنگ میں روزانہ حاضری دیتا۔ (حالات کے میرے ہونے یا نہ ہونے سے کوئی فرق نہ پڑتا تھا) میں نے دیکھا کہ مغربی پاکستان کی مشرقی سرحد سے چند سینٹی میٹر دور (بھارت کی جانب) تین چار سبز پن لگے تھے۔ بڑی خوشی ہوئی کہ ہمارے قدم دشمن کی سر زمین پر ہیں۔

۴ دسمبر کو دہر کے قریب میں ”آپریشن روم“ میں داخل ہوا، تو ساما ماحول خوشی سے

چمکتا ہوا پایا۔ حیران تھا کہ چند گھنٹوں میں کون سا میدان مار لیا ہے؟ پتہ چلا۔ ”امرتر فتح ہو چکا ہے اور فیروز پور فتح ہونے والا ہے۔ ہماری فوجیں اس کے قرب و جوار میں پہنچ چکی ہیں۔“

میں نے پوچھا۔ ”اگر یہ خبر درست ہے تو جی ایچ کیو سے آنے والے سگنل میں اس کا ذکر کیوں نہیں؟“

ایک صاحب بولے۔ ”اس کی وجہ یہ ہے کہ جب تک وہاں ہماری پوزیشن مضبوط نہیں ہو جاتی جی ایچ کیو اس کا دعویٰ نہیں کرنا چاہتا۔“

یہ باتیں ہو رہی تھیں کہ میں جنرل نیازی کے کمرے میں داخل ہوا۔ وہ مجھے دیکھتے ہی کرسی سے اٹھ کر پہلوانوں کی طرح ڈنتر پیٹنے لگے۔ انہوں نے طعنے کے انداز میں کہا۔

”دیکھا تم نے؟ جب میں کہا کرتا تھا کہ اگر جنگ چھڑی تو میدان جنگ بھارت کی زمین بنے گی تو تم مجھے غیر ضروری خوش فہمی نہ پیدا کرنے کا مشورہ دیا کرتے تھے۔

مگر اب دیکھو لو اگر میں نہیں تو میرا بڑا بھائی (مغربی پاکستان) تو جنگ کو ہندوستان کے علاقے میں لے گیا ہے۔“ اس کے فوراً بعد انہوں نے ٹیلیفون گھما کر گورنر مالک کو

بھی یہ خوشخبری سنا دی۔ گورنر نے کہا۔ ”جنرل صاحب! چو آ ڈٹکا کا کیا حال ہے؟“ (چو آ ڈٹکا گورنر اے ایم مالک کا آبائی گاؤں تھا جو جیسور سیکٹر میں سرحد سے چند میل

اندر واقع تھا۔ اس دن بھارتی فوجیں وہاں پہنچ چکی تھیں)

جنرل نیازی نے حکم دیا کہ امرتر فتح ہونے کی خبر مشرقی پاکستان کے کونے کونے میں تمام فوجیوں تک پہنچا دی جائے کیونکہ اس سے ان کے سوا ل پر خوشگوار اثر پڑے گا۔

ایڈمرل شریف نے کہا۔ ”بہتر ہو گا کہ پہلے اس خبر کی تصدیق کرا لی جائے۔“ میں

سب سے جونیئر تھا مجھے ہی حکم ملا کہ پتہ کرو، خبر کہاں سے آئی؟ میں نے ساتھ والے

آپریشن روم سے پوچھا۔ جواب ملا، پی اے ایف میں ڈھاکہ کے آپریشن روم سے اطلاع

آئی ہے۔ سنا ہے وہاں پشاور سے ایئر فورس کے کمانڈر انچیف نے ہلٹ ٹائن پر اطلاع

دی ہے۔ میں نے ڈھاکہ ٹیلیفون کیا اور کہا۔ ”کیا آپ نے امرتسر اور فیروز پور کے متعلق خبر سنی ہے؟“

”جی ہاں“

”کہاں سے اطلاع آئی؟“

”ایسٹرن کمانڈ ہیڈ کوارٹر سے۔“

جب ڈھاکہ میں اس خوشخبری کا کھوج نہ مل سکا تو راولپنڈی فوج کھڑکائے گئے۔ وہاں سے بھی تصدیق نہ ہو سکی۔ بالآخر یہ خبر سراسر بے بنیاد نکلے۔ خوشی کی جو لہر اچانک اٹھی تھی، وہ فوراً یاس میں ڈوب گئی۔

اکلی صبح ساڑھے آٹھ بجے کانفرنس ہوئی۔ سبز پن وہیں تھے جہاں پچیس روز تھے۔ ریڈیو پاکستان پر کان لگائے کہ شاید کوئی تازہ خبر سننے میں آئے۔ وہاں بھی ہر بلٹن میں یہی جملہ سننے میں آتا۔ ”ہماری بہادر فوج اپنے مددے مضبوط کر رہی ہے۔“ ایک صاحب نے تنگ آ کر کہا۔ ”انہیں اور نیچے بھیج دو تاکہ جلدی سے یہ کام ختم کر آگے بڑھ سکیں۔“

۶ دسمبر کو جنرل نیازی مغربی محاذ سے مایوس ہو چکے تھے۔ انہوں نے صبح کانفرنس میں جی ایچ کیو سے آمدہ تار کے اقتباسات پڑھوانے بند کر دیئے اور دیوار پر سے مغربی پاکستان کے نقشے ہٹوا دیئے۔ وہ دوبارہ مشرقی پاکستان کے خور میں سمٹ آئے جہاں تاریکیوں ان کا انتظار کر رہی تھیں۔

مشرقی پاکستان کے نقشوں پر سبز اور سرخ پن کی بجائے اسی رنگ کی پٹلوں سے لکیریں کھینچ کر پاکستانی اور ہندوستانی افواج کی پوزیشن دکھائی گئی۔ سبز تیر ہماری پسپائی اور سرخ تیر دشمن کی چڑھائی کی نشاندہی کر رہے تھے۔

آئیے ان تیروں کے چکروں سے نکل کر خود محاذ جنگ پر چلیں اور اپنی آنکھوں سے دیکھیں کہ جنگ کا رنگ کیا ہے۔

## • جیسور سکیڑ

## ڈویشن

جیسور سکیڑ مشرقی پاکستان کا جنوب مغربی علاقہ تھا جس کے شمال میں دیپائے گنگا، مشرق میں دیپائے میگھنا اور جنوب میں خلیج بنگال تھی۔ مغربی جانب مغربی بنگال کی مشرقی سرحد لگتی تھی۔ اس علاقے کے اہم شہر کھٹا، جیسور، جنیدہ، کشتیا، باریسال اور فرید پور تھے۔

اس سکیڑ کا بارڈر چھ سو کلومیٹر کے لگ بھگ تھا۔ اندرونی مواصلاتی نظام خصوصاً سڑکیں اور ریل کی پنہاںیں ٹھکانا جنوباً پھیلی ہوئی تھیں اور ان کا فاصلہ بین الاقوامی سرحد سے کہیں کہیں اور کہیں ساتھ کلومیٹر بنتا تھا۔ جنوب سے شمال کی طرف جاتے ہوئے اس سڑک پر اہم شہر کھٹا، جیسور، جنیدہ اور کشتیا پڑتے تھے۔ اس کے علاوہ دو سڑکیں جیسور اور جنیدہ سے مشرق کی طرف جاتی تھیں جنہیں بوقت ضرورت فوجی کارروائی کے لیے استعمال کیا جاسکتا تھا۔ جیسور اور جنیدہ سے مشرق میں ایک چھوٹا سا دیپائے "مادھو متی" بتاتا تھا جو دفاعی نقطہ نظر سے بہت مفید تھا۔ مجموعی طور پر سارا سکیڑ میدانی تھا جس میں آزادانہ طور پر فوجی گاڑیوں کی نقل و حرکت ہو سکتی تھی۔ اہل نیکیوں کے لیے اسے ناموزوں سمجھا جاتا تھا، کیونکہ راستے میں کئی چھوٹے بڑے ٹالے پڑتے تھے۔

دیپائے گنگا کے جنوبی کنارے بین الاقوامی سرحد پر ایک چھوٹی سی جگہ تھی جسے راجہ پور کے نام سے پکارا جاتا تھا، اس سے لے کر نیچے (جیسور شمال مغرب میں) درسنہ تک کا علاقہ بریگیڈ منگور کے ماتحت تھا جنہوں نے اپنے ۵۷ بریگیڈ کا ہیڈ کوارٹر جنیدہ میں بنا رکھا تھا۔ جیسور سکیڑ کا پچھلا نصف حصہ یعنی درسنہ سے خلیج بنگال تک بریگیڈ نمبر محمد حیات کے پاس تھا جن کا (۱۰۷) بریگیڈ ہیڈ کوارٹر جیسور میں تھا۔ یہ دونوں بریگیڈ ۹ ڈویشن کے زیرِ کمان تھے جن کے جی او سی میجر جنرل محمد حسین انصاری (چٹاگانگ فیم) تھے۔ نانہ

امن میں ان کا ہیڈ کوارٹر بھی جیسور میں تھا، لیکن جنگ شروع ہونے سے چند دن پہلے وہ دیہائے مادھو متی اور جنیدہ کے درمیان منگلوہ کے مقام پر نخل ہو چکے تھے۔ دو بریگیڈوں کے علاوہ اس ڈویژن میں ای پی سی اے ایف کے سپاہی اور رضا کار وغیرہ بھی تھے جن کے ذمے کھٹنا کا دفاع تھا۔ وہیں کے کمانڈر کرنل فضل حمید تھے۔

جنرل نیازی نے مشرقی پاکستان کے دفاع کے لیے دفاعی قلعوں پر مبنی جس اسٹریٹجی کا انتخاب کیا تھا۔ اس کے تحت اس سیکٹر میں جیسور اور جنیدہ کو قلعوں کی حیثیت حاصل تھی جبکہ کشتیا اور کھٹنا وغیرہ اہم مقام (Strong Point) سمجھے جاتے تھے۔ دفاعی منصوبہ یہ تھا کہ دشمن کو پہلے تو راجہ پور، درسنہ، دینا پور اور دیگر سرحدی مقامات پر روکا جائے اور پھر آہستہ آہستہ تھوڑی سے تھوڑی زمین زیادہ وقت میں چھوڑتے ہوئے دفاعی قلعوں میں آیا جائے اور پھر وہیں آخری دم تک ڈٹ کر مقابلہ کیا جائے۔ قیاس یہ تھا کہ دشمن جیسور اور جنیدہ میں سے اس تو دونوں یا پھر ایک قلعے کو مسخر کرنے کے بعد ہی آگے بڑھنے کی سوچے گا، ورنہ ہندو کا اتنا دیر گزرا کہاں کہ وہ اپنے پیچھے ایک ایک قلعے میں ایک ایک بریگیڈ کی پروا کئے بغیر سیدھا ڈھاکہ کی طرف پیش قدمی کرے۔ یہ بھی خیال تھا کہ اگر اس نے کسی قلعے کو فتح کرنے کے بجائے اسے محض محصور کرنے پر اکتفا کیا تو حصار باندھنے والی فوج محصور فوج (یعنی ایک بریگیڈ) سے کم نہ ہو گی۔ یعنی جیسور سیکٹر میں اگر اس نے دفاعی قلعوں کو محصور کر کے آگے بڑھنا چاہا تو اس کے دو بریگیڈ (یعنی ایک ڈویژن) تو حصار بندی میں صرف ہو جائیں گے، آگے بڑھنے کے لیے اسے علیحدہ فوج درکار ہو گی جو وافر تعداد میں اس کے پاس موجود نہ تھی۔ ہمارے تحنیئے کے مطابق بھارت جیسور سیکٹر میں تین راستوں سے حملہ کر سکتا تھا۔

۱۔ کلکتہ سے دینا پور اور جیسور

۲۔ کشن گڑھ سے درسنہ اور چوآ ڈنگا

۳۔ مرشد آباد سے راجہ پور اور کشتیا

فوجی ذہن عموماً حمے کا رخ متعین کرتے وقت رس و رسائیں کے ذرائع کو بہت اہمیت



دیتے ہیں۔ لہذا مذکورہ بالا تین راستے ہی ہماری تعداد میں ٹرکوں، توپوں اور ٹینکوں کی آمد و رفت کے لیے استعمال ہو سکتے تھے۔ لیکن بھارتی منصوبہ بندیوں کی داد دیجئے کہ انہوں نے متوقع راستوں میں سے کسی کو بھی نہ اپنایا۔ انہوں نے باقاعدہ جنگ سے پہلے ہمارے علاقے میں جہل جہل قدم جما رکھے تھے، وہیں سے آگے بڑھنے کی کوشش کی۔ آپ کو یاد ہو گا، ۲۱ نومبر کو جیسور سیکڑ میں ایک جھڑپ ہوئی تھی جس میں ہمارے چھ ٹینک اور دو سپر طیارے تباہ ہو چکے تھے اور ایئرٹن کمانڈ نے شور مچایا تھا کہ بھرپور جنگ چھڑ گئی۔ یہ واردات بوہرہ یا غریب پور کے مقام پر ہوئی تھی جہل جہل راتوں رات بھارت نے قبضہ کر لیا تھا اور ہم اسے پسپا کرنے میں ناکام رہے تھے۔ ہم نے صرف اتنا کیا تھا کہ ۹ ڈویژن کے وسائل کام میں لاتے ہوئے دشمن کے مورچوں کے سامنے حصار باندھ دو تھا تا کہ وہ آگے نہ بڑھنے پائے۔ (یہ بریگیڈئیر محمد حیات کے ۱۰۷ بریگیڈ کا علاقہ تھا) دوسرا سرحدی علاقہ جو باقاعدہ جنگ سے قبل دشمن کے قبضے میں جا چکا تھا، درندہ کے قریب بہمن نگر تھا جو بریگیڈئیر منظور کے ۵۷ بریگیڈ میں واقع تھا۔ جنگ چھڑنے پر جیسور سیکڑ میں دشمن نے اپنی مقامات سے آگے چھلانگ لگانے کی کوشش کی۔ آئیے پہلے بریگیڈئیر محمد حیات کے علاقے کا حال دیکھیں۔

غریب پور کے مقام پر ۱۵۰ مربع کلومیٹر علاقہ بھارت کے قبضے میں تھا۔ وہاں سے جیسور تک توپ کے گولے کا فاصلہ بمشکل ۱۱ یا ۱۲ کلومیٹر بنتا تھا۔ نومبر والے واقعہ کے بعد اگرچہ دشمن نے پیش قدمی روک لی تھی، مگر وقت فوقتہ جیسور کی طرف گولے پھینک کر اپنی موجودگی کا احساس دلاتا رہتا تھا۔ ۳ دسمبر کو بھرپور جنگ چھڑنے کے بعد گولہ باری میں مزید شدت آگئی اور دشمن نے حصار توڑ کر آگے بڑھنے کی کوششیں شروع کر دیں۔ ہماری طرف سے تین پلٹیں یعنی ۶، پنجاب، ۲، پنجاب اور ۲۲ فرنٹیر فورس کی ایک کمپنی اسے روکے ہوئے تھی جن کی پوزیشن برندہ آٹھ آر (B-R) اور محمد پور کے علاقے میں تھی۔ دشمن نے گھیرا توڑ کر جیسور کی طرف بڑھنے کی کوشش

کی' مگر ہماری فوج نے زبردست مزاحمت کی۔ دشمن بار بار اس حصار سے سر نکراتا اور ہر بار پسا ہو کر اپنے کچھار میں دب جاتا۔ یہ رساکشی ساٹھ گھنٹے جاری رہی' گویا ۶ دسمبر کی صبح تک دشمن اپنے ارادے میں کامیاب نہ ہو سکا۔

اسی حصار پر جیسور کے دفاع کا انحصار تھا کیونکہ اگر ایک دفعہ بند نوٹ جاتا' تو ریلا سیدھا جیسور میں رکتا' کیونکہ درمیان میں کوئی دفاعی دُن نہ تھی بلکہ زیادہ تشویش ناک بات یہ تھی کہ جیسور کے دفاعی قلعے میں مائن اور ایمونیشن تو وافر مقدار میں تھا' مگر وہاں ٹرنے والے نہ تھے۔ دی سپاہی جو سرحد کے ساتھ بچے ہوئے تھے' انہی کو واپس جیسور کے ارد گرد مورچے سنبھالنے تھے۔ یہ سپاہی جیسور سے قریب ترین مقام پر پینا پول (۴۳ کلومیٹر) اور بعید ترین مقام پر شگھیرہ (۹۰ کلومیٹر) میں تھے۔ بریگیڈئیر محمد حیات جو ایک

محمد فوجی کمانڈر سمجھے جاتے تھے' اس نکتے کو بخوبی جانتے تھے کہ اگر غریب پور والا حصار نوٹ گیا تو سرحدوں سے سپاہی واپس ل کر جیسور کا دفاع منظم کرنے سے پہلے دشمن جیسور میں داخل ہو جائے گا۔ بہت سے ذرائع نے تصدیق کی ہے کہ انہوں نے جنگ چھڑنے سے پہلے اپنے جی اوی میجر جنرل ایم ایچ انصاری کو اس خطرے سے آگاہ کیا تھا اور اجازت چاہی تھی کہ وہ سرحدوں سے کچھ نفری واپس بلا کر جیسور میں رکھ لیں تاکہ دشمن کو کم از کم اتنی دیر کے لیے روکا جاسکے کہ باقی نفری جیسور پہنچ جائے۔ جنرل انصاری نے جو ۴۵ کلومیٹر پیچھے منگواہ کے مقام پر بیٹھے تھے' اس اقدام کی اجازت نہ دی' کیونکہ جنرل نیانی نے کہہ رکھا تھا کہ جب تک تین چوتھائی آدمی شہید یا زخمی نہ ہو جائیں' سرحدوں سے کوئی پیچھے نہ ہے۔

بریگیڈئیر حیات نے یہ سرکاری حکم مان لیا' لیکن اپنے طور پر فیصلہ کیا کہ غریب پور کا حصار ٹوٹنے کے بعد جیسور میں قلعہ بند ہونے کے بجائے کھلنا کی طرف پسا ہونا مفید ہو گا تاکہ سرحدی علاقوں میں پھیلی ہوئی نفری کو اکٹھا کرنے کا وقت مل سکے۔ اسی خیال کے پیش نظر انہوں نے جنگ سے قبل اہم ہتھیاروں کا ایمونیشن جیسور سے کھلنا

نخل کر رہا تھا۔ یہ کارروائی جنگی منصوبے کے سراسر متافی تھی۔ دفاعی منصوبے میں کیا گیا تھا کہ سرحدوں سے پسپا ہو کر جیسور اور جنیدہ کے دفاعی قلعوں میں بھرپور لڑائی لڑی جائے گی۔ اور اگر بغرض محال ان قلعوں کو چھوڑنا پڑا تو پسپائی منگورہ کی طرف ہو گی نہ کہ کھٹا کی طرف۔ بریگیڈئیر حیات کے افسروں کا کہنا ہے کہ منگورہ یا مادھو متی کی طرف پسپائی کا کسی منصوبے میں ذکر نہ تھا اس لیے منصوبے کے متافی کارروائی کا اہتمام سراسر غلط ہے جبکہ ایئرٹن کمانڈ کے بریگیڈئیر باقر صدیقی کا کہنا ہے کہ یہ بات نفاذی طور پر جنرل انصاری کو بتائی گئی تھی اور تحریری طور پر اس کا ذکر دفاعی منصوبے میں اس لیے نہیں کیا گیا تھا کہ جوئیر افسر پیچھے کی طرف دیکھنا شروع نہ کر دیں۔

پسپائی کا تعین کس طرف اور کس سطح پر کیا گیا تھا اس سے قطع نظر بریگیڈئیر حیات نے کھٹا کو ترجیح دی اور جنگ کے تیسرے روز ۵ دسمبر ایک پٹھان کمانڈنگ آفیسر کو اعتماد میں لیتے ہوئے کہا۔ ”دیکھا“ کہیں سوتے ہوئے پکڑے نہ جاتا اگر ہمیں جیسور چھوڑنا پڑا تو ہمارا رخ منگورہ کی طرف نہیں کھٹا کی طرف ہو گا۔“

ادھر بریگیڈئیر حیات اپنی پسپائی کا رخ متعین کر رہے تھے اور ادھر دشمن گھیرا توڑنے کی سر توڑ کوشش کر رہا تھا۔ اس نے جنگ کے ابتدائی دنوں میں ہمارے سپاہیوں کو پیچھے دھکیل کر اپنے گلے کا طوق ذرا وسیع کر لیا تھا مگر کھس طور پر گھیرا توڑنے میں کامیاب نہ ہوا تھا۔ گھیرا کھلا ہونے کے بعد اب ہماری پلٹنوں کی دفاعی نائن قائم کھولا سنتوش نگر اور امرت بازار کی سیدھ میں آ گئی تھی۔ گھیرے کی نئی پوزیشنوں کی وجہ سے ساتھ والی پلٹن (۲۲ ایف ایف) کی پوزیشن کو بھی بدلتا پڑا۔ اس پلٹن کی ایک کمپنی کو جو بیٹا پول کی سرحدی چوکی پر تھی چھ کلومیٹر پیچھے سارچہ کے مقام پر منتقل کر دیا گیا اور دوسری کمپنی جو راگھوناتھ میں تھی اسے بھی پیچھے ہٹا کر جھنگر گاچہ میں متعین کیا گیا۔ گویا مجموعی طور پر ہمارا حصار سرحد سے اور پیچھے آ گیا تھا۔

بریگیڈئیر حیات کے بریگیڈ (۱۰۷) کو بھارت کے ۹ ڈویژن کا سامنا تھا۔ اس نے ۶ دسمبر

کو حصار توڑنے پر اپنی پوری طاقت صرف کر دی۔ پسا دھاوا صبح کے وقت ہوا جو ناکام رہا، دوسرا حملہ ۱۱ بجے کے قریب کیا، جو بے اثر ثابت ہوا؟ ابستہ دوپہر کو اس کی تیسری کوشش جزوی طور پر کامیاب ہو گئی۔ اس کا ہر اوس دستہ ہماری ایک چانوں (تقریباً ۳۰ آدمی) کو روندنا ہوا آگے بڑھ گیا۔ بد قسمتی سے اس شکف کو پر کرنے کے لیے قاتلو نفری دستیاب نہ تھی۔ جو سپاہی جہاں موجود تھے انہیں وہاں سے ہٹانے سے ایک اور شکاف پیدا ہو سکتا تھا، چنانچہ ۸ پنجاب کے سیکنڈ ان کمانڈ (نائب سالار) بھگت نے جیسور میں بریگیڈیئر ہیڈ کوارٹر کو اطلاع دی کہ ہماری دفاعی دُن میں شکف پڑنے سے دشمن کے ٹینک اور بکتر بند گاڑیاں جیسور، جنیدہ روڈ کی طرف دوڑی جا رہی ہیں۔ بریگیڈیئر حیات کو یہ پیغام (۶ دسمبر کو) کوئی تین بجے سے پہلے ۲۲ ایف ایف کے کمانڈنگ آفسر لیفٹیننٹ کرنل شمس اس وقت ان کے پاس تھے۔ بریگیڈیئر حیات نے شمس سے کہا کہ وہ اپنی پلٹن کو پٹنپول، جیسور روڈ سے ہٹا کر کھٹا، جیسور روڈ پر ”نواں پاد“ کے مقام پر لے جائیں اور ایک کمپنی کو جیسور شہر کے چوک میں بھوڑ جائیں تاکہ باقی پلٹنوں کو صحیح سمت میں جانے میں رہنمائی کر سکے۔ پہلی جانب کھٹا کی اطلاع وار لیس پر باقی پلٹنوں کو بھی دے دی گئی۔

بریگیڈیئر حیات اور ان کے ہیڈ کوارٹر نے ساڑھے پانچ بجے شام جیسور کو خیر باد کہا، جب وہاں دشمن کا نام و نشان تک نہ تھا۔ انہوں نے کھٹا کی طرف روانگی میں اتنی عجلت دکھائی کہ جیسور میں مدفن ایمونیشن کے ذخیرے بھی نذر آتش نہ کر سکے۔ غیر ملکی صحافیوں نے جو بھارتی افواج کے ساتھ تھے، مجھے بتایا کہ انہوں نے ہمارے بریگیڈ کمانڈر کا خالی خیمہ دیکھا جس کی ایٹھ رے میں آدھا جدا ہوا سگریٹ رکھا تھا، وہاں کلرکوں کے دفتر دیکھے جہاں ٹائپ کی مشینوں میں ابھی تک کھنڈ چڑھے ہوئے تھے۔ ان کا خیال تھا کہ اتنی عجلت کا کوئی جواز نہ تھا، کیونکہ یہ ہیڈ کوارٹر چھ دسمبر کی شام کو خالی کیا گیا اور بھارتی دستے ۷ دسمبر کی دوپہر کو جیسور میں داخل ہوئے۔ دراصل بھارت اندھا دھند

جیسور میں داخل نہیں ہوتا چاہتا تھا، اس کا خیال تھا کہ اس دفاعی قلعے کو مسخر کرنے میں بڑی مزاحمت کا سامنا کرنا پڑے گا اس لیے وہ اگرچہ ۶ دسمبر کی شام یا سہ پہر کو اس کے گرد و نواح میں پہنچ چکا تھا، مگر داخل ہونے سے پہلے بھرپور تیاری ضروری سمجھتا تھا۔

بریگیڈیئر حیات کے بعض دوستوں کا خیال ہے کہ چھ دسمبر کی شام کو جیسور سے منگولہ جانے والی سڑک دشمن کے قبضے میں جا چکی تھی، اس لیے اس طرف پسپائی میں زبردست مزاحمت کا سامنا کرنا پڑا۔ یہ تاثر حقیقت کے برعکس ہے، کیونکہ رات گئے اسی راستے سے ہمارے کئی افسر منگولہ گئے اور اسیں وہاں دشمن کے کوئی آثار نظر نہ آئے۔

لیفٹیننٹ کرنل احسان جو اسی راستے سے گزرے، بتاتے ہیں کہ انہوں نے راستے میں اپنی ملٹری پولیس کے دستے دیکھے جن کے سپرد یہ کام تھا کہ وہ جیسور سے منگولہ جانے والی ٹریفک کی رہنمائی کریں۔ انہیں جگہ جگہ سڑک کے مرمت شدہ حصے نظر آئے تا کہ ٹریفک بلا رکاوٹ گزر سکے۔ اس کے علاوہ جیسور سے جنیدہ جانے والی سڑک پر بھی ۶ دسمبر کی رات کو ۱۰ بجے تک ہمارے آدمی بلا روک ٹوک گزرے۔ اس سے ثابت ہوتا ہے کہ اگر بریگیڈیئر حیات مل طور پر منگولہ کی طرف ہٹنا چاہتے تو وہ ہٹ سکتے تھے۔

آئیے ذرا دیکھیں کہ بریگیڈیئر حیات نے جو راستہ اختیار کیا، ادھر کیا پیش آیا۔ ۶ اور ۷ دسمبر کی درمیانی رات ۱۰ بجے بریگیڈ کے لیے بڑی بھگدڑ کی رات تھی۔ اس بریگیڈ میں جتنی نفری تھی، اسے پتہ تھا کہ اگر پسپا ہونا پڑا تو جیسور جانا ہو گا۔ ان میں سے کوئی بھی کھٹا جانے کے لیے ذہنی طور پر تیار نہ تھا۔ اکثر نے ”نواں پانہ“ کا پسینہ کبھی نام تک نہ سنا تھا۔ افسر کھٹا کی طرف مراجعت میں پوشیدہ حکمت سے نا آشنا تھے۔ وہ حکم کے بندھے ہوئے بھاگم بھاگ جیسور پہنچے جہاں چوک میں ۲۲ ایف ایف کی کمپنی (مبجرباہر) نے انہیں کھٹا کی راہ پر ڈال دیا۔ اس بھگدڑ میں ایک ایسویٹنس گاڑی ”نواں پانہ“ کی بجائے ”غریب پور“ کی طرف دوڑتی نظر آئی۔ اسے روک کر ڈانکا گیا کہ

”بدھو“ تمہیں آج بھی اندازہ نہیں کہ نواں پارہ کدھر ہے، تم مخالف سمت میں منہ اٹھائے چلے جا رہے ہو۔“ ڈرائیور نے سنجیدگی سے جواب دیا۔ ”سر“ مجھے سمت کا اندازہ ہے مگر میں غریب پور سے زخمیوں کو ٹکالتے وقت بعض سپاہیوں سے وعدہ کر آیا تھا کہ انہیں دوسرے پھیرے میں لے جاؤں گا، وہ میرا انتظار کر رہے ہوں گے۔“

۱۰ بریگیڈ کو دراصل ایک ہی جست میں نواں پارہ نہیں پہنچنا تھا۔ اسے راستے میں سب سے پہلے سنگ میل نمبر ۳۰ پر روکا گیا۔ وہاں اس کے قدم نہ جم سکے، تو وہ سنگ میل نمبر ۲۵ پر جا اٹکا، وہاں دشمن کو آتے دیکھا تو مزہ پانچ میل پیچھے ہٹ گیا۔ پہلا معرکہ ۱۰ ستمبر کو سنگ میل نمبر ۲۰ پر پڑا اور پھر ایک ہی جست میں سنگ میل نمبر ۹ (دولت پور) تک پہنچا ہو گیا۔ وہاں اس نے دشمن کا ڈٹ کر مقابلہ کیا۔ ۱۲ دسمبر کی صبح کو یہ بریگیڈ دولت پور چھوڑ کر کھٹا جانے کی تیاریاں کر رہا تھا کہ ڈھاکہ سے جنگ بندی کی اطلاع آگئی۔ مجموعی طور پر دیکھا جائے تو بریگیڈیر حیات نے یہ پرائیویٹ جنگ بڑی صارت سے لڑی اور وہ دشمن کا ایک ڈویژن اپنے تعاقب میں دولت پور تک لے جانے میں کامیاب ہو گئے۔

کھٹا کا ہنگامی بریگیڈ جو کرل فضل حمید کے زیرِ کمان تھا، جیسور خالی ہونے کی خبر سن کر بدک اٹھا۔ اس نے اسی رات (۶ اور ۷ دسمبر) اپنا بویا بستر لیٹا اور نقل و حمل کا جو ذریعہ ملا، اسے قابو کر کے ڈھاکہ کی طرف کوچ کر گیا۔ کھٹا میں نیوی کے سب سے سینئر افسر کمانڈر گل زریں تھے۔ انہوں نے آؤ دیکھا نہ تاؤ، اپنے اعلیٰ افسروں کو اطلاع دیے بغیر ایک گن بوٹ میں سوار ہو کر سمندر کی طرف نکل گئے۔ جس طرح جیسور افراتفری میں چھوٹا، اس سے کہیں زیادہ بھانگم بھاگ میں کھٹا خالی ہو گیا۔

اب آئیے، جنرل انصاری کے دوسرے بریگیڈ (۵۷) کی طرف جس کی قیادت بریگیڈیر منظور کے سپرد تھی۔ بریگیڈیر منظور اپنی شرافت اور مہمت کے لیے مشہور تھے۔ ان کے بریگیڈ کو بھارت کے ۱۲ پہاڑی ڈویژن کا سامنا تھا۔ بریگیڈیر منظور کے پاس دو مکمل پلٹن (۲۹ بلوچ اور ۱۸ پنجاب) اور ایک کمپنی تھی جو ۱۲ پنجاب (آر اینڈ ایس) سے تعلق رکھتی

تھی۔ بھاری ہتھیاروں میں ان کے پاس توپ خانے کی ایک رجمنٹ اور M-24 ٹینکوں کا ایک اسکوڈرن تھا۔ یہ ٹینک درحقیقت ایٹرن کمانڈ کی ملکیت تھے جو آڑے وقت میں کسی بھی بریگیڈ کو دیے جاسکتے تھے۔ انہیں کشتیا کے پاس رکھا گیا تا کہ وہ دیائے گنگا کے دونوں جانب کسی بھی مقام پر استعمال کئے جاسکیں۔

دسمبر کے ابتدائی ایام میں بریگیڈر منظور اپنے ہیڈ کوارٹر (جنیدہ) میں بیٹھے تھے کہ ان کو خبر ملی 'دشمن جہن نگر (جمل) پہلے ہی اپنے قدم جم چکا تھا' سے پھیل کر درسنہ کی طرف بڑھنے کے لیے ہاتھ پاؤں مار رہا ہے۔ درسنہ ایک سرحدی قصبہ تھا جس کے ہاتھ سے جانے سے گورنر ملک کے آبائی قصبے چوآ ڈنگا کے لیے راستہ کھل جاتا تھا اور اگر دشمن چوآ ڈنگا پہنچ جاتا تو وہ اگلی جست میں جنیدہ یا کشتیا جاسکتا تھا۔ بریگیڈر منظور نے دشمن کو سرحدی علاقے میں روکنے کے لیے خود آگے جانا مناسب سمجھا مگر ان کی آمد سے جنگی صورت حال پر کوئی اثر نہ پڑا۔ جنگ کے پہلے دن ہی دشمن نے جھپٹ کر درسنہ پر قبضہ کر لیا 'بریگیڈر منظور نے اب ساری توجہ چوآ ڈنگا پر مرکوز کر دی۔ انہوں نے سرحدی چوکیوں سے اپنی ساری نفری بلا کر وہاں جمع کی اور دشمن کا انتظار کرنے لگے۔ دشمن ایسا بے سروت نکلا کہ اس نے بریگیڈر منظور کی توقعات پر پورا اترنے کی بجائے اپنے لیے ایک نئی جست کا انتخاب کیا۔ قیس تھا کہ اس کا رخ جیسور جنیدہ روڈ پر واقع کلی تنج کی طرف ہو گا تا کہ ۵۷ بریگیڈ اور ۱۰۷ بریگیڈ ایک دوسرے سے کٹ جائیں۔ دشمن کو اس حرکت سے باز رکھنے کے لیے جزل انصاری نے اپنے کرمل اسٹاف کرمل آفریدی کو بھیجا جسوں نے ۵۰ پنجاب کی دو کمپنیوں اور جہن نگر سے اکھڑی ہوئی ۳۸ ایف ایف کے اجزا کو ملا کر ایک ٹاسک فورس قائم کر لی اور کلی تنج کے قریب دشمن کا انتظار کرنے لگے۔ تعجب کی بات کہ ادھر بھی دشمن طلوع نہ ہوا۔ آخر

وہ کیا کہاں؟

بھارتی فوج کتنی باہمی کی انگلی پکڑے برساتی ٹالوں سے بچتی کھجنتی اور کچے راستوں سے

ہوتی ہوئی چوآ ڈنگا اور جنیدہ کے درمیان سادھو ہٹی کے مقام پر جا نکل جہاں اس کا استقبال کرنے والا کوئی نہ تھا۔ ۴ اور ۵ دسمبر کی درمیانی رات کو پیسے پہل اس کی صرف ایک کمپنی اور چند ٹینک (ایک ٹروپ) وہاں پہنچے۔ اس کمپنی کمانڈر بھارتی میجر نے بعد میں بتایا کہ وہ پہلی رات کانپتا رہا کہ مجھے کہاں ڈال دیا ہے۔ ایک طرف جنیدہ ہے، دوسری طرف چوآ ڈنگا میں دو جہزوں میں پس کر رہا جاؤں گا۔ رات رام رام کرتے گزری، مگر ہماری طرف سے اس کی گوسٹل کو کوئی نہ پہنچا۔ اگلی صبح دس بجے راشن ڈھونڈنے والی چند گائیوں چوآ ڈنگا سے جنیدہ جا رہی تھیں۔ بھارتی میجر نے بولکھلا کر قبل از وقت ان پر قاتر کروا دیا۔ وہ گائیاں واپس چوآ ڈنگا چلی گئیں اور یوں بریگیڈیر منظور کو اطلاع ملی کہ ان کا اپنے ہیڈ کوارٹر سے رابطہ ٹوٹ چکا ہے۔ اب اس کے سامنے دو راستے تھے۔ ایک یہ کہ وہ بلا تاخیر سادھو ہٹی پر حملہ کر کے رکاوٹ کو دور کر دیں، دوسرا یہ کہ وہ چوآ ڈنگا جو سٹرائیک پوائنٹ تھا، کو اپنا مسکن بنائے رکھیں جہاں ان کا تقریباً سارا بریگیڈ جمع تھا۔ انہوں نے جنگی صورت حال کا نہایت خلعت سے جائزہ لیا۔ پیسے ایک افسر کو بھیجا کہ جاؤ بھیجی ڈیٹا پتہ کر آؤ کہ واقعی دشمن وہاں ہے بھی کہ نہیں۔ جب اس کی تصدیق ہو گئی، تو انہوں نے ایک مٹھی بھر دستہ روانہ کیا کہ جاؤ بھیجی اس کو وہاں سے ہٹا دو۔ وہ ناکام لوٹ آیا، تو پھر میجر زاہد کی قیادت میں ایک پٹالون کو روانہ کیا۔ اب ۶ دسمبر ہو چکی تھی۔ دشمن نے گزشتہ ۳۶ گھنٹوں میں نہ صرف اپنی دفاعی پوزیشن مضبوط بنالی تھی بلکہ مزید فوج اور ٹینک بھی وہاں پہنچ چکے تھے۔ میجر زاہد پٹالون لے کر دشمن کے قریب پہنچے اور حملے کی تیاری کرنے لگے۔ اتنے میں حکم ملا کہ نہیں بھیجی، واپس آ جاؤ، ایک پٹالون بچا رہی کیا کرے گی۔

اسی دن (۶ دسمبر) کو جیسور بھی خالی کیا جا چکا تھا۔ شام کو جنرل انصاری نے بریگیڈ ہیڈ کوارٹر جنیدہ میں ٹیلیفون کیا۔ بریگیڈیر منظور کا بریگیڈ میجر، میجر جعفر ہوما۔ جنرل انصاری نے کہا۔ ”جعفر“ کیا ہو رہا ہے؟“



”کچھ خاص کام تو نہیں ہو رہا۔“

”اچھا تو تم منگورہ آ جاؤ اور (کرل) آفریدی سے بھی کہو کہ وہ (کلی تنج سے) واپس آ جائے۔ یہاں ڈویژنل ہیڈ کوارٹر کے دفاع کے لیے کوئی نہیں، جیسور تو جا ہی چکا۔“ اسی رات کرل آفریدی کی نفری بھی جینیدہ واپس آ گئی اور اگلی صبح (۷ دسمبر) میجر جعفر نے بریگیڈ ہیڈ کوارٹر کا عملہ، فائلیں اور نقشے گاڑیوں پر باندھے اور منگورہ روانہ ہو گئے۔ آخری گاڑی گیاناہ بچے نکلے۔ اسی شام دشمن گولی چلائے بغیر ۹ ڈویژن کے دوسرے ”دفاعی قلعے“ میں داخل ہو گئے۔

بریگیڈیر منظور شرافت سے چو آڈنکا میں بیٹھے تھے۔ انہوں نے سوچا میں یہاں بیکار بیٹھ گیا کر رہا ہوں، اگر یہیں محصور ہو گیا تو راشن اور ایمونیشن بھی نیاہ عرصہ ساتھ نہیں دے گا۔ کیوں نہ کشتیا چلا جائے، وہاں چل کر دیکھتے ہیں کہ صورت حال کیا بنتی ہے؟ چنانچہ ۷ اور ۸ دسمبر کی درمیانی رات کو اپنی سپاہ کو کشتیا بھل کر رہے۔ وہاں پہنچ کر انہوں نے شر کے ارد گرد فوجی دستے متعین کر دیے تاکہ دشمن کسی طرف سے ان پر حملہ نہ کر دے۔ انہوں نے حکام بال کو بھی اطلاع کر دی کہ میں کشت و خون سے بچتا ہوا کشتیا پہنچ گیا ہوں۔ اس پر ایسٹرن کمانڈ ہیڈ کوارٹر نے ان سے کہا کہ وہ سڑک کے راستے جینیدہ پہنچ جائیں یا ریلوے اسٹیشن کے ساتھ ساتھ منگورہ کی طرف چلے جائیں۔ بریگیڈیر منظور نے ذرائع آمد و رفت کی قلت اور متوقع مزاحمت کے پیش نظر کسی ایک طرف جانے سے معذوری ظاہر کر دی۔ انہوں نے کشتیا ہی میں رہنے کو ترجیح دی۔

ان کی وہاں موجودگی فوجی نقطہ نگاہ سے اگر مفید ہو سکتی تھی، تو یوں کہ دشمن مشرق کی طرف مزید پیش قدمی سے پہلے اس حقیقت کو نظر انداز نہیں کر سکتا تھا کہ اس کے بائیں بازو پر ایک پاکستانی بریگیڈ موجود ہے۔ واقعی ایسا ہی ہوا۔ دشمن نے ۸ دسمبر کو جینیدہ کی طرف سے ایک بھاری جمیعت کشتیا کی طرف روانہ کی۔ بریگیڈیر منظور نے میجر زاہد کی قیادت میں ۱۸ پنجاب کی ایک کپہنی اور میجر شیر الرحمن کی قیادت میں نصف

اسکوڈرن ٹینک روانہ کئے۔ ایک بجے دوپہر دن پڑا جو تقریباً ۳ گھنٹے جاری رہا، بالآخر دشمن ہمت ہار بیٹھا اور پسپا ہو گیا۔ دسمبر کی ساری جنگ میں ۵۷ بریگیڈ کی یہ پہلی اور آخری لڑائی تھی جو اس نے لڑی۔ خدا کے فضل سے اس میں اسے سرخروئی حاصل ہوئی اور میجر زاہد اور میجر شیر کو ستارہ جرات کا اعزاز ملا۔

دشمن بھاگتے ہوئے اپنی لاشیں بھی وہیں چھوڑ گیا۔ ایک لاش جو ایک بھارتی جرنیل کے بیٹے کی تھی، سڑک کے کنارے یوں پڑی تھی کہ دھڑ سڑک کی ڈھلوان پر تھا اور سر سڑک کے کنارے۔ میدان کار ناز کی گرہ مری میں ہمارا ایک ٹینک اس مردے کی کھوپڑی کھینچتا ہوا گزر گیا۔ بعد میں دوران اسیری میجر زاہد اور میجر شیر کو اس کی کڑی سزا بھگتنی پڑی۔ ان پر الزام تھا کہ انہوں نے بھارتی ماشین کو جل بوجھ کر مسخ کیا

تھا۔ کشتیا پر بری حملہ تو ناکام ہو گیا، مگر توپوں اور ہیاہوں کی بمباری زور پکڑ گئی۔ وہ باری باری کشتیا پر ”چاند ماری“ کرتے جس سے نقصان کم اور دہشت زیادہ پھیلتی۔ ہتھوڑے اور آہرن والی مثال تھی، لیکن ہتھوڑے چلانے والوں کے تھکنے سے پسے آہرن کی قوت برداشت جواب دے گئی اور بریگیڈ پر منحور نے طے کیا کہ وہ ہارڈنگ ہل کے ذریعے دیوئے گنگا پار کر جائیں، تو شاید محفوظ ہو جائیں گے۔

انہوں نے ۱۰ اور ۱۱ دسمبر کی درمیانی رات کشتیا کو خیر باد کہا۔ راتوں رات ۵۷ بریگیڈ کی بیشتر نفری، گاٹیاں اور جنگی ساز و سامان ہل پار کر کے ۱۲ ڈویژن کے علاقے میں اتر گیا، مگر اگلی صبح بھارتی فضائیہ نے ہل پر بمباری کر کے اسے ناقابل استعمال بنا دیا (ابھی تک اگر یہ ہل بھارتی فضائیہ سے محفوظ تھا، تو شاید اس کی وجہ یہ تھی کہ وہ صحیح و سالم اس پر قبضہ کرنے کا ارادہ رکھتے تھے، لیکن اب اسے یوں استعمال ہوتے دیکھ کر وہ نہ نہ سکے)

اب مسئلہ یہ تھا کہ باقی ماندہ نفری دیا کے پار کیسے جائے؟ اس نفری میں صرف فوجی

یا نیم فوجی ہی نہیں، بہت سے بنگالی یا بھاری سولین بھی تھے جو پاکستان سے محبت کی وجہ سے پاک فوج کے بغیر اپنی زندگی خطرے میں سمجھتے تھے۔ ان میں بوڑھے، بچے اور عورتیں بھی شامل تھیں۔ اکثر نے اپنے اپنے اٹائے چھوٹی چھوٹی گھڑیوں میں باندھ کر بغل میں دبا رکھے تھے، ان کو دیا پار کرانے میں کور آف انجینئر کے میجر راضیور نے بہت کام کیا۔ وہ کشتیوں کے ذریعے انہیں ٹوٹے ہوئے پل سے لے کر اگلے کنارے تک لے جاتے۔ ان کو وہ بوڑھی عورت یاد ہے جو پوٹلی بغل میں دبائے شکستہ پل سے سالم کشتی میں اترنے کی کوشش کر رہی تھی۔ پوٹلی سنبھالتی تھی، تو خود گرنے کا ڈر تھا اور اپنے آپ کو بچاتی تھی، تو پوٹلی ہاتھ سے جاتی تھی۔ ایک فوجی جوان نے اسے سامرا دے کر پوٹلی سمیت کشتی میں بٹھا دیا اور وہ دعائیں دیتی پار اتر گئی۔

گویا جیسور سیکڑ میں ہمارے ۹ ڈویژن کا یہ حال ہو گیا تھا کہ اس کا ایک بریگیڈ (۱۰۷) کھٹا کی طرف نکل گیا تھا اور دوسرا (۵۷) دیا پار کر کے شمال بنگال میں اتر گیا تھا۔ درمیان میں دشمن کے لیے راستہ کھلا تھا کہ وہ جتنی فوج چاہے، لے کر مشرق کی طرف پیش قدمی کرتا جائے۔

چنانچہ اب بھارت نے منگورہ کی طرف توجہ دینی شروع کی۔ اس کا مقابلہ کرنے کے لیے ہمارے پاس ۵۰ پنجاب اور ۳۸ ایف ایف کی دی فوری تھی جو کرمل آفریدی سے لے کر ڈویژنل ہیڈ کوارٹر کی طرف آگئے تھے۔ اس چھوٹی سی جمیٹ کو پیسے منگورہ میں رکھا گیا اور پھر مزید پیچھے ہٹا کر دیائے، دھومتی کے مشرقی کنارے پر تعینات کیا گیا۔ ڈویژنل ہیڈ کوارٹر مزید پسپا ہو کر فرید پور پہنچ چکا تھا جہاں جنرل انصاری مصلیٰ پر بیٹھے اپنے جیالوں کی کالیابی کے لیے دعا کرتے رہتے تھے۔

ہماری مٹھی بھر یہ فوج دیائے، دھومتی کے کنارے دشمن کی آمد کا انتظار کرتی رہی، مگر دشمن نے اس کی طرف اس وقت تک توجہ نہ دی، جب تک ۵۷ بریگیڈ کا آخری فرد دیائے گنگا کے پار نہ اتر گیا، چنانچہ وہ دن کے وقفے کے بعد دشمن نے ہماری دفاعی

پوزیشن پر فائرنگ کی۔ ہمارے جوانوں نے ڈٹ کر قار کا جواب قار سے دیا۔ دشمن کو اندازہ ہو گیا کہ سیدھا چڑھ دوڑنے میں خطرہ ہے۔ لہذا اس نے ہمتی باہنی کی مدد سے سلت کلومیٹر اوپر جا کر ایک ایسا مقام منتخب کیا جہاں عارضی پل باندھ کر دیا پار کیا جا سکتا تھا۔ چنانچہ ایک رات کے توقف کے بعد ہماری دفاعی پوزیشن پر دائیں پسو سے حملہ کر دیا۔ اس ریلے میں ہمارے تھکے ہارے سپاہیوں کے قدم حترزل ہو گئے، انہیں وہاں سے ہٹا کر فرید پور پہنچا دیا گیا۔ وہ وہاں ۱۵ دسمبر کو پہنچے اور اگلی صبح دشمن نے ابھی ان کے نئے دفاعی قلعے پر دستک نہیں دی تھی کہ ڈھاکہ سے اطلاع آ گئی کہ جنگ بندی کا فیصلہ ہو گیا ہے۔



## • ٹائور سکیڑ

## ڈویژن

شمال بنگال باقی صوبے سے دو دیواؤں یعنی گنگا اور حمہ کے ذریعے کن ہوا تھا۔ اس کی مغربی اور شمال سرحد بھارت سے متی تھی۔ رتنے کے علاقے سے یہ سب سے بڑا سکیڑ تھا اور اس کی کمان ایک وسیع الجھ اور وسیع القلب جرنیل کے سپرد تھی۔ اس کا نام میجر جنرل سید نذر حسین شاہ تھا جو اپریل کے آغاز میں ۲ ڈویژن کے جی او سی بن کر آئے تھے۔ اپریل سے دسمبر تک شریپندوں کی سرکوبی اور عام انتظامی امور کی وجہ سے وہ اپنے علاقے کے چپے چپے سے واقف ہو چکے تھے۔

ان کے سکیڑ کی جغرافیائی خصوصیات یہ تھیں کہ اس کے شمال مشرق میں ایک چھوٹا سا دہو بہتا تھا جسے ٹیسٹا (Tista) کہتے تھے۔ اس دہا کے اس پار مال منیر ہٹ کا تھا سا ہوائی اڈہ، کری گرام کا ریلوے جنکشن اور ہٹ گرام جیسے اہم علاقے واقع تھے۔ گویا یہ علاقہ بذات خود ایک سکیڑ یا سب سکیڑ کی حیثیت رکھتا تھا۔ اس سکیڑ کی دوسری خصوصیات یہ تھی کہ اس کا شمالی پارٹار کٹا پھٹا تھا۔ سرحد کہیں شرما کر پانچ دس میٹر اندر سکڑ آتی تھی اور کہیں جرات رندانہ دکھ کر پندہ میں میٹر باہر پھیل جاتی تھی۔ نقشے پر یوں معلوم ہوتا تھا کہ کھلے ہاتھ کی انگلیوں کے پور نظر آ رہے ہیں۔ کوئی اونچا، کوئی نیچا۔ ان کی دفاعی اہمیت یہ تھی کہ اگر ہر کٹاؤ کے ساتھ فوجی متعین کئے جاتے تو ۲ ڈویژن کا بیشتر حصہ انہی کی نذر ہو جاتا اور اگر انہیں یونہی چھوڑ دیا جاتا، تو مکتی باہنی اور اس کے آقا انہیں با آسانی ہڑپ کر لیتے۔

اس سکیڑ میں کھلے ہاتھ کی بلند ترین انگلی بھارت کی گردن کو جا چھوتی تھی جو مغربی بنگال، بہار کو آسام، تریپورہ سے ملاتی تھی۔ اس گردن نما پٹی کی چوڑائی بمشکل ۲۵ کلومیٹر

تھی جس کے جنوبی کونے پر ہماری سرحد کا بلند ترین ابھار تینالیہ (Titalya) تھا۔ دشمن کو ڈر تھا کہ اگر پاکستان نے تینالیہ سے بڑھ کر ۲۵ کلومیٹر کی پٹی پر قبضہ کر لیا تو بھارت کی افواج دو حصوں میں کٹ کر رہ جائیں گی، چنانچہ اس نے جنگ سے پہلے ہی تینالیہ پر قبضہ کر کے اپنے آنے جانے کا راستہ محفوظ کر لیا تھا۔ اسی طرح باقی اٹلیوں کے پور بھی اس نے قلم کر کے اپنی سرحد سیدھی کر لی تھی۔

اس سیکڑ کی مغربی سرحد گھوٹے کی کاٹھی کی مانند تھی۔ دباؤ والی جگہ پر ”ہلی“ کا مقام تھا جس پر سواری کرنے کی بھارت نے بہت کوشش کی۔ اس کا احوال آگے آئے گا۔ ہلی کے شمال اور جنوب میں سرحد پھولے ہوئے پیٹ کی طرح باہر نکل آئی تھی۔ اس حصے میں سب سیکڑ میں یہی خطرہ تھا کہ دشمن اس دباؤ کو اور دبا کر شمالی بنگال میں گھس آئے اور وہاں سے ۴۵ کلومیٹر دور اس سڑک کو کٹ دے جو شمال اور جنوب میں رابطے کا واحد ذریعہ تھی۔ اس علاقے میں سڑک کے علاوہ شمال جنوب ریل کی پنہزی بھی تھی، مگر وہ ہلی کے مقام پر بارڈر سے اتنی قریب گزرتی تھی کہ ریوے اسٹیشن کی عمارت ایک ملک میں تھی اور پنہزی دوسرے ملک میں۔ گزشتہ مارچ کے بعد حالات خراب ہوتے ہی ریل گاڑیوں کی آمدورفت معطل ہو گئی تھی۔

باقی سڑکیں جو شمال سے پھوٹی اور جنوب کی طرف بڑھتی تھیں، شمالی حصے تک محدود تھیں۔ شمالی اور جنوبی علاقوں کو ملانے والی سڑکیں بہت کم تھیں۔ ریل کی سب سے بڑی سڑک ۱۵۳ کلومیٹر لمبی تھی جو رنگ پور کو بوگرہ سے ملاتی تھی، بوگرہ سے ایک سڑک نانور کو نکلتی تھی جہاں جنرل نذر حسین شاہ کا ڈویژنل ہیڈ کوارٹر تھا اور دوسری گلوتھو گھات کے راستے ڈھاکہ کو جاتی تھی۔

اس علاقے میں دشمن کے عزائم کیا ہو سکتے تھے؟ ایک خیال یہ تھا کہ وہ اپنی گردن کو جسے Silliguri Neck کہا جاتا ہے، بچانے کے لیے شمال سے حملہ آور ہو گا اور ہماری دفاعی پوزیشنوں کو لپیٹتا ہوا جنوب کی طرف بڑھے گا۔ اس مفروضے کی حمایت میں یہ

دلیل دی جاتی تھی کہ اس سیکٹر میں دشمن کا سب سے بڑا مسئلہ اپنی گردن کو بچانا اور رابطے کے اس راستے کو محفوظ اور وسیع کرنا ہے جن سے چین کی سرحد بمشکل ۷۵ کلومیٹر دور تھی۔ اس راستے کو وسیع کر کے وہ پاکستان اور چین کے درمیان فاصلہ بھی بڑھا سکتا تھا۔ اس مفروضے کی مخالفت میں یہ کہا جاتا تھا کہ اگر وہ شمال سے پیش قدمی کرتا ہوا سو دو سو کلومیٹر بھی آ جائے تو سقوط مشرقی پاکستان کا مقصد حاصل نہیں ہو سکتا، البتہ اگر اس کا مقصد صرف بنگلہ دیش قائم کرنے کے لیے ایک قطعہ زمین حاصل کرنا ہے تو یہ حکمت عملی اس کے لیے مفید ہو سکتی ہے۔

دشمن کے عزائم کے متعلق مفروضہ یہ تھا کہ وہ بلی کے راستے داخل ہو کر سیدھا مشرق کی طرف بڑھے گا تا کہ اس سیکٹر کو دو حصوں میں کاٹ دے اور اوپر والے حصے کو بنگلہ دیش بنا لے۔ اس سے اس کے دو مقاصد حاصل ہو سکتے تھے۔ ایک تو یہ کہ سلیگوری والا راستہ وسیع اور محفوظ ہو جاتا تھا اور دوسرے بنگلہ دیش کے لیے موزوں قطعہ زمین بھی ہاتھ آ جاتا تھا جس میں زرخیز زمین کے علاوہ نار منیر ہٹ کا ہوائی اڈا، کری گرام، رنگ پور اور دیناج پور کے ریلوے جنکشن بھی شامل تھے۔

دشمن کے عزائم کے اس تجزیے کے پیش نظر جنرل نذر حسین شاہ نے اپنے دونوں بریگیڈوں کو اس طرح لگایا کہ دشمن شمال سے جنوب کی طرف با آسانی پیش قدمی کر سکے نہ بلی کے راستے داخل ہو کر شمالی بنگال کو دو حصوں میں کاٹ سکے۔ انہوں نے بریگیڈر انصاری کی قیادت میں ۲۳ بریگیڈ کو رنگ پور میں رکھا اور اس کی نفری شمال، شمال مشرق اور شمال مغرب کے سرحدی علاقوں میں پھیلا دی۔ دوسرا بریگیڈ (۲۰۵) بریگیڈر قتل حسین کی زیر نگرانی بوگہ میں تعینات کیا اور اس کی قابل اعتبار پلٹن ۴ فرنٹیر فورس کو بلی کے دفاع پر لگا دیا۔ باقی نفری کو بلی کے شمال اور جنوب میں پھیلا دیا۔ جنگ سے کچھ عرصہ پہلے جو ہنگامی بریگیڈیئر ہیڈ کوارٹر کھڑے کئے گئے تھے، ان میں سے ایک کو راجشاہی میں رکھا گیا۔ اس کی کمان بریگیڈیئر اشرف کے سپرد تھی جن کی زیر کمان نفری زیادہ تر نیم عسکری تنظیموں سے لی گئی تھی۔ اس علاقے میں کوئی ایسی خوبی نہ تھی جو دشمن

کی توجہ کو اپنی جانب مبذول کرتی۔ صرف دیائے گنگا میں کشتیوں کے ڈریجے داخل ہو کر راجشاهی کے پاس اترنے کی کوشش کر سکتا تھا، مگر کشتیوں پر وہ کہاں تک 'رُک' توہیں اور ٹینک لاتا۔ امکان یہی تھا کہ اس جھڑپ میں تند و تیز جنگ نہیں ہو گی۔

جنرل نذر حسین کے دفاعی وسائل میں ایک چیز ایسی تھی جو مشرقی پاکستان میں نایاب تھی، یہ تھے ٹینک۔ اس صوبے کی واحد ٹینک رجمنٹ '۲۹ کیولری' ۱۶ ڈویژن کے پاس تھی جس کی وجہ یہ تھی کہ میدان جنگ کی بغل پھانسی والے ماہرین کا خیال تھا کہ اگر مشرقی پاکستان میں کہیں ٹینکوں کی لڑائی ہو سکتی ہے تو شمال بنگال میں، کیونکہ یہاں ندی نالے نسبتاً کم تھے اور کھیتوں میں پانی زیادہ عرصہ نہیں رکتا تھا۔ اس رجمنٹ میں جس کا ہیڈ کوارٹر رنگ پور میں رکھا گیا تھا۔ ایم ۲۴ ساخت کے ٹینک تھے جو دوسری جنگ عظیم میں کارہائے نمایاں انجام دینے کے بعد کویتا (۱۹۵۱ء) کی جنگ میں بھی اپنے جوہر دکھا چکے تھے۔ ان کا ماضی شہدار سہی، مگر حال خستہ تھا۔ ان کی توپوں کے دہانے اتنے ملائم (Grooveless) ہو چکے تھے کہ گولہ پوری شدت سے باہر نہیں لھکتا تھا اور جب لھکتا تھا تو ایک ہزار میٹر سے دور نہ جاتا تھا۔ ان ٹینکوں کی رفتار بھی عمر کے ساتھ ساتھ مدھم پڑ چکی تھی مگر بے اولاد گھرانے میں اپنا بچہ بھی بڑی اہمیت رکھتا ہے۔ ہمیں مشرقی پاکستان میں اس کیولری رجمنٹ پر بڑا فخر تھا۔ یہ ہمارے زور بازو کی علامت تھی۔

جہاں ٹینک ہوتے، جوانوں کے حوصلے بلند تر ہو جاتے۔ جنرل نذر نے اس رجمنٹ کے جھڑپ کر کے انہیں مختلف جگہوں پر بانٹ رکھا تھا تا کہ زیادہ سے زیادہ علاقے میں ہمارے سپاہیوں کی حوصلہ افزائی اور دشمن کی حوصلہ شکنی ہو۔

اس کے برعکس ہندوستانی رسالہ جدید ترین ٹینکوں سے لیس تھا جس میں ٹی سلسلے (T-56، T-55) کے روسی ٹینک بھی شامل تھے۔ اس کے علاوہ بھارت کے اپنے کارخانوں میں بنے ہوئے ویجنتا (Vijanta) ٹینک تھے۔ ان دونوں قسم کے ٹینکوں کی مجموعی قوت کے سامنے دوسری جنگ عظیم کے ایم ۲۴ ٹینک کوئی حیثیت نہ رکھتے تھے۔



جنگ کا اتار چڑھاؤ دیکھنے سے پہلے آئیے ایک نظر اس صورت حال پر ڈالیں جو جنگ سے پہلے یہاں رونما ہو چکی تھی۔ اس سیکٹر میں ملی دشمن کی آنکھ میں شروع سے کھٹک رہا تھا۔ اس نے اس کے سامنے اپنا ۲۰ ڈویژن 'رسلے' اور توپ خانے سمیت ڈال رکھا تھا اور گزشتہ ستمبر سے اس پر گولہ باری بھی شروع کر رکھی تھی۔ وقت گزرنے کے ساتھ ساتھ جب کئی باہنی کی کارروائیاں زور پکڑتی گئیں تو اس گولہ باری میں بھی شدت آتی گئی۔ ماہ نومبر میں تو شاید ہی کوئی دن گزرا ہو جب ملی میں گولوں کی بارش نہ ہوئی ہو۔ اس گولہ باری کی آڑ میں کئی بار دشمن نے آگے بڑھ کر ملی پر قبضہ بھی کرنا چاہا، مگر ہر بار ہماری ۴ فرنٹیر فورس (ایف ایف ۴) نے اس کے عزائم خاک میں ملا دیئے۔

۲۱ نومبر کو جب بھارت نے ہماری سرحدوں کے اندر پاؤں جمنے کے لیے سرحدی موڑوں کو ہڑپ (War of Salents) کرنے کی کوشش کی تو اس نے ملی پر بھی دباؤ بڑھا دیا۔ اس کی ایک پلٹن ۷ گارڈز نے ملی اور اس کے نواح میں قاسم 'بابر' نوا پانہ اور اپنور کی چوکیوں پر بلر بول دیا۔ قاسم پوسٹ جو ملی کے شمال میں کوئی دو سو کلومیٹر کے فاصلے پر تھی، دشمن نے روند ڈالی۔ وہاں ہمارے دس جوان شہید اور باہر زخمی ہوئے۔ زخمیوں میں نوجوان پلانٹون کمانڈر بھی شامل تھا۔ یہاں سے دشمن نے ریلوے ٹائن کے ساتھ ساتھ بابر پوسٹ کی طرف بڑھنے کی کوشش کی، مگر اس کی پیش قدمی کو روک دیا گیا اور دشمن کو بھاری نقصان پہنچا۔ اس کے تین ٹینکوں میں سے صرف ایک ریلوے لائن عبور کر کے ہمارے علاقے میں گھس آنے میں کامیاب ہوا، مگر ایک ٹینک شکن توپ کے گولے نے اسے وہیں بے کار کر دیا۔ دشمن نے کھلی جارحیت کے اس نشان کو کھینچ کر واپس لے جانے کی کوشش کی، مگر ناکام رہا۔ ۲۷ نومبر کو چکن سکے کی پلیٹ پر جزل نیازی جن صحافیوں سے ملے، وہ اسی جارحیت کو دیکھنے کے لیے ڈھاکہ سے یہاں لائے گئے تھے۔

اگرچہ ۴ ایف ایف نے بابر پوسٹ پر دشمن کی پیغار کو ناکام بنا دیا تھا، مگر اس کا خیل

تھا کہ اگر بھارت کی تانہ دم فوج نے اس پر اچانک حملہ کر دیا تو کہیں اس کا حشر بھی قاسم پورٹ والا نہ ہو۔ چنانچہ وہاں پر متعین (تقریباً تیس آدمیوں پر مشتمل) پلانوں کو واپس بلا لیا گیا۔ دشمن نے اس چوکی کو خالی پا کر چپکے سے قبضہ کر لیا اور یوں پہلی بار اس کے پاؤں ریلوے لائن کے مشرقی جانب جم گئے۔

آپ کو یاد ہو گا '۲۹ کیلوری کے چند ٹینک دیائے گنگا پر ہارڈنگ ہل کے پاس رکھے گئے تھے کہ وقت ضرورت دیا کے دونوں جانب استعمال کئے جائیں۔ مٹی پر مذکورہ دیاؤ پڑا تو ان ٹینکوں کا ایک ٹروپ (۴ ٹینک) یہاں لیا گیا جسے ۴ ایف ایف کی ڈی کہنی کے ہیڈ کوارٹر واقع ڈنگا پارہ میں رکھا گیا۔ باہر پوسٹ سے جو نفری واپس بلائی گئی تھی اسے بھی ڈنگا پارہ میں متعین کیا گیا۔ ڈنگا پارہ سے شمال میں ۳۴ پنجاب (آر اینڈ ایس) کی ایک پلانوں لگا دی گئی جس کے پاس ٹینک شکن توپیں تھیں۔ اس طرح وسائل کو مجتمع کرنے کے بعد ہم میں اتنی سکت آچکی تھی کہ ہم دوبارہ حملہ کر کے باہر پوسٹ پر قبضہ کر لیں، مگر اس ارادے میں کامیاب نہ ہو سکے کیونکہ اسی اثنا میں دشمن نے بھی وہاں اپنی طاقت میں اضافہ کر لیا تھا۔

چنانچہ یہی طے ہوا کہ یہ پوسٹ خالی کرانے کے بجائے اپنی نفری کو یوں متعین کیا جائے کہ دشمن کا پھیلاؤ بڑھنے نہ پائے، لہذا دو کہنیں کو ہم نے جنوب اور مشرق کی طرف ڈال کر باہر پوسٹ کے گرد حصار باندھ دیا اور تیسری کہنی (اسی کہنی) کو ریلوے لائن کے پٹے کی مغربی جانب رکھ گیا تا کہ دشمن اس جانب آرادانہ نقل و حرکت نہ کر سکے۔ اس کہنی کی قیادت ایک جری افسر میجر اکرم کے سپرد تھی۔ نومبر کے آخر میں دشمن نے میجر اکرم کی پوزیشن کو تباہ کر کے اپنے پسو سے کاٹا نکالنے کی سر توڑ کوشش کی، مگر ناکام رہا۔ ۳ دسمبر کو جنگ کا آغاز ہونے تک میجر اکرم اپنی جگہ ڈٹے ہوئے تھے۔

بھرپور جنگ سے پہلے شمال سرحد کے ساتھ ساتھ دشمن نے چھوٹے چھوٹے موڑوں، گھٹروں اور ابھاروں کو اپنے قبضے میں لے لیا تھا۔ ان میں نئیادیہ، پٹ گرام اور برنگا ماری شامل

تھے۔ نیشالیہ پر قبضہ کر کے دشمن نے بہار اور آسام کے درمیان سلیگیری کا راستہ ۲۵ کلومیٹر سے بڑھا کر ۵۵ کلومیٹر کر دیا تھا۔ بھارت نے اسی پر اکتفا کرنے کے بجائے مزید جنوب کی طرف پیش قدمی کی تھی اور ۲۸ اور ۲۹ نومبر کی درمیانی رات کو اس نے پاچا گڑھ اور اس سے اگلے دو روز میں بوٹہ پر قبضہ کر لیا تھا۔ یوں دشمن اس علاقے میں ایک اہم قصبے ٹھاکر گاؤں پر دستک دینے لگا۔

اس کے علاوہ اس نے دیپائے نیستا (Tista) کے پار سرحدی چوکیوں کو رفتہ رفتہ پیچھے دھکیل کر ۳ دسمبر تک کری گرام اور لہاں منیر ہاٹ تک پہنچ دیا تھا۔ اس طرف دباؤ پڑنے سے انتہائی مشرقی جانب جو چوکیاں چلیماری تک پھیلی ہوئی تھیں، انہیں بھی سمیٹ کر کری گرام میں اکٹھا کر یا گیا۔ ۳ دسمبر تک یہی حالت تھی۔

بھرپور جنگ چھڑتے ہی بھارتی فضائیہ نے کری گرام اور لہاں منیر ہاٹ پر گولہ باری میں اضافہ کر دیا۔ اگرچہ یہ دونوں شہر ۱۱ نومبر ہی سے ان حملوں کو سہہ رہے تھے، مگر ۴ دسمبر کو ان پر قہر کی جو آگ برسی، انہوں نے پسے کبھی نہ دیکھی تھی۔ وہاں پڑے رہنے اور مار کھاتے رہنے کا کوئی فائدہ نہ تھا۔ چنانچہ اسی شام ہی اسی ایجر جنرل نذر حسین نے حکم دیا کہ دیپائے نیستا کے پار جتنی افواج ہیں، وہ تمام رنگ پور میں جمع ہو جائیں۔ پہاڑی ۴ اور ۵ دسمبر کی درمیانی رات کو شروع ہوئی اور اگلے روز شام تک جاری رہی۔

فوج کو پسپا ہوتے دیکھ کر مقامی محب وطن شہری بھی گھروں سے نکل کھڑے ہوئے۔ انہوں نے سوچا کہ پاک فوج کے بغیر وہاں ان کا رہنا موت کو دعوت دینے کے مترادف ہے، کیوں نہ فوج کے ساتھ چلا جائے تا کہ جو اس پر جیتے گی، وہ بھی سہہ میں گے۔ چنانچہ جو ریل گاڑی ہمارے سپاہیوں کو رنگ پور پہنچانے کے کری گرام سے روانہ ہوئی، اس پر یہ لوگ بھی ٹوٹ پڑے۔ اس علاقے میں یہ آخری ریل گاڑی تھی جو تھوڑے پاکستان کے دور میں فوج کی زیر نگرانی چلائی جا رہی تھی۔ اس کے انچارج ایک میجر تھے جنہوں نے اس ناقابل فراموش سفر کا حال مجھے یوں بتایا۔

”گاڑی میں اکثریت شہری باشندوں کی تھی جن میں سے بیشتر زار و قطار رو رہے تھے۔ پاکستانی سپاہی کھڑکیوں میں سے رائفوں کی ٹالیاں باہر نکال کر متوقع حملہ آوروں سے ان کی حفاظت کر رہے تھے۔ گاڑی کا آخری ڈبہ ایک کھلے پلیٹ فارم کی مانند تھا جس کے ارد گرد رست کی بوربوں کی دیوار کھڑی کی گئی تھی۔ اندر ہلکی توپیں (مارٹر) نصب تھیں تاکہ مہمیر حملے کی صورت میں انہیں استعمال میں لایا جاسکے۔ چلتی گاڑی پر جگہ جگہ باغیوں نے فائرنگ کی جس کا جواب کھڑکیوں سے فائر کر کے دیا گیا۔ مگر گاڑی کسی رکاوٹ کے بغیر چلتی رہی۔ دیائے نیستہ پر ریلوے کا پل سامنے نظر آ رہا تھا۔ ہم اسے عبور کرنے والے تھے کہ کچھ دور رضا کاروں کا ایک دستہ نظر آیا۔ ہم رک گئے تاکہ انہیں بھی ساتھ لیتے چلیں۔ ہم نے انہیں بلایا مگر وہ اپنی جگہ سے نہ اٹھے۔ ہم ان نااعانتی اندیش لڑکوں کی بے حسی پر حیران آگے بڑھ گئے۔ دیا کو عبور کر کے پل اڑا دیا گیا اس کے بعد انہی لڑکوں نے زور کا نعرہ لگایا ”جئے بھگہ“ (بھگہ دیش زندہ باد)۔ دماصل وہ کتنی باہنی کے لوگ تھے جو جاسوسی کی خاطر رضا کاروں کی صفوں میں گھس آئے تھے۔“

۵ اور ۶ دسمبر کی درمیانی رات کو دیائے نیستہ کے پار کی ساری نظری رنگ پور پہنچ گئی۔ اسی رات بقیہ شمال سرحد سے بھی ہمارے سپاہی اتنے پیچھے ہٹ آئے کہ ہماری دفاعی لائن رنگ پور اور ٹھاکر گاؤں کی سیدھ میں آگئی۔ ٹھاکر گاؤں پر مزید دباؤ پڑا تو ہم دیشلج پور کے شمال میں منزل پارہ پہنچ گئے۔ منزل پارہ اور رنگ پور کے درمیان ایک اور سڑک شمالاً جنوباً جاتی تھی جس کے شمال سرے پر ڈومر واقع تھا۔ اب ڈومر سے بھی فوجی دستے واپس بلا کر سید پور میں جمع کئے گئے۔ گویا ۶ دسمبر کو ہماری نئی دفاعی لائن رنگ پور، سید پور اور دیشلج پور کی سیدھ میں تھی۔

رنگ پور میں مقیم ۳۳ بریگیڈ اس بات پر فخر کر سکتا ہے کہ اس نے جنگ کے آخر تک اس دفاعی لائن کو بچھڑ نہ ہونے دیا۔

دوسری طرف بلی کے مقام پر دشمن نے بھرپور جنگ چھڑتے ہی ہمارے دفاع میں شکاف ڈالنے کے لیے سر توڑ کوششیں شروع کر دیں۔ ۴ ایف ایف جو کئی مہینوں سے دشمن کا ڈٹ کر مقابلہ کر رہی تھی، اب بھی اپنے مورچوں میں جی رہی، ابتدا ہی سے گیارہ کلومیٹر شمال میں ”چرائی“ کے مقام پر دشمن کو ہماری پوزیشن میں ایک ”ملائم مقام“ مل گیا جس سے وہ فائدہ اٹھا سکتا تھا۔ چرائی میں ابتداً ہمارے پاس ایک کمپنی تھی، (سو سو افراد) مگر نومبر کے آخر میں قاسم پوسٹ والے ساتھ کے بعد یہاں سے کچھ نفری ہٹا کر ایک اور جگہ بھیج دی گئی تھی جنہاں اس کی زیادہ ضرورت تھی۔ گویا چرائی میں ہماری دفاعی پوزیشن کمزور تھی۔ اس کی ایک وجہ یہ بھی تھی کہ ہمارے کمانڈروں کا خیال تھا کہ یہاں کسی بڑے بھارتی حملے کی توقع رکھنا عبث ہے، کیونکہ نہ وہاں سے کوئی بڑی سڑک پھوٹی ہے جس پر چڑھ کر وہ آگے بڑھ سکے اور نہ اس علاقے میں کوئی ایسا مقام ہے جو جنگی نقطہ نظر سے بھارت کے لیے اہمیت رکھتا ہو۔ مزید برآں عام خیال یہ تھا کہ اس علاقے میں کم از کم نقشے پر ایسے دلدل علاقے ہیں جن سے ٹینکوں کا گزرتا مشکل تھا۔

مکتی باہنی اس علاقے کے تمام خدو خاں سے واقف تھی۔ اس نے اپنے آقاؤں کو بتایا کہ بلی پر سر پھوڑنے کے بجائے اگر اس کے اوپر یا نیچے قسمت آزمائی کی جائے تو کامیابی حاصل ہو سکتی ہے۔ بھارت نے جب چرائی کا انتخاب کیا، تو مکتی باہنی دعوں نے اسے بتایا کہ علاقہ بالکل خشک پڑا ہے اور وہاں پاکستان کی نفری بھی بہت تھوڑی ہے۔ چنانچہ دشمن نے مکتی باہنی کی رہنمائی میں ایک کمپنی اور چند ٹینک ادھر روانہ کر دیئے۔ انہوں نے چرائی کو گھیرے میں لے کر اس کے جنوبی حصے سے آگے بڑھنا شروع کیا۔ وہاں پر موجود پلٹون کمانڈر نے شام کو اپنے افسر اعلیٰ کو وائر لیس پر اطلاع دی۔

”میرے بائیں جانب سے دشمن کے ٹینک گزر کر رنگ پور‘ بوگمہ روڈ کی طرف بڑھ رہے ہیں۔“

افسر نے کہا۔ ”بیوقوف‘ یہاں ٹینک کہاں؟ شام کے دھندلکے میں تم نے بھی نہیں دیکھی ہوں گی۔“

پلانوں کمانڈر نے عرض کیا۔ ”سر‘ آپ درست ہی کہتے ہوں مگر ان بھیڑیوں پر سو لی میٹر دہانے کی توہیں فٹ ہیں جو ہمارے مورچوں کو ایک ایک کر کے چلتی جا رہی ہیں۔“

اگرچہ دشمن چرائی کو چیر کر آگے بڑھ چکا تھا مگر اس کو پتہ تھا کہ اس کے جنوبی پہلو میں میجر اکرم اپنی ”سی“ کمپنی کے ساتھ موجود ہے۔ چنانچہ بھارت نے دو مضبوط دستے شمال اور جنوب کی طرف روانہ کئے تاکہ وہ میجر اکرم کی کمپنی کو دو جہزوں میں بھیج کر ختم کر دیں۔ میجر اکرم نے اپنی دفاعی پوزیشن اس طرح ترتیب دی تھی کہ وہ دونوں طرف سے دفاع کر سکتا تھا‘ چنانچہ دشمن پہلے پہلے حملے کرتا رہا‘ لیکن میجر اکرم کا بال بیک نہ کر سکا‘ حتیٰ کہ ۶ دسمبر آگیا۔ اس نے مزید ۳۸ گھنٹے دونوں جانب سے سی کمپنی کی پوزیشن پر پورا دباؤ ڈالا‘ لیکن بے سہ۔ اب ۸ دسمبر ہو چکی تھی اور میجر اکرم کی کمپنی غیر معمولی جرات کا مظاہرہ کر کے اپنی پوزیشن میں ڈٹی ہوئی تھی۔ میجر اکرم ایک مورچے سے دوسرے مورچے میں جا جا کر اپنے جوانوں کو شہلاش دے رہے تھے۔ اسی کیفیت میں اچانک ٹینک کا ایک گوند ان پر آ پھٹا اور وہ موقع پر جاں بحق ہو گئے۔ ان کی موت کے سنگین صدمے نے ان کے سپاہیوں کو بے حد متاثر کیا۔

دشمن نے میجر اکرم کی شہادت کے بعد دوبارہ شمال اور جنوب سے ”سی“ کمپنی پر بھرپور حملہ کیا جو کالیاب رہا۔ ہمارے جوانوں کے قدم اکڑ گئے۔ صرف چالیس جوان اس معرکے سے سلامت بچ کر پلٹن سے جا ملے۔ میجر اکرم کو بعد از شہادت ”نشان حیدر“ کا اعزاز دیا گیا۔

جب دشمن میجر اکرم سے نہٹ رہا تھا‘ تو اس کا ایک اور دستہ مشرق کی طرف پیش

قدی کرتا ہوا رنگ پور، بوگمہ روڈ پر پیر منج کے مقام پر پہنچ گیا جس کی ہمیں کہیں  
 کان خبر نہ ہوئی۔ ہم یہی سمجھتے رہے کہ لڑائی ابھی سرحد کے ساتھ ساتھ میجر اکرم کے  
 علاقے میں ہو رہی ہے۔ ۷ دسمبر کی سہ پہر کو میجر جنرل حسین شاہ رنگ پور کا  
 دورہ کر کے آ رہے تھے۔ ان کے ساتھ بریگیڈیر جنرل حسین اور چند اور افسر تھے۔ جب  
 وہ شمال کی طرف سے آتے ہوئے پیر منج کا موڑ مڑنے لگے تو ان پر اچانک فائر کھل  
 گیا۔ وہ فوراً گانیاں چھوڑ کر درختوں کے ایک جھنڈ میں اوجھل ہو گئے۔ میجر جنرل نذر  
 حسین شاہ نے بعد میں مجھے فاتحانہ انداز میں بتایا۔ ”دشمن کے ٹینک مجھ سے بمشکل پانچ  
 سو میٹر دور تھے۔“ درختوں کے جھنڈ سے ہوتے ہوئے جنرل نذر اور اس کے ساتھی ایک  
 دہشت میں پہنچے جہاں ایک خدا ترس بنگالی نے انہیں ایک محفوظ راستے سے رنگ پور  
 جانے والی سڑک پر پہنچا دیا۔

میجر جنرل نذر حسین شاہ کی جیب پر دو ستاروں والی پلیٹ لگی تھی جو وہ وہیں چھوڑ کر  
 بھاگ گئے تھے۔ اس پلیٹ کے الٹی طرف تین ستارے لگے تھے تا کہ یفینینٹ جنرل  
 نیازی کی آمد پر بھی اسے استعمال کیا جاسکے۔ بھارتی سپاہی یہ پلیٹ لڑائی کے طور پر  
 اتار کر اپنے افسروں کے پاس لے گئے تو وہ تین ستارے دیکھ کر بہت خوش ہوئے کہ  
 انہوں نے یفینینٹ جنرل پر داؤد مارا ہے۔ انہیں کیا پتہ کہ جب سے بھرپور جنگ کی  
 خبر ریڈیو پاکستان سے نشر ہوئی تھی، جنرل نیازی ڈھاکہ سے باہر ہی نہیں نکلے تھے۔  
 جنرل نذر حسین کی کشدگی کی اطلاع ۷ اور ۸ دسمبر کی درمیانی رات کو ایسٹرن کمانڈ  
 ہیڈ کوارٹر میں پہنچی۔ میں بھی اس وقت وہیں آپریشن روم میں موجود تھا۔ ہم سب کا گمان  
 یہی تھا کہ وہ گرفتار ہو چکے ہیں۔ چنانچہ میجر جنرل جمشید کو (جو سہل آرنڈ فورسز کے  
 ڈائریکٹر جنرل اور ۳۹ ہنگامی ڈویژن کے جی او سی تھے) اسی وقت پہلی کاپڑ کے ذریعے روانہ  
 کیا گیا تا کہ وہ جنرل نذر کی جگہ ذمہ داریاں سنبھال سکیں۔ ڈیڑھ دو گھنٹے ٹائم ٹوئیاں  
 مارنے کے بعد جنرل جمشید نے بے نکل مرام کوئی دو بجے واپس ایسٹرن کمانڈ ہیڈ کوارٹر  
 پہنچ گئے۔ انہوں نے بتایا کہ وہ رات کی تاریکی میں جنرل نذر کے ہیڈ کوارٹر میں اتر

نہ سکے۔ تھوڑی دیر بعد اطلاع آئی کہ جرنل نذر حسین شاہ بخیر و عافیت واپس اپنی جگہ پہنچ گئے ہیں۔

یوں جی اوسی کو خطرے میں ڈال کر یہ بنیادی معصوبت حاصل کی گئیں کہ رنگ پور، بوگرا روڈ پر دشمن پہنچ چکا ہے۔ اس کا واضح مطلب یہ تھا کہ اگر اس کو فی انشور وہاں سے ہٹایا نہ گیا تو ۱۶ ڈویژن مستقل طور پر دو حصوں میں بٹ کر رہ جائے گا یعنی ۲۳ بریگیڈ اوپر رنگ پور میں اور ۲۰۵ بریگیڈ نیچے بوگرا میں ..... اور اگر ڈویژن تقسیم ہو جائے تو وہ ڈویژن نہیں رہتا، چنانچہ جی اوسی نے دو دستے تیار کرنے کا حکم دیا۔ ہر دستے کو ٹاسک فورس کا نام دیا گیا۔ ایک ٹاسک فورس کو اوپر سے حملہ آور ہونا تھا اور دوسری کو جنوب سے۔ بنیادی فلسفہ وہی تھا جو بھارت نے یجر اکرم کی ”سی“ کمپنی کے خلاف استعمال کیا تھا۔ یعنی دشمن کو دو جہزوں میں بھیج کر تباہ کر دینا۔ جنوبی ٹاسک فورس کی قیادت بریگیڈیر جمل کے سپرد تھی جبکہ شمالی ٹاسک فورس لے کر بریگیڈیر نعیم کو رنگ پور کی طرف سے حملہ آور ہونا تھا۔ بریگیڈیر نعیم نومبر کے آخر میں شریپندوں کے تعاقب میں جنوب سے شمال کی جانب جا چکے تھے اور جنگ چھڑنے کے بعد وہیں رک گئے تھے، اڑتالیس قیمتی گھنٹے گزر گئے۔ مگر کوئی جہز بھی دشمن کے نزدیک نہ پہنچا۔ بریگیڈیر نعیم سے جب بھی پوچھا گیا وہ یہی کہتے رہے کہ بس حملے کا پلان بنا رہا ہوں۔ ادھر بریگیڈیر جمل نے خود جنوبی ٹاسک فورس کی قیادت کرنے کے بجائے ۳۲ بلوچ کے کمانڈنگ آفیسر یفٹیننٹ کرنل سلطان سے جہز گنج کی طرف جانے کو کہا۔ جب اس میں تاخیر ہوئی تو بریگیڈیر جمل نے یفٹیننٹ کرنل سلطان پر خوب لعن طعن کی، یہاں تک کہ ان پر بڑی کا الزام لگایا۔ اس پر یفٹیننٹ کرنل سلطان کو اتنا طیش آیا کہ وہ فوراً اپنی پلٹن ٹرکوں میں لا کر جہز گنج کی طرف روانہ ہو گئے۔ ان کا خیال تھا جہز گنج سے ذرا ادھر وہ ٹرکوں سے اتر کر پوزیشن سنبھال لیں گے اور فوجی سکھلائی کے مطابق دشمن تک پیش قدمی کریں گے، مگر وہ یہ سمجھ گئے کہ گزشتہ دو تین دنوں میں دشمن ہاتھ



پر ہاتھ دھرے بیٹھا نہیں رہا، بلکہ اس نے اس دوران میں مزید ٹینک اور پیدل فوج بلا کر اپنی دفاعی پوزیشن کو پیر گنج سے نیچے تک پھیلا دیا ہے۔ لہذا ابھی یقیناً کرل سلطان کی پلٹن زکوں ہی پر تھی کہ دشمن کے ٹینکوں اور پیدل فوج نے ان پر فائر کھول دیا۔ ہر اول کہنی کو دشمن نے بھون کر رکھ دیا۔ کرل سلطان سمیت سب آدمی شہید ہو گئے۔ بقیہ پلٹن سراسیمہ حالت میں پسپا ہونے پر مجبور ہو گئی۔ بریگیڈیر جنرل کو خیال ہوا شاید دشمن ان کا تعاقب کرتا ہوا جنوب کی طرف پیش قدمی کرے گا، چنانچہ انہوں نے ۸ بلوچ اور ۲۲ پنجاب کی ایک ایک کہنی چند توپوں سمیت کلک کے طور پر روانہ کی۔ دشمن ابھی پیش قدمی کے موڑ میں نہیں تھا۔ وہ پیر گنج سے ڈاکہ جنوب میں پلاس بادی کے مقام پر رک گیا تھا۔

دشمن کی نئی پوزیشن کا اثر ۲۰۵ بریگیڈ کی دفاعی پوزیشنوں پر بھی پڑا۔ یعنی اس بریگیڈ کی وہ نفری جو بوگرہ کے شمال مشرق اور شمال مغرب میں پھیلی ہوئی تھی، بے اثر نظر آنے لگی، کیونکہ دشمن بوگرہ کے عین شمال سے حملہ آور ہونے کی تیاریاں کر رہا تھا، لہذا بریگیڈیر نے شمال مغرب میں ۴ ایف ایف کو ملی میں اپنے پرانے مورچوں سے اکھاڑ کر واپس بلا لیا اور شمال مشرق میں چھوٹی چھوٹی مثلاً پھلچری گھاٹ، بوند پاما اور گوہند گنج خالی کر دیں۔

یوں دشمن نے بوگرہ، رنگ پور روڈ پر اپنا قبضہ مستحکم کر لیا اور ۱۲ ڈویژن جنرل نذر حسین شاہ کی تمام تر جرنیلی کے باوجود مستقل طور پر دو حصوں میں کٹ گیا۔ شمالی بریگیڈیئر رنگ پور، سید پور، دیناج پور تک محدود تھا اور جنوبی بریگیڈ بوگرہ کے شمال تک۔ اب دونوں کو اپنی اپنی ڈھلی علیحدہ علیحدہ بجانی تھی۔ وہ جو فوجی مبصر کہ گئے ہیں کہ ڈویژن ایک آرکیسٹرا کی مانند ہوتا ہے جس کے تمام تار موسیقار کے اشارے پر ہم آہنگ ہو کر بجاتے ہیں، یہاں محض کتلی بات معلوم ہوتی تھی۔

اب دشمن کی نظر بوگرہ پر تھیں جو ایک مشہور شہر اور اہم مواصلاتی مرکز تھا۔ جنرل نذر

بورگہ کی جنگ بریگیڈیر جمل کے سپرد کر کے ٹانور کی طرف ہٹا ہو چکے تھے۔ بریگیڈیر جمل نے بورگہ سے ۱۳ کلومیٹر شمال میں ماستھن کے مقام پر دشمن کے سامنے دفاعی بند باندھنے کی کوشش کی۔ انہوں نے وہیں سڑک اور سڑک کے دونوں جانب ۸ بلوچ اور ۳۲ پنجاب کی کپہنی لگا دی۔ ۳ ایف ایف جو ملی سے واپس بلائی گئی تھی، اسے چند دن آرام دینے کے لیے بورگہ ہی میں رکھا گیا۔ ماستھن کا دفاع کرنے والی فورس شمال کی طرف سے آنے والے دشمن کا راہ بکھتی رہی اور وہ کئی باہنی کے بتائے ہوئے راستوں پر چلا ہوا سڑک کو چھوڑ کر اس کے مشرقی جانب کھیتوں میں جا نکلے جہاں سے وہ سڑک ہماری پوزیشن کے جنوب میں آگیا۔ ہماری لڑاکا فوری آگے شمال کی طرف تھی اور پیچھے ٹیلین ہیڈ کوارٹر میں کلرک، باورچی اور دوسرا عملہ تھا۔ دشمن نے انہیں اور وہاں پر موجود چند سڑکوں کو اپنے قبضے میں لے لیا۔ اس کے بعد اس نے ہماری پشت سے ہم پر حملہ کر دیا۔

میجر ساجد جو ۳۲ پنجاب کی کپہنی کے قائد تھے، دشمن کے ہتھے چڑھ گئے۔ ان کے خواب و خیال میں نہ تھا کہ دشمن ہماری پشت پر بھی پہنچ سکتا ہے۔ میجر ساجد تو پکڑے گئے، مگر ان کے سپاہی مورچوں میں لڑتے رہے۔ ان میں سے بعض تو سامنے اور پیچھے سے بیک وقت حملے کی تاب نہ لا کر ہمت ہار بیٹھے، مگر خواہدار حکمداد اپنے مورچے میں ڈٹا رہا۔ اس پر دشمن نے تین حملے کئے، لیکن اس نے تینوں ہٹا کر دیئے۔ ہر ہٹائی کے ساتھ دشمن کو جانی نقصان بھی اٹھانا پڑا۔ اس پر ہندوستانی میجر نے اپنے قیدی میجر ساجد سے کہا۔ ”اس جنگی کو روکو، ورنہ ہم اسے مورچے ہی میں روند ڈالیں گے۔“

ساجد نے قائل سے کلام لیا تو بھارتی افسر نے اپنے سپاہیوں کو حکم دیا کہ وہ مورچے پر حملہ کر کے اسے خاموش کر دیں۔ حکم داد اپنے مورچے میں تھا تھا۔ اس پر حملہ آوروں نے گولیاں کی بوچھاڑ کر دی۔ اس نے جھک جھک کر یہ وار سہا اور جونی دشمن آگے بڑھنے لگا، اس نے تین آدمیوں کو گولیاں کے ایک برسٹ سے ڈھیر کر دیا۔

اب بھارتی میجر اور پھرا۔ اس نے ریوالور میجر ساجد کی چھاتی پر رکھتے ہوئے کہا۔ ”اسے

بند کراؤ' ورنہ تمہیں گولی مار دوں گا۔" میجر ساجد نے جو حکم داد کی آنکھوں سے اوجھل تھا، نور سے کہا۔ "حکم داد اب بس کرو۔" اس نے ٹھیکہ پنجابی میں جواب دیا۔ "صاف! اپنا ہمیشہ مکانی بیٹھے اد' تے مینوں آکھتے او بس کر' میرے کھل اچے دو میگزینیں باقی ہن۔" اس نے ہار نہ مانی اور دشمن نے مزید جانوں کی قربانی دے کر اسے مورچے ہی میں ختم کر دیا۔

۱۲ دسمبر کو ہم مہاتمن سے پہا ہو کر بوگرہ کے بیرونی حاشے پر آ گئے۔ گویا اب بوگرہ کے "دفاعی قلعے" کی جنگ شروع ہونے والی تھی جس کے لیے بریگیڈیر قہل نے شہر کے چاروں طرف مورچے کھدوا رکھے تھے۔ ہمارے سپاہیوں نے پوزیشن سنبھال لی۔ دشمن کے طیارے اور توپیں اوپر سے گولے برساتے رہے اور ہم اپنے مورچوں میں بیٹھے گولہ باری سیتے رہے، گویا ہتھوڑے اور آہرن والی بات شروع ہو گئی۔ لیکن یہ خیال غلط نکلا کہ ہمیشہ ہتھوڑا چلانے والے ہاتھ پہلے تھک جاتے ہیں اور آہرن کی قوت برداشت میں فرق نہیں آتا۔ اس گولہ باری سے جب بوگ شہید اور زخمی ہونے لگے اور عمارتیں مسمار ہونے لگیں، تو حوصلے بھی پست ہونے لگے۔ بچنے آدمی گویوں یا گرنے والی عمارتوں کی اینٹوں کا شکار ہوتے۔ انہیں ایک عمارت میں جمع کر دیا جاتا تا کہ جب حالات اجازت دیں گے، تو ان کی طرف توجہ دی جائے گی۔

بوگرہ میں قلعہ بند ہونے پر ایفٹینٹ کرنل سرفراز ملک سے کہا گیا کہ وہ ایف ایف کی کمان سنبھال لیں (کیونکہ اس کے اصل کمانڈنگ آفیسر عباسی کی جگہ عارضی طور پر ایفٹینٹ کرنل ممتاز ملک نے کمان سنبھال لی تھی اور وہ اب واپس ایسٹرن کمانڈ ہیڈ کوارٹر جا چکے تھے) کرنل سرفراز ۱۳ اور ۱۴ دسمبر کی درمیانی رات کو اپنی بکھری ہوئی نفری کو تلاش کرتے پھر رہے تھے کہ ایک کچے مکان کے برآمدے میں گزرتے ہوئے ان کا پاؤں پھسلا۔ انہوں نے ٹارچ کی روشنی میں دیکھا تو یہ تانہ انسانی خون تھا جو مکان کے دروازے سے بہتا ہوا برآمدے میں پھیل گیا تھا۔ انہوں نے دروازہ کھولا

تو رات کے اندھیرے میں ڈھیر سارے زخمی جوان بے یار و مددگار کراہ رہے تھے۔ ابتدائی مرہم پتی تو درکنار انہیں ہمدردی کے دواؤں بھی میسر نہ تھے۔

ہماری فوج نے بوگرہ میں تین روز گولہ باری سہی لیکن اس عرصے میں سپاہیوں کا مورال بہت متاثر ہو چکا تھا۔ ان کی سمجھ میں نہیں آتا تھا کہ یوں پڑے پڑے وہ کب تک مار سکتے رہیں گے اور ان میں سے جو زخمی ہو جائیں گے وہ کس مکمل کی تارکی میں اپنا خون دیتے رہیں گے۔ جو شہید ہو جائیں گے ان کی مائیں کہاں جائیں گی۔

۱۶ دسمبر کا سورج طلوع ہوا تو دشمن بوگرہ کے شمالی کنارے پر ریلوے کراسنگ تک پہنچ چکا تھا۔ وہاں سے وہ لاؤڈ اسپیکر پر بار بار اعلان کر رہا تھا کہ جنرل نیازی نے ہتھیار ڈال دیئے ہیں، جنگ بند ہو چکی ہے۔ آؤ اپنے ہتھیار ڈال دو اور اپنی جہاں بچاؤ، ناحق خون بہانے کا کیا فائدہ؟ آؤ ہتھیار جمع کراؤ اور سلامتی کی گارنٹی وغیرہ..... تعجب کی بات کہ ہمارے سپاہی یہ اعلان سن کر اپنی اپنی رائل بنڈل میں دوائے دشمن کی طرف بڑھنے لگے۔

بریگیڈیر جنرل کو خبر ملی تو وہ ان ”کل بھڑوں“ کے کردار پر بہت برہم ہوئے۔ انہوں نے کہا کہ اس طرح ہتھیار ڈالنے کا کوئی جواز نہیں۔ اتنے میں ایک اسٹاف آفیسر ان کے پاس جنگ بندی کا پیغام لایا جو انیشن کمانڈ کی طرف سے ابھی ابھی موصول ہوا تھا۔ اس پر بریگیڈیر جنرل نے سپاہیوں کو اپنے حال پر چھوڑا اور خود بوگرہ سے مغرب کی جانب نکل گئے۔ وہ تھوڑی ہی دور گئے تھے کہ مکتی باہنی کے ہتھے چڑھ گئے۔ انہوں نے ان کی خوب خبر لی۔ جب وہ قیدی بن کر بھارتی افسروں کے سامنے آئے گئے تو ان کے بازو کی ہڈی ٹوٹ کر گلے کا ہار بن چکی تھی۔

## • برہمن باڑیہ سکیڑ

### ڈویژن

شرقی سرحد کبڑے مھس کی طرح تھی۔ اوپر اور نیچے سے آگے کو جھکی ہوئی اور درمیان میں پیچھے کو ہٹی ہوئی۔ اوپر کا حصہ سبٹ سکیڑ کہلاتا تھا اور نیچے والا چٹاگانگ اور چٹاگانگ کا پہاڑی علاقہ۔ درمیانی حصے میں کومیلا اور اس سے ملحق علاقے تھے۔ فنی فنیوں کی سوچ یہ تھی کہ اگر برہمن کی سرحد سے ملا ہوا چٹاگانگ کا پہاڑی علاقہ یا شمال میں سبٹ کا علاقہ ہاتھ سے چلا بھی جائے تو سقوط مشرقی پاکستان کی موت نہیں آئے گی، لیکن اگر کوئی حملہ کومیلا یا اس کے آس پاس سے ہو گا تو اس کا اثر ڈھاکہ پر پڑے گا۔ نانہ امن میں (اگر کوئی ایسا نہانہ تھا) مشرقی سرحد کے دفاع کی ذمہ داری میجر جنرل عبدالحمید قاضی کے ۱۴ ڈویژن کے سپرد تھی جس کا ہیڈ کوارٹر ڈھاکہ میں تھا۔ جنرل قاضی نے ایک بریگیڈ کومیلا میں اور دوسرا اس کے شمال میں برہمن باڑیہ میں ڈال رکھا تھا اور ہنگامی طور پر کھڑے کئے گئے بریگیڈ ہیڈ کوارٹروں میں سے ایک سبٹ میں قائم کیا گیا تھا۔ نومبر کے آخر میں جب جی ایچ کیو نے ایسٹرن کمانڈ کو اطلاع دی کہ بھارت کا زور دار حملہ مشرقی جانب سے ہو گا تو جنرل نیازی نے چاند پور میں ایک ہنگامی ڈویژنل ہیڈ کوارٹر (میجر جنرل رحیم) کھڑا کر کے کومیلا والے بریگیڈ اس کے زیر کمان کر دیا اور ڈھاکہ میں متعین بریگیڈ بھی کومیلا کے جنوب میں ہسی کے مقام پر منتقل کر دیا۔ ہسی سے نچلا حصہ یعنی چٹاگانگ اور چٹاگانگ کا پہاڑی علاقہ ایک علیحدہ بریگیڈ (مقیم چٹاگانگ) کے سپرد کیا گیا۔ گویا جنگ سے پہلے ہی مشرقی سرحد کے دفاع کی ذمہ داری میجر جنرل قاضی اور میجر جنرل رحیم کے درمیان بانٹ دی گئی۔ جنرل قاضی کے پاس برہمن باڑیہ اور اس کا شمالی علاقہ (مولوی بازار، سبٹ وغیرہ) رہ گیا اور جنرل رحیم کے ذمہ کومیلا، فینی،

بلوئیا، لکشم اور چاند پور کے علاقے آئے۔

جنرل رحیم اور ان کے ڈویژن کی کارکردگی کا احواں اگلے باب کا موضوع ہے۔ اس باب میں جنرل قاضی کی دفاعی صلاحیتوں کا ذکر آئے گا۔

جنرل قاضی کے ۱۳ ڈویژن میں تین بریگیڈ تھے۔ ایک مضبوط اور دو کمزور۔ طاقتور بریگیڈ (۲۷) میں ڈھائی پلٹنیں تھیں اور اس کا ہیڈ کوارٹر برہمن باڑیہ میں تھا۔ اس کے کمانڈر بریگیڈیئر سعد اللہ تھے۔ دوسرا بریگیڈ (۲۰۲) جو دو پلٹنوں پر مشتمل تھا، بریگیڈیئر افتخار رانا کی قیادت میں مولوی بازار میں تھا اور تیسرا (ہنگامی) بریگیڈ (۳۱۳) بریگیڈیئر سلیم اللہ کے ماتحت تھا جس کا ہیڈ کوارٹر سہٹ میں تھا۔ اس بریگیڈ میں ایک باقاعدہ انفنٹری پلٹن اور باقی نیم عسکری نفری تھی۔

۱۳ ڈویژن کے دفاعی خط کے پیچھے عظیم دیوئے میگھا بہتا تھا جو ڈھاکہ کے لیے مشرقی فصیل کا کام دیتا تھا جس کا مطلب یہ تھا کہ دشمن کو پہلے ۱۳ ڈویژن کی دفاعی لائن کو توڑنا ہو گا اور پھر پورے جنگی ساز و سامان سمیت اس وسیع دنیا کو پار کرنا ہو گا۔ پھر کہیں وہ ڈھاکہ پر دستک دینے کے قابل ہو گا۔ خیال تھا کہ وہ ڈھاکہ پر دستک دینے سے پہلے اگر تلا (تری پورا) کی طرف پیش قدمی کر کے اکھوٹہ، برہمن باڑیہ، آشو گنج اور بہراب بازار کا رخ کرے گا، لہذا جنرل قاضی نے نہ صرف بریگیڈیئر سعد اللہ اور ان کے ۲۷ بریگیڈ کو مذکورہ خطوط پر متعین کیا، بلکہ اپنا ٹینک ہیڈ کوارٹر (۱۳ ڈویژن) بھی وہیں منتقل کر دیا۔

۲۷ بریگیڈ کے زیر نگرانی سرحد کو میلا کے ٹھل میں سلما ندی سے شروع ہو کر مولوی بازار کے جنوب میں انکھولا کے مقام پر ختم ہوئی تھی۔ یوں کل سرحدی لمبائی ۲۸ کلومیٹر بنتی تھی جس کے دفاع کے لیے بریگیڈیئر سعد اللہ کے پاس ڈھائی انفنٹری پلٹنیں، دس توپیں (فیلڈ) چار ٹینک اور ایک پلانٹون (آر اینڈ ایس) تھی۔ انہوں نے انفنٹری پلٹنوں میں سے ۱۲ ایف ایف کو اکھوٹا میں متعین کیا اور ۳۳ بلوچ اور (ٹاکم) ۲۱ آزاد کشمیر رجمنٹ

کو بالترتیب اس کے جنوب اور شمال میں لگا دیا۔

دوسرے سیکڑوں کی طرح یہاں بھی جنگ ۳ دسمبر سے پہلے شروع ہو چکی تھی۔ اس علاقے میں بھارت کی توجہ اکھوڑا پر مرکوز تھی جو چٹاگانگ سے سلٹ جانے والی ریلوے لائن پر واقع تھا۔ اس مقام پر منتخب کرنے کی شاید ایک وجہ یہ بھی تھی کہ یہاں سے اگر تلا بمشکل چند کلومیٹر دور تھا۔ بھارت کی مسلسل جارحیت کے سبب اکھوڑا کا ذکر اکثر کے اوائل ہی میں اخباروں میں آنے لگا تھا۔ یہ ریلوے اسٹیشن کئی بار ہمارے ہاتھوں سے گیا اور کئی بار واپس آیا۔ بار بار مالک بدلتے سے ریل کی پنڑیاں اور ریلوے اسٹیشن کی کوٹھڑیاں خستہ ہو چکی تھیں۔

۲۱ نومبر کو بھارت نے سرحدی موٹوں اور اجماعوں کو ہڑپ کرنا شروع کیا تو اس نے اکھوڑا اور اس کے ملحقہ علاقے پر خصوصی توجہ دی۔ اس نے اکھوڑا کو فائرنگ اور جواہی فائرنگ میں مصروف رکھا اور اس کے جنوب اور شمال سے سرحدی چوکیوں کو ملتی باہنی کی مدد سے گھیرے میں لے لیا۔ اکھوڑا کو آزاد کرانے میں وقت یہ تھی کہ اگر سامنے سے پیش قدمی کرتے تو ملتی باہنی اور ان کی اعانت کرنے والی توپوں کا سامنا کرنا پڑتا اور اگر پہلو سے ان کے پیچھے جانے کی کوشش کرتے تو سرحدوں کی خلاف ورزی ہوتی جس کی اجازت نہ تھی۔ (۳ دسمبر کی سہ پہر تک سرحدوں کے تقدس کے قائل تھے)

جب دشمن کو یقین ہو گیا کہ ہم اس چوکی کو آزاد کرانا تو درگزر اسے کمک بھی نہیں پہنچا سکتے تو اس نے ۳۰ نومبر کو اکھوڑا اور اس سے ملحقہ مورچوں پر ہلہ بول دیا۔ ہماری ایک پلانٹوں، مورچے چھوڑ کر بھاگ آئی اور دشمن نے اس چوکی پر اس کی پشت پناہی کے لیے رکھی گئی ہماری اکلوتی توپ پر قبضہ کر لیا۔ ہمیں اس سانحے کا اندازہ تب ہوا جب اس چوکی سے ہمارا مواصلاتی رابطہ بھی ٹوٹ گیا۔ ایک یفٹیننٹ کو ذاتی طور پر صورت حال کا جائزہ لینے کے لیے روانہ کیا گیا تو اسے راستے میں ہسپا ہوتے ہوئے سپاہی ملے۔ اس نے انہیں دوبارہ اپنے مورچوں میں بھیج دیا اور خود واپس چلا آیا۔

اکھوڑا کے جنوب میں 'گنگا ساگر' ملک باری اور دنا سر کی چوکیں تھیں۔ یکم دسمبر کو دشمن کی گولہ باری سے ان سرحدی چوکیوں سے ہمارے سپاہی اکھڑ گئے۔ اب ان سے بھی مواصلاتی رابطہ منقطع ہو گیا۔ اس مرتبہ ایک یفینینٹ کے بجائے میجر جنرل قاضی نے انہیں واپس اپنے اپنے گھونسلے میں بٹھایا۔

جب جنرل قاضی اور بریگیڈیئر سعد اللہ کی تمام تر توجہ اس بات پر مرکوز تھی کہ اکھوڑا اور گنگا ساگر کے گرد و فواح میں ہم کس طرح سرحدی چوکیں کو مستحکم کریں، بھارتی سپاہی مکتی باہنی کی رہنمائی میں 'کھیتوں سے ہوتے ہوئے اکھوڑا سے پیچھے ہمارے ٹائٹن ہینڈ کوآرڈز کے پاس آ گئے۔ اس نئی صورت حال سے نپٹنے کے لیے کوئی اضافی نظری دستیاب نہ تھی، چنانچہ ۱۳ ڈویژن ہینڈ کوآرڈز کے کلرکوں، لٹری پولیس کے جوانوں اور اردلیوں اور چار ٹینکوں کی مدد سے اس بھارتی فوج پر حملہ کیا گیا۔ یہ بھارتی سپاہی جو چوروں کی طرح چھپتے چھپاتے سرحد پار کر آئے تھے، ابھی تک "چور ذہنیت" سے نہیں اٹھے تھے۔ انہوں نے جب دیکھا کہ ان کی چوری پکڑی گئی ہے اور ٹینکوں سمیت ان پر حملہ کر دیا گیا ہے، تو وہ بھاگ اٹھے۔ دشمن بھگم بھاگ میں اپنی چند ماشیں بھی چھوڑ گیا جن میں سے ایک بھارتی توپ خانے کے ایک فوجوان "آبزرور" (دید بان) کی ماش تھی جس کے قبضے سے نکلنے والی فوجی نقشوں سے پتہ چلتا تھا کہ دشمن اکھوڑا کے پیچھے دیائے تیتاس (Titas) کے پل پر قبضہ کرنا چاہتا تھا کہ ہم اکھوڑا سے پسپا ہوتے وقت اس پل کو اڑا کر دشمن کی راہ میں رکاوٹ نہ پیدا کر دیں۔

۳ دسمبر کو جب کھلی جنگ کا آغاز ہوا، تو بریگیڈیئر سعد اللہ نے اپنے جی او سی کی منظوری سے اپنی وفائی پوزیشنوں کو از سر نو ترتیب دیا۔ انہوں نے سرحدی چوکیوں سے نظری سمیٹ کر تیتاس پل کے اس پار متعین کر دی اور یہ طے کیا کہ اگر ہمیں یہاں سے بھی پسپا ہونا پڑا تو اس پل کو اڑا کر پیچھے ہٹیں گے، لیکن دشمن نے جب یہاں بھی ہم پر بھرپور یلغار کی، تو ہم پسپا تو ہوئے، مگر جلدی میں پل تباہ نہ کر سکے۔ نتیجہ یہ



کہ دشمن ہمارے پیچھے بخیر و عافیت ہل پار کر آیا۔ ہم وہاں سے جو ہٹے تو ۱۳ کلومیٹر پیچھے براہمن باڑیہ آ کر رکے جو اس سیکٹر میں مضبوط مقام سمجھا جاتا تھا۔ یہاں پندرہ دن کے لیے راشن اور گولہ بارود موجود تھا۔

اب ہم براہمن باڑیہ میں دشمن کے حملے کا انتظار کر رہے تھے مگر اس نے ہماری توقعات پوری کرنے کے بجائے وہی طریقہ اپنایا جو وہ اب تک اپناتا آ رہا تھا۔ اس نے مکتی باہنی کی مدد سے پہلوؤں کی طرف پیش قدمی کر کے ہمارے عقب میں آنے کی کوشش کی۔ ہم نے اس چال کو ناکام بنانے کا علاج یہ سوچا کہ گھیرا کھل ہونے سے پہلے ۱۳ کلومیٹر مزید پیچھے ہٹ گئے۔ اب ہم دیائے میگھا کے مشرقی کنارے آشوتنج کے مقام پر تھے اور بھرپور جنگ کا پانچواں دن (۸ دسمبر) تھا۔ اس مرتبہ دشمن نے اندھا دھند ہمارا تعاقب نہ کیا اور ہم آشوتنج میں مورچے وغیرہ کھودنے میں کامیاب ہو گئے۔

اس پسپائی کی وجہ سے جنرل قاضی (۱۳ ڈویژن) کا ٹیک ہیڈ کوارٹر براہمن باڑیہ سے ہٹ کر دیوئے میگھا کے مغربی کنارے ”ہراپ بازار“ میں منتقل ہو چکا تھا۔ سپاہیوں نے جب جنرل قاضی اور اس کے ہیڈ کوارٹر کو دیوئے میگھا کے پار جاتے دیکھا تو انہوں نے سوچا کہ امان ہے، تو دیوئے میگھا کے مغربی کنارے پر، مشرق پر، مشرقی جانب تو سامنے سے دشمن کا دباؤ پڑے گا اور پیچھے دیا ہو گا اور ہم کہاں جائیں گے۔ گویا فرنٹ لائن میں ڈویژنل ہیڈ کوارٹر (ٹیک) سے جہاں سپاہیوں کے سوراخ پر اچھا اثر پڑتا ہے وہاں اس کی پسپائی سے ان کے حوصلے پست بھی ہو جاتے ہیں۔

آشوتنج کا دفاع منظم کرتے وقت بریگیڈیئر سعد اللہ نے مشرقی اور جنوبی سمتوں پر خاص توجہ دی، کیونکہ دشمن کے حملے کی توقع انہی اطراف سے کی جا سکتی تھی۔ شمالی جانب دشمن کی کوئی موثر قوت موجود نہ تھی، چنانچہ اس طرف صرف نیم عسکری فورس (اسل آف فورسز) کو متعین کیا گیا۔ ان کے ساتھ باقاعدہ فوج کے مٹھی بھر سپاہی لگائے گئے تا کہ انہیں حوصلہ رہے کہ فوج ہمارے ساتھ ہے۔

۹ دسمبر کی صبح کو خبر ملی کہ دشمن شمال مشرق سے پیش قدمی کر رہا ہے۔ یہ خبر سراسر

خلاف توقع تھی، مگر احتیاطاً توہیں کا رخ ادھر موڑ دیا گیا تا کہ وہ ہماری نہایت کمزور  
نفری کی حمایت میں گولے برسا سکیں۔ خوش قسمتی سے ابھی ان توہیں کے دہانے نہیں  
کھلے تھے کہ دشمن پیدل چلتا ہوا سامنے آگیا۔ دور بین سے اسے پہچاننے کی کوشش  
کی گئی، تو پتہ چلا کہ یہ اپنی سہل آمد فورسز کی نفری ہے جو بدوقیں کندھوں سے  
لٹکائے دیا کے کنارے کنارے واپس آ رہی ہے۔ ان کا کہنا تھا کہ اس طرف دشمن  
موجود ہے اور اس کے پاس ہتھیار بھی ہیں۔ انہوں نے سوچا کہ وہ اپنی تھری ٹاٹ تھری  
کی راتھوں سے اس کا کیا مقابلہ کریں گے، چو واپس چلیں۔

اس نیم عسکری نفری کے پیچھے پکی فوج کا دستہ آتا دکھائی دیا۔ سوچا کہ جب یہ پہنچا ہو  
گئے ہیں تو ہمارے مٹھی بھر فوجی بھی ان کے نقش قدم پر واپس آ رہے ہوں گے، مگر  
دوربین میں ان کی وردیوں کا رنگ خاک کے بجائے سبز نظر آیا۔ سبز وردی بھارتی سپاہیوں  
کی تھی۔ جب تک ان کی شناخت ہوئی، وہ ہمارے بریگیڈ ہیڈ کوارٹر کے بہت قریب پہنچ  
چکے تھے۔ غلٹ میں ہیڈ کوارٹر سے بھانت بھانت کی نفری اکٹھی کر کے پیش قدمی روکنے  
کی کوشش کی اور مشرقی جانب متعین فوج کو اطلاع دی گئی کہ وہ جلدی جلدی باقاعدہ  
فوج کے دستے بھیجیں، کیونکہ آشوتجنگ خطرے میں ہے۔ مگر ان دستوں کے آنے سے  
پہلے ہی بھانت بھانت کی نفری نے حملہ آوروں کو مار بھگایا۔ نہ صرف مار بھگایا، بلکہ  
بہت دور تک ان کا تعاقب کیا۔ دشمن نے بھی پیچھے مڑ کر دیکھنے کی زحمت نہ کی  
کہ تعاقب کرنے والی نفری کتنی ہے۔ وہ اپنے پیچھے کئی ماشیں اور سلت ٹینک صحیح سالم  
حالت میں چھوڑ گیا۔ قدم قدم پر پہنچنے والے پاک فوج کے لیے یہ پہلا معرکہ تھا  
جس میں اس نے دشمن کو اس افرائفری میں فرار ہونے پر مجبور کر دیا تھا۔ یہ واقعہ  
ہمارے سپاہیوں کے لیے ٹانگ ثابت ہوا۔

۲۷ بریگیڈ ابھی آشوتجنگ ہی میں تھا کہ جرنل قاضی کے بہراپ بازار میں بیٹھے بیٹھے دیارے  
میگھنا پر عظیم آہنی پل کو اڑا دینے کا حکم دے دیا۔ حکم کی فوراً تعمیل کی گئی۔

دیا کے مشرقی کنارے سپاہیوں نے شہر دیا میں گرتے دیکھے تو ان کے حوصلے بھی گرنے لگے۔ وہ اس یاس انگیز منظر کو بے بسی سے دیکھتے رہے۔ وہ پل اڑانے کی حکمت سمجھنے سے قاصر تھے۔

جی اوسی کے اس حکم کی اب دو توجیسات پیش کی جاتی ہیں۔ ایک یہ کہ یہ طابق بن نواد کی کشتیاں جلانے کے مترادف تھا، یعنی مشرقی کنارے پر متعین ۷۷۷ سپاہیوں کو پتہ چل جائے کہ اب مزید پسپائی کا کوئی امکان نہیں، اس لیے اب ہمیں آخری دم تک لڑنا ہے۔ دوسری وجہ یہ بتائی جاتی ہے کہ جی اوسی کو اندیشہ تھا کہ دشمن کا وہ فوجی دستہ جو اچانک شمال کی جانب سے آگلا تھا، درحقیقت پل پر قبضہ کرنے آیا تھا جسے ہر وقت کارروائی سے پسپا کر دیا گیا تھا لیکن عین ممکن ہے اگلا ریل اپنے مقصد میں کامیاب ہو جائے۔ (افسوس! دوسرے مفروضے کی کسی ذریعے سے تصدیق نہیں ہو سکی)

پل گرنے کے بعد ۲۷ بریگیڈ مشرقی کنارے پر اپنے آپ کو غیر محفوظ محسوس کرنے لگا۔ اس نے سوچا اگر دشمن کے ہاؤ کے تحت اسے پسپا ہونا پڑا تو دیا پار کرنا مشکل ہو گا، اس لیے بہتر یہ ہو گا کہ جو مہلت نصیب ہے، اس سے فائدہ اٹھایا جائے اور بخیر و عافیت بہراپ بازار پہنچا جائے لہذا ۱۰ اور ۱۱ دسمبر کی درمیانی رات کو اس نے جتنی اور جتنی بھی کشتیاں دستیاب ہو سکیں ان کے ذریعے دیا عبور کیا اور جزل قاضی کے پاس پہنچ گیا۔

اگلے روز بہراپ بازار میں دفاعی انتظامات مکمل کئے گئے۔ یہاں دو ہفتوں کا راشن اور ایمونیشن موجود تھا۔ جزل قاضی اور بریگیڈیئر سعد اللہ نے جنگ کے باقی دن پر امن طریق پر ہمیں ہر کئے۔ جنگ کے آخری دنوں میں دشمن نے بہراپ بازار سے کوئی پندرہ کلومیٹر جنوب میں رائے پور اور نرسنگی کے علاقے میں یہی کاپڑ کے ذریعے فوج اتارنا شروع کر دی جو ڈھاکہ کے لیے خطرے کے باعث بن سکتی تھی مگر بہراپ بازار کے محافظوں نے اسے چھیڑنا مناسب نہ سمجھا، کیونکہ یہ علاقہ اس سکیڑ میں شامل نہیں تھا۔

یہ تھی ۲۷ بریگیڈ کی کارگزاری جو اس نے اپنے جی اوسی کی سرپرستی میں اس سکیئر کے اہم ترین حصے میں انجام دی۔ اب آئیے اسی ڈویژن کے دوسرے بریگیڈوں کی طرف جو مولوی بازار اور سلسٹ میں تھے۔

بریگیڈیئر سعد اللہ کے بریگیڈ کے شمالی جانب بریگیڈیئر افتخار رانا کا ۳۳ بریگیڈ تھا جس کے پاس ۳۰ ایف ایف اور ۲۲ بلوچ ٹائی دو ہلکتیں تھیں جن کی فوری سرحدی علاقے میں کمال گنج سے لاؤ تک پہنچی ہوئی تھی۔ جس طرح ۲۷ بریگیڈ میں اکھوڑا پر دشمن نے خاص توجہ دی تھی، اسی طرح اس بریگیڈ میں دہائی کہ سرحدی چوکی اس کی آنکھ میں کھٹکتی تھی۔ اس چوکی کے دفاع کی ذمہ داری ۳۰ ایف ایف کے ایک دستے کے سپرد

تھی۔ بھارت نے شروع اکتوبر ہی سے اس پر گورہ باری شروع کر دی تھی اور جتنی باتیں نے بھارتی سپاہیوں کی مدد سے کئی بار اس پر قبضہ کرنے کی کوشش کی تھی، جس کے پیش نظر یہاں کی فوری ایک پلانوں سے بڑھا کر ایک کمپنی کے برابر کر دی گئی تھی۔ دشمن کا طریقہ واردات یہاں بھی وہی تھا جو وہ کاسیابی سے دوسرے سکیڑوں میں آنا چکا تھا، یعنی سامنے سے فائرنگ کر کے چوکی کو معروف رکھو اور پسوؤں سے پیش قدمی کر کے اسے گھیرے میں لے لو۔ اس نے کوئی چار ہفتے یہ حربہ آزمایا، مگر اسے کاسیابی نہ ہوئی۔ بالآخر ۳۰ اکتوبر کو وہ اپنے مقصد میں کامیاب ہو گیا۔ دہائی پوسٹ سے ہمارا رابطہ ٹوٹ گیا۔ ہم نے اسے کمک پہنچانے اور آزاد کرانے کی کوشش کی، مگر

ناکام رہے۔ اس دوران میں ہمارے محصور سپاہی بڑی جرات و جوانمردی سے اپنے مورچوں میں ڈٹے رہے۔ ۳۰ ایف ایف کے جوان سال اور جوان ہمت سیکنڈ ان کمانڈ (نائب سالار) میجر جاوید نے یہ حالت دیکھی تو اس نے سوچا کہ یوں محصور سپاہیوں کو دشمن کے رحم

و کرم پر چھوڑ دینا جوانمردی کے خلاف ہے۔ اس نے پلٹن کے چیف چیف ۱۸ سپاہی (جو

رضا کارانہ طور پر میجر جاوید کا ساتھ دینے پر تیار ہو گئے تھے) اکٹھے کئے اور جنوبی سمت

سے دہائی پوسٹ کی طرف پیش قدمی شروع کر دی۔ دشمن کا ایک دید بان (Observer)

درخت پر بیٹھا اس جرات مندانہ پیش قدمی کا نظارہ کر رہا تھا۔ جب یہ درختوں سے

نکل کر دلائی پوسٹ کے قریب پہنچے، تو دشمن نے توپ کے گولے برسائے شروع کئے۔ ایک گولہ میجر جاوید کے پاس پہنچا اور اس کے نکلنے اس کے جسم میں چوست ہو گئے۔ وہ منہ کے بل گرا اور وہیں شہید ہو گیا۔ اسی طرح اس کے ساتھی بھی کھیت رہے۔ دلائی پوسٹ کا مقدر پہلے کی طرح معلق رہا۔

یہ پہلا موقع نہ تھا کہ ۳۰ فرنٹیر فورس (ایف ایف) کو اتنے بہادریوں کا نقصان اٹھانا پڑا۔ وہ اس سے پہلے اور بعد میں بھی بے دریغ قربانی دیتی رہی۔ سرکاری اعداد و شمار کے مطابق ۳ نومبر تک اس کے ۱۶۰ جیلے قربان ہو چکے تھے جن میں دو افسر، تین جے سی او اور ۹۰ سپاہی شامل تھے۔ باقی شہیدوں کا تعلق رضا کاروں اور سول آرمڈ فورسز سے تھا جو اسی پلٹن کے ساتھ فرائض انجام دے رہے تھے۔

بریگیڈیئر رانا نے اپنے جی او سی (میجر جنرل قاضی) اور ایسٹرن کمانڈ (میجینٹ جنرل نیازی) کی خدمت میں عرض کیا کہ دلائی پوسٹ چھڑانے کا ایک ہی طریقہ ہے کہ سامنے سے حملہ کرنے کی بجائے اس سے چند کلومیٹر شمال یا جنوب میں بین الاقوامی سرحد پار کر کے پوسٹ کے پیچھے پہنچا جائے، تاکہ دشمن ہمیں اچانک اپنی پشت پر دیکھ کر دلائی سے پیچھے ہٹنے پر مجبور ہو جائے۔ انہوں نے اس مقصد کے لیے ۳۲ بلوچ، ۳۰ ایف ایف اور ۲۹ بلوچ سے تھوڑی تھوڑی نفری مستعارے کر ایک جمعیت یا فورس کھڑی کر لی اور ملحقہ علاقوں سے دو توپیں (فیلڈ اور چار، رازریں) (ہلکی توپیں) بھی جمع کر لیں۔

جنرل نیازی نومبر کے اوائل میں وہاں دورے پر گئے۔ جنرل قاضی کی موجودگی میں بریگیڈیئر رانا نے انہیں اپنی اسکیم کی تفصیلات بتائیں، مگر جنرل نیازی نے حکم دیا کہ بین الاقوامی سرحد کسی قیمت پر پار نہ کی جائے، البتہ اگر بریگیڈیئر رانا اپنی اضافی جمعیت کے زور پر یہ کسی اور طریقے سے دلائی پوسٹ کو آزاد کرا سکیں، تو انہیں اجازت ہے۔ چنانچہ اس فورس کو تین حصوں پر تقسیم کر کے سامنے اور پسوؤں سے حملہ کیا گیا جو ناکام رہا، جس سے دلائی کے حساب میں ہمارے نقصانات میں مزید اضافہ ہو گیا۔

یہ وقتیں ۳۰ ایف ایف کے علاقے میں پیش آ رہی تھیں۔ اس کے شمال میں ۲۲ بلوچ تھی جو لاٹو، کلورا اور شمشیر نگر کے سرحدی علاقوں میں پھیلی ہوئی تھی۔ یہاں دشمن نے دلائی کی طرح ایک پوسٹ پر توجہ مرکوز کرنے کے بجائے سرحد کے ساتھ ساتھ تمام پتھ و خم کو بزدل باند سیدھا کرنے کی کوشش کی۔ یکم دسمبر کو اس نے سرحدی علاقوں سے آگے بڑھ کر شمشیر نگر کے مشرق میں ایک راکٹ کھڑی کر دی۔ اس کا پتہ اس طرح چلا کہ اس علاقے سے گزرتے ہوئے راج نگر کی چوکی سے بریگیڈئیر کمانڈر کو تشویش ہوئی، کیونکہ شمشیر نگر اس علاقے کا نہ صرف اہم قصبہ اور مواصلاتی مرکز تھا، بلکہ اس کے ہاتھ سے نکل جانے کا مطلب یہ تھا کہ اس سے مشرق کا سارا علاقہ دشمن کے تسلط میں چلا جائے گا۔ چنانچہ ڈھاکہ سے فضائی مدد مانگی گئی۔ دو سیر طیارے فوراً آن پہنچے، مگر شمشیر نگر اور اس کے مشرق میں انہیں دشمن کا کوئی نام و نشان نظر نہ آیا۔ جہاز کوئی گولی چلائے بغیر واپس چلے گئے۔

فضائیہ کی بے شمار پروانوں سے کم از کم اتنا تو پتہ چل گیا کہ ابھی تک دشمن نے شمشیر نگر پر قبضہ نہیں کیا تھا، لیکن وہ اس کے مشرق میں ایک سرحدی پوسٹ کو روند چکا تھا جس کے بارے میں بتایا جاتا ہے کہ وہاں سیکنڈ یفلینٹ ضحیر آخری وقت تک چلا چلا کر اپنے سپاہیوں سے کہہ رہا تھا۔ ”دیکھو وہ واپس جا رہے ہیں“ تم اپنی پوزیشن میں جے رہو، دشمن جا رہا ہے۔“ اس کی آواز کا کوئی اثر نہ ہوا اور اس نے اپنی پوسٹ ہی میں جان دے دی۔

یہ بات عام طور پر کہی جاتی تھی کہ سرحدی چوکیوں سے ہمارے سپاہیوں کے قدم اکڑنے کی بڑی وجہ یہ تھی کہ ان کے ساتھ نیم عسکری تنظیموں کے افراد بھی متعین تھے۔ جب گولہ باری ہوتی یا دشمن کا دباؤ بڑھتا تو سب سے پہلے یہ نظری بدکتی۔ ان کے ہٹنے سے نہ صرف مورچوں میں ہتھیار بند افراد کی تعداد کم ہو جاتی بلکہ سپاہیوں پر بھی اس کا ناخوشگوار اثر پڑتا۔ ان میں بھی اپنی جان بچانے کا جذبہ عود کر آتا۔ فوجی مبصرین اس

سے یہ نتیجہ اخذ کرتے ہیں کہ اگلی صفوں میں نیم عسکری تنظیموں کے افراد کو باقاعدہ فوج کی نظری کے دوش بدوش کبھی متعین نہیں کرنا چاہیے۔

یہ تھی بریگیڈ رانا کے زیر نگرانی سرحدی علاقے کی حالت جب ۳ دسمبر کو بھرپور جنگ شروع ہوئی۔ انہوں نے اعلان جنگ ہوتے ہی پہلا قدم یہ اٹھایا کہ دونوں پلٹنوں (۳۰ ایف ایف اور ۲۲ بلوچ) کو اپنے بریگیڈ ہیڈ کوارٹر اور ڈویژن کے مضبوط مقام مولوی بازار میں طلب کر لیا۔ ۳۰ ایف ایف کی زیادہ تر نظری سرحدی علاقوں سے سٹ کر مولوی بازار پہنچ گئی۔ البتہ اس کی ایک کھینی جو انتہائی جنوب میں تھی، اسے اپنے قریب ۲۷ بریگیڈ (بریگیڈئیر سعد اللہ) کے ساتھ مل جانے کی اجازت دے دی گئی۔

۲۲ بلوچ تک جب مولوی بازار پہنچنے کے احکام پہنچنے کی کوشش کی گئی تو پتہ چلا کہ اس سے مواصلاتی رابطہ ہی منقطع ہو چکا ہے۔ قدرتی طور پر تشویش لاحق ہوئی کہ مانو، کلاٹ، گمر، جوہی، کلوا اور مرزا پور کے علاقوں میں بکھری ہوئی نظری کو کیا ہوا۔ کیا وہ سب نابود ہو گئے؟ اگر ان میں سے کچھ لوگ بچ گئے ہیں تو انہیں کس طرح محفوظ مقام پر لایا جاسکتا ہے؟

خاصی دیر دائر لیس پر ”ہیلو“ ”ہیلو“ کی مشق کی گئی۔ بڑی مشکل سے پلٹن کی ایک کھینی سے رابطہ قائم ہوا وہ بھی اتفاقیہ طور پر۔ پتہ چلا اس کا ایک گروہ مانو میں جمع ہے، دوسرا فوجو جنج میں تیسرا سٹ روانہ ہو گیا ہے۔ آخر کار بٹالین ہیڈ کوارٹر سے بھی مواصلاتی رابطہ قائم ہو گیا۔ جو کلوا سے سولہ کلومیٹر دور چائے کے ایک باغ میں تھا۔ بٹالین ہیڈ کوارٹر نے بتایا کہ ۶ دسمبر کے شدید حملے میں پلٹن اپنا اتحاد کھو بیٹھی اور اس کا شیرازہ بکھر گیا۔ بٹالین ہیڈ کوارٹر کیس اور کھنیاں کیس۔ بٹالین ہیڈ کوارٹر کو اپنی بچی کچی نظری منظم کرنے کو کہا گیا۔

۶ دسمبر ہی کی بات ہے کہ میجر جنرل قاضی نے بریگیڈئیر رانا کو حکم دیا کہ وہ اپنا بریگیڈ لے کر بریگیڈئیر سعد اللہ (۲۷ بریگیڈ) کے پاس آ جائے (کیونکہ اکھوڑا، برہمن باڑیہ اور

بہراپ بازار کی جنگ نازک مرحلے میں داخل ہو چکی تھی اور اس محاذ کو مضبوط کرنا اشد ضروری تھا، بریگیڈیئر مانا نے اس حکم کی تعمیل سے یہ کہہ کر معذوری ظاہر کر دی کہ رسل و رسائل کے ذرائع اس کی اجازت نہیں دیتے۔ ان پر زور دیا گیا کہ بریگیڈ نہیں لا سکتے، تو ایک پلٹن ہی بھیج دیتے۔ چنانچہ بریگیڈیئر مانا نے ۳۰ ایف ایف کی جنوبی کھپنی بریگیڈیئر سعد اللہ کو بھیج دی تھی جس کا ذکر اوپر آیا ہے۔

۲۲ بلوچ ابھی تک اپنی شیرانہ بندی میں مصروف تھی کہ دشمن شمشیر نگر، مولوی بازار سڑک پر آ گیا۔ مولوی بازار کے دفاع کی ذمہ داری ۱۰ محاذ ۳۰ ایف ایف کے سپرد ہوئی جس کے پاس صرف ڈھائی کپیاں رہ گئی تھیں۔ کچھ شہید ہو گئے تھے اور ایک کھپنی ۲۷ بریگیڈ کو روانہ کر دی گئی تھی، البتہ نیم عسکری تنظیموں کی کچھ فوری اس کے علاوہ تھی۔ اس پلٹن نے اپنے وسائل کے مطابق مولوی بازار کے دفاع کا اہتمام کر لیا۔

مولوی بازار اور حدت کے درمیان ایک چھوٹا سا دیا بستا تھا جس کا نام کھیلا (Kusiyara) تھا۔ اس کے دو تین تھے شیر پور اور شادی پور۔ بریگیڈ ہیڈ کوارٹر اپنی گاڑیاں اور ساز و سامان لے کر مولوی بازار سے نکل کر دیا کے اس پار شادی پور منتقل ہو گیا اور ۳۰ ایف ایف اور اس کی زیر نگرانی نیم عسکری فوری کو مولوی بازار میں متعین رہنے دیا۔ دشمن نے یہاں اس کے مورچوں پر فضائیہ اور توپ خانے سے راکٹ اور گولے برسائے شروع کئے۔ ۳۰ ایف ایف ایک دو دن آہرن ہی ہتھوڑے کی ضربیں سستی رہی جس کے نتیجے میں اس کے پانچ افراد شہید اور بہت سے زخمی ہو گئے۔ ۷ دسمبر کو اسے حکم مل گیا کہ وہ گولہ بارود کے ذخائر جدا کر شادی پور تین پر پہنچ جائے۔

جب ۳۰ ایف ایف شادی پور کی طرف روانہ ہوئی تو وہاں سے بریگیڈ ہیڈ کوارٹر سلسلہ چل پڑا۔ یہ بریگیڈ اپنے وسائل کے لحاظ سے بمشکل ایک پلٹن کے برابر رہ گیا تھا، مگر اس کے کمانڈر اب ایک کے بجائے دو ہو چکے تھے۔ جنرل نیازی نے دوران جنگ بریگیڈیئر حسن کو ڈھاکہ سے بریگیڈ مانا کے پاس بھیج دیا تا کہ اگر ایک سے بوجھ نہ اٹھایا جا



سکے' تو دونوں مل کر اٹھالیں۔ وہ یہ بھول گئے کہ دہری کمانڈ' کمزور کمانڈ سے بدتر ہوتی ہے۔

جب یہ دونوں بریگیڈ سٹ جا رہے تھے تو ان کے آگے آگے کیپٹن ظفر کی حفاظتی جیپ تھی۔ شام کے وقت جب وہ سٹ کے قریب پہنچے تو اس نے دیکھا کہ شہر کی جنوبی سرحد پر چند ہیلی کاپٹروں سے فوج اتر رہی ہے۔ اس نے وہیں رک کر ہیلی کاپٹر گنا شروع کر دیئے۔ دس ہیلی کاپٹر اپنا دن ہلکا کر کے واپس چلے گئے۔ اتنے میں بریگیڈیئر رانا بھی پہنچ گئے۔ کیپٹن ظفر نے اسیں اپنے مشہدے سے آگاہ کیے۔ بریگیڈیئر رانا نے اس سے یہ نتیجہ اخذ کیا کہ دشمن شہر پر قابض ہو چکا ہے۔ کیونکہ اس کے قیاس کے مطابق دشمن اس وقت تک ہیلی کاپٹر کے ذریعے کمک نہیں پہنچائے گا جب تک اس کے فوجی دستے شہر کو اپنے تسلط میں نہیں لیتے۔

اس دوران میں ۳۰ ایف ایف ایم سے شادی پور پتن میں ٹینگی رہی۔ اسے دشمن نے نہ چھیڑا۔ شاید اس کی وجہ یہ تھی کہ اگر دشمن مووی بازار کے راستے اس کا پیچھا کرتا یا فضائیہ کے ذریعے اس کا ناک میں دم کر دیتا تو یہ پلٹن فوراً سٹ کا رخ کرتی جہاں بھارت کی ہیلی کاپٹر سے اترنے والی فورس کو مزید مشکلوں کا سامنا کرنا پڑتا۔ بریگیڈیئر رانا نے ۸ اور ۹ دسمبر کی درمیانی رات کو ۳۰ ایف ایف ایم کو سٹ بلوا لیا۔ جو افسر اس پلٹن کے ہراول دستے کے ساتھ شہر میں داخل ہوا اس نے مجھے بتایا۔ "سٹ ایک آسیب زدہ شہر معلوم ہوتا تھا جو اندھیرے کی کئی تلوں میں لپٹا ہوا تھا۔ ماحول پر پھول خاموشی طاری تھی۔ اس خاموشی میں کبھی کبھار غل کسی آواز کے بھونکنے یا گولیوں کی تڑ تڑ سے پڑتا تھا۔"

مگر یہ شہر' شہر خموشی کیسے ہو سکتا تھا؟ اس میں بریگیڈیئر سلیم کا ۲۰۲ ہنگامی بریگیڈ بھی تو تھا؟ اس پر کیا ہتی؟

اس بریگیڈ میں صرف ایک ہی باقاعدہ پلٹن (۳۱ پنجاب) تھی۔ باقی نفری فرنٹیر کور' رنجہرد

اور رضا کاروں پر مشتمل تھی۔ ہماری ہتھیاروں میں آرٹری کی ایک بیٹری میسر تھی۔ اس بریگیڈ کو یہ فرض سوچا گیا تھا کہ وہ سہٹ کی مشرقی سرحد پر مانوس لے کر (جہاں تک بریگیڈیئر رانا کا بریگیڈ تھا) شمالی سرحد پر طاہر پور تک (جہاں ضلع میمن سنگھ کی حد شروع ہوتی تھی) دفاع کرے۔ اور دفاع بھی بھارت کی ۴ کور کے کھستانی ڈویژن کے خلاف جو پوری طرح کیل کٹنے سے لیس تھا۔

بھارتی ڈویژن کے سامنے دو سڑکیں تھیں۔ ایک مشرق میں اور ایک شمال میں۔ جنہیں استعمال کر کے وہ سہٹ پر قبضہ کر سکتا تھا، لہذا مشرق میں اٹ گرام، ڈبکی گنج اور چار کھائی کی چوکیاں قائم کی گئیں اور شمال مشرقی سمت سے دشمن کو روکنے کے لیے حیبتی پور، یسمو اور خادم نگر میں دفاعی انتظامات کئے گئے۔ شمال مغربی حصے میں نیم عسکری نفری تعینات کی گئی جن کے مورچے پچانک اور گونین تک پھیلے ہوئے تھے۔ اس حصے سے کچے راستے گزرتے تھے جنہیں بوقت ضرورت دشمن استعمال کر کے سہٹ کے لیے خطرے کا باعث بن سکتا تھا۔

بریگیڈ سلیم اللہ کے لیے مشکل یہ تھی کہ ان کے پاس سرحدی علاقہ بہت ٹھوٹا اور وسائل بہت محدود تھے۔ ساری نفری میں صرف ۳۱ پنجاب ہی ایک قابل اعتماد پلٹن تھی۔ اسے ایک محاذ پر لگا دیا جاتا تو دوسرا خالی رہ جاتا۔ دشمن کی مرضی کا کیا پتہ کہ وہ مشرق سے آتا ہے یا شمال سے، لہذا اس پلٹن کو کسی ایک جگہ لگانے کے بجائے آٹھ دستوں میں تقسیم کر کے اسے اٹ گرام (مشرق) سے سنام گنج (مغرب) تک پھیلا دیا گیا۔ ہر دستے کے ساتھ نیم عسکری نفری لگا دی گئی تا کہ مورچے بھرے بھرے لگیں اور دشمن انہیں تر نوالہ سمجھ کر ہڑپ نہ کر جائے۔

دوسرے محاذوں کی طرح اس سیکٹر میں بھی دشمن نے اپنی سرگرمیاں جنگ سے بہت پہلے شروع کر دی تھیں۔ ۱۵ اکتوبر کو بھارتی بارڈر سکیورٹی فورس (B.S.F.) کی پلاٹین نمبر ۸۵ نے مکتی باہنی کی ایک پلٹن (سابق ۳ ایسٹ بنگال) کے ساتھ مل کر چھانک پر حملہ

کر دیا۔ یہاں حملہ کرنے کا ایک ہی مقصد ہو سکتا تھا کہ وہ اس قصبے اور اس سے ملحق سینٹ فیکٹری پر قبضہ کر لے۔ حملے کی گھن گرج سن کر ہماری نیم عسکری نفری سرحدی چوکیوں سے نکل کر قصبے میں آ گئی۔ بریگیڈئیر سلیم اللہ کو اس پسپائی کا علم ہوا تو انہیں سنبھالا دینے کے لیے سبٹ کے مشرق میں چار کھائی سے باقاعدہ فوج کی ایک کھپنی اور آرٹلری کی دو توپیں بھجوا دیں۔ بعد ازاں ۳۰ ایف ایف کی ایک کھپنی بھی مستعار لے کر وہاں روانہ کی گئی۔ یہ فورس وہاں اکٹھی کرنے کا مقصد یہ تھا کہ جوابی حملہ کر کے دشمن کو پاک سر زمین سے باہر پھینک دیا جائے۔ چنانچہ ۲۳ اکتوبر کو حملہ کیا گیا جو کامیاب رہا۔

اس کامیابی کا اثر یہ ہوا کہ دشمن نے یہ علاقہ چھوڑ کر سبٹ کے مشرق میں اٹ گرام اور ذکی تنج کے علاقوں پر ایک کھل بریگیڈ (۵۹) سے حملہ کر دیا۔ اس زور دار حملے کی وجہ سے وہاں سے ۳۱ پنجاب کی پلانوں سمیت نیم عسکری نفری پیچھے ہٹ گئی۔ ہم نے ادھر ادھر سے اجڑا جمع کر کے دشمن کو واپس دھکیلتے کی کوشش کی مگر ناکام رہے۔ ہمیں مجبوراً اپنی دفاعی لائن چار کھائی میں قائم کرنی پڑی جو سبٹ سے ۳۲ کلومیٹر مشرق میں واقع تھی۔

بریگیڈئیر سلیم اللہ پر یوں مشرق و مغرب سے دباؤ بڑھنے لگا تو اسوں نے اپنے جی او سی کے ذریعے ایسٹرن کمانڈ تک یہ بات پہنچائی کہ اگر واقعی سبٹ کو بچانا ہے تو مزید نفری مہیا کی جائے۔ آپ کو یاد ہو گا کہ نومبر کے وسط میں جنرل نیازی نے سبٹ جنرل جمشید اور بریگیڈئیر باقر صدیقی کو راولپنڈی (جی ایچ کیو) بھیجا تھا جہاں سے وہ مزید آٹھ پلٹنوں کا وعدہ لے کر لوٹے تھے۔ ان پلٹنوں میں سے پانچ نومبر کے آخر میں مشرقی پاکستان پہنچ گئی تھی۔ ان پلٹنوں میں سے ایک ۲ آزاد کشمیر رجمنٹ تھی جس کی دو کمپنیاں بریگیڈئیر سلیم کو ملی تھیں۔ یہ پلٹن مشرقی پاکستان کے جغرافیہ اور اس کی تانہ صورت حال سے بالکل بے خبر تھی۔ اس کی ٹریننگ کا زور بھی ندی نالوں کے بجائے پہاڑی

لڑائی پر رہا تھا۔ ان مجبوریوں کے باوجود یہ فخری بڑی مفید تھی کہ کم از کم سورجوں میں  
 بیٹھ کر دلجمعی سے فائر تو کر سکے گی۔ چنانچہ ایک کمپنی کو چار کھائی اور دوسری کو  
 جینتی پور میں لگا دیا گیا۔

آزاد کشمیر رجمنٹ کی دو کمپنیاں کی آمد کا دشمن نے کوئی اثر نہ لیا۔ وہ حسب معمول  
 اپنی اشتعال انگیز سرگرمیوں میں مصروف رہا۔ اس نے کئی باہنی کو آگے لگا کر ہمارے  
 سرحدی علاقے میں دغل اندازی جاری رکھی جس کے نتیجے میں اس نے ۳ دسمبر تک  
 اٹ گرام سے طاہر پور تک بارڈر کے ساتھ ساتھ پانچ سے چھ کلومیٹر لمبی پٹی اپنے قبضے  
 میں کر لی۔ یہ پٹی سٹم گنج کے پاس ۳ سے ۵ کلومیٹر تک اور ڈکی گنج کے قریب  
 تین کلومیٹر تک پھیل چکی تھی۔ گویا جنگ سے پہلے اس سیکڑ میں ۱۱ ماکنی سو مربع کلومیٹر  
 رقبہ دشمن کے قبضے میں جا چکا تھا۔

جب بھرپور جنگ کا آغاز ہوا تو اس سیکڑ میں دشمن نے تین دفاعی مقامات پر خصوصی توجہ  
 دی۔ مشرق میں چار کھائی، شمال میں پیسو اور شمال مغرب میں چھانک۔ جنگ کے پہلے  
 تین دن ان دفاعی مقامات پر خصوصی توجہ دی۔ مشرق میں چار کھائی، شمال میں پیسو اور  
 شمال مغرب میں چھانک۔ جنگ کے پہلے تین دن ان دفاعی سورجوں میں کوئی غم نہ آیا۔  
 جس کی غالباً وجہ یہ تھی کہ اس عرصے میں دشمن کی توجہ برہمن باڑیہ اور بہراب بازار  
 کی طرف نودہ رہی جو فوجی نقطہ نظر سے زیادہ اہم سیکڑ تھا۔ جب ادھر صورت حال  
 واضح ہو گئی اور ۲۷ بریگیڈ (سعد اللہ) کے بعد ۳۳ ہنگامی بریگیڈ (رانٹا) کے قدم بھی اکڑ  
 گئے، تو اس نے سلٹ کی طرف رجوع کیا۔

۷ دسمبر کا واقعہ ہے کہ سلٹ سے وفاقی کابینہ کے ایک سابق وزیر جناب اجمل چودھری،  
 بریگیڈیئر سلیم اللہ کے ہیڈ کوارٹر میں تشریف لائے اور اطلاع دی کہ انہوں نے شر کے  
 مشرقی کنارے پر میراں چک میں دشمن کے ہیلی کاپٹروں سے فوج اترتے دیکھی ہے (یہ  
 محب وطن پاکستانی بعد میں کئی باہنی کے ہتھے چڑھ گیا جنہوں نے اسے بڑی بے دردی

سے قتل کر دیا) اسی روز بریگیڈئیر رانا کے آگے آگے سلسٹ میں داخل ہونے والے کیپٹن ظفر بھی سلت سپاہیوں کے ساتھ مقامی مارشل لا ہیڈ کوارٹر میں پہنچ گئے جہاں انہوں نے ایفٹیننٹ کرنل سرفراز کو یہی کاپڑ اترنے کا آنکھوں دیکھا حال سنایا۔ اس وقت سہ پہر کے ساڑھے چار بجے تھے۔ انہوں نے اندازہ لگایا کہ آٹھ دس بیلی کاپڑ سے اترنے والی نفری کا سلت سپاہیوں کی مدد سے صفایا نہیں کیا جا سکتا۔

اترنے میں بریگیڈئیر نسیم اللہ نے حیثی پور پوسٹ سے ۳۱ پنجاب کا ایک دستہ (۲۹ افراد) منگوا کر کیپٹن بشارت کی سرکردگی میں میراں چک روانہ کر دیا۔ جب کیپٹن بشارت وہاں پہنچا تو بیلی کاپڑوں کی ایک اور کھیپ نفری اتار رہی تھی۔ اس نے سوچا کہ میں ۲۹ آدمیوں سے ان کا کیا بگاڑ لوں گا۔ چنانچہ اس نے دور سے اس پر اکا دکا فائر کیا اور بس!

اسی اثنا میں ۳۲ بلوچ کے ۱۵ پچاس سپاہی بھی پہنچ گئے جو رانا اور گلورا میں پلٹن سے چھڑ کر سلسٹ روانہ ہو چکے تھے۔ اس دستے کو فوراً کیپٹن بشارت کے پاس بھیجا گیا تاکہ ۷۹ (۲۹+۵۰) آدمیوں کی مدد سے وہ دشمن کو واپس جانے پر مجبور کر دے۔ یہ کلک کھینچتے کھینچتے ۸ دسمبر کا سورج طلوع ہو گیا۔ دشمن اتنے میں اپنی قوت میں اضافہ کرتا رہا اور ہم خاموشی سے تماشا دیکھتے رہے۔

دو بیلی کاپڑ اچانک سبٹ شہر میں سرکٹ ہاؤس اور کنیں برج (Kaen Bridge) پر پرواز کرتے دکھائی دیے۔ خیال تھا کہ یہ شہر کا فضائی جائزہ لے رہے ہیں تاکہ میراں چک میں اتری ہوئی فوج شہر میں داخل ہونے کا منصوبہ بنا سکے۔ یہ دیکھ کر سب حیران رہ گئے کہ ان بیلی کاپڑوں نے دید بانی کے ساتھ ساتھ سرکٹ ہاؤس میں ایک بم بھی پھینک دیا جس سے دفتر کا ایک کلرک اور پولیس کے تین سپاہی زخمی ہو گئے۔ زخمیوں کو اٹھانے کے لیے کچھ جوان باہر نکلے تو بیلی کاپڑوں نے ان پر گولیاں برسادیں جن سے مزید نقصان ہوا۔

۸ دسمبر کو سبٹ چھاؤنی کے وسائل میں یوں کچھ اضافہ ہوا کہ بریگیڈئیر رانا کا ٹوٹا پھوٹا

بریگیڈ (۳۰ ایف ایف اور ۲۲ بلوچ) بھی وہیں پہنچ گیا۔ دو توپیں پیسے ہی سہٹ میں تھیں، دو اور اس بریگیڈ کے ساتھ آگئیں۔ وسائل کے سلسلے میں شاید یہ ذکر کرنا غیر مناسب ہو گا کہ اب سہٹ میں بیک وقت تین بریگیڈیں موجود تھیں۔ بریگیڈیئر سلیم، بریگیڈیئر رانا اور بریگیڈیئر حسن (جنہیں رانا کا ہاتھ پٹانے کے لیے ڈھاکہ سے بھیجا گیا تھا) ان تین کمانڈروں کو جو سب سے اہم مسئلہ درپیش تھا، یہ تھا کہ سہٹ کی بغل میں اتری ہوئی بھارتی فوج سے کس طرح بچنا جائے۔ انہوں نے طے کیا کہ ۲۲ بلوچ کے کمانڈنگ آفیسر کو پنجاب، بلوچ اور فرنٹیر فورس کی مخلوط نظری اور چار توپیں سمیت دشمن کی سرکوبی کے لیے بھیجا جائے۔ کرنل صاحب نے اس حکم کو بجا مانے میں یہ مجبوری ظاہر کی کہ میرے سپاہی جھکے ہوئے آئے ہیں وہ حملہ کرنے کے قابل نہیں۔ اگلے روز (۹ دسمبر) کی ایک کام ۳۰ ایف ایف کے کمانڈنگ آفیسر کو سوپا گیا۔ انہوں نے بھی تھکاوٹ کا بہانہ بنا کر مفدوری ظاہر کر دی۔

۱۰ دسمبر کو دشمن سے پٹنے کا ایک اور پلان تیار کیا گیا جو مختصراً یہ تھا کہ ۳۰ ایف ایف اور ۳۱ پنجاب کی نظری پر مشتمل دو دستے ترتیب دیئے جائیں۔ ایک دستہ شمالی جانب سے خاموشی کے ساتھ دشمن کے قریب پہنچ جائے اور دوسرا دستہ سامنے سے پورے زور شور سے حملہ کر دے۔ خیال تھا کہ دشمن کی توجہ سامنے والے حملے کی طرف ہو گی اور جب اچانک شمالی جانب سے اس پر یغوار کی جائے گی، تو وہ ہڑبڑا اٹھے گا۔ اس پلان کو حسب توقع عملی جامہ نہ پہنایا جاسکا کیونکہ سامنے سے ۳۱ پنجاب کا دستہ کوئی کارروائی نہ کر سکا، دشمن وہیں کا وہیں رہا۔

یہ عجیب اتفاق ہے کہ جب ہم دشمن کے خوف سے اس کے قریب جانے سے ہچکچا رہے تھے، دشمن خود ہمارے خوف سے کلپ رہا تھا۔ اسے شدت سے یہ احساس تھا کہ میں غیر کے علاقے میں گھس آیا ہوں اور میرا اپنی فوج سے کوئی زمینی رابطہ نہیں رہا۔ اگر مجھ پر کوئی افتاد آن پڑی، تو میں کہاں چھپوں گا اور کس کی مدد چاہوں گا۔ یہ باتیں

ہمیں اس پلٹن (۵ گورکھا رائفلز) کے ایک افسر نے بعد میں بتائیں۔ اس نے انکشاف کیا کہ جب ۷ اور ۸ دسمبر کی درمیانی رات کو (کیپٹن ظفر اور اس کے سات آدمیوں کی طرف سے) پہلی مرتبہ فائر کیا گیا تو بھارتی کمانڈنگ آفسر نے یہ خیال ظاہر کیا کہ امان اسی میں ہے کہ فوراً اپنے علاقے میں واپس چلے جائیں۔ وہ ساری رات اسی تذبذب میں رہے کہ واپس چلا جائے یا یہیں رہ جائے۔ ان کی قوت فیصد کا فحشہاں ان کے آنے آگیا کیونکہ اتنے میں بھارتی نفری پہنچ گئی اور پاکستان نے بھی نہ چھیڑا۔ اس ہیلی کاپٹر فورس سے رابطہ قائم کرنے کے لیے بھارت نے ایک دستہ ڈکی گنج کے راستے روانہ کیا۔ اسے سرحدی چوکیوں میں معمولی مدافعت کا سامنا کرنا پڑا لیکن یہ آگے بڑھتا رہا اور ۱۲ دسمبر کو اس فورس کے ساتھ مل گیا۔ ہیلی کاپٹر فورس پورے چھ روز (۷ سے ۱۲ دسمبر تک) بے یار و مددگار پڑی رہی مگر اس کا کسی نے بال بیکا نہ کیا۔ ہم نے بڑھ کر دشمن کا سر کچلنے کے بجائے اپنی جان بچانے پر زیادہ توجہ دی اور ۱۳ دسمبر کو مزید پیچھے ہٹ کر سبٹ شر اور اس سے باہر سلوچی انٹر فینڈ تک اپنے آپ کو محدود کر لیا۔ بقیہ علاقے پر دشمن کا قبضہ ہو گیا۔ تینوں بریگیڈ اور ان کے زیر کمان نفری انہی دو مقامات پر خاتمہ جنگ تک دہی رہی۔

## • چاند پور سکیٹر

### ہنگامی ڈویژن

جیسا کہ اوپر ذکر کیا گیا ہے کہ مشرقی سرحد کا جنوبی حصہ (کومیلا سے فہس تک) میجر جنرل رحیم کے پاس تھا جنہیں مارشل لاء ڈیوٹی سے ہٹا کر ہنگامی ڈویژنل ہیڈ کوارٹر کا کمانڈر مقرر کیا گیا تھا۔ وہ نومبر کے دوسرے ہفتے میں چند اسٹاف آفیسر اور بہت سے جنگی نقشے لے کر ڈھاکہ سے چاند پور نکل ہو گئے تھے۔ انہیں یہاں بھیجنے کی ایک وجہ یہ تھی کہ وہ اپنی محنت، دیانت اور پیشہ ورانہ مہارت کے لیے مشہور تھے اور دوسری یہ کہ جنرل نیازی ان پر بہت اعتماد کرتے تھے۔ مجھے یاد ہے کہ جنگ سے پہلے بھی جنرل نیازی پیشہ ورانہ معاملات میں اکثر مشورہ لیتے رہتے تھے، حالانکہ ڈپٹی مارشل لاء ایڈمنسٹریٹر کے طور پر دفاعی امور میں ان کا کوئی دخل نہیں تھا۔

جنرل رحیم کو اس سکیٹر کے دفاع کے لیے دو بریگیڈوں کی کمان دی گئی۔ ان کا ۱۱ بریگیڈ کومیلا میں تھا، جس کی کمان بریگیڈیئر عارف کر رہے تھے اور ۵۳ بریگیڈ جو ڈھاکہ سے نکل ہو کر فہس آیا تھا، بریگیڈیئر اسلم نیازی کے پاس تھا۔ (بریگیڈیئر نیازی کا جنرل نیازی سے صرف ذہنی صلاحیت کا رشتہ تھا) یہ دونوں بریگیڈ چاند پور میں واقع ۳۹ ڈویژنل ہیڈ کوارٹر کے ماتحت تھے۔ چاند پور دیانے میگھنا کے مشرقی کنارے واقع تھا۔ کومیلا کے جنوب میں پھوٹے والی سڑک مظفر گنج اور پسی گنج سے ہوتی ہوئی چاند پور جاتی تھی۔

اس سکیٹر میں مذکورہ سڑک واحد راستہ تھا جس سے بھارتی فوج، بینک اور توپیں با آسانی مشرقی پاکستان میں داخل ہو سکتی تھیں۔ اس حملہ آور سپاہ کے پیش نظر دو مقاصد ہو سکتے تھے۔ یا تو وہ سرحد سے چند کلومیٹر اندر آ کر کومیلا کے پیچھے جا سکتی تھی یا وہ سیدھی چاند



پور پہنچ کر دیائے میگھنا کے ذریعے ڈھاکہ کا رخ کر سکتی تھی۔ میجر جنرل رحیم اور ان کے کمانڈر جنرل نیازی کا خیال تھا کہ جوئی دشمن سرحد پار کر کے مظفر چنج، چاند پور روڈ پر چڑھے گا، شمل سے ۱۱ بریگیڈ (کومیلا) اور جنوب سے ۵۳ بریگیڈ (فینسی) تینہی کے دو پروں کی طرح آپس میں ملیں گے اور دشمن کا بڑھا ہوا سر قلم کر دیں گے۔

۳۹ ہنگامی ڈویژن کے جنوب میں چٹاگانگ اور چٹاگانگ کا پہاڑی علاقہ تھا جہاں کسی بڑے جنگی معرکے کی توقع نہ تھی (سمندر کے ذریعے دشمن کے چٹاگانگ ساحل پر اترنے کی بات دوسری تھی جس کا سد باب موجود وسائل کے پیش نظر ناممکن تھا) کیونکہ جیسی سے نیچے جو سرحدی علاقہ بھارت سے ملتا تھا وہ ایک پہاڑی سلسلہ تھا جس میں قاتل ذکر فوجی جمعیت کے گزرنے کا امکان نہ تھا۔ چٹاگانگ کے دفاع کے لیے چٹاگانگ ہی میں ایک بریگیڈ (۹۷) قائم تھا جس کی کمان بریگیڈیئر عطا ملک کے سپرد تھی۔ ان کے پاس ۲۳ ایف ایف اور دو کمانڈو ٹیالین تھی جنہیں انہوں نے بالترتیب چٹاگانگ اور کپتان میں رکھا ہوا تھا۔

کومیلا کے جنوب میں اگر کہیں فیصلہ کن لڑائی لڑی جا سکتی تھی تو وہ جیسی اور کومیلا کا درمیانی علاقہ تھا۔ جیسی کے پاس بین الاقوامی سرحد ایک دم باہر نکل کر پھر سیدھی ہو جاتی تھی، یوں معلوم ہوتا تھا کہ ہاتھ کا انگوٹھا اگ اگڑا ہوا کھڑا ہے۔ اسے بلوئیا بلج (Belonia Bug) کہتے تھے۔ جنگ سے پہلے بھارت نے یہ بلج یا ابھار کائے کا تیسہ کر رکھا تھا۔ اس نے نومبر کے آغاز میں اس ابھار کے نصف حصے پر خاموشی سے قبضہ کر لیا۔ جب ہمیں اس کا پتہ چلا تو معلوم ہوا کہ سامنے کے مورچوں میں مکتی باہنی اور پچھلے مورچوں میں بھارتی سپاہی بیٹھے ہیں۔ بلوئیا بلج پر دشمن کا قبضہ ہونے سے اس سڑک یا ریل کی پٹری کو استعمال کرنا ممکن نہ تھا جو اس کے پاس سے شمال جنوباً گزرتی تھی۔ یہ ابھار یا بلج (Bug) دشمن کے پاس رہنے کا ایک اور نقصان یہ تھا کہ بھرپور جنگ چھڑتے ہی دشمن بیک جنبش چٹاگانگ کو جانے والی سڑک پر سوار ہو سکتا تھا یعنی

چٹاگانگ کا سمندری دفاع تو اپنی جگہ، پیچھے سے دشمن اس کی پشت میں چھرا گھونپ سکتا تھا۔ اس کے تدارک کے لیے جزل نیازی نے نصف درجن ہنگامی بریگیڈ ہیڈ کوارٹروں میں سے ایک بریگیڈ ہیڈ کوارٹر (۹۱) بریگیڈئیر تسکین کی قیادت میں اس سڑک پر بٹھا دیا۔ بریگیڈئیر تسکین کے حصے میں جو نفری آئی، اس میں ۲۱ آزاد کشمیر رجمنٹ کی دو کمپنیاں مع ٹائلین ہیڈ کوارٹر مغربی پاکستان پولیس اور ای پی سی اسے ایف کے افراد تھے۔

۳ دسمبر کو بھرپور جنگ چھڑنے پر دشمن کا دباؤ کومیلہ کے جنرل پھو پر پڑا جہاں ۱۱ بریگیڈ کی ایک پلٹن (۲۵ ایف ایف) متعین تھی۔ جزل نیازی کی پالیسی کے مطابق اس پلٹن کی دو کمپنیاں (ٹائلین ہیڈ کوارٹر سمیت) مین سرحد کے پاس مورچہ بند تھیں اور دوسری دو کمپنیاں چند کلومیٹر پیچھے ”لال مائی“ کی پہاڑیوں پر مقیم تھیں۔ اگلی کمپنیوں کے عقب میں ایک چھوٹا سا دھپا بٹاتا تھا جسے پارٹی پور کہتے تھے۔ ۳ اور ۴ دسمبر کی رات کو بھارت کے ۶۱ کوہستانی بریگیڈ (Mountain Bridge) نے ہماری اگلی کمپنی پر حملہ کر دیا۔ حملہ آور بریگیڈ کے ساتھ میڈیم توپوں کی ایک رجمنٹ اور ٹینکوں کا ایک اسکواڈرن بھی تھا۔ ہمارے جوانوں کے پاس صرف وہی ہتھیار تھے جو عمود پیدل فوج کے پاس ہوتے ہیں۔ انہوں نے اپنے وسائل کے مطابق دشمن کو روکنے کی کوشش کی، مگر ناکام رہے۔ ۲۵ ایف ایف کے کمانڈنگ آفیسر نے اجازت طلب کی کہ مجھے پسپا ہو کر پارٹی پور کے کنارے پر مورچہ بند ہونے کی اجازت دی جائے تا کہ میں وہاں سے موثر طریق پر دفاع کر سکوں، مگر اس کی اجازت نہ دی گئی بلکہ حکم ہوا کہ سرحد کے ساتھ ساتھ اپنے مورچوں میں ڈٹے رہو۔

دشمن نے سامنے سے انہیں جنگ میں مصروف رکھا اور ایک اور دستہ نکلتی باہنی کی رہنمائی میں اس کے عقب میں بھیج دیا۔ انہوں نے دیائے پارٹی پور کے مشرقی کنارے پر قبضہ کر لیا۔ اس سے کچھ دیر بعد ٹائلین کا بریگیڈ ہیڈ کوارٹر (کومیلہ) سے مواصلاتی رابطہ ٹوٹ گیا۔ اس سے بریگیڈئیر عارف کو پریشانی ہوئی کہ آخر ہوا کیا ہے؟ کیا اس کا مطلب یہ ہے کہ ۲۵ ایف ایف نیست و نابود ہو گئی؟ اگر خدا نخواستہ اس پر کوئی افتاد

آن پڑی تو اسے روندنے والے دشمن کی پیش قدمی کا رخ کس جانب ہو سکتا ہے؟ کیا وہ گھوم کر کومیلا کے عقب میں آ رہا ہے یا اس کا رخ چاند پور کی طرف ہے؟ بریگیڈئیر عارف نے کومیلا چھاؤنی سے ۳۰ پنجاب کا ایک دستہ حالات کی نوٹ لگانے کے لیے گشت پر روانہ کیا۔ یہ دستہ کومیلا کے ملحقہ علاقے میں چکر لٹ کر واپس آ گیا۔ اس نے اطلاع دی کہ اس علاقے میں دشمن کے کہیں آثار نہیں ہیں۔ اس کے باوجود تشویش اپنی جگہ برقرار رہی کہ آخر ۲۵ ایف ایف کو ہوا کیا ہے؟ کیا وہ دشمن کے ہاؤ سے جنوب کی طرف ہٹا ہو گئی ہے؟ اس امکان کے پیش نظر جنرل طرف متعین ۲۳ پنجاب کو وارز لیس پر کما گیا کہ ۲۵ ایف ایف کو وصول کرنے کے لیے تیار رہے، مگر ۲۵ ایف ایف ادھر بھی نمودار نہ ہوئی۔

عقدہ اس وقت کھلا جب ۴ دسمبر کو ۱۱ بجے کے قریب ۲۵ ایف ایف کے ایک حوالدار نے بریگیڈئیر ہیڈ کوارٹر میں یہ منہوں خبر سنائی کہ اس کی پلٹن کی دو کمپنیاں بٹالین ہیڈ کوارٹر اور بٹالین کمانڈر سمیت دشمن کے سامنے ہتھیار ڈال چکی ہیں۔ اس خبر کی تصدیق سہ پہر کو آل انڈیا ریڈیو سے بھی ہو گئی جب اس نے بڑے فخر سے اعلان کیا کہ پاکستان کے ایک لیفٹیننٹ کرنل، چھ دوسرے افسروں اور دو سو سپاہیوں کو قیدی بنا لیا گیا ہے۔

جنگ کے ابتدائی مرحلے ہی میں ایسے واقعہ کا پیش آنا انتہائی افسوسناک تھا۔ اب مسئلہ یہ درپیش تھا کہ ۲۵ ایف ایف کے بٹنے سے دفاعی سُن میں جو شکاف پڑ گیا ہے، اسے کیسے پر کیا جائے۔ ۲۳ پنجاب کو حکم دیا گیا کہ وہ ذرا شمال میں پھیل کر اس خلا کو پر کر دے، مگر یہ پلٹن ایسا نہ کر سکی، کیونکہ خود اس پر بھارت کے ۳۰۲ بریگیڈ نے حملہ کر دیا تھا جس کے ساتھ توپ خانے (فیلڈ) کی ایک رجمنٹ بھی تھی۔ جنگ کی پہلی رات، جسے کی شدت کے پیش نظر ۲۵ ایف ایف کی طرح ۲۳ پنجاب نے بھی اجازت چاہی کہ یہ اپنے سرحدی مورچوں سے ہٹا ہو کر اپنے عقب میں بننے والے دیائے ڈکلیٹ پر پوزیشن سنبھال لے۔ اسے بھی اپنی جگہ ڈٹے رہنے کا حکم دیا گیا۔ اگلی صبح حالات

بدتر ہوئے تو حکام بالانے کہا 'اب بے شک پیچھے ہٹ آؤ' مگر کمانڈنگ آفیسر یفٹیننٹ کرنل اشفاق سید کے خیال میں دن کی روشنی میں پیچھے ہٹنا موت کو دعوت دینا تھا۔ ان کا اندازہ تھا کہ اگر وہ اپنے سرحدی مورچوں میں دن گزار لیں تو رات کو پسپا ہونا آسان ہو گا۔ مگر دن کے وقت جب کرنل سید کے نائب میجر ظفر اقبال لکشم سے ایک فوجی دستے کے ساتھ کرنل سید کے پاس جا رہے تھے تو ڈکٹیہ کے قریب ان پر گولیاں برسنی شروع ہو گئیں۔ اس سے اندازہ ہوا کہ اگرچہ ۲۳ پنجاب کے سپاہی ابھی سرحد پر ہیں دشمن مکتی باہنی کی مدد سے ان کے عقب میں پہنچ گیا ہے۔ اس کا مطلب تھا کہ ۲۳ پنجاب کی پسپائی کا راستہ بھی مسدود ہو چکا ہے۔ میجر ظفر نے واپس لکشم آکر ریگیمینٹر اسلم نیازی کو دیائے ڈکٹیہ کے قریب دشمن کی موجودگی کی اطلاع دی۔ انہوں نے یہ کہہ کر بات گنوا دی کہ تم نے مکتی باہنی دیکھی ہو گی۔

ادھر جب یفٹیننٹ کرنل اشفاق سید کو معلوم ہوا کہ دشمن ان کے عقب میں پہنچ چکا ہے تو انہوں نے رات ہونے کا انتظار کئے بغیر بلا تاخیر پسپا ہونے کا فیصلہ کیا۔ ڈکٹیہ کا راستہ نزدیک ترین مگر پر خطر تھا۔ انہوں نے لکشم پہنچنے کے لیے جنوبی سمت کو (جہاں ان کی اپنی کمپنی لگی ہوئی تھی) محفوظ جہاز۔ وہ بیٹائین ہیڈ کوارٹر میں زخمیوں کو ڈاکٹر کے سپرد کر کے سہ پہر کو لکشم روانہ ہو گئے۔ راستے میں جو کمپنی پڑتی تھی اسے بھی واپسی کے احکام دیتے آئے اور وار لیس کے ذریعے سرحدی مورچوں میں متعین نفری کو بھی نئی منزل لکشم کی اطلاع دے دی۔

تمام کمپنیاں بخیر نقل آئیں سوائے ایک کے جو چود گرام کے سرحدی مورچوں میں دشمن سے بر سر پیکار تھی۔ فائرنگ فتم ہونے سے پہلے وہاں سے لکنا ممکن نہ تھا۔ چنانچہ میجر اکرم نے غروب آفتاب تک لڑائی جاری رکھنے اور تاریکی میں مناسب وقفہ ملنے پر پسپا ہونے کا فیصلہ کیا۔ میجر اکرم کو کسی نے نہیں بتایا کہ دیائے ڈکٹیہ تک دشمن پہنچ چکا ہے۔ وہ ابھی تک یہی سمجھے بیٹھے تھے کہ اس دیا کے پل کے پاس ہماری توپیں نصب

ہیں۔ پسپا ہو کر وہاں پہنچنا سو دمنہ رہے گا' کیونکہ وہیں سے آگے لکشم تک راستہ صاف تھا۔ چنانچہ وہ اپنی گن پوزیشن کی سیدھ میں آتے ہوئے اچانک دشمن کے پکھار میں جا گھسے۔ دشمن نے جو نئی نئی جگہ پہنچ کر بہت چونک بیٹھا تھا' فوراً فائر کھول دیا۔ ہمارے بہت سے جوان شہید اور زخمی ہو گئے۔ خود میجر اکرم کے ہیٹ میں گولیاں کی بوچھاڑ پوسٹ ہو گئی۔ وہ نیم مردہ حالت میں رات کو کھیت ہی میں پڑے رہے۔ صبح کو جب دشمن جنگی نقشوں کے لالچ میں ان کی تلاش میں آئے تو اس نے دیکھا کہ میجر اکرم اور ان کے بعض ساتھیوں میں ابھی سانس باقی ہے۔ وہ انہیں اٹھا کر اپنے طبی مرکز میں لے گیا جہاں ان کی مرہم پٹی کی گئی۔ میجر اکرم اب بوقت اشاعت کتاب ہذا ماشاء اللہ یفینٹ کرل ہیں' ان کے ہیٹ میں گولیاں کے داغ اور ذہن پر اس پسپائی کے زخم تازہ ہیں۔

سرحد سے ۲۵ ایف ایف اور ۳۳ پنجاب کے ہٹنے سے اتنا شگاف پڑ چکا تھا کہ دشمن اپنی خاصی فوج چاند پور جانے والی سڑک پر ڈال سکتا تھا' چنانچہ بریگیڈ نمبر ۱۳۱ کو حکم دیا گیا کہ وہ اپنا بریگیڈ (۱۵ بلوچ اور ۳۹ بلوچ) جو ہسی کے علاقے میں متعین تھا' لکشم میں اکٹھا کر لیں۔ لکشم' چاند پور روڈ سے کوئی دس کلومیٹر جنوب میں تھا۔ اس کے سامنے چاند پور روڈ پر مظفر جیج پڑتا تھا۔ لکشم میں دفاعی قلعے کی حیثیت سے وافر مقدار میں راشن اور ایمونیشن جمع کیا گیا تھا۔ جب ہسی سے بلوچ رجمنٹ کی دونوں پلٹیں واپس بلائی گئیں تو اس علاقے سے ۲۱ آزاد کشمیر رجمنٹ کی دو کمپنیاں اور بٹالین ہیڈ کوارٹر بھی لکشم منتقل کر دیا گیا۔ آزاد کشمیر کی نفری کے انچارج یفینٹ کرل نیدی تھے۔

یہ ساری نفری ۵ اور ۶ دسمبر کی درمیانی رات کو لکشم میں اکٹھی ہو گئی۔ یہ وقت اس لحاظ سے بڑا نازک تھا کہ اس دوران میں دشمن سرحد سے مظفر جیج کی طرف پیش قدمی کر رہا تھا۔ مگر اس پہلو پر پوری توجہ نہ دی گئی اور ۵۳ بریگیڈ کو کہا گیا کہ آپ

لوگ تھکے ہوئے آئے ہیں، آج رات آرام کریں، صبح کو جزل رحیم، لکشم تشریف لائیں گے اور نئے احکام دیں گے۔

۶ دسمبر کی صبح کو حسب معمول جزل رحیم، لکشم روانہ ہوئے۔ ان کے آگے آگے ملٹری پولیس کی جیپ تھی جو حفاظتی دستے کا کام بھی دیتی تھی۔ جب یہ جیپ مظفر گنج کے قریب پہنچی تو اس پر اچانک فائرنگ ہوئی۔ یوں جزل رحیم کو وہاں دشمن کی موجودگی کا احساس ہوا اور وہ اپنا دودھ منسوخ کر کے واپس چاند پور تشریف لے گئے۔ اب اس سیکڑ کی قسمت کے فیصلے کی گھڑی آ چکی تھی۔ دشمن اپنی پوری طاقت سے چاند پور کی طرف پیش قدمی کر رہا تھا۔ ہمارے دو بریگیڈ چاند پور روڈ کے شمال (۷۱) بریگیڈ (کوسٹ) اور جنوب (۵۳) بریگیڈ (لکشم) میں بیٹھے تھے۔ خود جزل رحیم اپنی تمام تر ذہانت اور پیشہ ورانہ مہارت کے ساتھ چاند پور میں تشریف رکھتے تھے۔ ضرورت اس بات کی تھی کہ پلان کے مطابق دونوں بریگیڈ قہجی کے پوروں کی طرح آپس میں ملنے اور چاند پور روڈ پر دشمن کا سر بڑھا ہوتا، تو سر قلم کر دیتے اور اگر دھڑ آگے ہوتا، تو دھڑ کاٹ دیتے۔ لیکن افسوس کہ ۳۶ فیتی گھنٹے کسی کارروائی کے بغیر گزر گئے۔ بریگیڈئیر اسلم نیازی لکشم میں بیٹھے، دفاعی قلعہ بند مضبوط کرتے رہے اور بریگیڈئیر عارف خود کو اپنے مورچوں میں محفوظ محسوس کرتے رہے۔ ہمارے اس قنصل کے دوران میں دشمن اپنی بھاری جمعیت مظفر گنج، چاند پور روڈ پر سے آیا۔

بالآخر ۷ دسمبر کو لکشم میں کچھ حرکت ہوئی۔ بریگیڈئیر نیازی نے ۳۹ بلوچ کو یفٹیننٹ کرنل نعیم کی نگرانی میں لکشم میں رہنے دیا اور باقی نفری ۵۱ بلوچ اور ۲۳ پنجاب کی دو کمپنیاں اور ۲۱ آزاد کشمیر رجمنٹ کی ایک کمپنی کو دو مضبوط دستوں میں بانٹ کر مظفر گنج کی طرف روانہ کیا۔ ایک دستہ سیدھا مظفر گنج بھیجا گیا اور دوسرے کو جنوب مغرب سے ہو کر اس پر حملہ کرنے کی ہدایت کی گئی۔ ارادہ یہ تھا کہ سامنے سے جانے والا دستہ دشمن کو فائرنگ میں مصروف رکھے اور دوسرا دستہ پیسو سے اس پر حملہ

کر دے۔ جب لڑتے لڑتے دونوں دستے مل جائیں گے، تو دشمن کا خود بخود قلع قمع ہو جائے گا۔

پہلے دستہ مظفر گنج کے قریب پہنچا، تو سامنے سے دشمن نے اس پر حملہ کر دیا۔ اس نے بھی جوابی فائر کیا۔ گویا منصوبے کا ایک حصہ تو با آسانی پورا ہو گیا، مگر دوسرے حصے کی تکمیل کے لیے ضروری تھا کہ دوسرا دستہ جنوب مغربی سمت سے حملہ آور ہو۔ یہ دستہ اپنے مقصد میں کامیاب نہ ہو سکا، کیونکہ راستہ ہی میں اس کا واسطہ کتنی باہنی سے پڑ گیا تھا۔ اس دستے کے پیچھے نہ جانے سے مظفر گنج میں دشمن سے نپٹنے کا منصوبہ ناکام ہو گیا، چنانچہ ۱۵ بلوچ کی ففری کو واپس بلا لیا گیا۔

دوسرے دستے کو جو ۲۳ پنجاب اور ۲۱ آزاد کشمیر رجمنٹ کے سپاہیوں پر مشتمل تھا، مظفر گنج کے مغرب میں ہی گنج کی طرف جانے کو کہا گیا۔ اس حکم کا مقصد یہ تھا کہ اگر دشمن مظفر گنج میں اپنے پاؤں بٹا چکا ہے، تو مزید آگے بڑھ کر اس سے ملا جائے تاکہ وہاں قدم بٹانے سے پہلے اس سے نپٹا جاسکے۔

یہ پیش قدمی کھیتوں کے پتوں بچ پید ہو رہی تھی، کیونکہ چاند پور پر چڑھنے کا مطلب کھلے عام دشمن سے تصادم مول لینا تھا جو اس سپاہ کے مقامی کمانڈروں کے خیال میں موزوں نہ تھا۔ ان کے خیال میں یہ طریقہ بہتر تھا کہ دشمن سے دور دور رہ کر اپنی منزل پر پہنچا جائے اور پھر وہاں منظم ہو کر اس پر دھوا بولا جائے۔ وہ یہ بھول گئے کہ دشمن کی سڑک استعمال کر رہا ہے اور یہ کچے کھیتوں میں پاؤں تھسیٹ رہے ہیں، تو اس کا فائدہ کس کو نیاہہ پہنچے گا۔ یفٹیننٹ کرنل اشفاق سید اور یفٹیننٹ کرنل زیدی بالترتیب ۲۳ پنجاب اور ۲۱ آزاد کشمیر کی ففری کی کمان کر رہے تھے۔

جب یہ لوگ ۷ دسمبر کی صبح لکشم سے (مظفر گنج کے لیے) روانہ ہوئے تھے، تو ان کا خیال تھا کہ ایک آدھ ان کا کام ہے جسے پورا کر کے وہ واپس لکشم آجائیں گے۔ بھاری ہتھیار، فالتو راشن اور کھانا پکانے کے برتن ساتھ لے جانے کا کیا فائدہ؟ مگر اب

انہیں جو سفر درپیش تھا اس کے تقاضے کچھ اور تھے۔ اب انہیں کھانا پکانے لے علاوہ فالتو ایمونیشن وغیرہ بھی درکار تھا تا کہ وہ راستے میں کتنی باہنی سے نپٹتے جائیں۔ ادھر متواتر پیدل چل کر سپاہیوں کا یہ حال ہو گیا تھا کہ فالتو اشیاء تو درکنار ان کو اپنا ذاتی اسلحہ اور بھگتے ہوئے بوٹ بھی بھاری لگ رہے تھے۔ کئی سپاہیوں نے بوجھ ہلکا کرنے کے لیے بوٹ اتار پھینکے اور بعض نے فالتو گولیوں کے پٹے ضائع کر دیئے۔ اسی طرح دستے کے ساتھ جو فالتو دائر لیس سیٹ تھے انہیں بھی غیر ضروری بوجھ سمجھ کر پھینک دیا گیا۔ اب لڑنا تو درکنار اس دستے کے بے پیر ہی گنج مانپنا بھی دشوار ہو گیا تھا۔

یغٹینٹ کرنل اشفاق سید اور یغٹینٹ کرنل زیدی نے ۹ دسمبر کو کھیتوں میں بیٹھ کر ایک غیر رسمی کانفرنس میں یہ فیصلہ کیا کہ وہ اپنی اپنی فٹری کو دو الگ الگ دستوں میں تقسیم کر لیں تا کہ چھوٹے دستوں کی نقل و حرکت کتنی باہنی سے پوشیدہ رہ سکے۔

انہوں نے اگلی رات الگ الگ سفر کیا اور ۱۰ دسمبر کو مختلف مقامات پر دشمن کے سامنے ہتھیار ڈال دیئے۔ ایک ہفتے کے اندر اندر یہ دوسرا واقعہ تھا کہ جنرل رحیم کی زیرِ کمان پلٹنوں نے ہتھیار ڈالے تھے۔

مجر جنرل رحیم بڑے زیرک جی اوی تھے۔ ان کی دو اندیش نگاہوں نے بھی گنج کے واقعے سے پہلے ہی اندازہ لگا لیا تھا کہ جب ہم مظفر گنج سے دشمن کو نہیں ہٹا سکے تو چاند پور کی طرف اس کی پیش قدمی کیونکر روک سکیں گے؟ چنانچہ انہوں نے ۸ دسمبر کی رات ایسٹرن کمانڈ کی اطلاع دی کہ دشمن کے ہراوں دستے کا رٹا چاند پور کی طرف بڑھ رہا ہے۔ اب میں کیا کروں؟ جب یہ اطلاع پہنچی تو ایسٹرن کمانڈ کے آپریشن روم میں تھا۔ رات خاصی بیت چکی تھی اور جنرل نیازی آپریشن روم سے ملحقہ تہ خانے میں آرام فرما رہے تھے۔ انہوں نے جب اپنے قابلِ اعتماد جرنیل کی پریشانی کی خبر سنی تو وہ اپنی آرام گاہ سے نکل کر آپریشن روم تشریف لائے تا کہ جنگی نقشے پر ایک نظر ڈال کر فیصلہ دے سکیں۔ انہوں نے اس وقت سرخ رنگ کا ریٹھی ڈریسنگ گاؤن



پہنا ہوا تھا اور ان کی آنکھوں میں غیند کے سرخ ڈوبے نظر آ رہے تھے۔ وہ اپنے کمرے سے نکل کر سیدھے نقشے کے پاس گئے۔ ہم سب اس پاس کھڑے تھے مگر وہ کسی سے نہ بولے۔ ان کے پیچھے پیچھے ایک دو سینئر افسر بھی آپریشن روم میں آ گئے۔ جنرل نیائی نے چاند پور پر شہادت کی انگلی نصب کرتے ہوئے تاریخی فیصد صادر فرمایا کہ جنرل رحیم سے کہہ دو کہ ڈھاکہ واپس آ جائے۔ دیائے میگھسا سے ٹیک لگا کر وہ چاند پور میں کیسے ٹھہر سکتا ہے۔ اپنے ہیڈ کوارٹر کی حفاظت کے لیے ہے بھی تو اس کے پاس صرف ایک کہنی۔

جنرل رحیم کی پسپائے کا راستہ دیائے میگھسا تھا۔ ان کے پاس لڑاکا سپاہیوں کی کل نفری ڈیڑھ سو کے لگ بھگ تھی جس میں فرنٹیر فورس کی دو پٹانوں '۲۳ پنجاب کی ایک پٹانوں اور کمانڈو ٹائلین کے ۵۵ افراد تھے۔ اس کے علاوہ ان کے پاس آرڈیننس 'سگنلز' سپلائی اور اسی طرح کے دوسرے خدمت گار ٹیموں کے لوگ تھے۔ انہوں نے ۹ دسمبر کو یہ نفری اکٹھی کرنے اور اگلی رات ڈھاکہ روانہ ہونے کا فیصلہ کیا اور ایسٹرن کمانڈ سے کہا کہ وہ نیوی کی ایک گن بوٹ (Gun Boat) اس بحری قافلے کی حفاظت کے لیے بھیج دے۔ اس قافلے کو لودنے کے لیے انہوں نے مقامی طور پر کشتیاں اور لاناچز (Launches) اکٹھی کر لیں۔

زرائع صحیح (ڈھاکہ) سے جو گن بوٹ روانہ ہوئی وہ تقریباً آدمی رات کو چاند پور پہنچی۔ عموماً دیہاتی راستے سے چاند پور سے ڈھاکہ چار گھنٹے کا سفر تھا اور بھانت بھانت کی کشتیوں پر مشتمل یہ قافلہ نواح سے نواح پانچ گھنٹے میں ڈھاکہ پہنچ سکتا تھا۔ گویا راتوں رات سفر کرنے کے لیے ضروری تھا کہ جنرل رحیم کا قافلہ بلا تاخیر چاند پور سے روانہ ہو جائے مگر وہاں ہر چیز ایسی غیر منظم تھی کہ ۳۹ ڈویژنل ہیڈ کوارٹر کا عملہ اور حفاظتی سپاہی ۱۰ دسمبر کو صبح ساڑھے چار بجے روانہ ہوئے۔ روانہ ہونے سے پچھتر جنرل رحیم نے ایسٹرن کمانڈ کو ایک مار روانہ کر دیا کہ دیر سے روانگی کی وجہ سے آدھا سفر

طلوع آفتاب کے بعد کرنا پڑے گا۔ اس سے ہماری حفاظت کے لیے فضائیہ کو بھیجا جائے۔ اگر فضائیہ میسر نہ ہو، تو ایک اور گن بوٹ روانہ کی جائے (انہیں پتہ نہیں تھا کہ ہماری فضائیہ ۶ دسمبر سے طاقت پر داز کھو چکی ہے) اضافی گن بوٹ والی خبر جب ریئر ایڈمرل شریف تک پہنچی، تو انہوں نے کہا اگر ایک گن بوٹ کالوائے (Convoy) کی حفاظت نہیں کر سکتی تو دو سے کیا فرق پڑے گا۔ دوسری گن بوٹ کو خواہ مخواہ خطرے میں کیوں جھونکا جائے۔

ہماری طیارے عموماً صبح ناشتے کے وقت حملہ کیا کرتے تھے۔ ۱۰ دسمبر کو بھی انہوں نے ٹانگہ نہ کیا۔ اس روز ناشتے کے وقت جو ٹارگٹ ان کے سامنے تھا وہ بھی بد قسمت کالوائے تھا جو اب نرائن گنج پہنچنے والا تھا۔ دشمن کے جیٹ طیارے جیسوں کی طرح جھپٹ پڑے۔ گن بوٹ نے طیارہ شکن توپ سے مدافعت کی، مگر ۲۱ طیاروں کے سامنے اس کی کوششیں بے اثر ثابت ہو گئیں۔ ایک دھماکے سے گن بوٹ کا بائیں حصہ اڑ گیا، مگر اس کا کپتان اپنی جگہ پر ڈٹا رہا۔ وہ بڑی مہارت سے اسے چلاتا ہوا کنرے پر لے گیا۔ ایک دو ضربیں دوسری کشتیوں اور لہجوں پر بھی پڑیں جس سے بھگدڑ مچ گئی۔ لوگوں نے چھاتلیں لگا کر اپنی جان بچانا شروع کی۔ جہاز بدستور حملے کرتے رہے۔ ہمارے چار افسر موقع پر ہی شہید ہو گئے جس میں کمانڈر بلائین کے میجر بلال بھی تھے (جو ۲۵ مارچ کو شیخ مجیب کو گھر سے گرفتار کر کے لائے تھے) رطیوں میں میجر جنرل رحیم بھی شامل تھے جن کی ٹانگوں پر خراشیں آئی تھیں۔ انہیں فوراً ڈھاکہ لایا گیا۔ یوں چاند پور اور ۳۹ ڈویژنل ہیڈ کوارٹر جنگی نقشے سے معدوم ہو گیا۔

ادھر پیچھے لکشم میں بھی حالات دگرگوں ہو گئے۔ بریگیڈیئر اسلم نیازی کو پانچ کمپنیوں سے اس ”وقائی قلعہ“ کا دفاع کرنا مشکل نظر آنے لگا۔ انہوں نے ۹ دسمبر کو ڈھاکہ سے پوچھا کہ میرے لیے کیا حکم ہے؟ جواب ملا کہ کومیڈا بریگیڈ (۱۱۷) سے مل جاؤ۔ اس حکم کی ایک توفیق یہ تھی کہ تم الگ تھلک پڑے کیا کرو گے، قریب ترین بریگیڈ

کے ساتھ مل کر اپنی جان بچاؤ، مگر اس کا دوسرا مطلب یہ ہو سکتا تھا کہ دیکھتے کیا ہو، کوسیلا میں ایک بریگیڈیئر (عاطف) بیٹھا ہے، پیچھے تم ہو۔ دونوں کے درمیان چاند پور روڈ پر دشمن ہے۔ آپس میں ملو گے تو دشمن کی آمدورفت خود بخود ختم ہو جائے گی۔ ایسٹرن کمانڈ کا اصرار ہے کہ اس کا مطلب موخر الذکر طریقہ کار تھا، جبکہ بریگیڈیئر نیازی کہتے ہیں کہ اس حکم کا مطلب صرف کوسیلا سے جا ہٹنا تھا جس پر انہوں نے فی الفور عمل کیا۔

لکشم چھوڑ کر کوسیلا جانے میں ایک غور طلب بات یہ بھی تھی کہ وہاں پڑے ہوئے ۱۲۸ زخمیوں کا کیا بنے گا جنہیں مقامی سول ہسپتال میں جمع کیا گیا تھا۔ ۸ دسمبر کو جب ہم دشمن کو مظفر تنج سے نکالنے میں ناکام رہے تو ان زخمیوں کو چاند پور نھل کرنے کے لیے ایک ریل گاڑی میں ڈال گیا۔ وہ ساری رات تھرو کلاس کے ڈبوں میں پڑے کراچے رہے۔ ان میں سے بعض کی حالت تشویشناک تھی۔ ڈاکٹر کے پاس دوائیں تھیں نہ عملہ۔ وہ بے چارہ رات کو درد رفع کرنے کے مکسچر سے ایک کیتلی بھر کر گاڑی میں لے گیا اور رات کی تاریکی میں شدید زخموں کے منہ میں اندازے کے مطابق دوا اندر دیتا رہا۔ اگلے روز چاند پور کا مقدر ڈالواں ڈوس نگر آنے لگا تو زخموں کو اتار کر واپس ہسپتال بھیج دیا گیا۔

لکشم سے ۵۳ بریگیڈ روانہ ہونے لگا تو اس نے زخموں اور ان کی حیرت داری کرنے والے ڈاکٹروں کو اطلاع نہ دی۔ انہیں اللہ تعالیٰ کے رحم و کرم پر چھوڑ کر بریگیڈیئر اسلم نیازی نے ساری نفری کو دو حصوں میں تقسیم کیا۔ پیسے حصے میں سول آرڈ فورسز، بجاہ اور رضا کار وغیرہ تھے جن کی کمان میجر ریشم کے سپرد تھی۔ دوسرا حصہ جس کے سربراہ یفینٹنٹ کرنل نعیم تھے، نوادہ تر ۳۹ بوج کی نفری پر مشتمل تھا، لکشم سے پیسے میجر ریشم والا قافلہ روانہ ہوا اور اس کے یفینٹنٹ کرنل نعیم والا۔ بریگیڈیئر اسلم نیازی اپنے ذاتی حفاظتی دستے سمیت الگ طور پر کوسیلا چل دیے۔

کومیلا' لکشم سے کوئی ۲۸ کلومیٹر دور تھا۔ عام حالات میں یہ مسافت طے کرنے میں چند گھنٹوں سے زیادہ نہیں لگتے تھے' لیکن آج کتنی باہنی اور بھارتی سپاہیوں کی متوقع مداخلت کے پیش نظر تین گنا وقت رکھ گیا تھا۔ ۱۰ دسمبر کی رات کو رواجی غروب آفتاب کے چند گھنٹے بعد رکھی گئی تا کہ صبح ہونے سے پہلے پہلے تینوں قافلے (بریگیڈئیر اسلم' یفینٹ کرمل نعیم اور میجر ریشم) کومیلا پہنچ جائیں۔

۵۳ بریگیڈ نے لکشم سے رواجی سے قبل اپنا بھاری جنگی سامان اور فالتو ایمونیشن وغیرہ کلاہوں میں پھینک دیا یا نذر آتش کر دیا۔ سپاہیوں نے صرف اپنے ذاتی ہتھیار اور تھوڑا تھوڑا ایمونیشن اپنے پاس رکھا۔ اتفاق کی بات ہے بریگیڈئیر اسلم نیازی اور میجر ریشم والے فوجی دستے تو بخیر و عافیت راتوں رات کومیلا چھاؤنی پہنچ گئے' مگر یفینٹ کرمل نعیم والا قافلہ بعض مشکلات میں الجھ کر رہ گیا۔

کرمل نعیم کسی جانے پہچانے راستے کے بجائے ایسی راہ کی تلاش میں تھے جہاں انہیں دشمن سے واسطہ نہ پڑے' چنانچہ وہ پیچھے ہچاتے' پیچ و خم کھاتے آگے بڑھتے رہے۔ جہاں انہیں کوئی گاؤں نظر آتا یا کسی جھاڑی پر کتنی باہنی ہونے کا شبہ ہوتا' تو وہ کترا کر دوسری طرف نکل جاتے۔ یوں چھتے چلاتے وہ اگلے دور کومیلا سے گیارہ کلومیٹر جنوب مغرب میں' جھنگلیہ کے مقام پر جا نکلے۔ انہوں نے سوچا کہ بہت مسافت طے کر لی' اب یہاں آرام کر لیا جائے اور پھر اگلے روز تانہ دم ہو کر کومیلا چھاؤنی میں داخل ہونے کی کوشش کریں گے' لہذا انہوں نے وہیں پڑاؤ ڈال دیا۔ رات بخیر و خوبی گزری۔ اگلی صبح وہ کومیلا کی طرف جاتے ہوئے چسور پہنچے تو وہاں سے ان پر قازمگ ہوئی۔ انہوں نے بھی جوابی قازمگ کی۔ اس مختصر مگر تند و تیز جھڑپ میں چند قیمتی جانیں ضائع ہو گئیں جن میں کہنپنی کمانڈر میجر تیمور بھی شامل تھے۔ کرمل نعیم اس قربانی کے بعد پھر اپنے جوانوں کو جھنگلیہ لے آئے جہاں انہوں نے اپنے افسروں کی ایک چھوٹی سی میننگ کی تا کہ یہ فیصلہ کیا جائے کہ کومیلا میں داخل ہونے کی آئندہ کوشش کس

طرف سے کی جائے۔ کسی نے کہا کہ چپور کی طرف جا کر زور دار حملہ کر کے دشمن کا حصار توڑ دیا جائے۔ کسی نے مشورہ دیا کہ کومیلا داخل ہونے کے بجائے ڈھاکہ کا رخ کیا جائے۔ خواہ مخواہ مزید جانیں قربان کرنے کا کیا فائدہ؟ فیصلہ یہی ہوا کہ ایک رات جنگلیہ میں بسر کر کے اگلے روز کومیلا ڈھاکہ روڈ کی طرف پیش قدمی کی جائے۔ اگر ادھر سے کومیلا چھاؤنی میں داخل ہونے کا موقع مل جائے تو بہتر ورنہ ڈھاکہ کا رخ کیا جائے۔

۱۲ دسمبر کا سورج طلوع ہوا تو کرنل نعیم اپنی ستارے لے کر روانہ ہوئے ابھی چند کلومیٹر گئے ہوں گے کہ ان کے ہراول دستے کو ”مام موہن“ اور ”چندینا“ کے درمیان بھارتی سپاہی نظر آئے۔ وہ پہلے کچھ ٹھکے۔ پھر انہوں نے پیچھے اپنے کمانڈنگ آفیسر کی طرف دیکھا اور چند ثانیے بعد وہ اپنے سفید رومیں ہراتے ہوئے دشمن کے پاس چلے گئے۔ کرنل نعیم سمیت باقی قافلہ بھی ان کے پیچھے پیچھے دشمن کی خدمت میں حاضر ہو گیا۔ یہ اس ڈویژن کی تیسری سپر اندازنی تھی۔

کومیلا کا قلعہ ابھی باقی تھا۔ اس میں دو بریگیڈئیر، عارف اور اسلم نیازی انجنیئری کی دو پلٹیں اور دو ٹینک موجود تھے۔ ان کا دائرہ اثر صرف چھاؤنی کے علاقے تک محدود تھا۔ کومیلا شہر پر بھلے دیش کا جھنڈا لہرا رہا تھا۔ بلیک آؤٹ کی قدغن بھی چھاؤنی تک ہی تھی۔ شہر بجلی کے قمعقموں سے جگمگا رہا تھا۔

کومیلا چھاؤنی کا دفاعی قلعہ ابھی ہمارے پاس ہی تھا کہ ۱۶ دسمبر کو ڈھاکہ ہمارے ہاتھ سے نکل گیا۔

## • مین سنگھ سکیٹر

### ہنگامی ڈویژن

بمبہر جنرل جمشید جنہوں نے دوسری جنگ عظیم میں "بٹری کراس" کا اعزاز حاصل کیا تھا، ٹھنڈے مزاج اور خاموش طبع آدمی سمجھے جاتے تھے۔ وہ ایسٹ پاکستان سول آرمڈ فورسز کے ڈائریکٹر جنرل تھے، مگر جب جنرل نیازی نے ہنگامی بریگیڈ ہیڈ کوارٹر اور ڈویژنل ہیڈ کوارٹر کھڑے کرنے شروع کئے، تو ایک ہنگامی ڈویژنل ہیڈ کوارٹر (۳۶) جنرل جمشید کے حوالے کر دیا۔ کہنے کو تو یہ ڈویژن تھا مگر اس کی تقریباً صرف دو باقاعدہ پلٹیں تھیں جو بریگیڈیئر قادر کے ماتحت تھیں۔ اس ڈویژن کے ذمہ ڈھاکہ اور اس کے عین شمال میں تسکیل اور مین سنگھ کا علاقہ تھا۔

ہم نے ایک گزشتہ باب میں شمال بنگال کا ذکر کرتے ہوئے دیہائے جنا سے مغربی جانب جنگ کا احوال بیان کیا ہے۔ اس باب میں دیہائے جنا سے مشرق میں جو سرحد سلسلہ کے بارڈر تک پھیلی ہوئی تھی، اس کا تذکرہ مفقود ہے۔ یہ سرحد کوئی ۱۸۵ کلومیٹر لمبی تھی جس میں سے دو راستے جنوب کو پھوٹتے تھے۔ ایک بلوا گھاٹ مین سنگھ کا راستہ اور دوسرا کمال پور سے جمال پور کا راستہ، بریگیڈیئر قادر (۳۳) بریگیڈ نے ۳۳ پنجاب کو بلوا گھاٹ اور ۳۱ بلوچ کو کمال پور والے راستے پر متعین کر دیا۔ خود اپنا ہیڈ کوارٹر انہوں نے مین سنگھ میں رکھا۔

مذکورہ پلٹوں کو پلان کے مطابق حکم یہ تھا کہ جب تک ممکن ہو وہ دشمن کو سرحد پر روکے رکھیں اور پھر نواہ سے نواہ عرصے میں تھوڑے سے تھوڑا علاقہ چھوڑتے ہوئے واپس مین سنگھ اور جمال پور پہنچ جائیں جنہیں دفاعی قلعوں کی حیثیت دی گئی تھی۔ یہ دونوں قلعے دیہائے برہم پتر کے جنوبی کنارے پر واقع تھے اور خیال تھا کہ یہ وہ دفاعی

خط ہے جس سے دشمن کو کسی قیمت پر گزرنے نہیں دیا جائے گا۔  
 ان دو پلٹنوں کا مقابلہ دشمن کے ۱۰۱ کیونیکیشن لون سے تھا جس کی کمان ایک میجر جنرل  
 کے سپرد تھی۔ یہ دون ایک باقاعدہ ڈویژن کی حیثیت سے لڑنے کی صلاحیت رکھتا تھا۔  
 جنگ سے ذرا پہلے دشمن نے یہاں ایک اور بریگیڈ (۹۵) بھیج دیا تھا۔ اس کے علاوہ اس  
 کے پاس اپنی ضرورت سے کہیں زیادہ توپ خانہ تھا۔ توپ خانے کی جگہ ہمارے پاس  
 صرف ۱۲۰ ملی میٹر مارٹروں کی ایک بیٹری تھی۔

اس سیکٹر میں تین یادگار واقعات پیش آئے۔ کماں پوسٹ کا دفاع ۹۳ بریگیڈ کی پسپائی  
 اور تسگیل کے قریب بھارتی چھاتہ برداروں کی آمد۔  
 آئیے ان کا ذکر ذرا تفصیل سے کریں کیونکہ اس سیکٹر کی ساری جنگی کارروائی انہی تین  
 واقعات پر مبنی ہے۔

اس سیکٹر میں دشمن نے زیادہ توجہ کماں پور، جمل پور کی طرف دی۔ کیونکہ اس طرف  
 کچی سڑک تھی جو تسگیل سے ہوتی ہوئی سیدھی ڈھاکہ چلی جاتی تھی۔ اس کے برعکس  
 بلوگھات والا راستہ کچھ کچا اور کچھ پکا تھا۔ پھر اس میں اتنے بل آتے تھے کہ (براہ راست  
 مین سٹریٹ) مسافت ذرا طویل ہو جاتی تھی۔ کماں پور والا راستہ کھولنے کے لیے دشمن  
 کے لیے اس سرحدی چوکی کو ٹھکانے لگانا ضروری تھا جو کماں پور میں واقع تھی۔ اس  
 ٹھکانے لگانے کے لیے دشمن کو ایڑی چوٹی کا زور لگانا پڑا۔ آئیے ذرا دیکھیں -----  
 کیسے؟

دشمن نے کماں پور کو ۱۲ جون کو جھنجھوڑا جب مکتی باہنی کی کارروائیاں نئے دہلے کے  
 ساتھ شروع ہوئی تھیں اور بھارتی توپیں سرحدی علاقوں میں ان کی اعاد کے لیے گولے  
 برسانے لگی تھیں۔ چند گولے کماں پور پوسٹ کے ارد گرد گرے، مگر کوئی جانی یا مالی  
 نقصان نہ ہوا۔ ۳۱ جولائی کو اس نے پھر اس چھیڑ خانی کا اعادہ کیا اور گولہ باری کے  
 ساتھ مکتی باہنی کو حملہ کرنے کو بھیجا، مگر یہ حرکت اسے منہلی پڑی۔ مکتی باہنی جس

میں باغی ایسٹ پاکستان رائلز اور ایسٹ بنگالی رجمنٹ کے سپاہی شامل تھے، کئی ماشیں پیچھے چھوڑ کر بھاگ گئی۔ اس معرکے کے دوران پاکستان کے ہاتھ جو اسلحہ لگا اس میں ایک بھاری مشین گن، دو ہلکی مشین گنیں، چار اشین گنیں، تین رائلز اور ایک راکٹ لانچر شامل تھا۔ یہ تجربہ تخریب کاروں اور ان کے آقاؤں کو اتنا ہنگامہ ڈا کہ وہ دو اڑھائی ماہ تک سر نہ اٹھا سکے۔

۲۲ اکتوبر کو اس پوسٹ پر ایک اور دھاوا بھول گیا۔ اب مکتی باہنی کے ساتھ بھارت کی باقاعدہ فوج بھی جسے میں شریک تھی۔ یہ حملہ بھی ناکام رہا جس میں ایک افسر سمیت دشمن کے نو آدمیوں کو نقصان پہنچا۔

۱۳ نومبر کو دشمن نے ایک اور بھرپور کوشش کی جو کامیاب رہی۔ اس روز اس نے ۱۳ گاڑوں پر مشتمل ایک کئی باہنی سے حملہ کیا۔ اس دفعہ اس نے سامنے سے سر نکرانے کے بجائے پہلوؤں سے پیش قدمی کی۔ اس اثنا میں دشمن کا توپ خانہ کمال پور پوسٹ پر گولہ باری کرتا رہا۔ یوں وہ اس سرحدی چوکی کے گرد گھیرا ڈالنے میں کامیاب ہو گیا۔ کمال پور میں ہماری کل فوری ستر باقاعدہ فوجیوں اور چند رینجرز اور رضا کاروں پر مشتمل تھی جن کی قیادت کیپٹن احسن ملک کے سپرد تھی۔ اس فوری کے علاوہ احسن کے پاس ۸۱ ملی میٹر کی تین مارٹر توپیں بھی تھیں۔

جب دشمن نے اس چوکی کو چاروں طرف سے کٹ دیا تو بٹالین ہیڈ کوارٹر بخشی تنج سے ایک دست روانہ کیا گیا تا کہ وہ دشمن کے حصار کو توڑ کر چوکی کو آزاد کرا سکے۔

اس دست کے ساتھ دو مارٹر توپیں بھی روانہ کی گئیں تا کہ وہ توپ خانے کا کام دے سکیں۔ یہ کک اپنی منزل کی طرف روانہ ہو گئی، مگر اسے قطعاً علم نہ تھا کہ دشمن کا گھیرا کتنا وسیع ہے۔ یہ ابھی ٹرکوں پر سوار جا رہے تھے کہ دشمن نے سڑک کے

دونوں طرف سے ان پر فائر کر دیا۔ فوجی جوان کد کر نیچے اترے اور جوابی فائرنگ کرنے لگے، مگر دشمن کا پلہ بھاری رہا۔ ہمارے دس آدمی ہلاک اور سات زخمی ہوئے جن



میں ایک افسر بھی تھا۔ ہماری چاروں گاٹیاں (جن پر یہ نفری گنی تھی) دونوں مارٹر توپیں اور ایک ہلکی مشین گن دشمن کے ہاتھ لگی۔

سرحدی چوکی سے رابطے کی یہ کوشش بہت مہنگی پڑی۔ اب ہمارے لیے دو ہی راستے تھے۔ ایک یہ کمال پور والوں سے کہتے کہ میںاں جیسے بھی ہو، اجتماعی یا انفرادی طور پر وہاں سے نکل آؤ یا پھر انہیں وہیں رکھ کر پیچھے سے ہماری کمک روانہ کرتے تا کہ دشمن محاصرہ اٹھا کر پسپا ہونے پر مجبور ہو جائے۔ اس الذکر طریق کار سرکاری پالیسی کے خلاف تھا۔ اس کے علاوہ کہاں پور پوسٹ خالی کرنے کا یہ بھی نقصان ہو سکتا تھا کہ ہمیں اس کی سیدھ میں باقی سرحدی چوکیوں یعنی نقشی اور بارو ماری کو خالی کرنا پڑتا تھا جس سے مشرقی جانب ۳۳ پنجاب کا بائیں پسو بنگا ہو جاتا تھا۔ دوسرے لفظوں میں کمال پور پوسٹ خالی کرنے سے پورے بریگیڈ کی دفاعی مائن کو پیچھے مانا پڑتا تھا۔

اگرچہ دشمن نے وسط نومبر سے کہاں پور پوسٹ کو بٹالین سے کٹ دیا تھا، مگر وہ اس کو ہڑپ نہ کر سکا تھا۔ یہ چوکی اب بھی اس کے گلے میں ہڈی کی طرح اٹکی ہوئی تھی، کیونکہ اس کے جیالے محاذوں نے تہہ کر رکھا تھا کہ جب تک راش اور ایمونیشن ساتھ دیتے ہیں، یہ پیچھے نہیں ہٹیں گے۔ چنانچہ یہ اپنی جگہ ڈٹے رہے۔ کیپٹن احسن نے ۲۳ نومبر کو ایک چھوٹی سی گشت پارتی پوسٹ سے باہر بھیجی تا کہ پتہ کرے، دشمن کہاں کہاں اور کتنی تعداد میں ہے۔ یہ گشت پارتی واپس نہ آئی۔ اس نے اس کی تلاش میں ایک اور پارتی روانہ کی، مگر وہ بھی غائب ہو گئی۔ اس کا مطلب یہی ہو سکتا تھا کہ دشمن ہماری تعداد میں چوکی کے باہر بیٹھا ہے اور یہاں سے جو کوئی لٹا ہے، اسے ہڑپ کر جاتا ہے۔ تیسری پارتی بھیجا سراسر حماقت تھی۔ لہذا کیپٹن احسن نے وار لیس پر بٹالین ہیڈ کوارٹر سے درخواست کی کہ وہ اپنے بہتر وسائل کو بروئے کار لاتے ہوئے ان گمشدہ پارٹیوں کو تلاش کرنے کی کوشش کرے۔

بٹالین ہیڈ کوارٹر نے ایک فوجی دستہ فوراً اس کام کے لیے روانہ کیا۔ بلکہ اس کے ساتھ

ایک ٹرک فالتو بھیج دیا تا کہ اگر وہ انہیں زخمی یا مردہ حالت میں ملیں تو اٹھ کر لے آئیں۔ دشمن جو ہر کھک پر نظر رکھے ہوئے تھا اس دستے پر بھی ٹوٹ پڑا ہمارے کئی آدمی زخمی ہو گئے۔ فالتو گاڑی بھی چھن گئی۔ ابھی چند سی سی واہس بٹالین ہیڈ کوارٹر (بخشی گنج) پہنچنے میں کامیاب ہو گئے۔

اگلے تین روز برابر اسی قسم کی کوششیں ہوتی رہیں مگر کوئی کامیاب نہ ہوئی۔ آخر کار ۲۷ نومبر کو بٹالین کے کمانڈنگ آفسر یفینینٹ کرٹل سلطان کو خیل آیا کہ اس طرح کام نہیں چلے گا۔ انہوں نے ایک فیصلہ کن حملے میں حصار توڑ ڈالنے کا فیصلہ کیا۔ جس کے لیے انہوں نے اپنی ساری پٹن کو تین دستوں میں بانٹا۔ ایک دستے کو حکم دیا کہ وہ سیدھا سڑک پر چلتے ہوئے کمال پور کی طرف پیش قدمی کرے اور باقی دوستوں کو تاکید کی کہ وہ سڑک کے دونوں جانب پھیل کر سرحدی چوکی کی جانب روانہ ہوں۔ تینوں دستوں سے کہا گیا کہ ان کا کام دشمن کو بھگانا نہیں بلکہ گھیرے میں لے کر اسے نیست و نابود کرنا ہے۔

جونہی یہ تینوں دستے کمال پور کی طرف بڑھے گئے بھاتی توپ خانے کے دید بان (Observer) نے ان پر توپوں کے گولے برسانے شروع کئے۔ ہمارا ہر اول دستہ گورہ باری سے بچنے کے لیے نٹن پر لیٹ گیا۔ اب ان پر چھوٹے ہتھیاروں سے فائرنگ شروع ہو گئی۔ اوپر دشمن کے جیٹ طیارے منڈلانے لگے۔ گویا کہہ رہے ہوں کہ اگر کچھ کسر باقی ہے تو پوری کر دیں۔ اس شدید مزاحمت کی وجہ سے رابطے کی یہ کوشش ناکام ہو گئی۔

۲۷ اور ۲۸ نومبر کی درمیانی رات کو دشمن نے کمال پور پوسٹ پر ایسا زبردست حملہ کیا جس سے ظاہر ہوتا تھا کہ وہ اس کا ٹٹا ختم کرنے کا تہیہ کر چکا ہے۔ حملہ نصف شب کو شروع ہوا۔ سب سے آگے اس کی ۳ گاؤز بٹالین کی ”سی کمپنی“ تھی۔ ہمارے جوان سینٹ کے مورچوں میں بیٹھے تھے اور ان کے عزائم سینٹ سے بھی زیادہ پختہ تھے۔ انہوں نے کمال قتل سے دشمن کو آگے بڑھنے دیا۔ جب وہ ان کے ہتھیاروں کی موثر

دو میں آگیا تو انہوں نے اپنے تمام ہتھیاروں سے اس پر قاز کھول دیا۔ دشمن اس اچانک ہوجھاڑ کی تاب نہ لا کر پیچھے ہٹ گیا۔ اگلی صبح جب کیپٹن احسن کے جوان اپنی رات کی ”کمانی“ دیکھنے کے لیے نکلے تو انہیں دشمن کی بیس (۲۰) ماشیں ملیں جن میں سے ایک توپ خانے کے دید بان کی تھی۔ ایک جوان رہنما ہوا اس کی ماش تک گیا اور اس کے قبضے سے گولہ باری کا تمام پلان برآمد کر لیا۔

ماہ نومبر کے آخری دو ہفتوں کی مسلسل جنگ سے دو باتیں ثابت ہو گئیں۔ اول یہ کہ ہم چوکی تک کسی قسم کی کمک پہنچانے میں ناکام ہو گئے تھے۔ دوم یہ کہ دشمن بھی اس الگ تھلک چوکی کو ہڑپ کرنے میں کامیاب نہ ہو سکا تھا۔ ہمارے لیے باعث اطمینان بات یہ تھی کہ شدید مشکلات کے باوجود محصور جوانوں کے حوصلے بہت بلند تھے۔ مگر جنگ لڑنے کے لیے حوصلے کے علاوہ ایمونیشن اور راشن وغیرہ کی بھی ضرورت ہوتی ہے جو اس پوست پر ختم ہونے کو تھا۔ چنانچہ کیپٹن احسن نے مزاحمت کو طویل دینے کے لیے راشن اور ایمونیشن کا کوٹہ مقرر کر دیا۔ اس نے کہا کہ ہر جوان روزانہ ایک چپاتی کم کھائے گا اور صرف اشد ضرورت کے تحت قاز کھولے گا۔ اپنے پیٹ پر پتھر باندھنا آسان، مگر ایمونیشن پر کنٹرول کرنا مشکل تھا۔ کیونکہ جب بھی دشمن شرارت کرتا، اسے سبق سکھانے کے لیے قاز کرنا پڑتا۔ بعض سپاہی تو اتنے حساس ہو گئے تھے کہ رات کو اگر کوئی جھاڑی بھی جتی، گیدڑ کھنستا یا مینڈک نراتا، تو وہ مائل کی ہلی دیا دیتے۔ سب سے اہم حالت ان پانچ جوانوں کی تھی جو زخمی ہو کر چوکی میں پڑے تھے۔ انہیں پیچھے لانے کی کوئی صورت نہ تھی۔ وہیں رکھ کر ان کا علاج معالجہ مشکل تھا۔ چوکی میں صرف ایک نرسنگ اسٹنٹ تھا جو صرف مرہم پٹی کر سکتا تھا اور بوقت ضرورت درد دور کرنے والی گولی دے سکتا تھا۔ دواؤں کے ساتھ ساتھ خوراک کی حالت بھی پتلی تھی۔ گوشت سبزی کا تصور ختم ہو چکا تھا۔ صرف خشک راشن یعنی دال دھول پر گزارا تھا جو روز بروز کم ہوتی جا رہی تھی۔ شروع شروع میں زخیبوں کو گھونٹ بھر شویا دینے

کے لیے فاتحائیں اور جنگی کبوتر مل جاتے تھے، اب دن رات کی تر تر کے بعد وہ بھی کوچ کر چکے تھے۔ اس کے باوجود عزم و استقامت کی علامت ”کمال پور پوسٹ“ اپنی جگہ پر قائم تھی۔

۲۹ نومبر کا ذکر ہے کہ ۳۱ بلوچ کے باہمت کہنہی کمانڈر میجر ایوب نے فیصلہ کیا کہ خواہ جان چلی جائے، وہ ضرور چوکی تک کمک پہنچا کر آئیں گے۔ انہوں نے اپنے ساتھ چند جٹار اور رضا کار لیے۔ رضا کاروں نے اپنے سروں پر ایمنیشن کے ڈبے اور راشن کے تھیلے اٹھائے ہوئے تھے۔ میجر ایوب اور ان کے ساتھی سڑک سے دور ہٹ کر کھیتوں میں سے ہوتے ہوئے آگے بڑھنے لگے۔ کبھی کوئی گھنڈی سامنے آ جاتی، تو اس پر ہو لیتے، مگر جب خیال آتا کہ یہ گھنڈی کہیں انیس سیدھی دشمن کی پوزیشن میں نہ لے جائے، اسے پھوڑ دیتے۔ یوں بچتے بچاتے وہ کمال پور پوسٹ کے قریب پہنچ گئے۔ اتنے میں دشمن نے فائر کرنا شروع کر دیا۔ میجر ایوب تو ہمت کر کے آگے بڑھ گئے اور چوکی میں پہنچ گئے، مگر رضا کار وہیں سامن پھینک کر یٹ گئے۔ اور جب فائر کم ہوا، تو رینگتے ہوئے واپس بخشی تھج آ گئے۔

میجر ایوب کی آمد سے اگرچہ کمال پور والوں کو ایمنیشن کی کوئی اضافی گولی دستیاب نہ ہوئی، نہ ایک وقت کا آنا، مگر وہ خوش تھے کہ کوئی ان کی خبر لینے کے لیے اپنی جان جوکھوں میں ڈال کر آیا ہے۔ میجر ایوب نے ایمنیشن کی حالت پوچھی، تو انہیں بتایا گیا کہ ہلکی مشین گن کی دو سو گولیاں، تین انچ دہانے والی مارٹر کے بارہ گولے اور دو انچ دہانے والی مارٹر کے دس گولے باقی ہیں۔ اس کے علاوہ اوسطاً ہر سپاہی کے پاس رائفل کی ۷۵ گولیاں ہیں۔ میجر ایوب نے واپس آ کر یہ صورت حال اپنے کمانڈنگ آفیسر کے گوش گزار کر دی۔

میجر ایوب کے بعد کوئی کمال پور پوسٹ نہ پہنچا۔ خالی ہاتھ نہ راشن اور ایمنیشن سمیت۔ جب تک گولیاں ان کے پاس رہیں، ہمارے جوان وہاں پڑے دشمن کا مقابلہ کرتے

رہے۔ حتیٰ کہ ۳ دسمبر کو کھلی جنگ چھڑ گئی۔ اب دشمن نے پوری قوت سے اس روڑے کو اپنے راستے سے ہٹانے کا فیصلہ کیا۔ ۴ دسمبر کی صبح کو چند ہیلی کاپٹر کمال پور پوسٹ کے اوپر چکر کاٹتے دکھائی دیئے۔ ہمارے سپاہیوں کے چہرے تھمتھا اٹھے کہ شاید ڈھاکہ سے انہیں نکالنے کے لیے آئے ہیں۔ یہ درحقیقت دشمن کی چبیس تھیں۔ جو اس تلاش کر رہی تھیں۔ اوپر یہ حالت تھی اور نیچے دشمن اپنا گھیرا تنگ کرنا جا رہا تھا۔

یہاں ایوب جو کمال پور پوسٹ کی حالت خود دیکھ کر آئے تھے، کمال پور پہنچنے کے لیے بے چین تھے۔ انہوں نے ۴ دسمبر کو وہیں کمک پہنچانے کی ایک اور کوشش کی مگر راستے میں ہی شہید ہو گئے۔ یہ پلٹن کے لیے بہت بڑا نقصان تھا جس کی اطلاع پا کر سرحدی پوسٹ اور پیچھے بنالین ہیڈ کوارٹر میں یاس کی ہر دوڑ گئی۔

اسی سہ پہر (۴ دسمبر) کو ایک بنگالی سولین سفید روہاں ہوتا ہوا کمال پور پوسٹ پہنچا۔ اس نے کیپٹن احسن کو بھارتی کمانڈر کا یہ پیغام دیا کہ کیوں بیکار اپنی اور اپنے ساتھیوں کی جان گناتے ہو۔ چھوڑو، بہت ہو گئی، اب ہتھیار ڈال دو۔ کیپٹن احسن نے تند و تیز جواب دے کر اسے لوٹا دیا۔ مگر بعد میں سوچنے لگا کہ اگر میں اپنے سپاہیوں کو جنگ جاری رکھنے کے لیے مزید ایمنیشن نہیں مہیا کر سکتا، تو کیا انہیں یوں موت کے منہ میں جھونکنا سراسر نوابی نہیں۔ اس نے اپنے تجربہ کار جسے سی او اور چند دیگر حضرات سے مشورہ کیا۔ وہ اس نتیجے پر پہنچے کہ مزید مداخلت بیکار ہے۔

اسی رات کمال پور چوکی دم توڑ گئی۔

اس کے فوراً بعد دوسری سرحدی چوکیوں یعنی نقشی اور بیرو ماری کو بھی خالی کرنا پڑا، کیونکہ تینوں چوکیاں سرحد کے ساتھ ساتھ ایک لائن میں تھیں اور اس طرح کی دفاعی ترتیب کا نقصان یہی ہوتا ہے کہ جب ایک کڑی ہٹالی جائے تو سارا سلسلہ پیچھے ہٹنا پڑتا ہے۔ چنانچہ ۳۱ بلوچ نے دیائے براہم چتر کے شمال میں شیر پور کو اپنا نیا دفاعی مرکز بنایا اور اس کے مشرق و مغرب میں نئی چوکیاں حبیبہ گئی، کیوریہ اور جگن چار کے مقامات پر بنائیں۔ ۳۱ بلوچ کی نئی دفاعی لائن لے پیش نظر ۳۳ پنجاب کو سرحد سے پیچھے ہٹنا

پڑا۔ اس نے اپنا نیا دفاعی مرکز سرچہ گھاٹ میں بنایا جو شیر پور کی سیدھ میں پڑتا تھا۔  
گویا اس سیکٹر میں نیا دفاعی خطہ دیائے برہم پٹر کے شمال میں شیر پور اور سرچہ کے درمیان  
سے گزرتا تھا۔

۵ دسمبر کی صبح کو دشمن نے شیر پور کے مغربی جانب دباؤ ڈالنا شروع کیا۔ وہاں ہماری  
ایک چھوٹی سی پوسٹ تھی جو جگن پور کے مقام پر واقع تھی۔ وہ بارڈر سے شیر پور کو  
آنے والی پکی سڑک سے ہٹ کر تھی۔ اس کی طرف ایک کچا راستہ جاتا تھا۔ خیال  
تھا کہ دشمن اس کچے راستے کے بجائے پکی سڑک پر بڑھتا ہوا شیر پور سے ٹکرائے  
گا جہاں ہم دفاع کے لیے تیار بیٹھے ہوں گے لیکن اس نے پسے کی طرح یہاں بھی ہماری  
توقع پوری کرنے سے انکار کر دیا اور کچے راستے سے ہوتا ہوا جگن چار جا پہنچا۔ اس  
پوسٹ کے انچارج فوجوان افسر نے شیر پور اطلاع دی کہ دشمن کا دباؤ بڑھ رہا ہے اور  
ہمارے پاس ایسوسی ایشن کم ہے، ممکن ہے ہم زیادہ دیر یہاں ٹھہر نہ سکیں۔ یہ خبر سننے  
پر ۳۱ بلوچ کے سیکنڈ ان کمانڈر میجر فضل اکبر، ایسوسی ایشن اور مزید نفری لے کر جگن چار  
کی طرف روانہ ہو گئے۔ ابھی وہ شہر سے باہر ٹی (۱۲) جنکشن پر ہی پہنچے تھے کہ آگے  
سے انہیں جگن چار والی نفری واپس آتی ہوئی نظر آئی۔ انہوں نے اسے روکا اور وہیں  
نئی دفاعی لائن قائم کرنے کا حکم دیا۔ جب مورچے کھودنے کی باری آئی تو ہتا چلا کہ  
بیلچے اور کدالیں بھی نہیں ہیں۔ قریب ترین دیابت کی طرف رجوع کیا گیا، تو وہاں  
سے محب وطن بنگالیوں نے نہ صرف کدالیں وغیرہ سپلائی کیں بلکہ پاکستان کو پہچانے کے  
لیے مورچے کھودنے میں بھی مدد دی۔

ادھر مہمن سنگھ میں بیٹھے بریگیڈیئر قادر کڑھ رہے تھے کہ ۳۱ بلوچ نے کیا کیا۔ اس  
نے پہلے سرحدی چوکیاں چھوڑیں پھر بخشی گنج سے اپنا ٹینکین ہیڈ کوارٹر اکھاڑا۔ اور پھر  
ایک ہی جست میں شیر پور تک پہنچ گئی۔ ان کا خیال تھا کہ یہ ”نیاہ سے نیاہ وقت  
میں کم سے کم علاقہ دینے“ کی صریحاً خلاف ورزی ہے۔ اس سے نہ صرف ۳۱ بلوچ

کی دفاعی پوزیشن متاثر ہوئی تھی، بلکہ سارے بریگیڈ کو پیچھے ہٹنے پر مجبور کر دیا تھا۔ اب انہوں نے جگن چار سے پسپائی کی خبر سنی تو اور جڑبڑ ہوئے۔ انہوں نے یفٹیننٹ کرنل سلطان کو حکم دیا کہ وہ دوبارہ جگن چار پر قبضہ کریں، مگر کرنل سلطان نے پیش قدمی کے بجائے ایک جست اور پیچھے لگائی اور دیائے برہم پتر پار کر کے جمل پور پہنچ گئے۔ کرنل صاحب کا خیال تھا کہ دیا کے شمال میں بیٹھے رہنے کے بجائے اس کے جنوبی کنارے سے دشمن کا ہتر طور پر مقابلہ کیا جاسکتا ہے۔ ان کی اس حرکت سے ان کے دائیں جانب ۳۳ پنجاب کو بھی سرچہ گھٹ سے ہٹ کر مین ٹکھ آنا پڑا۔ گویا ۶ دسمبر تک ہماری دفاعی لائن سرحد سے ہٹی ہٹی مین ٹکھ اور جمل پور میں آگئی۔ ان دونوں شہروں میں جو دفاعی قلعے سمجھے جاتے تھے، راشن اور ایمونیشن کے کافی ذخائر موجود تھے۔ دیا کے جنوبی کنارے پر بر وقت آ کر بیٹھ جانے کا ایک فائدہ یہ تھا کہ دشمن جب بھی دیا پار کرنے کی کوشش کرے گا، اسے بھون کر رکھ دیا جائے گا۔

دشمن نے پہلی بار ۷ دسمبر کو فضائیہ اور توپ خانے کی مدد سے جمل پور پر گولے برسائے شروع کئے، پہلے دن ان کا نواہ اثر نہ ہوا۔ جمل پور گیریزن کے محاذ سمجھنے لگے کہ وہ کافی عرصے تک ”آہرن“ کی طرح ہتھوڑوں کی ضربیں سہہ میں گئے۔ دفاعی نقطہ نظر سے یہ ایک اچھی حکمت عملی تھی لیکن ہم نے اوپر دیکھا ہے کہ باقی سکیڑوں میں یہ کامیاب نہیں ہوئی۔ دیکھیے یہاں کیا ہوتی ہے؟

اگرچہ ہمارے سارے دفاعی انتظامات جمل پور میں تھے، ہم نے سپاہیوں کی ایک چھوٹی سی ٹکڑی دیائے برہم پتر کے پار بٹھا چکی تھی تا کہ وہ دشمن کی پیش قدمی کی اطلاع دے سکے۔ جب دشمن کی فضائیہ اور توپ خانہ جمل پور پر گولہ باری کر رہے تھے تو اس کی بری فوج کے دستے دیائے برہم پتر کی طرف بڑھ رہے تھے۔ انہیں دیکھ کر ہمارے سپاہیوں کی یہ ٹول بھی واپس آگئی اور جمل پور دشمن کا حملہ روکنے کے لیے تیاریاں کرنے لگا۔ دوسرے کو دشمن کا کمانڈر دیا کے پار اپنے چند سینئر افسروں سمیت نظر

آیہ۔ غالباً یہ اس کا ”او (O) گروپ“ تھا۔ ان افسروں کو گولی مارنے کو بت جی چاہا‘  
مگر وہ ہمارے چھوٹے ہتھیاروں کی مار سے باہر تھے۔ ابھی اس او گروپ کا کمانڈر ایک  
بارودی سرنگ (مانن) پھٹنے سے زخمی ہو گیا۔ وہ واپس چلا گیا اور اس کی جگہ ۱۰ کیونیکیشن  
زون کا نیا کمانڈر ’میجر جنرل ناگر‘ مقرر ہوا۔

اگلے تین روز ہم جمل پور اور مین سنگھ میں بیٹھے ہوئی جہنم اور توپوں کے گولے  
سیتے اور دشمن کی پیش قدمی کا انتظار کرتے رہے‘ مگر اس کے کوئی آثار نظر نہ آئے۔  
کیا اسے دیا پار کرنے کی ہمت نہیں پڑ رہی تھی؟ کیا وہ پیش قدمی کا ارادہ ترک کر  
چکا تھا؟ کیا ہماری یہ دفاعی لائن ناقابل تسخیر تھی؟

اس عرصے میں بھارتی فوج کے بریگیڈئیر کلیر نے لیفٹیننٹ کرنل سلطان کو ایک خط بھیجا  
جس میں انہوں نے لکھا تھا کہ جمل پور کے چاروں طرف گھیرا کھل ہو چکا ہے‘  
پاکستانی فوج کا بیچ ٹکنا مشکل ہے۔ اوپر سے ہماری فضائیہ کے کئی اسکواڈرن بمباری کرنے  
کو تیار کھڑے ہیں۔ بہتر ہو گا کہ آپ انسانی جانوں کے بیجا ضیاع سے گریز کریں اور  
ہتھیار ڈال دیں۔ کرنل سلطان نے ایک جوابی خط لکھا کہ تم قلم کے دھنی معصوم ہوتے  
ہو‘ بہتر ہو گا کہ تم قلم چھوڑ کر اسٹین گن سنبھالو اور لڑ کر جمل پور فتح کرو۔ انہوں  
نے جواب روانہ کرتے وقت اس خط میں ہستوں کی ایک گولی بھی پیٹ کر بھیج دی۔  
یہ اس پاکستانی کمانڈر کی سپاہیانہ آن کی علامت تھی۔ یہ پر اعتماد جواب پا کر بھارتی  
کمانڈر خاموش ہو گیا اور جمل پور کا قلعہ ناقابل تسخیر نظر آنے لگا۔

اس اثنا میں ڈھاکہ کے کمانڈروں کے ہاتھ پاؤں پھوٹنے لگے (کیوں؟ ..... اس کا ذکر  
اگلے باب میں آئے گا) جنرل نیازی نے جنرل حشید کو حکم دیا کہ وہ بریگیڈئیر قادر  
والا بریگیڈ مین سنگھ اور جمل پور سے واپس بلا کر ڈھاکہ کے شمال میں کھلیا کیر میں  
متعین کر دے۔ بریگیڈ قادر کو پسپائی کا حکم ۱۰ دسمبر کو ملے۔ وہ اس آرڈر سے خوش نہ  
تھے۔ ان کی سمجھ میں نہیں آ رہا تھا کہ دفاعی قلعوں سے ہٹا کر کھلیا کیر بھیجنے میں کیا



تک ہے؟ انہوں نے جنرل جمشید سے ٹیلیفون پر بات کرنے کی کئی بار کوشش کی مگر ہر دفعہ ان سے کوئی اسٹاف آفیسر کہہ دیتا۔ ”جنرل جمشید اس وقت جنرل نیازی کے ساتھ کانفرنس میں مصروف ہیں۔“ جب بریگیڈیئر قادر کی گفتگو ختم ہوتی تو ایک اسٹاف آفیسر تھوڑی دیر بعد ان سے فون پر کہتا کہ جنرل صاحب پوچھ رہے ہیں، پسپائی کس وقت شروع ہو گی۔

بریگیڈ قادر نے ناچار ۱۰ دسمبر کی شام اپنی دونوں پلٹوں (۳۳ پنجاب اور ۳۱ بلوچ) کو حکم دے دیا کہ وہ اپنے اپنے دفاعی قلعوں سے نکل کر جمل پور کے جنوب میں مادھو پور کے چوک میں رات کو مل جائیں جمل سے اگلے کلپا کیر کی طرف جائیں گے۔

میں سگھ کی فٹری نواہ ترسل آئڈ فورسز ویسٹ پاکستان ریجنرز اور رضا کاروں پر مشتمل تھی۔ ان کے ساتھ کچھ محب وطن بنگالی بھی تھے۔ یہ سب نوک ۱۰ دسمبر کو رات ۹ بجے کے قریب نکلے۔ ہر کوئی سب سے پہلے بھاگنے کی کوشش کر رہا تھا جس کے سامنے جو گاڑی آئی، وہ اس میں بیٹھ گیا۔ بعض شہریوں نے سرکاری گاڑیوں کو اپنے صندوقوں، چارپائیوں اور بکریوں سے بھر دیا۔ ادھر بنگالی ڈرائیور جو پرائیویٹ ٹرکوں پر جنگی ڈیوٹی کے لیے رکھے گئے تھے، گاڑی چلانے سے کترانے لگے۔ ہر طرح طرح کے بھانے کرنے لگے۔ کسی نے کہا میری گاڑی اشارت نہیں ہوتی، کسی نے کہا میری طبیعت ٹھیک نہیں۔ وہ نہیں چاہتے تھے کہ یہ لوگ کسی محفوظ جگہ پر نخل ہو جائیں۔۔۔۔۔ اگر کوئی محفوظ جگہ تھی تو!

۳۳ پنجاب راتوں رات پناہ گزین مردوں اور عورتوں سمیت مادھو پور پہنچ گئی۔ راستے میں اسے کسی قسم کی مزاحمت کا سامنا نہ کرنا پڑا، حالانکہ بہت افواہیں تھیں کہ مادھو پور کے جنگل میں کئی باہنی کا گڑھ ہے اور وہ یہاں ہر طرح کی فوجی نقل و حرکت میں خلل ڈالے گی۔ دوسری جانب جب ۳۱ بلوچ اپنے دفاعی قلعے (جمل پور) سے نکلنے لگی، تو اسے احساس ہوا کہ واقعی اس کے ارد گرد دشمن کا محاصرہ مکمل ہو چکا ہے۔

اس نے جمل پور سے مغرب میں مکتی باہنی کی رہنمائی میں دیا عبور کر لیا تھا۔ یفٹینٹ کرنل سلطان نے محاصرہ توڑ کر اپنی سپاہ کے انخلا کے لیے ایک پان بتایا جس کے مطابق ساری فورس کو دو حصوں میں تقسیم کیا گیا۔ ایک حصے میں طاقتور لڑاکا فوج رکھی گئی اور دوسرے میں زخمیوں اور نیم عسکری افراد۔ پہلا حصہ جس میں ۳۱ بلوچ کی دو کمپنیاں شامل تھیں، خود کرنل سلطان کے زیرِ کمان تھا، جبکہ دوسرے حصے کی قیادت ان کے نائب میجر فضل اکبر کے سپرد تھی۔

کرنل سلطان جونہی اپنا دست لے کر جمل پور سے باہر نکلے، دشمن سے اس کی لڑ بھڑ ہو گئی۔ دراصل رات کی تاریکی میں یہ اندازہ نہ ہو سکا کہ جمل پور کے ارد گرد ہمارا فوجی دائرہ کہاں ختم اور دشمن کا حصار کہاں شروع ہوتا ہے۔ لہذا کھلے میدان میں ہمارے سپاہی دونوں جانب سے گولوں کی زد میں آ گئے۔ کم از کم تیس آدمی ہلاک اور پچیس زخمی ہوئے۔ دشمن کے نقصان کا اندازہ نہ ہو سکا۔ ہماری بچی کچی نفری چھوٹی چھوٹی ٹولیاں میں بٹ کر اس زرخیز سے نکل گئی۔ دوسرا گروہ جو جمل پور میں بیٹھا اس بات کا منتظر تھا کہ حصار ٹوٹے، تو یہ بھی نکلیں، وہیں کا ہو کر رہ گیا۔ بعد میں انہوں نے وہیں اپنے آپ کو دشمن کے حواری کر دیا۔ ان میں سے خال خال آدمی اپنی اہمیت پر ڈھاکہ کی طرف نکلنے میں کامیاب ہو گئے۔

۳۱ بلوچ کے یوں بکھر جانے کا مطلب یہ تھا کہ بریگیڈیئر قادر کے اس منصوبے پر عمل نہیں ہو سکتا تھا کہ دونوں پلٹیں، دھوپور جنکشن یا چراما ہے پر اکٹھی ہوں اور پھر باقاعدہ مل کر کلیا کیر کی طرف روانہ ہوں۔ جب بریگیڈیئر قادر نے دیکھا کہ ۳۱ بلوچ مذکورہ جگہ پر پہنچنے میں ناکام رہی ہے، تو انہوں نے اس چراما ہے پر میجر سردر کی ایک کمپنی اور میجر ای جی شاہ کی ہلکی توپیں (۶۰ رز) ۳۱ بلوچ کی رہنمائی کے لیے چھوڑیں اور خود اپنے حفاظتی دستے سمیت تنگیل کی طرف روانہ ہو گئے۔

بریگیڈیئر قادر اور ان کے ساتھی ۱۱ دسمبر کی صبح کو تنگیل پہنچ کر سستانے لگے۔ اب

ان کے ساتھ یفٹیننٹ کرنل اکبر جو سول آف فورسز کے کمانڈر تھے، کلیا کیر کی طرف روانہ ہو گئے۔ ابھی وہ بمشکل دو یا تین کلومیٹر ہی گئے ہوں گے کہ انہوں نے دیکھا راستے میں تانہ تانہ بارودی سرنگ (Mine) پھٹی ہے جس کا نقشہ انہوں نے میرے سامنے یوں کھینچا۔

”سڑک کے ایک کنارے پر ایک گاڑی اونٹنی پڑی تھی۔ ساتھ ہی ڈرائیور خون میں لت پت تڑپ رہا تھا، ذرا ہٹ کر یفٹیننٹ کرنل سلطان ہاتھوں پر سر رکھے پریشان بیٹھے تھے۔ اتنے میں اتفاقاً ۳۱ بلوچ کا ایک بھٹکا ہوا سپاہی وہاں سے گزرا، اس نے اپنے کمانڈنگ آفیسر کو دیکھا تو فوراً سیوٹ کیا۔ کرنل نے چیخ کر کہا۔ میرے جوان کہاں ہیں؟ میری پلٹن کدھر ہے؟ سپاہی شاید کی سواں اپنے کمانڈنگ آفیسر سے کرنا چاہتا تھا، مگر خاموشی سے سیوٹ کر کے آگے نکل گیا۔ میں سلطان کو واپس اپنے ساتھ تنگیل لے آیا۔“

اکبر اور سلطان نے بریگیڈیئر قادر کو بارودی سرنگ کے حادثے سے آگاہ کیا اور بتایا کہ دشمن نے راستے میں غالباً ایسی بہت سی سرنگیں بچا رکھی ہیں؟ حالانکہ یہ تاثر حقیقت حال کے برعکس تھا، کیونکہ اسی سڑک سے ہمارے کئی جوان گزر رہے تھے اور تھوڑی دیر بعد وہاں بھارتی سپاہی گاڑیاں چلا رہے تھے، بہر حال یہ خبر سن کر بریگیڈیئر قادر سوچنے لگے کہ اب انہیں کیا کرنا چاہیے؟

اب سہ پہر ہو چکی تھی۔ سورج اپنا دن بھر کا آدھا سفر طے کر کے مغرب کی طرف روانہ ہو چکا تھا۔ بریگیڈیئر قادر اور ان کے چند اسٹاف آفیسر سرکٹ ہاؤس کی سفید عمارت کے برآمدے میں کھڑے کسی روشن خیال کی آمد کا انتظار کر رہے تھے۔ اتنے میں اچانک دشمن کے بار بردار طیارے آگئے۔ انہوں نے تنگیل کے ٹھل میں کلہاٹی کے قریب چھاپا، بردار

فوج اتارنا شروع کر دی۔ دوسری طرف نگاہ ڈال، جنوبی طرف تنگیل کے متروک فضائی مستقر کے پاس بھی چھاؤں بردار فوج اتر رہی تھی۔ ان کے ساتھ ضروری جنگی سامان بھی ہیرا شوٹ کے ذریعے اتارنا جا رہا تھا۔ ایک ہیرا شوٹ سے لٹکا ہوا سامان دیکھ کر ایک اسٹاف آفیسر چلایا۔ ”اے“ یہ تو تین اعشاریہ سات دہانے کی توپ لگتی ہے۔“

بریگیڈ قادر نے جھٹ اپنی اسٹین گن نکال کر بھارتی جہازوں کی طرف گولیاں داغ دیں۔ یہ گولیاں اپنے ٹارگٹ تک تو کیا پہنچیں، ”بریگیڈئیر صاحب کا قصہ نکالنے میں مفید ثابت ہوئیں۔ اس کے فوراً بعد انہوں نے میجر سرور کو جو مادھو پور سے تنگیل پہنچ چکے تھے، حکم دیا کہ ”جیو“ جا کر دشمن کی اس چھاؤں بردار فوج کا قلع قمع کر دو۔ میجر سرور فوراً حکم کی تعمیل کے لیے روانہ ہو گئے۔ آدھ گھنٹہ بعد وہ واپس آ کر کہنے لگے۔ ”سر“

مقامی لوگوں کا خیال ہے یہ چینی سپاہی ہیں جو ہماری امداد کو آئے ہیں۔“ اگرچہ یہ خبر ہمارے جذباتی مدوجز کے عین مطابق تھی مگر اس میں حقیقت کا کوئی شائبہ نہ تھا، کیونکہ اگر چینی چھاؤں بردار فوج آ بھی جاتی تو اسے اترنے سے پہلے ہمارے کمانڈر سے پوچھنا پڑتا کہ اترنے کے لیے کون سی جگہ محفوظ ہے، کونسا علاقہ دشمن کے قبضے میں ہے اور کونسا ہمارے پاس ہے؟ ایسا کوئی رابطہ ”بریگیڈئیر قادر“ سے قائم نہیں کیا گیا تھا۔ لہذا انہیں بھی اس کی تصدیق پر شبہ ہوا اور انہوں نے ابتدائی جھلم کے بعد سنجیدگی سے اگلے اقدام کے بارے میں سوچنا شروع کیا۔ وہ جانتے تھے کہ مناسب نظری کے بغیر تنگیل میں بیٹھ کر لڑنا مشکل ہے۔ انہیں یہ بھی احساس تھا کہ ان کا ”بریگیڈ اب“ ”بریگیڈ“ نہیں رہا، وہ مختلف ٹوہوں میں بٹ چکا ہے۔ لہذا انہوں نے فیصلہ کیا کہ چھاؤں بردار فوج سے الجھنے کے بجائے کلی گیر کی طرف روانہ ہونا زیادہ مناسب ہے۔ ڈھاکہ واپس کا حکم بھی تو یہی تھا۔

”بریگیڈئیر قادر“ باقاعدہ ”فوج“ سطح آئیڈ فورسز، ریجنل اور پولیس کے چھ سو سپاہیوں اور کوئی درجن بھر افسروں پر مشتمل نظری لے کر شام کے پونے چھ بجے تنگیل سے روانہ ہوئے۔

وہاں اب سرکٹ ہاؤس پر پاکستانی پرچم تھا رہ گیا تھا۔ ہمارے انخلا کے بعد جب مکتی باہنی والے وہاں پہنچے تو انہوں نے اسے اتار کر وہیں بنگلہ دیش کا پرچم بلند کر دیا۔

۹۳ بریگیڈ کے بعض اجزاء (مثلاً ای جی شاہ اور ان کی چھوٹی توپیں) ابھی مادھو پور کے پاس ہی تھیں، انہوں نے دیکھا کہ ۳۱ بوج کا سراغ نہیں مل رہا، تو وہ بھی جنوب کی طرف چل پڑے۔ انہوں نے راستے میں کلل ہٹی کے قریب چھاتہ بردار فوج اترتے دیکھی تو ان میں سے بعض واپس پٹ گئے اور بعض سڑک چھوڑ کر پگڈنڈیوں پر نکل گئے۔

جب بریگیڈیئر قادر اور ان کے ساتھی اس مقام پر پہنچے جہاں یفینینٹ کرنل سلطان کو بامودی سرنگ پھنسنے کا حادثہ پیش آیا تھا، تو اکا دکا قاز کرنے کی آوازیں آئیں۔ غالباً یہ مکتی باہنی کے ارکان تھے۔ مگر بریگیڈیئر قادر انہیں دشمن کی بھاری جمیعت سمجھے۔ انہوں نے بامودی سرنگوں اور مسلح دشمنوں سے ٹکر ہینے کے بجائے سڑک سے کنارہ کشی کر کے کھیتوں کی راہ لینے کا فیصلہ کیا۔ انہوں نے اپنی ساری فوری کو تین ٹولوں میں بانٹ کر تین افسروں کے حوالے کر دیا کہ لو بھی تم جانو اور تمہارا کام خود آٹھ افسروں اور اٹھارہ سپاہیوں کو لے کر کھیتوں میں چلے گئے۔

بریگیڈیئر قادر اور ان کے ۲۶ ساتھی تین دن اور چار راتیں کھیتوں میں دھکے کھاتے رہے۔ کبھی وہ کسی جھیل کی طرف جا نکلتے اور کبھی دوسرے میں پھنس جاتے، جہاں جو تکلیف ان کی ٹانگوں سے چسٹ جاتیں یا جنگلی گھاس کے ریٹھ ان کے پاؤں پکڑ لیتے۔ جب یہ پانی اور دھل سے بچ کر خشکی کی راہ لیتے تو دھلت میں پھنسی ہوئی مکتی باہنی سے واسطہ پڑ جاتا۔ اس صبر آنا سفر میں ان کے پاس زاد راہ نہیں تھا کہ ان کا ساتھ دیتا۔ اگر کسی کی جیب میں چند روپے تھے بھی تو کوئی بنگالی انہیں قینا بھی خوراک مہیا کرنے کو تیار نہ تھا۔ انہیں اس آزمائش میں صرف ایک خدا ترس آدمی مل جس نے انہیں اپنے گھرے سے پانی پینے دیا، وہ بہر پتے کھا کر اور جوڑوں سے گندہ پانی پی کر گزارا کرتے رہے۔ سفر کے تیسرے دن وہ درختوں کے ایک جھنڈ میں پڑے سستا رہے تھے

کہ ایک افسر درخت کی ایک ٹانہ ٹھنی توڑ کر لیا اور اسے بریگیڈئیر قادر کے حضور پیش کرتے ہوئے کہنے لگا۔ ”سر“ اس کے پتے آہستہ آہستہ چبائے“ اس سے پاس بچھتی ہے۔ میں نے ابھی آنا کر دیکھا ہے“ لہجے نا“

۱۳ دسمبر کو یہ لوگ تشکیل روڈ پر کلیا کیر کے ٹھل میں جا ٹھلے۔ گزشتہ تین چار دنوں میں اس سڑک پر دشمن کی باقاعدہ آمدورفت شروع ہو چکی تھی۔ اس کی فوج دھڑا دھڑا ڈھاکہ کی طرف بڑھ رہی تھی۔ بریگیڈئیر قادر اور ان کے ساتھیوں نے دشمن کی نقل و حرکت میں خلل ڈالنے کے بجائے سڑک سے ڈما پرے ایک جھنڈ میں پناہ لی اور ایک میجر کو روانہ کیا کہ جا کر دیکھو“ کہیں اپنے سپاہیوں کا بھی کوئی سراغ ہے کہ نہیں؟ وہ واپس آیا“ تو اس کے ساتھ سکوں کی ایک مسلح پٹلی تھی جس نے آ کر ان تھکے ہارے مسافت کے دھوں کو حراست میں لے لیا۔ ساری جنگ میں اس لحاظ سے یہ سب سے اہم واقعہ تھا کہ ایک بریگیڈئیر دشمن کے ہاتھ آ گیا تھا۔

۹۳ بریگیڈ کے جو بکھرے ہوئے اجڑا جنوب کی طرف آ رہے تھے“ انہیں کوئی خبر نہ تھی کہ کلیا کیر کہاں واقع ہے“ انہوں نے اس سے پہلے اس کی ”ریکی“ کرنا تو درکنار اس کا نام تک نہیں سنا تھا۔ وہ چپے چلاتے ۱۳ دسمبر کو ڈھاکہ پہنچ گئے“ جہاں میں نے انہیں وارد ہوتے دیکھا۔ برا حال تھا بچپاروں کا“ حجامت بڑھی ہوئی“ ہونٹوں پر پٹریاں جمی ہوئیں“ وردی کچڑ اور خون کے دھبوں سے اٹی ہوئی۔ بعض سپاہیوں کے پاس ہتھیار نہ تھے اور بعض کے بوٹ غائب تھے۔ قاتل زدہ چہرے“ بیحواب آنکھیں اس سے قبل کہ وہ ڈھاکہ کے دفاع میں کوئی کردار ادا کر سکتے“ انہیں فوری آرام کی ضرورت تھی۔ آئے“ اب دیکھیں کہ خود ڈھاکہ نے جنگ کے دن کس طرح گزارے۔

## • جنرل نیازی کی ہچکیاں

ڈھاکہ کی طبیعت پر سب سے زیادہ اثر دو چیزوں کا تھا۔ ایک یہ کہ مشرقی پاکستان کے مختلف سیکٹروں میں جنگ کے رنگ کیا ہیں اور دوسری یہ کہ مغربی پاکستان کے محاذ پر صورت حال کیا ہے۔ آپ کو یاد ہو گا کہ لڑائی کے دوسرے دن جب یہ اٹلی سی خبر ڈھاکہ پہنچی تھی کہ امرتسر فتح ہو چکا ہے اور فیروز پور چند گھنٹوں کی بات ہے تو جنرل نیازی اپنے زیر نشن کمرے میں بیٹھے چمک اٹھے تھے اور خوشی میں پسوانوں کی طرح ڈنٹر پلٹنے لگے تھے، مگر ۷ دسمبر تک یہ بات واضح ہو چکی تھی کہ مغربی پاکستان محاذ پر ہماری فوج سرحدی چوکیوں سے گزر کر رک گئی ہے۔ مشرقی پاکستان میں ۷ دسمبر تک کئی سیکٹروں میں ہمیں شکست ہو چکی تھی۔ ۹ ڈویژن کے علاقے میں دونوں دفاعی قلعے جیسور اور جیندہ دشمن کے قبضے میں جا چکے تھے۔ ۲۸ ڈویژن میں جی اوی سی کے بال بال فتح لگنے کے بعد پتہ چلا کہ ڈویژن کی اہم سپلائی ہاؤس IL of C، رنگ پور، بوگرہ روڈ کٹ چکی ہے۔ ۱۳ ڈویژن میں جنرل قاضی اور ان کے بریگیڈیئر سعد اللہ سرحدی علاقے خالی کر کے دیائے میگھما کے کنارے پہنچ چکے تھے اور نیچے جنوب مشرق میں جنرل رحیم کے ڈویژن (۳۹ ہنگامی ڈویژن) کے ہیڈ کوارٹر میں ہبی اور کوسیلا کے درمیان چھرا گھونپا جا چکا تھا۔

اسی شام (۷ دسمبر کو) جنرل نیازی کو گورنر ایم اے مالک نے گورنر ہاؤس بلایا کہ وہ ان سے جنگ کی اصل صورت حال معلوم کر سکیں۔ اس ملاقات کی ضرورت اس لیے پیش آئی کہ گورنر کو متضاد خبریں مل رہی تھیں۔ ایک طرف ایئرٹن کمانڈ ہیڈ کوارٹر سے جنم لینے والی خبریں بتا رہی تھیں کہ ہر محاذ پر ہماری فوجیں بہادری سے لڑتے ہوئے دشمن کے واپس کھٹے کر رہی ہیں، دوسری طرف مختلف ضلعوں اور سب ڈویژنوں (تحصیلوں) سے سول انتظامیہ کے افسر راپٹا کر رہے تھے کہ بھارتی فوجیں بڑھ رہی ہیں، ہمارے

دفاعی انتظامات مسمار ہو رہے ہیں، ذاتی اطلاق اور جانوں کا نقصان ہو رہا ہے۔ یہ خبریں سن کر جنرل فرمان نے گورنر کو مشورہ دیا کہ وہ جنرل نیازی کو گورنر ہاؤس میں بلا کر صحیح صورت حال معلوم کریں، کیونکہ اگر وہ ایسٹرن کمانڈ ہیڈ کوارٹر گئے تو وہاں جنرل نیازی اپنے اسٹاف آفیسروں کے سامنے حقیقت حال کا اعتراف کرنے سے ہچکچائیں گے۔

جنرل نیازی ۷ دسمبر کی شام کو گورنر ہاؤس پہنچے تو عجب تذبذب میں تھے۔ ایک طرف ان کا جرنیل چہرہ تھا جس پر وہ بہادری کا نقاب اوڑھے ہوئے تھے، دوسری طرف اصل جنگی صورت حال تھی جو ان کی نالائقی اور ناکامی کا منہ بولا ثبوت تھی۔ کیا وہ ایک سویلین گورنر کے سامنے جنگ کے چوتھے دن ہی اپنی بے بسی کا اعتراف کر میں یا حسب معمول مزید کچھ عرصے تک اپنا بھرم قائم رکھیں۔ یہ مذاقات گورنر ہاؤس کے ایک آرامتہ اور پرسکون کمرے میں ہوئی۔ اس میں گورنر اور جنرل کے علاوہ دو سینئر افسر بھی موجود تھے۔ ان میں سے ایک نے مجھے بتایا کہ شروع میں خاموشی طاری رہی۔ سب جنرل نیازی کا منہ دیکھتے رہے۔ پھر گورنر مالک نے آہستہ آہستہ گفتگو کا آغاز کیا جس کا سب لباب یہ تھا کہ حالات کبھی ایک سے نہیں رہتے۔ زندگی دھوپ چھاؤں ہے، کبھی اچھے دن آ جاتے ہیں اور کبھی برے۔ جرنیلوں کو بھی کئی نشیب و فراز کا سامنا کرنا پڑتا ہے۔ کبھی فتح کی روشنی سے ان کا چہرہ دیکھنے لگتا ہے اور کبھی شکست کے سائے ان کی شہرت کو کھلا دیتے ہیں۔ گورنر مالک نے ابھی آخری جملہ کہا ہی تھا کہ جنرل نیازی کا چوڑا چکلا جسم یکا یک کپکپانے لگا اور ان کی آنکھوں سے آنسو برسہ لکھے۔ انہوں نے دونوں ہاتھوں سے اپنے چہرے کو ڈھانپ لیا اور بچوں کی طرح سسکیاں بھرنے لگے۔ گورنر نے اپنا بزرگمانہ اور مشفقانہ ہاتھ بڑھا کر جنرل نیازی کے کندھے پر رکھا اور تسلی دیتے ہوئے کہا۔ ”جنرل صاحب، تجربائے مت ایک کمانڈر کی زندگی میں کٹھن دن آ ہی جاتے ہیں، آپ امت نہ ہائیں، اللہ عظیم ہے۔“

جس وقت جنرل نیازی بلک رہے تھے، گورنر ہاؤس کا ایک بنگالی حیرا چائے کا خوان اٹھائے



کمرے میں داخل ہوا۔ اسے فوراً ایک افسر نے جھاڑ پلا کر واپس کر دیا۔ اس نے باہر آ کر اپنے ساتھیوں کو بتایا۔ ”امیر صاب لوگ رو رہے ہیں۔“ یہ بات گورنر کے پنجابی ملٹری سیکرٹری نے سنی تو اس نے ڈانٹ کر انہیں چپ کر دیا۔

یوں گورنر مالک کو جنگی صورت حال کا ایسا اندازہ ہوا جو موٹر سے موٹر الفاظ میں بھی پیش نہیں کیا جاسکتا تھا۔ انہوں نے جرنل نیازی کی اٹک شوکی کے بعد کہا۔ ”میرا خیال ہے مجھے اس خراب صورت حال سے صدر کو مطلع کر دینا چاہیے تا کہ وہ جنگ بندی کا اہتمام کر سکیں۔“ جرنل نیازی کا سر ابھی تک چھاتی کی طرف لٹکا ہوا تھا۔ انہوں نے سر اوپر اٹھائے بغیر ہولے سے کہا۔ ”میں قہقہے کروں گا۔“ چنانچہ گورنر نے صورت حال پر جی ایک تار صدر کیجی خاں کو روانہ کر دیا۔

جرنل نیازی واپس اپنے ہیڈ کوارٹر میں آئے تو دروازے بند کر کے اپنے کمرے میں بیٹھ رہے۔ اگلی تین راتیں اور تین دن انہوں نے اسی ذہنی کیفیت میں گزارے۔ مجھے اس وقت اس بات کا اندازہ تھا کہ ان پر کیا بیت رہی ہے۔ میں حسب معمول ۸ اور ۹ دسمبر کی رات کو ان کے کمرے میں گیا۔ انہوں نے کمپنا اپنی میز پر گاڑ رکھی تھیں اور سر دونوں ہاتھوں کے پیالے میں رکھا ہوا تھا۔ باہر سے آنے والے کو چہرہ صفا دکھائی نہیں دیتا تھا، اس لیے میں نہیں کہہ سکتا کہ وہ اس وقت واقعی رو رہے تھے۔ ابھی ان کی ذہنی کیفیت کا اندازہ اس جملے سے ہوتا ہے جو انہوں نے اس موقع پر مجھ سے کہا تھا۔ انہوں نے فرمایا۔ ”سالک! شکر کرو کہ تم آج جرنیل نہیں ہو۔“ اس سے بیشک ان کے کمرے کرب کا احساس ہوتا تھا۔ وہ مجھے بے بس لگے۔ میں وہاں سے چلا آیا، لیکن ساری رات ان کے الفاظ میرے کانوں میں گونجتے رہے، مجھے ان پر بہت ترس آیا۔

۷ دسمبر سے ۹ دسمبر تک تین دن جرنل نیازی پر بھاری گزبے۔ اس عرصے میں ان کے تقریباً سبھی ڈویژن اپنی سالمیت اور تنظیمی یکجہتی کھو بیٹھے تھے۔ بہت سے علاقوں میں ان کی فوجیں ان وقائی لائنوں سے بہت پیچھے ہٹ چکی تھیں جن کے متعلق کہا جاتا

تھا کہ ان سے پیچھے ہٹنے کا سوال ہی پیدا نہیں ہوتا۔ انہیں انگریزی میں (Penetration) "Line of No" کہا جاتا تھا۔ مزید دیوسی کی وجہ یہ تھی کہ مغربی پاکستان محاذ پر بھی پیش قدمی کے امکانات ختم ہو گئے تھے جسے غیر معمولی فتوحات حاصل کرنے کی توقع تھی، کیونکہ مشرقی پاکستان کا دفاع مغربی پاکستان سے ہونا تھا۔

قدرتی طور پر اس عرصے میں جنرل نیازی کی شوخی اور لطیفہ گوئی ہرن ہو چکی تھی۔ وہ اپنے کمرے میں بست کم نکلے اور عموماً تختے کو ترجیح دیتے، لیکن جب بھی نظر آتے بچے بچے سے نکلے۔ ان کی طبیعت میں شوخی کی بجائے چڑھا پن آ چکا تھا۔ ان کی آنکھیں ان کی بے خوابی کی غمانی کرتی تھیں۔ ذمہ داریوں کا بھاری بوجھ اس کے چہرے کے سبھی غم و خال میں جھلک رہا تھا۔

اسی اثنا میں آل انڈیا ریڈیو اور دوسرے غیر ملکی نشریاتی ادارے ہادی پسپائی کی خبریں بڑھا چڑھا کر پیش کر رہے تھے۔ اس پر مزید المیہ یہ تھا کہ ہمارے بنگالی بھائی ریڈیو پاکستان کے بجائے ان غیر ملکی اداروں کو نوازہ قابل اعتماد سمجھتے تھے۔ انہی دنوں بی بی سی نے اعلان کیا کہ جنرل نیازی اپنی فوج کو چھوڑ کر مغربی پاکستان بھاگ گئے ہیں۔ اس نشریے سے جنرل نیازی بہت جربز ہوئے اور ۱۰ دسمبر کو اچانک ڈھاکہ انٹر کانٹیننٹل میں جا دھکے۔ ہوٹل کی لابی میں جو شخص بھی ان کے سامنے آیا انہوں نے جھلا کر کہا۔ ”بی بی سی والا کدھر ہے، میں اس کو بتانا چاہتا ہوں کہ میں ابھی تک مشرقی پاکستان میں موجود ہوں اور میں اپنے سپاہیوں کو کبھی چھوڑ کر نہیں جاتا۔“ وہ ہوا میں یہ اعلان کر کے ایئرن کمانڈ ہیڈ کوارٹر آ گئے۔

جنرل نیازی جسمانی طور پر ڈھاکہ میں موجود تو تھے، مگر ان کی موجودگی سے جنگی صورت حال پر کوئی خوشگوار اثر نہیں پڑ رہا تھا اور نہ ڈھاکہ میں رہنے والوں (خاص کر غیر ملکی شہریوں) کو اعتماد تھا کہ جب تک جنرل نیازی موجود ہیں، ان کی جانیں محفوظ ہیں۔ پنجابیوں، پٹھانوں اور بھاریوں کے لیے تو کوئی راہ فرار تھی نہیں، وہ بے چارے تو اپنے

اپنے گھروں میں دیکھے وقت آخر کا انتظار کرتے رہے، لیکن غیر ملکیوں نے اس ڈوبتے جہاز سے باہر نکلنے کا فیصلہ کر لیا۔ انہیں نکلنے کے لیے ۸ دسمبر کو اقوام متحدہ نے طیاروں کا بندوبست کیا، لیکن ڈھاکہ ایئر پورٹ کا رن وے ناقابل استعمال ہونے کی وجہ سے وہ نہ جا سکے۔ آئندہ چند روز میں وہ پرواز کرنے میں کامیاب ہو گئے۔

بے یقینی اور عدم تحفظ کا احساس صرف سولین آبادی تک محدود نہ تھا، اس کا اثر دفاعی حلقوں میں بھی ہو چکا تھا۔ مجھے یاد ہے کہ دو فوجی افسر جن کے کندھوں پر آدھ آدھ پاؤ پیٹل چمک رہا تھا، یکے بعد دیگرے میرے پاس آئے اور کہنے لگے۔ ”تمہیں جنرل نیازی کا قرب حاصل ہے تم اسے کیوں نہیں کہتے کہ حقیقت پسندی سے کام لے، ورنہ ہم سب کتھن کی موت مر جائیں گے۔“ میں نے یہ کہہ کر ان سے معذرت کر لی کہ پبلک ریشیٹر آفیسر کا یہ کام نہیں کہ وہ جنگی محاموں میں کمانڈر کے فیصلوں پر اثر ڈالنے کی کوشش کرے۔

میں نے جنرل نیازی سے اس موضوع پر کوئی بات نہ کی، البتہ ۸ اور ۹ دسمبر کی درمیانی رات کو جب جنرل فرمان علی مجھے ایئرٹن کمانڈ ہیڈ کوارٹر سے باہر مل گئے تو میں نے تذکرہ ان افسروں کے احساسات ان تک پہنچائے۔ انہوں نے جواباً کہا۔ ”ہاں، گورنر بھی اس بارے میں فکر مند ہیں مگر جنرل نیازی کا اپنا رادیا نگا ہے۔ ہر کیف ہم اس سلسلے میں کچھ کریں گے۔“ اگلے دن گورنر نے صدر پاکستان کو ایک تار دیا جس میں صورت حال کا ذکر کرنے کے بعد کہ گید۔ ”میں ایک مرتبہ پھر آپ پر زور دوں گا کہ آپ جنگ بندی اور سیاسی تعینے پر فور کریں۔“ جنرل یحییٰ خاں نے ۷ دسمبر والے تار کی طرح اس تار کو بھی نظر انداز کر دیا۔ غالباً اس کی ایک وجہ یہ تھی کہ مشرقی پاکستان کی جنگی صورت حال کے مالک و مختار تو جنرل نیازی تھے جو متواتر اپنی اور اپنی سپاہ کی اعلیٰ دفاعی صلاحیتوں کی رپورٹیں بھیج رہے تھے۔ ڈاکٹر مالک گورنر سہی، مگر جنگی حالات کے بارے میں ان کی رائے کیا اہمیت رکھتی تھی۔

ایئرٹن کمانڈ نے پہلی مرتبہ ۹ دسمبر کو صورت حال کی نزاکت کا اقرار کیا اور جی ایچ کیو

کے نام ایک پیغام میں کہا۔

۱۔ فضا میں دشمن کی برتری کے باعث ٹھہری ہوئی فوج کی صف بندی اور تنظیم نو ممکن نہیں۔ مقامی لوگوں کا رویہ انتہائی محاسبانہ ہے۔ وہ دشمن کو ہر ممکن حد دے رہے ہیں۔ رات کے وقت کتنی باہنی کی چھاپے مار کارروائیوں کی وجہ سے نقل و حرکت مشکل ہے۔ وہ بھارتی فوج کی رہنمائی کرتے ہوئے اسے ہمارے عقب میں لے آتے ہیں۔ ہوائی اڈہ زبردست نقصان کے باعث ناقابل استعمال ہو چکا ہے جس کی وجہ سے گزشتہ تین دنوں میں ہمارے جہاز پرواز نہیں کر سکے اور آئندہ بھی نہیں کر سکیں گے۔

۲۔ دشمن کی فضائی کارروائیوں سے ہمارے بھاری ہتھیاروں اور جنگی سامان کو بے حد نقصان پہنچا ہے۔ ہمارے جوان حامل بڑی جرات سے لڑ رہے ہیں، مگر اس پر تھکان اور دواؤں کے آثار نمایاں ہیں۔ وہ گزشتہ بیس دنوں سے سو نہیں سکے، کیونکہ دشمن کے جہاز توپیں اور ٹینک مسلسل گولہ باری کر رہے ہیں۔

۳۔ صورت حال انتہائی نازک ہے، مگر ہم اپنی استطاعت کے مطابق لڑتے رہیں گے۔  
۴۔ آپ سے درخواست ہے کہ اس علاقے میں دشمن کے تمام ٹھکانوں پر فضائی حملوں کا اہتمام کریں اور اگر ممکن ہو تو ڈھاکہ کے دفاع کے لیے جہازوں کے ذریعے کمک روانہ کریں۔

جنرل نیازی کے مذکورہ سنگتل نے گورنر مالک کے اندیشے کی تصدیق کر دی۔ اب جنرل یحییٰ کے لیے لازم ہو گیا کہ وہ صورت حال کو سنبھالا دینے کے لیے ضروری کارروائی کریں لیکن انہوں نے صرف یہ کیا کہ موقع کی مناسبت سے ضروری اقدامات کرنے کا اختیار گورنر مالک کو سونپ دیا۔ یہ احکام انہوں نے ایک تار کے ذریعے گورنر مالک کو دیے اور اس کی نقل جنرل نیازی کو بھجوا دی۔ اس تار میں کہا گیا۔

۱۱ : صدر پاکستان

برائے : گورنر مشرقی پاکستان

اطلاع : کمانڈر ایشرن کمانڈ

آپ کا پیغام مل گیا اور اس کا مفہوم پوری طرح سمجھ لیا گیا ہے۔ آپ نے جو تجویز مجھے بھیجی ہے میری طرف سے آپ کو اس پر عمل کرنے کی پوری اجازت ہے۔ بین الاقوامی سطح پر جو اقدامات ممکن ہیں وہ میں کر رہا ہوں اور کرتا رہوں گا، لیکن دونوں صوبوں کے درمیان رابطہ نہ ہونے کی وجہ سے میں مشرقی پاکستان کے بارے میں فیصلہ آپ کی صوابدید پر چھوڑتا ہوں، آپ جو فیصلہ کریں گے، مجھے منظور ہو گا۔ میں جنرل نیازی کو بھی ہدایت کر رہا ہوں کہ وہ آپ کے فیصلے کے مطابق کارروائی کریں۔

اس تار کے بعد ایک اور تار جنرل عبدالحمید کی طرف سے جنرل نیازی کے نام پہنچا۔ انہوں نے مذکورہ صدارتی تار کے بنیادی نکات دہرانے کے بعد جنرل نیازی کو ہدایت کی کہ وہ جنگ سے متعلق صحیح صورت حال سے گورنر مالک کو باخبر رکھیں تاکہ وہ درست فیصلہ کر سکیں۔ اسی تار میں جنرل حمید نے یہ مشورہ بھی دیا کہ وہ زیادہ سے زیادہ ساز و سامان ہر وقت تلف کر دیں تاکہ دشمن کے ہاتھ نہ لگ جائے۔ جنرل حمید کے تار کا متن یہ تھا۔

از : چیف آف اسٹاف آری

برائے : کمانڈر ایشرن کمانڈ

بحوالہ : صدارتی تار پیغام گورنر (جس کی نقل آپ کو دی گئی ہے)

صدر نے مشرقی پاکستان کے متعلق فیصلہ گورنر پر چھوڑ دیا ہے جو اس بارے میں آپ سے مشورہ کریں گے، کیونکہ کوئی بھی تار صحیح صورت حال کی عکاسی نہیں کر سکتا۔ اس سے میرے لیے اس کے سوا کوئی چارہ نہیں رہا کہ میں آپ پر یہ بات چھوڑ دوں کہ آپ موقع پر موجود ہونے کی

وجہ سے کوئی درست فیصلہ کر لیں، البتہ ایک بات واضح نظر آتی ہے کہ دشمن جس کو ساز و سامان کی برتری اور کمٹی باہنی کی حمایت حاصل ہے، جلد ہی مکمل طور پر مشرقی پاکستان پر حاوی ہو جائے گا۔ درمیانی عرصے میں شہری آبادی اور فوج کا بھاری نقصان ہو رہا ہے۔ ان حالات میں آپ کو دیکھنا ہو گا کہ آپ کب تک جنگ جاری رکھ سکتے ہیں اور کس قیمت پر۔ اس کا حقیقت پسندانہ تجزیہ کر کے آپ گورنر کو اپنا عندیہ بتا دیں تا کہ وہ صدر کی طرف سے سوئے گئے اختیار کے مطابق کوئی فیصلہ کر سکیں۔ اور اگر آپ انتہائی اقدام پر مجبور ہو جائیں تو نیاں جنگی ساز و سامان تلف کر دیں تا کہ یہ دشمن کے ہاتھ نہ لگتے پائے۔ مجھے باخبر رکھئے گا۔ خدا حافظ!

اگرچہ فیصلہ گورنر پر چھوڑ دیا گیا تھا، مگر مسئلے کا کوئی آسان حل نظر نہیں آتا تھا جسے وہ منتخب کر لیتے۔ کیونکہ اگر جنرل نیازی جنگ جاری رکھ سکتے، تو مذکورہ تاروں کے تبادلے کی ضرورت نہ تھی۔ اگر وہ جی چھوڑ بیٹھے تھے، تو گورنر ان کا حوصلہ نہیں بڑھا سکتے تھے، لہذا گورنر مالک نے ایک ایسا سیاسی تصفیہ تلاش کرنے کی کوشش کی جس کے مطابق مشرقی پاکستان میں اقتدار اس کے منتخب نمائندوں کے حوالے کر کے بھارتی اور پاکستانی فوجوں کے انخلاء کا انتظام کیا جاسکے۔ اس سلسلے میں انہوں نے ڈھاکہ میں موجود اقوام متحدہ کے اسسٹنٹ سیکرٹری جنرل مسٹر پاں مارک ہنری سے رابطہ قائم کیا اور جنرل فرمان علی اور چیف سیکرٹری مظفر حسن کی موجودگی میں ایک مراسلہ اس کے سپرد کر دیا، اس کی اطلاع صدر یحییٰ خاں کو بھی کر دی۔ صدر یحییٰ کے نام گورنر کے تاریخی تار کا متن یہ تھا۔

از: گورنر

برائے: صدر پاکستان

چونکہ آخری فیصلے کی ذمہ داری آپ نے مجھ پر ڈال دی تھی، اس لیے

میں آپ کی اجازت سے حسب ذیل دستاویز اسسٹنٹ سیکرٹری جنرل مسٹر پال مارک ہنری کے حوالے کر رہا ہوں۔ (۱) پاکستانی افواج مشرقی پاکستان میں جنگ چھیڑنے کا کوئی ارادہ نہیں رکھتی تھیں، لیکن حالات ایسے ہو گئے کہ انہیں مجبوراً دفاعی اقدامات کرنے پڑے۔ حکومت پاکستان درحقیقت شروع سے ہی مشرقی پاکستان کے مسئلے کو سیاسی طریقے سے حل کرنا چاہتی تھی جس کے لیے مذاکرات جاری تھے۔ (۲) مسلح افواج جنگ کنٹین حالات سے مدد چاہ رہے ہیں مگر وہ اب بھی پوری دلیری سے جنگ جاری رکھ سکتے ہیں، مگر مزید خون خرابے اور بے جا جہلی نقصان کو روکنے کے لیے میں مندرجہ ذیل تجاویز پیش کرتا ہوں تاکہ موجودہ کشمکش کو سیاسی طریقے سے ختم کیا جاسکے۔ (الف) میں صدر پاکستان کی طرف سے دیئے گئے اختیار کے تحت مشرقی پاکستان کے منتخب نمائندوں کو ڈھاکہ میں پر امن طریقے سے حکومت قائم کرنے کی دعوت دیتا ہوں۔ (ب) میں سمجھتا ہوں کہ مشرقی پاکستان کے باشندوں کی عزت نفس اس بات کا تقاضا کرے گی کہ بھارتی افواج بھی ان کی سر زمین سے نکل جائیں۔ (ج) لہذا میں آپ سے درخواست کرتا ہوں کہ پر امن انتقال اقتدار کے لیے پانچ چیزوں کا اہتمام کریں۔ اول، فوری جنگ بندی۔ دوم، پاکستانی افواج کی آبرومندانہ مغربی پاکستان کو واپس۔ سوم، ان غیر بنگالیوں کا پر امن انخلا جو مغربی پاکستان جانا چاہتے ہیں۔ چہارم، ان تمام لوگوں کا تحفظ جو ۱۹۷۱ء سے مشرقی پاکستان میں مقیم ہیں۔ پنجم، اس بات کی ضمانت کہ مشرقی پاکستان کے کسی فرد کے خلاف (فوج سے تعاون کے جرم میں) انتقامی کارروائی نہیں کی جائے گی۔ یہ پیش کش کرتے وقت میں میں واضح کر دیتا چاہتا ہوں کہ ان تجاویز کا مقصد صرف پر امن طور پر اقتدار کی منتقلی ہے، مسلح افواج کے ہتھیار ڈالنے کا سوال ہی پیدا نہیں ہوتا۔ مذکورہ تجاویز ناقابل قبول ہونے کی صورت میں ہماری افواج آخری سپہی تک لڑتی رہیں گی۔ (مراسلہ ختم ہوا) ..... (۳) جنرل نیازی سے مشورہ کر لیا گیا ہے اور وہ آپ کے حکم کی تعمیل کے لیے تیار ہیں۔

مذکورہ بالا مراسلہ اقوام متحدہ کو پہنچنے ہی افشا ہو گیا۔ کئی غیر ملکی نشری اداروں نے اس کی موٹی موٹی باتیں نشر کر دیں۔ اقوام متحدہ میں اس وقت پاکستان کی نمائندگی نامزد نائب وزیراعظم ذوالفقار علی بھٹو کر رہے تھے۔ انہوں نے بعض اطلاعات کے مطابق نیویارک سے راولپنڈی پیغام بھیجا کہ مذکورہ مراسلے سے ان کی پوزیشن کمزور ہو گئی ہے، ورنہ وہ چین اور امریکہ کو مدد کرنے پر آمادہ کر رہے تھے۔ چنانچہ ۱۳ دسمبر کو راولپنڈی میں حکومت پاکستان کے ایک ترجمان نے ایک پریس کانفرنس میں جنگ بندی کی تجویز کی تردید کر دی۔ ترجمان نے زور دے کر کہا۔ ”میں چیلنج کرتا ہوں کہ کوئی شخص ایسی کوئی دستاویز یا بیان مجھے دکھا دے جس میں ہتھیار ڈالنے کا ہلکا سا اشارہ بھی کیا گیا ہو۔“ اس تردید سے ڈھاکہ کو بھی مطلع کیا گیا، بلکہ تنبیہ کی گئی کہ آپ کو جو فیصلہ کرنے کا اختیار دیا گیا تھا، اسے استعمال کرتے وقت متحدہ پاکستان کی سالمیت کا تو خیال رکھتے، آپ تو تجاوز دیتے ہوئے حدود سے آگے نکل گئے۔

عام طور پر اقوام متحدہ کو دیئے گئے مذکورہ مراسلے کی ذمہ داری جنرل فرمان علی پر ڈالی جاتی ہے۔ میں نے ان سے پوچھا تو انہوں نے فرمایا کہ یہ تار میرا نہیں، گورنر مالک کا تھا اور ان تجاوز کا مقصد پاکستان کی سالمیت کو رک پھینکا نہیں، صرف جنگ بندی کے بہانے وقت حاصل کرنا تھا تا کہ ہمارے کمانڈروں کو از سر نو صف بندی کی سہلت مل جائے۔ اگر ہندوستان ہمارے اس اقدام کو جنگ بندی کی خلاف ورزی سمجھتا اور دوبارہ جنگ شروع کر دیتا تو ہم اس وقفے میں اس کے لیے تیار ہو چکے ہوتے۔ انہوں نے مزید کہا کہ جہاں تک اقتدار مشرقی پاکستان کے نمائندوں کے حوالے کرنے کا تعلق ہے، ہمارے پیش نظر وہ نمائندے تھے جو ۱۹۷۰ء کے انتخابات میں منتخب ہوئے تھے اور وہ ابھی تک مشرقی پاکستان میں موجود تھے۔

ان تجاوز کی غرض و غایت سے قطع نظر یہ امر واقعہ ہے کہ حکومت پاکستان کے ترجمان کی طرف سے ان کی پر زور تردید کے بعد ”جنگ بندی“ کا چرچا ختم ہو گیا، کم از کم وقتی طور پر! غالباً یحییٰ خاں امید لگائے بیٹھے تھے کہ مزید سہلت ملنے سے بھٹو کوئی سفارتی





ایک افسر نے جل کر کہا۔ ”ان سے پوچھو کہ ان کا ”جلہ“ کتنی جلدی آنے والا ہے۔“

اس خوشخبری کی تصدیق کے لیے ڈھاکہ میں مقیم چین اور امریکہ کے نمائندوں کو الگ الگ بلا کر پوچھا گیا کہ تم ہی بتاؤ کب مدد پہنچنے والی ہے۔ دونوں نے کسی ایسی کارروائی سے مکمل لاعلمی کا اظہار کیا۔ جنہوں نے کریریڈئیر باقر صدیقی نے ایک بار پھر راولپنڈی فون کیا اور پوچھا۔ ”ہمیں صاف صاف بتا دو کہ ہم کب تک دوستوں کا انتظار کرتے رہیں۔“ جواب ملا۔ ”صرف ۳۶ گھنٹے اور“ یعنی ۲ دسمبر کی شام تک۔

اس عرصے میں جنگ کی صورت حال اور خراب ہو گئی تھی۔ ۹ ڈویژن میں ۱۰۷ کریریڈئیر کھانا کے قریب پہنچ چکا تھا اور ۵۷ کریریڈئیر ہارڈنگ برج کے ذریعے دیائے گنگا پار کر کے ۱۶ ڈویژن کے علاقے میں داخل ہو چکا تھا جہاں کریریڈئیر انصاری والا کریریڈئیر اور کریریڈئیر قتل والا کریریڈئیر پہنچے وہ گیا تھا۔ دشمن رنگ پور بوگ روڈ پر آتے ہوئے بوگہ کے شمال میں آچکا تھا۔ مشرقی سرحد پر ۱۳ ڈویژن دیائے میگھا عبور کر کے بہراپ بازار میں قلعہ بند ہو چکا تھا۔ نیچے ۳۹ ہنگامی ڈویژن (بحر جزل رحیم) چاند پور سے ڈھاکہ آتے ہوئے تپٹ ہو چکا تھا اور بحر جزل جیشید کا ہنگامی ڈویژن (۳۶) جمل پور اور میمن سنگھ سے واپس آتا ہوا تڑپتا ہو چکا تھا۔ جہاں جہاں دشمن ہماری دفاعی ٹائمن میں شکاف کر چکا تھا وہاں سے اس کے فوجی دستے اندر داخل ہو رہے تھے۔

اگر دشمن کی آمد کے غمنا سے بہت کر اصلی جنگ حالت کا جائزہ لیا جائے تو یہ حقیقت واضح ہوتی ہے کہ دشمن ابھی تک ڈھاکہ کے گرد تین بڑے دیاؤں (جنا) میگھا اور برہم پترا کو پار نہیں کر پایا تھا۔ صرف ہیل کاپڑوں کے ذریعے اس کی ایک کمپنی بہراپ بازار کے جنوب میں (مائے پور اور نرسنگدی) اتری تھی اور ایک چھوٹا برادر پلٹن ہوائی جہازوں کی مدد سے تشکیل کے پاس وارد ہوئی تھی۔ اس کی باقی ساری فوج ٹینک اور توپیں ابھی پیچھے تھیں۔ جو تقریبی دیاؤں کے اس پار اتر چکی تھی وہ ڈھاکہ کو فتح کرنے کے لیے سراسر ناکافی تھی۔ ڈھاکہ کی قسمت کا فیصلہ کرنے کے لیے دشمن کو

ابھی اپنے ڈویژن اور بھاری ہتھیار (ٹینک اور توپیں وغیرہ) آگے لانا تھے اور یہ اس وقت تک ممکن نہ تھا جب تک وہ دیاؤں پر عارضی پل نہ باندھ بیٹا۔ اور اگر آپ مشرقی پاکستان کے ان مہیب دیاؤں کا خیال کریں تو آپ کو اندازہ ہو گا کہ اس پر پل باندھنا آسان کام نہ تھا۔ ماہرین کا خیال ہے کہ دشمن کو موجودہ گھاٹوں یا نئے پلوں کے ذریعے دیا پار کرنے میں کم از کم ایک ہفتہ ضرور لگے گا۔ اس کے بعد وہ صحیح معنوں میں ڈھاکہ پر دستک دے گا۔ پھر ڈھاکہ پر منحصر تھا کہ اس کی ریزہ کی ہڈی کتنی مضبوط ہے۔ جس تک راشن اور ایمونیشن کا تعلق ہے، اس کی کوئی کمی نہ تھی، کم از کم ایک ماہ تک ٹرائل با آسانی بڑی جا سکتی تھی۔ اس کے باوجود ایسٹرن کمانڈ کے اوسل خطا ہو گئے۔ اس کچپی کی وجہ غالباً یہ تھی کہ اس کے پاس ڈھاکہ کے دفاع کے لیے پکی فوج (ریگولر آرمی) کی ایک پلٹن بھی موجود نہ تھی۔ اس کے لیے جو ۵۳ بریگیڈ رکھا گیا تھا وہ وسط نومبر میں ہسی پھل کر کے میجر رحیم کے سپرد کیا جا چکا تھا۔ اب جنرل نیازی کو لالے پڑے، تو ان کے چیف آف اسٹاف بریگیڈئیر باقر صدیقی نے مختلف سیکڑ کمانڈروں سے کہنا شروع کیا کہ وہ ڈھاکہ کے دفاع میں ہاتھ بٹائیں۔ انہوں نے کوسلا میں بریگیڈئیر عارف سے کہا، وہ ڈھاکہ کے مشرقی جانب دیائے میگھا کے مغربی کنارے پر آ کر پوزیشن سنبھال لیں۔ عارف نے اپنے دفاعی قلعے میں پڑے رہنے زیادہ مفید سمجھا جسے انہوں نے بڑی محنت سے تیار کیا تھا۔ پھر ۱۴ ڈویژن کے جی اد سی (میجر جنرل قاضی) سے کہا گیا کہ وہ بہراپ بازار کو چھوڑیں اور ڈھاکہ واپس آ جائیں، مگر انہوں نے کشتیوں کی کمی کے باعث قبیل ارشاد سے معذرت کر لی۔ میجر جنرل نذر حسین شاہ سے درخواست کی گئی کہ ۹ ڈویژن کا ۵۷ بریگیڈ (بریگیڈئیر منظور) جو ان کے علاقے میں پہنچ چکا ہے، اسے ڈھاکہ روانہ کر دیں۔ انہوں نے بریگیڈ کے بجائے اس کی ایک پلٹن روانہ کر دی، مگر وہ دیائے جہنا پار نہ کر سکی۔

بے بسی کے اس عالم میں میجر جنرل جمشید کو مجبور کیا گیا کہ وہ بریگیڈ قادر والے بریگیڈ

(۹۳) کو مین سگہ اور جمال پور سے واپس بلا کر ڈھاکہ کے شہل میں کھیا کیر کے قریب لگا دیں تا کہ ڈھاکہ کا ایک پہلو تو محفوظ رہے۔ بریگیڈئیر قادر نے بھی ان احکامات کو منسوخ کرانے کے لیے کئی بار جنرل جمشید سے رابطہ قائم کرنے کی کوشش کی مگر کامیابی نہ ہوئی۔ مجبوراً انہیں پس ہونا پڑا۔ اس پسپائی میں ہی اس بریگیڈ کا شیرازہ بکھر گیا جس کا احوال پچھلے باب میں آچکا ہے۔

اگرچہ جنگ کے تیور روز بروز بدل رہے تھے اور کامیابی کی کوئی صورت نظر نہ آتی تھی مگر جنرل نیازی اب بھی امید لگائے بیٹھے تھے کہ واقعی شہل سے زرد دوست اور جنوب سے سفید دوست مدد کو پہنچنے والے ہیں۔ وہ امید کی اسی نوب میں ۱۱ دسمبر کو سی ایم ایچ ڈھاکہ گئے جہاں ان کے سامنے نصف درجن زرمیں پیش کی گئیں جو مغربی پاکستان سے تعلق رکھتی تھیں۔ انہوں نے جنرل صاحب سے درخواست کی ہمیں کتنی باہنی کے درندوں سے بچانے کی تدبیر کی جائے کیونکہ گزشتہ مارچ اپریل میں جو عورتیں ان کے ہتھے چڑھ گئی تھیں ان سے میرتناک سلوک کیا گیا۔ جنرل نیازی نے انہیں قتل دی۔ ”گھبراؤ نہیں“ ملک آنے والی ہے۔ کل شام تک انتظار کرو۔ اگر حالات خراب ہو گئے اور صورت حال بے قابو ہونے لگی تو ہم آپ کو کتنی باہنی کے ہاتھوں میں جانے سے پہلے خود ہلاک کر دیں گے۔“

ہسپتال سے نکل کر وہ ہوائی اڈے پر تشریف لے گئے جہاں انہوں نے ہماری طیارہ شکن توپوں کی پوزیشنوں کا معائنہ کیا اور جوانوں کو ہر وقت چوک رہنے کی ہدایت کی۔ وہ واپس چھاؤنی آنے لگے تو ہوائی اڈے کے باہر انہیں غیر ملکی مردوں اور عورتوں کا ایک غلغلہ نظر آیا۔ انہوں نے اسے اپنے فرار کی افواہوں کی تردید کرنے کا سنہری موقع سمجھا۔ وہ جھٹ پٹ سے اتر کر ان کے پاس پہنچ گئے۔ اس غلغلہ میں بہت سے اخبار نویس بھی تھے جنہوں نے انہیں گھیر لیا اور طرح طرح کے سوال کرنے لگے۔ چند سوال و جواب یہ تھے۔

سوال : بھارت کا دعویٰ ہے کہ اس کی فوج ڈھاکہ کے دروازے پر پہنچ چکی ہے آپ

بتائیے کہ وہ کتنی دور ہے؟

جواب : خود ہی جا کر دیکھ لو۔

سوال : آپ کے عزائم کیا ہیں؟

جواب : میں آخری سپاہی اور آخری گولی تک ٹوں گا۔

سوال : کیا بھارتی فوج کو ڈھاکہ سے دور رکھنے کے لیے آپ کے پاس کافی تعداد میں

فوج موجود ہے؟

جواب : ڈھاکہ پہنچنے کے لیے میری لاش پر سے گزرتا ہو گا۔ (اپنی چھاتی ٹھونکتے ہوئے)

انہیں پہلے یہاں سے اپنے ٹینک گزاسنے ہوں گے۔

سوالات کی بوچھاڑ جاری تھی اور جنرل نیازی جھلاہٹ میں کسی کا جواب دیتے اور کسی

کو ٹال دیتے۔ پھر یکایک وہ اس بوچھاڑ سے نکل کر واپس اپنے زیر زمین ہیڈ کوارٹر میں

آ گئے۔

۱۰ دسمبر سے ۱۳ دسمبر کا درمیانی عرصہ جنرل نیازی کے لیے پر امید وقفے کی حیثیت رکھتا

تھا۔ اس عرصے میں وہ مضطرب تو تھے مگر بالکل ہی شکستہ نہ تھے (جو ۷ دسمبر سے ۹

دسمبر تک حالت تھی) اگرچہ اب بھی ان کی گفتگو مزاحیہ مفقود تھی مگر ان کی سسکیاں

اور آہ و زاری ختم ہو چکی تھی۔ وہ اپنے اندرونی خفتار کو اپنے چہرے پر منعکس ہونے سے

روکنے میں کافی حد تک کامیاب لگتے تھے۔ معلوم ہوتا تھا کہ بیرونی امداد کی ”مظفل تسلی“

نے انہیں عارضی طور پر سارا دے دیا تھا۔

طبیعت کے اس اتار چڑھاؤ سے قطع نظر جنگ اپنے انداز پر حسب معمول جاری رہی۔ بگڑتی

ہوئی صورت حال کے پیش نظر اب یوں معلوم ہوتا تھا کہ صرف ڈھاکہ کی جنگ باقی

وہ گئی ہے جس کے لیے جنرل نیازی نے جنرل جمشید کو ذمہ داری سونپ دی۔ آپریشن

روم کی مغربی دیوار پر جہاں جنگ کے آغاز میں مغربی پاکستان کا جنگی نقشہ لٹکا ہوا تھا

وہاں اب ڈھاکہ شہر اور چھاؤنی کا نقشہ لٹکا دیا گیا۔ جنرل جمشید ڈھاکہ کے دفاع کے

لیے اسی آپریشن روم میں کانفرنس منعقد کرنے لگے جہاں ۳ دسمبر کو بھرپور جنگ چھڑنے

پر جنرل نیانی نے ریٹھی اسکارف پہن کر پیہ پیہ افسروں سے خطاب کیا تھا۔  
 میجر جنرل جمشید کے نائب 'بریگیڈیئر بشیر تھے۔ وہ ان فیصلوں کے مطابق نقشے پر ڈھاکہ  
 کے ارد گرد گول گول دائرے لگاتے جاتے تھے جو بحron دفاعی مورچوں کی نشاندہی کرتے  
 تھے۔ سرخ پٹیل سے لگائے گئے یہ دائرے یوں لگتے تھے جیسے ساتھ ساتھ کنڈلی مارے بیٹھے  
 ہیں اور جوئی انہیں کسی نے پھینکا یہ فوراً اسے ڈس میں گئے۔

اس کلیدی کارروائی کے مطابق ڈھاکہ کی دو دفاعی لائنیں تھیں۔ بیرونی دفاعی لائن شمال  
 مغرب میں مانک گنج، شمال میں کلی کیر، شمال مشرق میں زرائن گنج اور مشرق میں منشی  
 گنج پر محیط تھی۔ توقع یہ تھی کہ مین سکھ سے ۹۳ 'بریگیڈ' بہراب بازار سے ۴۷ 'بریگیڈ'  
 کومیلہ سے ۱۱ 'بریگیڈ' اور چاند پور سے ۳۹ ہنگامی ڈویژن پہا ہو کر علی الترتیب کلیا کیر،  
 نرسنگدی، داؤد کنڈی اور منشی گنج میں آ جائیں گے۔

اندرونی دفاعی لائن میر پور کے پل، نوگی، ڈیسر اور زرائن گنج کے ساتھ ساتھ قائم کی گئی  
 تھی۔ خیال تھا کہ اگر دشمن بیرونی دفاعی لائن توڑ کر اندر آ گیا تو اس دفاعی لائن پر  
 مغرب میں کرنل فضل حمید (کھٹا فیم) شمال میں 'بریگیڈیئر قاسم' اور مشرق میں 'بریگیڈیئر  
 منصور' سے روک لیں گے۔ خود ڈھاکہ شہر کی نگرانی 'بریگیڈیئر بشیر' کے سپرد تھی۔

دفاعی لائن تو قائم کر دی گئیں، مگر ان کی حفاظت کے لیے سپاہی کہاں سے آئیں گے۔  
 جیسا کہ اوپر کہا گیا ہے ڈھاکہ کے دفاع کے لیے باقاعدہ ایک پلٹن بھی نہیں تھی،  
 لہذا ایک کانفرنس بلائی گئی تا کہ تمام افسر اپنی عسکری اور نیم عسکری نفری کی نشاندہی  
 کریں کہ وہ کتنی ہے اور اس کے پاس کیا کیا ہتھیار ہیں۔ اس کانفرنس میں باقاعدہ  
 فوج کے نوہ تر خدمتگار چھ آرمڈ بس، 'سگنل'، 'سپائی' انجینئرز اور ای ایم ای وغیرہ  
 نے شرکت کی اور اس کی کل ۱۲ کمپنیوں کے برابر نفری (تقریباً ڈیڑھ ہزار افراد) کی  
 نشاندہی کی گئی۔ اس طرح سول آرمڈ فورسز کے ۵۰۰ سپاہی، پولیس کے ۱۸۰۰ سپاہی اور  
 اہلدار کے ۸۰۰ رضا کار دستیاب ہوئے۔ یوں کل نفری پانچ ساڑھے پانچ ہزار بن گئی۔

ان میں سے اکثر کے پاس قہری ٹاٹ قہری کی پرانی راضیں تھیں۔ ان کی دفاعی قوت میں اضافہ کرنے کے لیے ادھر ادھر سے مزید ہتھیاروں کا کھوج لگایا گیا جس کے نتیجے میں ۳ انچ دھانے کی تین مارٹریں، چار ٹینک شکن توپیں (آر آر آچھ پوند ورنی گولہ پھینکنے والی دو توپیں اور چار بلی مشین گنیں مل گئیں۔ مارچ ۱۹۷۱ء میں استعمال ہونے والے ٹینک اس کے علاوہ تھے۔

اس نظری کو مذکورہ ہتھیاروں سمیت ڈھاکہ کے ارد گرد متعین کر دیا گیا۔ اس میں اچھی نظری اور بھاری ہتھیار شمالی جانب رکھے گئے کیونکہ چھاتہ بردار بھارتی فوج کی خبر کے بعد یہی خطرہ تھا کہ سب سے پہلے یہی دستے ڈھاکہ پر حملہ آور ہوں گے۔

لکھنؤ پر یہ دفاعی انتظامات معقول لگتے تھے، مگر عمل زمین پر حالت بالکل مختلف تھی۔ سپاہیوں کے حوصلے پست تھے اور ہتھیار زیادہ تر فرسودہ اور بیکار۔ کسی کی ٹانگی خراب تھی اور کسی کا نشانہ باندھنے والا حصہ غائب تھا، کہیں ہتھیار پٹنے تھے، مگر ایمونیشن غائب تھا اور کہیں ایمونیشن تھا، لیکن ہتھیار نہ تھے۔ ہنگامی طور پر انہیں کی گئی یہ نظری اور اس پر مبنی دفاعی انتظامات خاصے کمزور لگتے تھے۔ یوں معلوم ہوتا تھا کہ یہ بت ایک ہی ٹھوکر لگنے سے منہدم ہو جائیں گے۔

میں نے اس حقیقت پسندی کا اظہار کیا تو بریگیڈیئر قاسم جو چھاؤنی کی شمالی سرحد کے نگہبان تھے، مجھے اپنے سیکڑ کے دفاعی انتظامات دکھانے لے گئے۔ وہ جیپ چلا رہے تھے اور میں ان کے ساتھ بیٹھا تھا۔ راستے میں وہ ایک جگہ رکے اور جیپ پر بیٹھے بیٹھے کئی ہوئی سڑک کی طرف اشارے سے فرمانے لگے کہ وہاں ہماری ٹینک شکن توپیں۔ اور ان سے آگے ہمارے ٹینک ہیں۔ ایک جگہ ہم جیپ سے اتر کر ”گن پوزیشن“ دیکھنے گئے تو وہاں ایک ٹینک شکن توپ دھری تھی، مگر اس سے قریب کوئی آدمی نہ تھا۔ آواز دینے پر ایک سپاہی نمودار ہوا۔ اس نے بتایا کہ اس توپ کا ایمونیشن غلط آ گیا تھا، کپتان صاحب صبح قسم کا ایمونیشن لینے ڈھاکہ گئے ہیں۔ یہ ۳ دسمبر کا واقعہ ہے۔ دوڑے کے آخر

میں ہم لوگی سے ذرا ادھر کر میٹرو اسٹریٹ پورٹ کے قریب رکے جہاں بریگیڈیئر قاسم نے ایک میجر سے پوچھا۔ ”کو‘ تم کیسے محسوس کرتے ہو؟“

”میں تو ٹھیک محسوس کر رہا ہوں مگر جوان سمجھتے ہیں کہ ایک مارٹر اور دو دشمن گنوں سے یہ دشمن کی یلغار نہیں روک سکیں گے۔“

”معتقدہ باتیں نہ کرو‘ انہیں حوصلہ دلو۔ انہیں بتاؤ کہ جنگیں ہتھیاروں سے نہیں جیتی جاتیں۔“

میجر خاموش رہا۔

ادھر ایسٹرن کمانڈ ہیڈ کوارٹر میں خیاں آزمائی ہونے لگی کہ ڈھاکہ شہر کے گلی کوچوں میں کس طرح لڑائی لڑی جائے۔ ایک صاحب نے کہ۔ ”ہمیں ڈھاکہ کو اشائن گراڈ بنا دینا چاہیے۔“ دوسرے بولے۔ ”پانگل ہو گئے ہو‘ اشائن گراڈ اور ڈھاکہ کا کیا مقابلہ؟ یہاں مقامی آبادی ہمارے خلاف ہے۔ ایک طرف بھارت ہماری سرزنش کرے گا اور دوسری طرف کئی باہنی ہمارا تعقب کرے گی۔ ہم آواز کتوں کی طرح پھڑک پھڑک کر تباہ ہو جائیں گے۔“

گلی گلی لڑنے کا ارادہ ترک کر دیا گیا۔



## • ..... اور ڈھاکہ ڈوبے گیا

میر جزل رحیم جو چاند پور سے آتے ہوئے نرائن منج کے پاس زخمی ہو گئے تھے، اس ایم ایچ ڈھاکہ میں ابتدائی علاج کے بعد جزل فرمان کے گھر آرام فرما رہے تھے۔ اس روز دسمبر کی ۱۲ تاریخ تھی۔ بھرپور جنگ شروع ہوئے نو دن ہو گئے تھے۔ جزل فرمان اگرچہ جزل رحیم کی خبر گیری کرنے ان کے کمرے میں گئے تھے، مگر حالات کے پیش نظر موضوع لا محالہ جنگ کی طرف منتقل ہو گیا۔ جزل رحیم نے حتیٰ طور پر کہا کہ اب جنگ بندی کے بغیر چارہ نہیں۔ جزل فرمان ان کے منہ سے یہ کلمات سن کر حیران ہوئے، کیونکہ جزل رحیم ہمیشہ بھارت سے طویل جنگ کی بات کرتے تھے اور کہتے تھے کہ اس کو مزہ چکھا کر رہیں گے۔ جزل فرمان نے کہا۔ ”بس دانے مک گئے..... اتنی جلدی!“ رحیم نے اپنی رائے پھر دہرائی اور کہا، اس بارے میں بلا تاخیر قدم اٹھانا چاہیے۔

ابھی یہ باتیں ہو رہی تھیں کہ جزل نیازی اور جزل جمشید اس زخمی جرنیل کی عیادت کے لیے تشریف لے آئے۔ جزل رحیم نے جزل نیازی سے بھی کہا کہ جنگ بندی کے لیے تاخیر ہو رہی ہے، مگر جزل نیازی خاموش رہے۔ (اس وقت تک ابھی بیرونی اعداد کا شوشہ ختم نہیں ہوا تھا) جزل فرمان انہیں وہیں چھوڑ کر اپنے کمرے میں چلے گئے۔

تھوڑی دیر بعد جزل نیازی، جزل فرمان کے پاس آئے اور کہنے لگے۔ ”تو پھر راولپنڈی مار بھیج دو نا!“ اس کا مطلب یہ تھا کہ جزل نیازی نے حسب معمول جزل رحیم کا مشورہ قبول کر لیا تھا۔ اب وہ چاہتے تھے کہ جنگ بندی والی تجویز صدر پاکستان کو گورنر ہاؤس سے بھیجی جائے، جبکہ جزل فرمان کا خیال تھا کہ اس موضوع پر سنٹرل ایسٹرن کمانڈ ہیڈ کوارٹر سے جانا چاہیے۔ جزل نیازی نے اصرار کرتے ہوئے کہا۔ ”راؤ اس سے کیا فرق

پڑتا ہے کہ سنگٹل یہاں سے جائے یا وہاں سے۔ میں دراصل ایک ضروری کام کے لیے کہیں جا رہا ہوں، سنگٹل تم یہیں سے بھجوا دینا۔" اس سے پیشتر کہ جنرل فرمان ہاں یا نہ کرتے، چیف سیکرٹری مظفر حسن تشریف لے آئے۔ انہوں نے جنرل نیازی کا جملہ سنتے ہی کہا۔ "آپ ٹھیک کہتے ہیں سر، سنگٹل یہیں (گورنر ہاؤس) سے جا سکتا ہے۔" یوں یہ معاملہ رفع ہو گیا۔

جنرل فرمان جنگ بندی کی تجویز کی مخالفت نہیں کر رہے تھے۔ دراصل اس کا بنیادی اختلاف اس بات پر تھا کہ اس کا محرک کون ہے۔ خود اس سلسلے میں پہل نہیں کرنا چاہتے تھے، کیونکہ ان کے پہلے سنگٹل پر راولپنڈی میں ناخوشگوار رد عمل ہوا تھا۔

جنرل نیازی ضروری کام کا بہانہ کر کے چلے گئے اور جنگ بندی سے متعلق تاریخی تار کا ڈرافٹ چیف سیکرٹری مظفر حسن نے تیار کیا۔ جنرل فرمان یہ مسودہ لے کر گورنر کے پاس گئے جسوں نے اس کی منظوری دے دی۔ اسی شام (۱۲ دسمبر) کو یہ تاریخی خاں کو روانہ کر دیا گیا۔ اس تار میں انسانی جانوں کا بچا ضیاع روکنے کے لیے ضروری اقدامات کرنے کی درخواست کی گئی۔

گورنر اور اس کے رفقاء اس تار کے جواب کا انتظار کرنے لگے۔ اگلی رات اور گلا دن گزر گیا لیکن راولپنڈی سے کوئی نامہ و پیام نہ آیا۔ شاید صدر پاکستان اپنی گونا گوں مصروفیت سے اس کاغذ کے پرزے کے لیے وقت نہ نکال سکے، حتیٰ کہ ۱۳ دسمبر آ گیا۔ اس روز گورنمنٹ ہاؤس میں ایک اعلیٰ سطحی کانفرنس منعقد ہو رہی تھی۔ سنا گیا کہ بجے کے قریب اچانک بھارت کے مک ۳۱ طیارے گورنر ہاؤس پر نمودار ہوئے اور گولہ باری کر کے گزر گئے۔ گورنمنٹ ہاؤس کے مرکزی ایوان کی چھت اڑ گئی۔ بجری اور اینٹوں کا لمبہ نیچے آ رہا۔ ہال میں پڑا ہوا شیشے کا ایک ڈبہ چور چور ہو گیا اور اس میں تھرنے والی سرخ رنگ کی زبائٹی پھسپھیاں گرم گرم مے پر تڑپنے لگیں۔ گورنر مالک لپک کر اپنی پناہ گاہ کی طرف چلے گئے جہاں انہوں نے جلدی جلدی اپنا استعفیٰ لکھا اور جیب میں ڈال لیا۔

گورنر ان کی کابینہ کے وزراء اور اعلیٰ سرکاری ملازمین (جو مغربی پاکستان سے تعلق رکھتے تھے) ہوٹل انٹر کانٹی نینٹل منتقل ہو گئے جسے انٹرنیشنل ریڈ کراس نے غیر جانبدار علاقہ بنا رکھا تھا۔ ان پناہ گزینوں میں صوبے کے چیف سیکرٹری، انسپکٹر جنرل پولیس، صوبائی سیکرٹری، ڈھاکہ کے کمشنر اور چند دوسرے افسر شامل تھے۔ غیر جانبدار علاقے میں داخلہ حاصل کرنے کے لیے انہوں نے تحریری طور پر ریڈ کراس کو یقین دلایا کہ ہمارا متنازع ملکوں میں سے کسی سے کوئی تعلق نہیں ہے۔ (اس کے بغیر وہ اس پناہ گاہ میں نہیں آ سکتے تھے)

۱۳ دسمبر حکومت مشرقی پاکستان کا آخری دن تھا۔ اس روز گورنمنٹ ہاؤس کا ملبہ کیا بکھرا خود حکومت کا شیرازہ بکھر گیا۔

بگلہ دیش کی پیدائش ایک ایسے بچے کی ولادت تھی جسے ماں کا پیٹ چاک کر کے نکالا گیا ہو۔ بھارت یہ آپریشن کر رہا تھا۔ اب اس میں صرف یہ مرحلہ تھا کہ کب مرجعائے ہوئے جنرل نیازی اور کھلے ہوئے پاکستانی دستوں سے ہتھیار ڈولائے جائیں۔ ادھر جنرل نیازی بھی اب غیر ملکی امداد سے ناامید ہو چکے تھے۔ انہوں نے اب حقائق کو ان کے صحیح پس منظر میں دیکھنا شروع کر دیا تھا۔ انہوں نے صدر مملکت کو جو مکاتذرات انچیف بھی تھے، سچی سچی رپورٹ بھیج کر ہدایات کا انتظار کرنا شروع کر دیا۔ انہوں نے ۱۳ دسمبر اور ۱۴ دسمبر کی درمیانی رات کو میرے سامنے جنرل حمید، چیف آف اسٹاف آرمی کو ٹیلیفون پر کہا۔ ”سر“ میں نے صدر کو کچھ تجاویز بھیجی ہیں، مہربانی کر کے ان پر جلدی کارروائی کروا دیں۔“ انہوں نے کہا۔ ”اچھا“

اگلے دن جنرل یحییٰ خاں نے گورنر اور جنرل نیازی کو جنگ بندی اور لوگوں کے جانی تحفظ کے لیے ضروری اقدامات کا حکم دے دیا۔ جنرل نیازی کے نام جنرل یحییٰ نے لکھا۔

گورنر کا پیغام مجھے مل گیا ہے۔ آپ نے نہایت کٹھن حالات میں نہایت دلیرانہ جنگ لڑی ہے۔ قوم کو آپ پر فخر ہے۔ دنیا آپ کی تعریف کر

ری ہے۔ جمل تک انسان کے بس میں ہے میں نے مسئلے کا قابل قبول حل تلاش کرنے کی کوشش کی ہے۔ اب آپ ایسے مرحلے میں ہیں جمل نہ مزید مزاحمت ممکن ہے اور نہ اس مزاحمت سے کوئی سود مند مقصد حاصل ہو سکتا ہے' بلکہ اس سے مزید جان و مال کا نقصان ہو گا۔ آپ کو ان حالات میں مسلح افواج' مغربی پاکستان کے رہنے والوں اور دوسرے وفادار لوگوں کی سلامتی کے لیے ہر ممکن کوشش کرنی چاہیے۔ میں نے اس اثنا میں اقوام متحدہ سے درخواست کی ہے' وہ ہندوستان سے مشرقی پاکستان میں جنگ بند کرنے کو کہے اور اس سے ہماری مسلح افواج کے علاقہ اب تمام لوگوں کے تحفظ کی ضمانت مانگے جو شریپندوں کی معاندانہ سرگرمیوں کا نشانہ بن سکتے ہیں۔"

مذکورہ بالا تار راولپنڈی سے ۱۳ دسمبر کو ساڑھے تین بجے سہ پہر نکلے اور مشرقی پاکستان کے وقت کے مطابق ساڑھے پانچ بجے شام ڈھاکہ پہنچے۔ صدر کے اس تار کا فٹا کیا تھا؟ کیا یہ جنرل نیازی کے لیے ہتھیار ڈالنے کا حکم تھا یا اس تار کے باوجود وہ اگر چاہتے تو مزاحمت جاری رکھ سکتے تھے؟ میں اپنی طرف سے اس کی تشریح کرنے کے بجائے قارئین کرام پر چھوڑتا ہوں کہ وہ اس سے خود نتیجہ اخذ کریں۔

جنرل نیازی نے اسی شام جنگ بندی کے لیے اقدامات کا آغاز کر دیا۔ انہوں نے پہلے روسی اور چینی سفارتی نمائندوں کے ذریعے بھارتی کمانڈر انچیف سے رابطہ قائم کرنے کا سوچا' مگر بالآخر ڈھاکہ میں مقیم امریکی قونصل جرن مسٹر سپوک (Spivack) سے ملنے کا فیصلہ کیا۔ انہوں نے جنرل فرمان سے کہا کہ تم گورنمنٹ ہاؤس میں ہونے کی وجہ سے سفارتی نمائندوں سے ملتے رہتے ہو' میرے ساتھ چلو۔ جنرل فرمان تھوڑی سی ہنگامہ آہٹ کے بعد ان کے ہمراہ ہو لیے۔ جب یہ دونوں اس کے پاس پہنچے' تو جنرل فرمان انتظار گاہ میں بیٹھ گئے اور جنرل نیازی اندر مسٹر سپوک کو رام کرنے لگے۔ جھٹ پٹ دوستی پیدا کرنے کے لیے جنرل نیازی جو ہنکندے استہساں کر رہے تھے' ان کی بازگشت باہر بھی سنائی دے رہی تھی۔ جب جنرل نیازی کو یقین ہو گیا کہ وہ امریکی قونصل جنرل

سے دوستی پکی کر چکے ہیں' تو انہوں نے مطلب کی بات کہی جس کا جواب اس نے نہایت سرد کاروباری لہجے میں یہ دیا۔ "میں آپ کی طرف سے جنگ بندی کے لیے بھارت سے مذاکرات نہیں کر سکتا۔ اگر آپ چاہیں' تو آپ کی طرف سے پیغام بھجووا سکتا ہوں۔"

اب جنرل فرمان کو بلایا گیا کہ وہ بھارتی فوج کے چیف آف اسٹاف جنرل (بعد ازاں فیلڈ مارشل) مانک شا کے نام ایک پیغام لکھیں۔ ایک میڈی سیکرٹری کو بلوا کر جنرل فرمان نے ایک صفحے کا نوٹ لکھوا دیا جس میں محض تحفظات کی شرط کے ساتھ جنگ بندی کی پیش کش کی گئی تھی۔ شرائط یہ تھیں (الف) مسلح افواج کا تحفظ۔ (ب) مکتی باہنی کی انتہائی سرگرمیوں سے دفاعی شہریوں کا تحفظ اور (ج) بیماروں اور زخمیوں کا تحفظ۔

مسودہ تیار ہو گیا' تو مسٹر سپیوک نے کہا کہ یہ میں منٹ میں پہنچ جائے گا' آپ جا سکتے ہیں۔ جنرل نیانی اپنے اے ڈی سی کیپٹن نیانی کو وہاں چھوڑ کر جنرل فرمان کے ساتھ واپس آ گئے۔ کیپٹن نیانی سات دس بجے تک وہاں بیٹھے رہے' مگر کچھ نہ ہوا۔ انہوں نے پوچھنا چاہا' تو حکم ہوا کہ تم چلے جاؤ' رات کو سونے سے پہلے فون کر کے پوچھ لینا۔

درحقیقت مسٹر سپیوک نے پیغام جنرل مانک شا کو بھیجنے کے بجائے اپنی حکومت کو واشنگٹن روانہ کر دیا تھا جہاں امریکی حکومت کسی قسم کی کارروائی کرنے سے پہلے جنرل یحییٰ

خان سے مشورہ کرنا چاہتی تھی۔ یحییٰ خان اس رات اتنے مصروف تھے کہ امریکیوں کو ہاتھ نہ آ سکے۔ مجھے بعد میں معلوم ہوا کہ انہوں نے ۳ دسمبر ہی سے مشرقی پاکستان میں دلچسپی لینا بند کر دی تھی۔ انہوں نے دفتر آنا بھی ترک کر دیا تھا۔ عموماً ان کا ملٹری سیکرٹری نقشے پر جنگ کی تانہ ترین صورت حال کا ان کے پاس لے جاتا' جس پر وہ کبھی کبھی نگاہ غلط انداز ڈال لیتے تھے۔ سنا ہے ایک دفعہ انہوں نے مشکل جنگی حالت

دیکھ کر اٹا کہا تھا۔ "میں مشرقی پاکستان کے لیے کر بھی کیا سکتا ہوں؟"

جنرل مانک شاہ کا جواب ۱۵ دسمبر کو ملا۔ انہوں نے جنگ بندی کی پیش کش قبول کر

لی تھی اور مطلوبہ تحفظات کی بھی ضمانت دے دی تھی، بشرطیکہ پاکستانی فوج ہتھیار ڈال دے۔ اس کے ساتھ ہی اس نے ریڈیائی سروس کی نشاندہی بھی کر دی جن پر کلکتہ میں بھارتی ایئر فورس کمانڈر ہینڈ کوارٹر سے رابطہ قائم کیا جاسکتا تھا۔

مانک شا کا پیغام راولپنڈی بھیج دیا گیا۔ وہیں سے (۱۵ دسمبر کی) شام تک جواب آ گیا جس میں معاملہ دیگر باتوں کے یہ کہ گیا تھا۔

”میں مشورہ دیتا ہوں کہ آپ ان شرائط پر جنگ بندی قبول کریں، کیونکہ یہ آپ کی ضرورت کو پورا کرتی ہیں۔ البتہ یہ یاد رکھیں کہ اس سمجھوتے کی حیثیت دو مہدی کمانڈروں کے باہمی بددوستی کی سی ہو گی۔ اگر یہ سمجھوتہ ان کی کوششوں سے متصادم ہوا جو ہم بین الاقوامی سطح پر کر رہے ہیں تو اس کو کالعدم سمجھا جائے گا۔“

جنرل نیازی اور جنرل مانک شا کے درمیان یہ فیصلہ ہوا کہ جنگ بندی کی تفصیلات طے کرنے کے لیے عارضی طور پر ۱۵ دسمبر کی شام کو پانچ بجے سے لے کر اگلے روز ۹ بجے صبح تک ”سینر فائر“ کیا جائے۔ بعد میں اس مدت کو ۲ دسمبر ۳ بجے سے پھر تک بڑھا دیا گیا۔

جنرل حمید نے جنرل نیازی کو جنگ بندی کا جو مشورہ دیا تھا، موصوف نے اسے منظوری سمجھ لیا اور اپنے چیف آف اسٹاف بریگیڈیئر باقر صدیقی کو حکم دے دیا کہ وہ تمام ماتحت جرنیلوں اور بریگیڈیئروں کو جنگ بندی کی ہدایات دے دیں۔ تمام سیکٹر کمانڈروں کو ایک صفحے کا جو مراسلہ بھیجا اس میں ان کی شجاعت اور پامردی کی تعریف کرنے کے بعد کہا گیا کہ وہ لڑائی اب بند کر دیں اور اس سلسلے میں اپنے ہر مقابل بھارتی کمانڈر سے رابطہ قائم کریں۔ اس ہدایت نامے میں سرنڈر (Surrender) کا لفظ کبھی نہیں تھا۔

صرف آخر میں ایک جملہ یہ تھا۔ ”بد قسمتی سے اس اہتمام میں ہتھیار ڈال دینا بھی شامل

ہے۔“  
 مذکورہ سنگٹل ۱۵ اور ۲۱ دسمبر کے درمیان نصف شب کے گھم بھگ ہوا۔ اسے پہنچنے کے بعد آرمی ایوی ایشن کے کمانڈنگ آفیسر یفٹیننٹ کرنل لیاقت بخاری کو بلا کر حکم دیا

گیا کہ وہ اپنے ہیلی کاپٹر راتوں رات اکیا پ (برما) لے جانے کی تیاری کریں۔ ان ہیلی کاپٹروں کو نصف درجن نرسوں (جو ۱۱ دسمبر کو جزر نیائی سے ڈھاکہ میں ملی تھیں) کے علاوہ ان ۲۸ فوجی کنبوں کو بھی لے جانا تھا جو اب تک ڈھاکہ میں پڑے تھے۔ کرنل بخاری نے یہ احکامات بڑے تحمل سے سنے اور فوراً بجا آوری کا وعدہ کیا۔ ان کے چہرے پر پریشانی کے کوئی آثار نہ تھے۔ ان کو میں نے آج بھی اتنا ہی حوصلہ مند پایا جتنا انہیں مارچ ۱۹۷۱ء کے ہنگاموں یا سیلاب کے دوران امدادی کاموں میں دیکھا تھا۔

یہ ہیلی کاپٹر ایئرن کمانڈ ہیڈ کوارٹر اور مختلف سکیڑوں کے درمیان دوراں جنگ رابطے کا واحد ذریعہ تھے۔ انہوں نے نہایت نازک حالات میں مختلف علاقوں میں گونہ بارود، ہتھیار اور فوجی دستے پہنچائے تھے۔ ان کی داستان شجاعت رقم کرنے کے لیے ایک الگ دفتر چاہیے۔

وہ ہیلی کاپٹر سحری سے پہلے پہلے نکل گئے، مگر تیسرا کسی فوجی خرابی کی وجہ سے اڑ نہ سکا۔ وہ اگلے روز دن چڑھے گیا۔ ان ہیلی کاپٹروں میں فوجی کنبوں کے علاوہ جنرل رحیم بھی اہم سرکاری دستاویزات سمیت چلے گئے۔ مگر وہ بد قسمت نرسیں وہیں کی وہیں رہ گئیں۔ ان کو لانے کی ذمہ داری جن افسروں کو سونپی گئی تھی، ان کا کہنا ہے کہ آخر وقت بھی وہ اپنی چھوٹی چھوٹی چیزیں سنبھالنے لگیں، کسی کو اپنا نیا جوتا نہیں مل رہا تھا اور کسی کو جراب ہاتھ نہیں آ رہی تھی۔ اس طرح کے مالج میں انہیں دیر ہو گئی اور ہیلی کاپٹر نواہ دیر انتظار نہ کر سکے۔ اس کے برعکس یہ بھی سننے میں آیا ہے کہ ان افسروں کو خود جلدی تھی کہ وہ رسیں کو راتے راتے ہیلی کاپٹروں سے کہیں نہ جائیں۔ (وہ واقعی ان ہیلی کاپٹروں میں برا چنے گئے)

جو لوگ ان ہیلی کاپٹروں کے ذریعے ڈھاکہ سے نکل گئے، وہ برما میں چند روز قیام کرنے کے بعد بخیر و عافیت کراچی پہنچ گئے۔

ادھر ڈھاکہ میں تاریخی ساعت لمحہ بہ لمحہ قریب آ رہی تھی۔ دشمن تشکیلات سے ہوتا ہوا ٹوٹنے کے قریب آ پہنچا جہاں ہمارے ٹینکوں نے اس پر قاز کر کے اسے روک دیا۔

اس قازر سے دشمن کو اندازہ ہو گیا کہ سیدھا نوٹگی ڈھاکہ روڈ پر بڑھتے ہوئے چھوڑنی میں جا داخل ہونا مناسب نہیں۔ اس نے مکتی باہنی کی مدد سے ایک اور راستہ تلاش کر لیا جو مغربی جانب ہوتا ہوا، تک گنج کے پاس سے ڈھاکہ شہر کو آتا تھا، اس طرف کھانا فیم والے کرغل فضل حمید اور ان کی نیم عسکری نظری لگی ہوئی تھی۔ جب انہیں پتہ چلا کہ دشمن کا رخ ان کی طرف ہے تو وہ بدک کر واپس ڈھاکہ آ گئے۔ ان کے ہٹنے سے دشمن کا راستہ صاف ہو گیا اور وہ شہر کی طرف بڑھنے لگا۔

بریگیڈیئر بشیر کو جو ڈھاکہ شہر کے محافظ تھے، اس کی اطلاع ۱۵ دسمبر کی شام کو ملی۔ انہوں نے سول آرمڈ فورسز کی مٹھی بھر نظری جمع کر کے میجر سلامت کی سرکردگی میں شہر سے باہر میر پور پل پر بھیج دی جو رات ہی کو اپنی پوزیشن پر پہنچ گئی۔ دشمن اب بھی مکتی باہنی کی سابقہ اطلاع پر تکیہ کئے بیٹھا تھا کہ میر پور پل خالی پڑا ہے۔ لہذا وہ بے دھڑک آگے بڑھ رہا تھا۔ اچانک میجر سلامت کی نظری نے اس پر قازر کر دیا جس سے دشمن چند جانیں قربان کر کے پیچھے ہٹ گیا۔ اس کی دو جہتیں ہمارے ہاتھ آئیں۔

آگے آگے آتے ہوئے جو بھارتی دستہ چوٹ کھا کر پہا ہو گیا تھا، وہ اس چھوٹے بردار پلٹن کا حصہ تھا جو چند روز پہلے سنگیل کے قریب اتاری گئی تھی۔ اس کے پیچھے پیچھے میجر جنرل ناگرا آ رہا تھا جو اب بھارت کے کمیونیکیشنز ڈیو ۱۱ کی کمان کر رہا تھا۔ وہ میر پور پل کے پاس آ کر رک گیا۔ وہاں سے اس نے یفینینٹ جنرل نیازی کو ایک مختصر خط لکھا جس میں درج تھا۔

”پیارے عبداللہ!

میں میر پور پل پر ہوں، اپنا نمائندہ بھیج دو۔“

جنرل نیازی کو یہ رقعہ کوئی ۹ بجے صبح (۲۱ دسمبر) کھا، جبکہ میجر جنرل جمشید، میجر جنرل فرمان اور ریئر ایڈمرل شریف ان کے پاس تھے۔ جنرل فرمان اب بھی اس بات پر اٹے ہوئے تھے کہ ہم نے جنگ بندی کے مذاکرات کے لیے کلکتہ پہنچا ہوا ہے وہاں سے ان کا کوئی نمائندہ آ کر ہم سے بات کرے گا۔ جنرل نیازی نے جب انہیں جنرل



ناگرا کی چٹ دکھائی تو انہوں نے کہا۔ ”کیا وہ بھارت کی ایک رکنی مذاکراتی ٹیم ہے؟“

جنرل نیازی نے کوئی جواب نہ دیا۔ دراصل اب ان موشگافوں کا وقت نہیں تھا۔ اب مسئلہ یہ تھا کہ وہ ڈھاکہ کی ویلز پر آ بیٹھا ہے تو اسے خوش آمدید کہنا ہے یا ممانعت کرنا ہے؟ جواب کا انحصار اس بات پر تھا کہ ممانعت کی سکت باقی ہے بھی یا نہیں؟ چنانچہ جنرل فرمان نے پوچھا۔ ”کیا ریزرو فوج باقی ہے؟“ جنرل نیازی خاموش رہے۔ ریمو ایڈمرل شریف نے اس انگریزی سواں کا جواب پنجابی ترجمہ کرتے ہوئے کہا۔ ”کچھ ہے؟“ جنرل نیازی نے ڈھاکہ کے محافظ جنرل جمشید کی طرف دیکھا جنہوں نے نفی میں سر ہلا دیا۔ اس پر جنرل فرمان اور ایڈمرل شریف یک زبان ہو کر بولے۔ ”اگر یہ کیفیت ہے تو جاؤ اور جو وہ کہتا ہے کرو۔“

جنرل نیازی نے بحیرہ جنرل ناگرا کے استقبال کے لیے بحیرہ جنرل جمشید کو بھیج دیا۔ وہ سیدھے میر پور مل پر پہنچے۔ انہوں نے سب سے پہلے بحیرہ سلامت سے کہا ”وہ سبز فائر کے آداب کا خیال رکھے۔ لہذا بحیرہ سلامت اور ان کے سپاہیوں نے بلبی سے اپنی انگلیاں ہٹا لیں اور بحیرہ جنرل ناگرا ایک گولی فائر کئے بغیر ڈھاکہ میں داخل ہو گیا۔ اس کے ساتھ ملٹی بھر بھارتی فوج اور ڈھیر ساری فوجی قوت تھی۔ عملاً یہ ڈھاکہ کا اختتام تھا“ اگرچہ اسے دفن کرنے کی رسوم ابھی باقی تھیں۔ ڈھاکہ یوں چپ چاپ سو گیا جیسے اچانک حرکت قلب بند ہو گئی ہو۔ وہاں کوئی ہاؤ ہو نہ ہوئی، کوئی وار کٹائی نہ ہوئی۔

سنگاپور، جیرس یا برلن کے سقوط کی کوئی کہانی نہ دہرائی گئی۔

دیکھتے ہی دیکھتے ڈھاکہ غلامی میں ڈوب گیا۔

اسی اثنا میں ایسٹرن کمانڈ کے ٹیک ہیڈ کوارٹر کو سمیٹ لیا گیا۔ دیواروں پر سے جنگی نقشے

اتار لیے گئے۔ وہاں پڑے ہوئے ٹیلیفونوں کی روح قبض کر لی گئی۔ بھارتی فوجوں کا

استقبال کرنے کے لیے ایسٹرن کمانڈ کے پرانے ہیڈ کوارٹر کو جھاڑا پونچھا گیا کیونکہ بریگیڈیئر

باقر صدیقی کے بقول وہاں ہمارا فرنچیز عمہ تھا۔ ملحقہ آفیسرز میں میں مہمانوں کے لیے

لج کا اہتمام کیا گیا۔ ان سب انتظامات کے روح رواں بریگیڈیئر صدیقی تھے جو انتظامی امور میں خصوصی مہارت رکھتے تھے۔

سہ پہر کو بریگیڈیئر باقر صدیقی اپنے بھارتی مد مقابل (یعنی بھارتی ایسٹرن کمانڈ کے چیف آف اسٹاف) میجر جنرل جیکب کو لینے ایئر پورٹ پر تشریف لے گئے۔ اس اثنا میں جنرل نیازی اپنے ”مسماں“ میجر جنرل ناگرا کی تواضع یمنیں سے کرتے رہے۔ میں ان لطیفوں کو دہرا کر اس المناک کہانی کو غلط نہیں کرنا چاہتا۔

میجر جنرل جیکب اپنے ساتھ ایک دستاویز لائے جسے ”سقوط کی دستاویز“ (of Surrender Instrument) کہا جاتا ہے۔ جنرل نیازی اسے ”جنگ بندی کا مسودہ“ کہنا پسند کرتے تھے۔

جیکب نے یہ کلمذات باقر صدیقی کو دیئے جنہوں نے جنرل فرماں کے سامنے رکھ دیئے۔ جنرل فرماں نے کہا۔ ”یہ ہندوستان اور بنگلہ دیش کی مشترکہ کمان کی چیز ہے، ہم اسے تسلیم نہیں کرتے۔ اس پر میجر جنرل جیکب نے کہا۔ ”یہ دستاویز ایسے ہی تیار شدہ دہلی سے آئی ہے۔“ (یعنی مجھے اس میں رد و بدل کا اختیار نہیں) انڈین ملٹری اٹھلی جنس کے کرنل کھیرا پاس ہی کھڑے تھے، انہوں نے مقدمہ دیا۔ ”یہ ہندوستان اور بنگلہ دیش کا اندرونی معاملہ ہے۔ جہاں تک آپ کا تعلق ہے، آپ صرف انڈین آرمی کے سامنے اختیار ڈال رہے ہیں۔“ جنرل فرماں نے یہ کلمذات جنرل نیازی کے سامنے سرکا دیئے اور کہا۔ ”یہ کمانڈر پر منحصر ہے کہ وہ اسے منظور یا نامنظور کرے۔“ جنرل نیازی خاموش رہے۔ اس خاموشی کو مکمل رضا سمجھا گیا۔

تھوڑی دیر بعد یفٹیننٹ جنرل نیازی بھارتی ایسٹرن کمانڈ کے کمانڈر یفٹیننٹ جنرل جگجیت سنگھ اروٹہ کو لینے ڈھاکہ ایئر پورٹ گئے۔ بھارتی کمانڈر اپنی فتح کی خوشی میں اپنی شرمیلی کو بھی ساتھ لایا تھا۔ جونہی یہ میاں بیوی ٹیلی کاپڑ سے اترے، بنگالی مردوں اور عورتوں نے اس ”نجات دہندہ“ اور اس کی بیوی کو ہاتھوں ہاتھ لیا۔ ان کو پھووس کے ہار پہنائے، انہیں گلے لگایا، بوسے دیئے اور تشکر بھرے جذبات سے انہیں خوش آمدید کہا۔ جنرل

نیازی نے بڑھ کر فوجی انداز میں سلیوٹ کیا، پھر ہاتھ دیا۔ یہ نہایت دلہوز منظر تھا۔  
 فاتح اور مفتوح۔ بنگالیوں کی موجودگی میں ایک دوسرے کے آنے سامنے کھڑے تھے۔ ان  
 کے دلوں میں ایک کے لیے انتہائی نفرت اور انتقام کے جذبات تھے اور دوسرے کے  
 لیے احسان مندی اور تشکر کے۔ ان جذبات کو پڑھنے کے لیے کسی چشم بینا کی ضرورت  
 نہ تھی۔ بنگالیوں کا انگ انگ کی صدا دے رہا تھا۔

جنرل نیازی اور جنرل اردوہ وہاں سے سیدھے رہتا دس گراؤنڈ (جسے سروروی گراؤنڈ بھی  
 کہتے ہیں) گئے جہاں سر عام جنرل نیازی سے ہتھیار ڈوانے کی تقریب منعقد ہوتی تھی۔  
 یہ وہی جگہ تھی جہاں ۷ مارچ کو مجیب الرحمن نے بنگلہ دیش کا ایک طرفہ اعلان آزادی  
 کرنا تھا مگر آخری وقت وہ ایسا نہ کر پائے تھے۔ آج یہاں دوسری طرح کا اعلان آزادی  
 ہونے والا تھا جس کا فائدہ کرنے کے لیے لاکھوں بنگالی موجود تھے۔ یوں معلوم ہوتا تھا  
 کہ جنرل نیازی کی تدبیر کا منظر دیکھنے کے لیے سارا شہر اٹھ آیا ہے۔

مجمع کو بھارتی سپاہیوں نے روک رکھا تھا۔ تقریب کے لیے تھوڑی سی جگہ خالی تھی۔ جہاں  
 ایک چھوٹی سی میز پر بیٹھ کر لاکھوں بنگالیوں کے سامنے جنرل نیازی نے سقوط مشرقی پاکستان  
 کی دستاویز پر دستخط کئے۔ اس کے بعد انہوں نے اپنا ربوہ اور نکل کر اردوہ کو پیش کر  
 دیا۔ اور یوں سقوط ڈھاکہ پر آخری سر ثبت کر دی۔ اس موقع پر جنرل اردوہ نے پاکستانی  
 سپاہیوں کی ایک گارڈ آف آنر کا معائنہ کیا جو اس بات کی علامت تھا کہ اب وہی  
 گارڈ ہیں اور وہی آنر کے مستحق!

اس تقریب کے بعد ہم قانونی طور پر جنگی قیدی بن کر جنرل اردوہ کے زیرِ نگرانی آ گئے۔  
 مگر ڈھاکہ میں ابھی بھارتی فوج اتنی ٹانگنی تھی کہ قیدیوں کو کتنی باہمی کی انتظامی کارروائی  
 سے بچا نہیں سکتی تھی۔ چنانچہ بھارت نے اجازت دے دی کہ پاکستانی قیدی ۲ حکم ثانی  
 اپنے چھوٹے ہتھیار ذاتی تحفظ کے لیے اپنے پاس رکھیں۔ یہ ہتھیار ۱۹ دسمبر تک ہمارے  
 پاس رہے۔ معقول تعداد میں بھارتی سپاہیوں کے بعد ڈھاکہ گیریشن کے جوانوں سے ہتھیار

لیے گئے۔ افسروں سے ہتھیار ڈلوانے کے لیے ڈھاکہ چھاؤنی کے گھنٹہ گورنر میں ۱۹ دسمبر کو ۱۱ بجے صبح ایک تقریب منعقد ہوئی جس میں جنرل فرمان ریئر ایڈمرل شریف اور جنرل جمشید سمیت سب افسروں نے ہتھیار ڈالے۔ میں بھی اس جم ندامت میں شامل تھا۔ ڈھاکہ سے باہر باقی مقامات پر کمانڈروں نے اپنے ۷ مقابلے سے ملے شدہ پروگرام کے مطابق ۱۶ سے ۲۰ دسمبر کے درمیان ہتھیار ڈالے۔

آل انڈیا ریڈیو نے ۱۳ دسمبر ہی سے ہماری شکست کی خبریں نشر کرنا شروع کر دی تھیں جس کی وجہ سے ڈھاکہ اور دوسرے مقامات پر غیر ہنگالیوں میں خوف و ہراس پھیل گیا تھا۔ ان میں سے اکثر لوگوں نے اپنا گھر بار چھوڑ کر چھاؤنیوں کا رخ کر لیا تھا۔ انہوں نے اب بھی اپنے مقدر کو پاکستانی فوج کے مقدر سے وابستہ کرنے کو ترجیح دی۔ ان میں سے ہزار ہا لوگوں کو مکتی باہنی نے راستے ہی میں موت کے گھاٹ اتار دیا۔ میں نے اس سلسلے میں مکتی باہنی کے مظالم کے ایسے ایسے واقعات سنے ہیں کہ روگئے کھڑے ہو جاتے ہیں۔ یہ واقعات اتنے کثیر اور گھمبیر ہیں کہ ان کا یہاں احاطہ کرنا ممکن نہیں۔

ہندوستانیوں کے پاس ان بے چاروں کی گھمبشت کے لیے کوئی وقت نہ تھا۔ ان کی نگاہ مال غنیمت پر تھی جسے وہ دھڑا دھڑ زکھیں ہوں اور ریل گاڑیوں کے ذریعے بھارت لے جا رہے تھے۔ اس میں ہمارا جنگی ساز و سامان، خوراک کے ذخائر، صنعتی مصنوعات مشینری ————— حتیٰ کہ گھریلو استعمال کی چیزیں مثلاً فرج، قاپین اور ٹیلیویژن سیٹ وغیرہ شامل تھے۔ نومولود بچہ دیش کا اتنا خون چوسا گیا کہ جب وہ آبادی کی سانس لینے کے قابل ہوا تو وہ محض ایک ڈھانچہ رہ گیا تھا۔ اس کا احساس ہنگالیوں کو ایک سال بعد

ہوا۔ جب بھارت کو مال غنیمت سے فرصت ملی تو اس نے جنگی قیدیوں کو ہندوستان بھیجنا شروع کیا۔ یہ سلسلہ دسمبر ۱۹۷۱ء سے جنوری ۱۹۷۲ء تک جاری رہا۔ جنگی قیدیوں میں اہم شخصیتیں

(وی آئی پی) جنرل نیازی، جنرل فرمان، جنرل جمشید، ریئر ایڈمرل شریف اور ایئر کموڈور انعام الحق تھے جنہیں ایک بار بردار طیارے کے ذریعے ۲۰ دسمبر کو کلکتہ بھیج دیا گیا۔ میں بھی ان کے ہمراہ تھا۔

ڈھاکہ ایئر پورٹ کو میں نے آخری بار ۲۰ دسمبر کی سہ پہر کو دیکھا۔ اب یہ اس ایئر پورٹ سے قطعاً مختلف تھی جس پر میں نے جنوری ۱۹۷۰ء کو پہلی بار قدم رکھا تھا۔ ایک واضح تبدیلی یہ تھی کہ اب یہاں خاکی وردی کے بجائے سبز وردی نظر آ رہی تھی۔

یوں معلوم ہوتا تھا کہ ان دو سالوں میں بنگالیوں نے صرف آقا بدلے ہیں۔ بنگالی مرد اور بڑے اب بھی ہوائی اڈے کی بیرونی دیوار پر بیٹھے تھے جنہیں بھارتی سپاہی کتوں کی طرح دھتکار رہے تھے۔ میں جب پہلی مرتبہ یہاں پہنچا تھا تو سورج چمک رہا تھا۔ اب ایک ایسی رات پڑنے کو تھی جس کی عمر ... کم از کم مجھے نظر نہیں آ رہی تھی۔

میں نے محسوس کیا کہ ڈھاکہ ڈوب چکا ہے ..... آخری بار

بھارتی طیارہ ہمیں کلکتہ لے آیا جہاں ہمیں ایک تاریخی عمارت فورٹ ولیم میں رکھا گیا۔ یہاں ہم اکٹھے تھے اور ایک دوسرے سے مل لیتے تھے۔ فرمت کے ان ایام میں میں نے جنرل نیازی سے انٹرویو کیا تا کہ سقوط ڈھاکہ کے متعلق ان کے تاثرات حاصل کر سکوں۔ ان دنوں ابھی زخم تازہ تھے۔ حمود الرحمن کمیشن کا نام و نشان تک نہ تھا۔ جنرل نیازی نے اپنا دفاع پیش کرنے کے لیے ابھی حقائق کو توڑنا سونپا بھی شروع نہیں کیا تھا۔ وہ مجھ سے آزادانہ گفتگو کرتے رہے۔ ان کے ضمیر پر کسی قسم کا بوجھ نہیں تھا۔ وہ اپنے آپ کو سارے المیہ سے بری الذمہ سمجھتے تھے۔ ان کا خیال تھا کہ سقوط مشرقی پاکستان کا ذمہ دار جنرل یحییٰ خاں ہے۔

اس تاریخی انٹرویو کے موئے موئے سواں و جواب یہ تھے۔

سوال : کیا آپ نے جنرل یحییٰ یا جنرل حمید کو کبھی صاف صاف بتایا تھا کہ آپ کو جو وسائل دیئے گئے ہیں وہ مشرقی پاکستان کے دفاع کے لیے ناکافی ہیں؟

جواب : کیا وہ سولیں ہیں؟ کیا انہیں نہیں معلوم کہ اندرونی اور بیرونی خطرات سے مشرقی

پاکستان کو بچانے کے لیے تین انفنٹری ڈویژن ٹاکفی ہیں؟  
سوال . مگر یہ الزام تو ہمیشہ آپ پر ہی رہے گا کہ آپ مشرقی پاکستان کا دفاع نہ کر سکے۔ اگر کم وسائل کے پیش نظر آپ کے خیال میں دفاعی قلعوں والی اسٹریٹیجی بہترین حکمت عملی تھی تو کیا وجہ ہے کہ آپ نے ڈھاکہ کو دفاعی قلعہ نہ بنایا جنہاں فوج کی ایک کمپنی بھی نہ تھی؟

جواب . یہ سب راولپنڈی والوں کا قصور ہے۔ انہوں نے مجھے نومبر کے وسط میں آنڈھ پلشیں بھیجے کا وعدہ کیا تھا، مگر صرف پانچ بھیجیں۔ میں باقی تین کا انتظار کرتا رہا کہ وہ آئیں تو انہیں ڈھاکہ کے دفاع کے لیے استعمال کروں گا۔

سوال . لیکن ۳ دسمبر کو جب آپ پر واضح ہو گیا کہ اب مزید فوری آنا ناممکن ہے تو آپ نے کہاں نہ اپنے وسائل میں سے کچھ جمعیت ڈھاکہ کے لیے مخصوص کر لی؟  
جواب . دراصل اس وقت حالات ایسے ہو گئے تھے کہ کسی محاذ سے ایک کمپنی بھی نکالنا مشکل تھا۔

سوال . جو تھوڑے بہت وسائل آپ کے پاس ڈھاکہ میں موجود تھے اگر آپ ان کو بھی صحیح طور پر استعمال کرتے تو جنگ کچھ دن اور جاری رہ سکتی تھی۔  
جواب . مگر اس کا کیا فائدہ ہوتا؟ ڈھاکہ کی اینٹ سے اینٹ بچ جاتی، گلیوں میں لاشوں کے انبار لگ جاتے، ٹائپاں اٹ جاتیں، شہری زندگی مفلوج ہو کر رہ جاتی۔ لاشوں کے گلے سرنے سے طاعون اور دوسری بیماریاں پھوٹ پڑتیں۔ اس کے باوجود انجام وہی ہوتا۔ میں تو نوے ہزار بیواؤں اور لاکھوں قیدیوں کا سامنا کرنے کے بجائے نوے ہزار قیدی واپس لے جانا بہتر سمجھتا ہوں۔

سوال . اگرچہ انجام وہی ہوتا، مگر تاریخ مختلف ہوتی۔ اس سے پاکستان کی عسکری تاریخ میں ایک سنہرا باب لکھا جاتا۔ آئندہ دشمن کو ہماری طرف آنکھ اٹھا کر دیکھنے کی جرات نہ ہوتی۔

..... جنرل نیازی خاموش رہے!

## • پس منظر ○ ترتیبی واقعات

○ ۱۲ اگست ۱۹۴۷ء

برصغیر ہندوستان تقسیم ہوا۔ دو خود مختار ریاستیں (ہندو) انڈیا اور (مسلم) پاکستان کے نام سے معرض وجود میں آئیں۔ نیا ملک پاکستان مسلم اکثریت کے دو علاقوں پر مشتمل تھا۔ اس کا ایک حصہ ہندوستان کے شمال مغرب میں اور دوسرا شمال مشرق میں واقع تھا۔ شمال مغربی علاقے کو مشرقی بنگال کہتے تھے جبکہ شمال مغربی حصے میں سندھ، بلوچستان، شمالی مغربی سرحدی صوبہ اور صوبہ پنجاب کا کچھ حصہ شامل تھا۔ غیر منقسم ہندوستان میں اپنی اکثریت کی وجہ سے ہندو یہ سمجھتے تھے کہ برطانوی تسلط سے آزاد ہونے کے بعد ہندوستان میں سیاسی اقتدار کے وہی حقدار ہیں۔ اس لیے پاکستان کا قیام انہیں ناپسند تھا۔ اس کے ایک ممتاز لیڈر گاندھی نے ہندوستان کی تقسیم کو ”مقدس گائے کو دو نیم کرنے کا عمل“ قرار دیا تھا اور ہندو مہاسبا کا کہنا تھا کہ ”ہندوستان ناقابل تقسیم ہے۔ اس کو جب تک دوبارہ اکٹھا نہیں کیا جائے گا یہاں امن و امان قائم نہیں ہو سکتا۔“

○ ۲۷ اکتوبر ۱۹۴۷ء

ہندوستان نے ریاست جموں و کشمیر پر جبری تسلط قائم کرنے کے لیے مسلم اکثریت کی اس ریاست پر فوج کشی کر دی۔ کشمیریوں نے قبائلیوں کی اعانت سے حملہ آوروں کی مزاحمت کی۔ پاکستان کی فوج بھی جو اس وقت ابھی تنظیم کے ابتدائی مراحل میں تھی، مئی ۱۹۴۸ء میں اس جنگ میں شامل ہو گئی۔ یکم جنوری ۱۹۴۹ء کو اقوام متحدہ (سکیورٹی

کونسل کی طرف سے جنگ بندی کا نفاذ اس شرط پر عمل میں آیا کہ کشمیریوں کی رائے معلوم کرنے کے لیے استصواب رائے کرایا جائے گا۔ یہ وعدہ کبھی پورا نہ ہوا اور مسئلہ کشمیر آج تک ہندوستان اور پاکستان کے باہمی تعلقات کی راہ میں حائل چلا آ رہا ہے۔ مشرقی پاکستان جو کشمیر سے ۱۹۰۰ کلومیٹر دور واقع تھا، پاکستان کے مغربی بازو کی سی جذباتی شدت کے ساتھ مسئلہ کشمیر سے کبھی وابستہ نہ ہو سکا۔

○ ۲۱ مارچ ۱۹۷۸ء

بانی پاکستان قائداعظم محمد علی جناح نے جو پاکستان کے پہلے گورنر جنرل بھی تھے، مشرقی پاکستان کا دورہ کرتے ہوئے ڈھاکہ میں اعلان کیا کہ پاکستان کی سرکاری زبان صرف اردو ہو گی۔ بنگالی نوجوانوں نے اس کو اپنی حق تلفی سمجھا اور اس بیان کے خلاف شدید احتجاج کیا، کیونکہ وہ سمجھتے تھے کہ اس سے بنگلہ زبان دب جائے گی جو ملک کی ۵۴ فیصد آبادی کی مادری زبان تھی۔ شیخ مجیب الرحمن جو اس وقت یونیورسٹی میں طالب علم تھے، مظاہرہ کرنے والے ان نوجوانوں میں شامل تھے۔ مجیب سمیت کئی طلباء کو گرفتار کر لیا گیا۔ مگر آئندہ کے لیے ڈھاکہ یونیورسٹی بنگلہ زبان کی حمایت میں مظاہرہ کرنے والے طلبہ کی سرگرمیوں کا مرکز بن گئی۔

○ ۱۱ ستمبر ۱۹۷۸ء

قائداعظم کا انتقال ہو گیا۔ مشرقی پاکستان کے بنگالی وزیر اعلیٰ خواجہ ناظم الدین، گورنر جنرل مقرر ہوئے۔ مسٹر لیاقت علی خاں جو قائداعظم کے دست راست تھے اس سوگوار ملک کی وزارت عظمیٰ پر بدستور قائم رہے۔



○ مارچ - اپریل ۱۹۴۹ء

ممتاز بنگال لیڈر مولانا عبدالحجید خاں بھاشانی نے نرائن گنج (ڈھاکہ) میں عوامی مسلم لیگ کی بنیاد رکھی۔ اس کے تین اسٹنٹ جرنل سیکرٹریوں میں سے ایک مجیب الرحمن تھے۔ اس جماعت کو پر جوش بنگال نوجوانوں کے علاوہ پرانے سیاستدانوں کی تائید و حمایت بھی حاصل تھی جن کو آزادی کے بعد اقتدار میں کوئی حصہ نہیں ملا تھا۔ ستمبر کے مہینے میں پیر مانگی شریف نے شمال مغربی سرحدی صوبے میں بھی اس نام کی ایک اور جماعت قائم کر لی۔ فروری ۱۹۵۰ء میں دونوں عوامی لیگیوں کو مدغم کر دیا گیا اور نئی متحدہ جماعت کی قیادت بنگال لیڈر حسین شہید سہروردی کے سپرد ہوئی۔ نئی جماعت کو ”آل پاکستان عوامی مسلم لیگ“ کا نام دیا گیا۔

○ ۱۶ اکتوبر ۱۹۵۱ء

مسٹر لیاقت علی خاں راولپنڈی میں ایک جلسہ عام میں خطاب کرتے ہوئے قتل کر دیئے گئے۔ خواجہ ناظم الدین گورنر جنرل کا عہدہ چھوڑ کر دریا عظیم بن گئے اور مسٹر غلام محمد جو پیٹے کے لحاظ سے سرکاری ملازم تھے، جوڑ توڑ کر کے گورنر جنرل کے عہدے پر فائز ہو گئے۔

○ ۲۶ جنوری ۱۹۵۲ء

آئین کے بنیادی رہنما اصول مرتب کرنے کی غرض سے پاکستان کی دستور ساز اسمبلی نے جو کمیٹی قائم کی تھی اس نے اپنی سفارشات کا اعلان کر دیا۔ ایک سفارش یہ تھی کہ اردو پاکستان کی واحد سرکاری زبان ہو گی۔ اس پر مشرقی پاکستان میں غم و غصہ کی ایک شدید لہر چل پڑی۔

○ ۳۰ جنوری ۱۹۵۲ء

بنگالیوں نے مذکورہ سفارش کو اکثریتی صوبے پر لسانی اور ثقافتی یلغار کی تانہ ترین کوشش قرار دیتے ہوئے ڈھاکہ میں احتجاجی جلسے منعقد کئے۔ عوامی مسلم لیگ کے صوبائی صدر مولانا بھاشانی نے بھی ان جلسوں سے خطاب کیا۔ ۲۱ فروری کو جب صوبائی اسمبلی کا بجٹ اجلاس منعقد ہونا تھا، عام ہڑتال کرنے کا فیصلہ کیا گیا۔

○ ۲۱ فروری ۱۹۵۲ء

وزیر اعلیٰ نور الامین نے اگرچہ جلسے جلوسوں پر پابندی عائد کر رکھی تھی مگر ۲۱ فروری کو احتجاجی جلسے منعقد ہوئے، جلوس نکالے گئے۔ طلبہ اور پولیس میں تصادم ہوا۔ تین طالب علم اور کئی اور لوگ ہلاک ہوئے۔ ان کی قربانی کی یادگار کے طور پر شہید مینار تعمیر کئے گئے۔ بعد میں یہ مینار بنگالیوں کی اجتماعی سرگرمیوں کی علامت بن گئے اور گورنر اور سفارتی نمائندے ہدیہ امداد پیش کرنے کے لیے ان یادگاروں پر جانے لگے۔

○ ۷ اپریل ۱۹۵۳ء

گورنر جنرل غلام محمد نے خواجہ ناظم الدین کی وزارت کو پارلیمنٹ سے اعتماد (یا عدم اعتماد) کا ووٹ لیے بغیر موقوف کر دیا۔ اس سے بنگالی اور زیادہ ناراض ہو گئے۔ انہوں نے اس اقدام کو بنگالیوں کے خلاف ایک سازش سے تعبیر کیا۔ گورنر جنرل غلام محمد نے مسٹر محمد علی بوگرہ کو جو اس وقت واشنگٹن میں پاکستان کے سفیر تھے، یہ عجلت طلب کر کے وزارت عظمیٰ کی گدی پر بٹھ دیا۔ مسٹر بوگرہ کو مشرقی پاکستان میں کوئی سیاسی اثر و رسوخ حاصل نہ تھا۔ لہذا وہ اپنے پنجابی سرپرست غلام محمد کے ہاتھ میں کٹہ پتلی بن

کر رہ گئے۔

○ اپریل ۱۹۵۳ء

عوامی مسلم لیگ نے اپنی اصل لادینی خصوصیت کو نمایاں کرنے کے لیے ”مسلم“ کا لفظ اپنے نام سے خارج کر دیا اور اپنا نام صرف عوامی لیگ رکھ لیا۔ اس سے پرانے مسلم لیگی سخت ناراض ہوئے اور انہوں نے استعفیٰ دے دیا۔ ان کی جگہ سرمایہ دار ہندو عوامی لیگ میں داخل ہو کر اس کی حکمت عملی میں دخل ہو گئے۔

○ ستمبر ۱۹۵۳ء

شیر بنگال مولوی فضل حق نے ’جسوں نے ۲۳ مارچ ۱۹۴۰ء کو قرار داد پاکستان پیش کی تھی‘ ڈھاکہ میں اپنی علیحدہ جماعت قائم کر لی۔ جو کرشنک سرائیک (مزدور کسان پارٹی) کہلائی۔ عوامی لیگ اور کرشنک سرائیک پارٹیوں کی تائیس اور ترقی جہاں حکمران جماعت مسلم لیگ سے بڑھتی ہوئی چیز اری کی علامت تھی وہیں صوبائی سیاست میں نادینی نظریے کے بڑھتے ہوئے رجحان کی نشاندہی بھی کرتی تھی۔

○ ۸ تا ۱۱ مارچ ۱۹۵۳ء

مشرقی پاکستان میں مجلس قانون ساز کے انتخابات عمل میں آئے۔ یہ آزادی ملنے کے بعد پہلے انتخابات تھے۔ عوامی لیگ، کرشنک سرائیک اور مشرقی بنگال کی دوسری پارٹیوں نے مسلم لیگ کا مقابلہ کرنے کے لیے متحدہ محاذ (جگتو فرنٹ) قائم کر لیا۔ ”محاذ“ کے ۲۱ نکاتی منشور میں ایک نکتہ یہ بھی تھا کہ بنگلہ زبان کو سرکاری زبان تسلیم کیا جائے۔

ایک اور اہم نکتہ صوبائی خود مختاری کا مطالبہ تھا۔ اس انتخابی معرکے میں حکمران مسلم لیگ صرف نو نشستیں جیت سکی۔ وزیر اعلیٰ نور الدین "مجاز" کے نامزد کردہ ایک طالب علم کے مقابلے میں ہار گئے۔

○ ۳۰ مارچ ۱۹۵۳ء

مجموعہ مجاز کو وزارت بنانے کی دعوت دی گئی۔ تین دن بعد نئی حکومت نے حلف اٹھایا۔ شیخ مجیب الرحمن اس کابینہ میں ایک وزیر تھے۔

○ ۳۰ مئی ۱۹۵۳ء

گورنر جنرل نے مجموعہ مجاز کی حکومت کو برطرف کر دیا۔ کیونکہ وزیر اعلیٰ فضل الحق نے چند روز قبل کلکتہ ایئر پورٹ پر مبینہ طور پر ایک باغیانہ بیان دیا تھا۔ شیخ مجیب الرحمن نظر بند کر لیے گئے۔ صوبے میں گورنر راج نافذ کر دیا گیا۔ مجموعہ مجاز کا شیرازہ بکھر گیا۔ مرکز نے اپنی اغراض کے تحت عوامی لیگ اور کرٹک سرگرم پر الگ الگ ووٹے ڈالنے شروع کر دیئے۔

○ ۲۴ اکتوبر ۱۹۵۳ء

گورنر جنرل غلام محمد نے دستور ساز اسمبلی توڑ دی۔ محمد علی بوگرہ نے پارلیمنٹ کے بغیر نئی حکومت قائم کی، تو اس میں فوج کے کمانڈر انچیف جنرل محمد ایوب کو وزیر دفاع کی حیثیت سے شامل کیا گیا۔

○ ۱۵ اپریل ۱۹۵۵ء

۸۰ ارکان پر مشتمل ایک نئی مجلس دستور ساز اسمبلی کی تشکیل عمل میں لائی گئی جس کے ارکان صوبوں کی مجالس قانون ساز سے لئے گئے۔ ”عوامی لیگ“ اور ”کرشک سرائک“ نے اپنے اپنے نمائندے بھیجے اور یوں قومی سیاست میں ایک نیا عنصر شامل ہو گیا۔

○ جون ۱۹۵۵ء

شرقی پاکستان سے گورنر راج ختم کر دیا گیا۔ کرشک سرائک پارٹی نے جو اب مرکز میں مسلم لیگ سے تعاون کر رہی تھی، ڈھاکہ میں حکومت قائم کر لی۔ عوامی لیگ حزب مخالف میں جا بیٹھی۔

○ ۶ اگست ۱۹۵۵ء

مسٹر غلام محمد وہ علیل سازشی بالآخر پاکستان کی سیاست سے نکل گیا۔ ۷ ستمبر کو اسکندر مرزا نے گورنر جنرل کے منصب کا حلف اٹھایا۔ اسکندر مرزا ایک غیر سیاسی شخصیت تھے مگر نہایت چلتے پرتے۔ انہوں نے وزارت عظمیٰ کا قلمدان چودھری محمد علی کے سپرد کر دیا جن کو مسلم لیگ نے نامزد کیا تھا، حالانکہ عوامی لیگ کے قائد کی حیثیت سے مسٹر ایچ ایس سرور دی سمجھتے تھے کہ وزارت ساری کا حق انہیں پہنچتا ہے۔ بنگالیوں نے اس واقعے کو بھی بنگالیوں کے سیاسی اقتدار سے محروم رکھنے کا اقدام سمجھا۔

○ ۷ ستمبر ۱۹۵۵ء

عوامی لیگ کے مسٹر عطا الرحمن نے مشرقی بنگال کی مجلس قانون ساز میں کہا۔ ”مسلم لیگ کا حکمران نولہ مشرقی بنگال‘ اس کی ثقافت اس کی زبان‘ اس کے سڑچر غرضیکہ اس کی ہر چیز کی طرف اہانت اور تحقیر کا رویہ رکھتا ہے۔ جناب واء‘ میں عرض کروں گا کہ ہمیں برابر کا شریک گردانا تو درکنار مسلم لیگ کے یڈر یہ سمجھتے ہیں کہ جیسے ہم محکوم قوم سے اور وہ فاتح اور حکمران قوم سے تعلق رکھتے ہیں۔“

○ ۱۲ اکتوبر ۱۹۵۵ء

مغربی بانڈو میں واقع تمام صوبوں یعنی پنجاب‘ شمال مغربی سرحدی صوبہ‘ بلوچستان اور سندھ کو مدغم کر کے ”دن یونٹ“ بن دیا گیا اور اسے مغربی پاکستان کا نام دیا گیا۔ دن یونٹ مل جو دو ہفتے پہلے منظور کیا گیا اس بات کی ضمانت دیتا تھا کہ ملک کے دونوں بانڈوؤں کے درمیان برابری کی سطح پر باہمی تعلقات استوار کئے جائیں گے‘ مگر بنگالیوں نے یہ سمجھا کہ یہ بنگالیوں کو جو ایک اکثریتی صوبہ سے تعلق رکھتے ہیں‘ اپنے جائز حقوق سے محروم رکھنے کی ایک اور چال ہے۔

○ ۲۹ فروری ۱۹۵۶ء

چودھری محمد علی کی انتھک کوششوں سے دستور ساز اسمبلی نے ملک کا پہلا آئین منظور کر لیا اور تین ہفتے بعد یعنی ۲۳ مارچ کو اسے نافذ کر دیا گیا۔ اس آئین میں چیمبر کے اصول پر پارلیمنٹ میں دونوں صوبوں کو برابر نمائندگی کا حق دیا گیا تھا۔ اس کے علاوہ پاکستان اب ایک ”جمہوریہ“ بنا اور اس کا گورنر جنرل صدر کھلانے لگا۔ اردو کے علاوہ بنگلہ کو بھی سرکاری زبان تسلیم کیا گیا۔

○ ۲۰ اگست ۱۹۵۶ء

مشرقی پاکستان میں ”کے ایس پی“ کی حکومت کو جو گزشتہ چودہ مہینوں سے اسمبلی کا سامنا کئے بغیر برسرِ اقتدار چلی آ رہی تھی، مستعفی ہونے پر مجبور کر دیا گیا۔ اس کی جگہ عوامی لیگ نے ایک ہندو لیڈر جی کے داس اور ان کی پارٹی کی اعانت سے حکومت قائم کر لی۔ مسٹر عطاء الرحمن اس کے وزیر اعلیٰ بنے۔

○ ۱۲ ستمبر ۱۹۵۶ء

مرکز میں چودھری محمد علی کی جگہ جنہوں نے ۸ ستمبر کو استعفیٰ دے دیا تھا، مسٹر حسین شہید سہروردی نے حکومت سنبھال لی۔ ان کو ری پبلکن پارٹی کی حمایت حاصل تھی جو سکندر مرزا کے ایماء پر قائم کی گئی تھی۔

○ ۳۰ جون ۱۹۵۷ء

عوامی لیگ کے صوبائی سربراہ مولانا بھاشانی نے صدارت سے استعفیٰ دے دیا۔ مسٹر سہروردی کے خلاف ان کا الزام یہ تھا کہ وہ مغربی پاکستان سے ترجیحی سلوک کرتے ہیں اور انہوں نے نر سوہنے کے مسئلہ میں جماعتی منشور کے خلاف ”سامراجیوں“ کی حمایت کی ہے۔

○ ۲۶ جولائی ۱۹۵۷ء

مولانا بھاشانی نے جو چین کی طرف واضح ذہنی جھکاؤ رکھتے تھے، نیشنل عوامی پارٹی کے نام سے اپنی علیحدہ جماعت قائم کر لی۔ یہ جماعت لائیسیسٹ (Secular) میں اعتقاد رکھتی

تھی، مگر عوامی لیگ کے برعکس اس کو نوازہ تر حمایت بائیں بازو کے عناصر سے حاصل تھی۔

○ ۱۲ اکتوبر ۱۹۵۷ء

دی پبلکن پامپنی کی حمایت سے محروم ہونے پر مسٹر حسین شہید سہروردی مستعفی ہو گئے۔ ان کی جگہ مسٹر آئی آئی چندریگر وزیراعظم بنے۔ مگر ان کو بھی دو ماہ کے اندر اندر مستعفی ہونا پڑا اور دسمبر میں ملک فیروز خان من وزارت عظمیٰ پر متمکن ہو گئے۔

○ ۱۸ جون ۱۹۵۸ء

عوامی لیگ کی مخلوط حکومت مشرقی پاکستان کی اسمبلی میں شکست کھا گئی۔ مسٹر عطاء الرحمن مستعفی ہو گئے۔ دو دن بعد ”کے ایس پی“ نے وزارت بنائی جو بمشکل تین روز چل سکی۔ صوبے میں ایک مرتبہ پھر گورنر راج نافذ کر دیا گیا۔ ۲۶ اگست ۱۹۵۸ء کو گورنر راج ختم کر دیا گیا۔ عوامی لیگ نے مشرقی پاکستان میں پھر حکومت قائم کر لی۔

○ ۲۱ ستمبر ۱۹۵۸ء

مشرقی پاکستان کی اسمبلی کے اجلاس میں اسپیکر کی جہتداری کے مسئلے پر ہنگامہ ہو گیا۔ کئی ارکان شدید زخمی ہوئے۔ ڈپٹی اسپیکر مسٹر شاہد علی جان سے مارے گئے۔

○ ۷ اکتوبر ۱۹۵۸ء

جنرل محمد ایوب خان کی حمایت سے سکندر مرزا نے آئین معطل کر دیا، اسمبلی توڑ دی



اور ملک میں مارشل لاء نافذ کر دیا۔ جنرل ایوب خاں کو چیف مارشل لاء ایڈمنسٹریٹر مقرر کیا گیا۔ اس انقلاب نے بنگالیوں کی سیاسی حق طلبی کی انگلی پر مہر لگا دی۔

○ ۲۷ اکتوبر ۱۹۵۸ء

جنرل ایوب خاں نے اسکندر مرزا کو برطرف کر کے لندن بھیج دیا اور خود فیڈ مارشل کا رینک اختیار کر کے تمام اختیارات سنبھال لئے۔ مشرقی پاکستان پر وہ اپنی مرضی کے گورنروں کے ذریعے حکومت کرنے لگے۔ مسلح افواج میں چونکہ بنگالیوں کی نمائندگی بہت کم تھی اس لیے وہ محسوس کرنے لگے کہ فوجی انقلاب آنے سے وہ ہمیشہ کے لیے سیاسی اقتدار سے محروم ہو گئے ہیں۔ اس احساس سے ان کے اندر عہدوی 'پاس اور نفرت کے جذبات سنگٹنے لگے۔ مارشل لاء کی سختی نے انہیں کچلنے کی کوشش کی تو اس سے صوبائیت کے جذبے کو اور ہوا ملنے لگی۔

○ ۳۱ اکتوبر ۱۹۵۹ء

ایوب خان نے بنیادی جمہوریتوں کا نظام نافذ کر دیا۔ یہ نظم و نسق کی اعانت کے لیے مقامی اداروں پر مشتمل ایک نیا نظام تھا۔ ملک کے صدر اور اسمبلی کے ارکان کو منتخب کرنے کا اختیار بھی بہت جلد انہی بنیادی اداروں کے اسی ہزار ارکان کو تفویض کر دیا گیا۔ بنگالیوں نے سمجھا کہ اس باریک پردے میں دماغی ایک فرد دماغ کی حکومت کو مستقل کرنے کا اہتمام کیا جا رہا ہے۔ مغربی پاکستان کے لوگوں کی بھاری اکثریت نے بھی اسے ناپسند کیا۔

○ ۱۵ فروری ۱۹۶۰ء

ایوب خان نے بنیادی جمہوریتوں کے اسی ہزار ارکان سے اعتماد کا ووٹ طلب کیا تو ان میں سے پچھتر ہزار وہ سو تراسی ارکان نے صدارت کے منصب کے لیے ان کی توثیق کر دی اور وہ روز بعد فیلڈ مارشل ایوب خان نے پاکستان کے پہلے منتخب صدر کی حیثیت سے اپنے منصب کا حلف اٹھا لیا۔

○ اپریل ۱۹۶۰ء

یونیٹنٹ جنرل اعظم خاں کو مشرقی پاکستان کا گورنر مقرر کیا گیا۔ انہوں نے بنگالیوں کی حمایت حاصل کرنے کے لیے بڑی محنت سے کام کیا، مگر اس پر وہ خود ایوب خان کی حمایت سے محروم ہو گئے اور ان کو استعفیٰ دینا پڑا۔

○ ۸ جون ۱۹۶۲ء

ایوب خان نے اپنی طرف سے ایک آئین ملک پر نافذ کر دیا جس میں صدارتی طرز حکومت کو بھی اپنایا گیا۔ صدر کے لیے انتخاب کی بنیاد ”بنیادی جمہوریت“ کے ارکان تھے۔ اس دستور میں بھی ۱۹۶۰ء والے آئین کی طرح دونوں صوبوں کے درمیان برابری (Panty) کا اصول رکھا گیا۔ یہ آئین مجموعی طور پر قیوں عام حاصل نہ کر سکا۔

○ ۲۲ اکتوبر ۱۹۶۲ء

بنگلہ کے رہنے والے مسٹر منعم خان کو مشرقی پاکستان کا گورنر مقرر کیا گیا جو ایوب خان کے زوال (۱۹۶۹ء) تک اس منصب پر فائز رہے۔ ایوب خان سے ان کی انتہائی وفاداری

کی وجہ سے وہ بنگالیوں میں غیر مقبول ہو گئے۔ کنڑ بنگال انہیں ”بنجالیوں کا ایجنٹ“ کہتے تھے۔ یونیورسٹی کے طلبہ نے ان کے ہاتھ سے اسناد لینے سے انکار کر دیا تھا۔

○ ۲۹ مئی ۱۹۶۳ء

نیشنل اسمبلی کے ایک بنگالی رکن نے ایوان میں تقریر کرتے ہوئے کہا۔ ”مغربی پاکستان کو مشرقی پاکستان کی قیمت پر ترقی دی جا رہی ہے۔ پیچھے پڑنا برسوں میں کم درآمدات اور نواہ برآمدات کی صورت میں مشرقی پاکستان کو اس کے گائے سینے کے ایک سو کروڑ روپیہ سے محروم کیا گیا اور جناب والا اس کو صرف کر کے مغربی پاکستان کو ترقی دی گئی اور اس کی زرعی اراضی میں کئی لاکھ ایکڑ کا اضافہ کیا گیا۔ اب یہ بڑے لوگ بڑی اونٹنی باتیں کرتے ہیں کہ مشرقی پاکستان کو اس کے حائل پر رہنے دو۔ ہم اپنا گزارہ خود کر سکتے ہیں۔ اب سولہواں سال جا رہا ہے۔ مغربی پاکستان کی تعمیر کے لیے ہمیں دیوالیہ کر دیا گیا ہے۔ ہم سے کہا جاتا ہے ’چھو کرو نکل جاؤ ہمارے پاس تمہارے واسطے کچھ نہیں۔ ہمیں تمہاری ضرورت نہیں ہے۔‘“

○ ۲ جنوری ۱۹۶۴ء

صدارتی انتخابات منعقد ہوئے۔ قائد اعظم کی ہمیشہ قاطر جنا نے ایوب خان کا مقابلہ کیا۔ حزب مخالف کی تمام جماعتوں نے ان کی حمایت کی۔ بنگالیوں نے بھی ان کی حمایت میں غیر معمولی جوش و خروش کا مظاہرہ کیا۔ ان کے خیال میں ایک ڈکٹیٹر کو ہٹا کر سیاسی حقوق بحال کرنے کا یہ ایک سنہری موقع تھا۔ اگرچہ اس الیکشن میں ایوب خان نے بنیادی جمہوریتوں کے اسی ہزار ارکان کی اکثریت کے ووٹ حاصل کر لیے مگر ڈھاکہ میں جو مشرقی پاکستان کی سیاست کا مرکز سمجھا جاتا تھا، وہ اس جناح سے ہار گئے۔

○ ۶ ستمبر ۱۹۶۵ء

ہندوستان اور پاکستان کے مابین ایک مرتبہ پھر مسئلہ کشمیر پر جنگ چھڑ گئی۔ یہ معاملہ جس مغربی پاکستان کے لیے زندگی اور موت کا مسئلہ تھا وہیں مشرقی پاکستان میں اس کو عموماً دور دراز کا مسئلہ سمجھا جاتا تھا۔ بھارتی فضائیہ کے جیٹ ہیرے جب کبھی ڈھاکہ پر منڈلانے آ جاتے تو بنگالیوں کے دلوں میں عدم تحفظ کا احساس بڑھ جاتا کیونکہ مشرقی پاکستان کے دفاع کے لیے معقول تعداد میں فوج، ایئر فورس اور نیوی نہیں رکھی گئی تھی۔ یہی ڈھنڈورا پیٹا جاتا رہا کہ مشرقی پاکستان کا دفاع مغربی پاکستان سے کیا جائے گا۔

○ ۱۱ جنوری ۱۹۶۶ء

ایوب خان نے ”اعلان تاشقند“ پر دستخط کر دیئے۔ اس معاہدے میں دونوں ملکوں کی افواج کی مقبوضہ علاقوں سے واپسی بھی شامل تھی۔ مغربی پاکستان کے لوگ جو یہ سمجھتے تھے کہ جنگ میں ہماری جیت ہوئی ہے اس پر سخت برہم ہوئے۔ انہوں نے اس معاہدے کو قومی وقار کی سورا بازی پر محمول کیا۔ اس سے ایوب خان کی ساکھ کو شدید دھچکا لگا۔

○ ۶ فروری ۱۹۶۶ء

شیخ مجیب الرحمن نے لاہور میں اپنے مشہور چھ نکات کا اعلان کیا۔ چھ نکات میں بنیادی طور پر ایک ایسے سیاسی بندوبست کی وکالت کی گئی تھی جس میں مرکزی حکومت محصولات کے اختیارات کے بغیر امور خارجہ اور امور دفاع کی دیکھ بھال کرتی رہے۔ مجیب نے اپنے پروگرام کو ”صوبائی خود مختاری“ کے حوالے سے پیش کیا جبکہ مغربی پاکستان کے لوگوں نے اسے علیحدگی کی تحریک سمجھا۔

○ ۲۱ اپریل ۱۹۶۷ء

فیلڈ مارشل ایوب خان کے وزیر خارجہ ذوالفقار علی بھٹو نے استعفیٰ دے دیا۔ اگلے دسمبر میں انہوں نے ”پاکستان پیپلز پارٹی“ کے نام سے اپنی سیاسی پارٹی قائم کر لی۔

○ ۲۰ جنوری ۱۹۶۸ء

”اگر تلہ سازش“ کا انکشاف کیا گیا۔ اس سازش میں شیخ مجیب الرحمن کے علاوہ ۲۲ دوسرے بنگالیوں کو بھی اس الزام میں ماخوذ کیا گیا کہ وہ ہندوستان کی ملی بھگت سے مشرقی پاکستان کی علیحدگی اور ایک آزاد بنگال کے قیام کی کوشش کر رہے ہیں۔ جنوری ۱۹۶۸ء میں جب ڈھاکہ میں مقدمے کی کارروائی شروع ہوئی تو بنگالیوں کا رد عمل قطعاً مختلف تھا۔ مدعی ’مجیب کو غدار کے رنگ میں پیش کر رہے تھے‘ مگر بنگال اسے ہیرو کے روپ میں دیکھ رہے تھے۔ اس مقدمے کے طفیل مجیب کی مقبولیت کو (صوبے میں) چار چاند لگ گئے۔ ایسی مقبولیت وہ شاید ہی کسی اور ذریعے سے حاصل کر سکتے۔

○ ۱۰ تا ۲۳ اکتوبر ۱۹۶۸ء

ایوب خان شدید علیل ہو گئے۔ سیاسی طور پر وہ معاہدہ تاشقند سے کمزور ہو چکے تھے۔ اب حالات نے ان کو جسمانی طور پر بھی کھوکھلا کر دیا۔ جانشینی کے عوامل بھی (سیاسی اور فوجی دونوں حلقوں میں) فعال ہونے لگے۔

○ ۲۷ اکتوبر ۱۹۶۸ء

۱۹۵۸ء کے انقلاب کی دسویں سالگرہ کی تقریبات جو سال بھر سے متائی جا رہی تھیں اپنے نقطہ عروج کو پہنچ گئیں۔ جس بعدے انداز سے حکومت کے کارناموں کا ڈھنڈورا پیٹا گیا اور جس عامیانہ طریقے سے اقتصادی ترقی کی تشہیر کی گئی، اس سے لوگوں میں اپنی اقتصادی مشکلات کا احساس کچھ اور بڑھ گیا۔ لوگوں کے دہس میں ایوب خان کے خلاف سیہ ہوا جذبہ جاگ پڑا۔ اس کے علاوہ ان کے متعلق یہ تاثر عام تھا کہ ان کے اہل خاندان نے ان کے دور اقتدار میں ناجائز ذرائع سے بے شمار دولت جمع کر لی تھی۔

○ ۷ نومبر ۱۹۶۸ء

راولپنڈی میں ایک طالب علم پولیس کی گولی سے ہلاک ہو گیا۔ اس سانحے نے فیڈ مارشل ایوب خان کے مظاہروں کے سلسلے میں جتنی پر تیل کا کام کیا۔ طلبہ کو اپنے مطالبات کی کار براری کے لیے مسٹر ذوالفقار علی بھٹو کی ذات میں ایک قائد مل گیا جو تحریک کو بالآخر اس نکتے تک لے گیا کہ ایوب خان کے لیے اقتدار بحال رکھنا مشکل ہو گیا۔ مشرقی پاکستان کے لوگوں نے ایوب خان کے خلاف محاذ آرائی میں بڑھ چڑھ کر حصہ لیا۔ وہ سمجھتے تھے کہ آمر کے زوال سے ان کی سیاسی منزل کا راستہ ہموار ہو جائے گا۔

○ ۱۵ فروری ۱۹۶۹ء

”اگر تلہ سازش“ کیس کے ایک ملزم سارجنٹ ظہور الحق کو جب ڈھاکہ چھاؤنی میں فوج کے زیر حراست تھا، گولی مار کر ہلاک کر دیا گیا۔ بنگالیوں نے اس واقعہ کو اپنے ایک ہیرو کے عہد قتل کا رنگ دیا اور حکومت نے اسے بھاگنے کی ناکام کوشش کا نتیجہ ٹھہرایا۔ اس واقعے سے نہ صرف ایوب خان بلکہ مغربی پاکستان کے خلاف بھی غم و غصہ کا طوفان

اٹھ آیا۔

○ ۱۰ گا ۱۵ مارچ ۱۹۶۹ء

فیلڈ مارشل لا ایوب خان نے لیڈروں سے مذاکرات کے لیے راولپنڈی میں ایک گول میز کانفرنس بلائی۔ مقصود یہ تھا کہ مخالف جماعتوں کے بڑے بڑے صحابہات ماں لینے سے گلی کوچوں میں بھرے ہوئے لوگوں کے جذبات کو ٹھنڈا کیا جائے۔ مغربی پاکستان کے بعض رہنماؤں نے اس بات پر اصرار کیا کہ محیب کو رہا کیا جائے تا کہ وہ ٹیل سے نکل کر ان مذاکرات میں شریک ہو سکے۔ اس سیاسی دباؤ کے پیش نظر ”اگر تلہ سازش“ کا مقدمہ واپس لے لیا گیا۔ محیب نے ۱۰ مارچ کو ڈھاکہ میں لوگوں کے ایک عظیم جھوم سے خطاب کرتے ہوئے اعلان کیا کہ دونوں صوبوں میں مساوات (Parity) کا اصول اب مشرقی پاکستان کے لیے ناقابل قیوں ہے۔ اب مشرقی پاکستان کو کو آبادی (۶۵ فیصد) کے لحاظ سے نمائندگی ملنی چاہیے۔ محیب ارحمن ڈھاکہ میں یہ اعلان کر کے راولپنڈی آئے اور کانفرنس میں شریک ہوئے مگر یہ تجربہ کار آدم ثابت نہ ہوا۔

○ ۲۵ مارچ ۱۹۶۹ء

فیلڈ مارشل ایوب خان نے حکومت کی باگ ڈور فوج کے سربراہ جنرل آغا محمد یحییٰ خان کے سپرد کر دی۔ یحییٰ خان نے ملک میں مارشل لا نافذ کر دیا۔ ۲۴ محنتوں کے اندر اندر گلی کوچوں کا بیجان ختم ہو گیا۔ سکون لوٹ آیا۔

○ ۳۱ مارچ ۱۹۶۹ء

چیف مارشل لا ایڈمنسٹریٹر جنرل یحییٰ خان نے قوم کے نام اپنے پہلے نشری خطاب میں

جمہوریت بحال کرنے اور اقتدار لوگوں کے منتخب نمائندوں کو منتقل کرنے کا وعدہ کیا۔

○ ۲۸ نومبر ۱۹۶۹ء

جنرل یحییٰ خاں نے ”ایک آدمی ایک ووٹ“ کے اصول کو تسلیم کر لیا۔ یہ اقدام مجیب کے حق میں تھا، مگر اس پر مغربی پاکستان کے لوگ ناخوش تھے، کیونکہ انہیں ڈر تھا کہ اس صورت میں بنگالیوں کو غلبہ حاصل ہو جائے گا۔ جنرل یحییٰ خاں نے ”وٹ ہونٹ“ کو بھی توڑ کر پرانے چاروں صوبوں کو بحال کر دیا۔

○ یکم جنوری ۱۹۷۰ء

پہلے عام انتخابات کے لیے سیاسی سرگرمیوں کی اجازت دے دی گئی۔ انتخابات سب کے آخری حصے میں منعقد ہونا تھے۔

○○○



## • چھ نکات

نکاتی فارمولے کا متن اور ترمیمات بمطابق منشور لیگے

## ○ پہلا نکتہ

اصل ..... دستور میں قرار داد لاہور کی بنیاد پر پارلیمانی طرز حکومت کے مطابق پاکستان کا ایک ایسا وفاق قائم کیا جائے جس میں باغ دئے دی کے اصول پر براہ راست منتخب شدہ مجلس قانون ساز کو بالا دستی حاصل ہو۔

ترمیم شدہ ..... طرز حکومت وفاق اور پارلیمانی ہو گا۔ وفاق کی مجلس قانون ساز اور وفاق میں شامل ”یونٹوں“ کی مجلس قانون ساز کو عام باغ حق دئے دی کے اصول پر براہ راست منتخب کیا جائے۔ وفاق مجلس قانون ساز میں نمائندگی کا تناسب زنان کی بنیاد پر ہو گا۔

## ○ دوسرا نکتہ

اصل ..... وفاق حکومت صرف دفاع اور امور خارجہ کے شعبوں کا انتظام کرے گی، باقی تمام شعبوں وفاق میں شامل ریاستوں کے تحت ہوں گے۔

ترمیم شدہ ..... وفاق حکومت صرف دفاع امور خارجہ کے شعبوں کی ذمہ دار ہو گی۔ اس کے علاوہ درج ذیل (نکتہ سوئم) کی شرائط کے ساتھ کرنسی بھی اس کے سپرد ہو گی۔

## ○ تیسرا نکتہ

اصل ..... (۱) دونوں باندوں میں کرنسی کا الگ الگ نظام رائج کیا جائے گا، لیکن اس کے ساتھ ساتھ دونوں باندوں میں اس کے آزادانہ چاؤلے کا اہتمام ہو گا .....  
 یا ..... (۲) پورے ملک کے لیے کرنسی کا ایک ہی نظام رہتے دیا جائے مگر اس صورت میں ایسے آئینی تحفظات کا بندوبست کیا جائے جن کے تحت مشرقی پاکستان سے مغربی پاکستان کی سرمایہ کی آزادانہ منتقلی کو روکا جاسکے۔ ہر صوبہ علیحدہ علیحدہ بینک سرمایہ محفوظ رکھ سکے اور مشرقی پاکستان کے لیے الگ بجٹ اور الگ مالیاتی نظام اختیار کیا جائے۔  
 ترمیم شدہ ... دو علیحدہ علیحدہ ”کرنسیاں“ رائج کی جائیں گی جن کا ہر باند اور ہر ”ریجن“ میں آزادانہ چاؤلہ ممکن ہو گا یا متبادل صورت میں کرنسی کا ایک ہی نظام رہنے دو جائے لیکن اس کے لیے پھر ”وفاقی محفوظات“ کا ایک ایسا دستور العمل نافذ کیا جائے جس کے تحت ”مقامی فیڈرل ریڑرو بینک (Regional Federal Reserve Banks) قائم کئے جاسکیں جو ایک ریجن سے دوسرے ریجن میں وسائل اور سرمایہ کی آزادانہ منتقلی کی روک تھام کے اقدامات کرنے کے مجاز ہوں۔

○ چوتھا نکتہ

اصل ..... محصولات کے نفاذ اور وصولی کا اختیار ”وفاقی یونٹوں“ کے پاس ہو گا اور ”وفاقی مرکز“ کو اس قسم کا کوئی اختیار حاصل نہ ہو گا۔ اخراجات کے لیے ”وفاقی“ کو بیاست کے محصولات کا ایک حصہ دیا جائے گا۔ ”وفاقی کے مجموعی فنڈ“ کی رقم بیاست کے مختلف محصولات میں سے ایک خاص شرح کے مطابق وضع کر کے مہیا کی جائے گی۔  
 ترمیم شدہ ..... مالیاتی حکمت عملی وفاقی یونٹوں کے تحت ہو گی۔ ”وفاقی“ کو دفاع اور امور خارجہ کے اخراجات کے لیے حصول سرمایہ کے ضروری وسائل مہیا کئے جائیں گے۔

”وفاقی حکومت“ ان وسائل کے تصرف و استعمال کے طریقہ کار اور تناسب وغیرہ کے ضمن میں ان ضوابط کو ملحوظ رکھے گی جن کی صراحت آئین میں کر دی جائے گی۔

○ پانچواں نکتہ

اصل ..... (۱) دونوں باندوں کے لیے زر مبادلہ کا حساب رکھنے کے لیے علیحدہ علیحدہ کھاتے رکھے جائیں گے۔

(۲) مشرقی پاکستان کی آمدنی مشرقی پاکستان کے حکومت کے اختیار میں ہو گی اور مغربی پاکستان کی آمدنی مغربی پاکستان کی حکومت کے اختیار میں ہو گی۔

(۳) وفاقی کے زر مبادلہ کی ضروریات ”دونوں بانڈ“ پوری کریں گی۔ مساوی طور پر کسی طے شدہ تناسب کے مطابق۔

(۴) مقامی مصنوعات کو ایک بانڈ سے دوسرے میں لانے پر کوئی محصول نہیں لگایا جائے گا۔

(۵) آئین کی رو سے یونٹوں کی حکومتیں اس امر کی مجاز ہوں گی کہ وہ بیرونی ممالک سے اپنے تجارتی روابط اور ان میں اپنے تجارتی مشن قائم کر سکیں اور ان سے معاہدے کر سکیں۔

ترمیم شدہ ..... آئین میں ہر ”وفاقی یونٹ“ کو اپنے زر مبادلہ کی آمدنی کا علیحدہ حساب کتاب رکھنے اور اس کو اپنے تصرف میں رکھنے کا اختیار دیا جائے گا۔ وفاقی کے زر مبادلہ کی ضروریات ”وفاقی یونٹوں“ کی حکومتیں اس تناسب کے مطابق مہیا کریں گی جس کی صراحت آئین میں موجود ہو گی۔ علاقائی حکومتیں کو تجارت اور اعداد کے لیے بیرونی ممالک سے مذاکرات کرنے کا اختیار حاصل ہو گا۔ اس میں ان کو بہرحال ملک کی خارجہ پالیسی کے دائرے میں رہنا ہو گا جس کا تعین کرنا وفاقی حکومت کی ذمہ داری ہو گی۔

○ چھٹا نکتہ

اصل ..... مشرقی پاکستان کے لیے ایک نیم عسکری تنظیم کا قیام (بلیشیا)  
ترمیم شدہ ..... دفاعی یونٹوں کو حکومتوں کی قومی سلامتی میں موثر کردار ادا کرنے کی  
غرض سے ”بلیشیا“ یا نیم عسکری طرز کی تنظیمات قائم کرنے کا اختیار ہو گا۔

○○○

## • آپریشن سرچ لائٹ (ضمیمہ)

### ○ منصوبہ بندی کی اساس

- (۱) عوامی لیگ کی سرگرمیوں اور رد عمل کو بغاوت سمجھا جائے اور ان کے مددگار عناصر کو نیز ان لوگوں کو جو مارشل لاء کی خلاف ورزی کریں "مخالف عناصر" تصور کیا جائے۔
- (۲) فوج میں مشرقی پاکستان کے عناصر کے اندر عوامی لیگ کی وسیع حمایت پائی جاتی ہے، لہذا کارروائی انتہائی ہوشیاری کے ساتھ اچانک اور خفیہ طریقے سے کی جائے اور دہشت انگیزی کے عناصر کو ملحوظ رکھا جائے۔

### ○ کاسیابی کی بنیادی شرائط

- (۳) تمام صوبے میں بیک وقت کارروائی کی جائے۔
- (۴) سیاسی قائدین اور اسٹوڈنٹ لیڈروں نیز اساتذہ اور ثقافتی تنظیموں کے انتہا پسند عناصر کو نوہ سے نوہ تعداد میں گرفتار کیا جائے۔ ابتدائی مرحلے میں چوٹی کے سیاسی قائدین اور اسٹوڈنٹ لیڈروں کو لانا پکڑا جائے۔
- (۵) ڈھاکہ میں فوجی کارروائی کی مکمل کاسیابی ضروری ہے۔ اس مقصد کے لیے ڈھاکہ یونیورسٹی کو اپنے قابو میں لے کر اس کی پوری پوری تلاشی لیتا ہو گی۔
- (۶) چھاؤنیوں کی حفاظت کا پورا پورا بندوبست کیا جائے۔ جو لوگ چھاؤنیوں پر حملہ کرنے کی جرات کریں، ان پر گولوں کی شدید بارش کی جائے۔
- (۷) تمام اندرونی اور بین الاقوامی ذرائع مواصلات کٹ دیے جائیں۔ بیرونی قونصل خانوں کے ٹیلیفون ریڈیو، ٹیلیویژن، ٹیلی پرنٹر سروسوں اور ٹرانسمیٹر وغیرہ کے رابطے منقطع کر

دیئے جائیں۔

(۸) بارود کے ذخیروں اور اسلحہ گھروں پر مغربی پاکستان کے فوجیوں کے سپرہ لگا کر مشرقی پاکستان کی نظری کو غیر موثر بنا دیا جائے۔ ”پاکستان ایئر فورس“ اور ”ایسٹ پاکستان رائفلز“ کے بارے میں کسی طرز عمل اختیار کیا جائے۔

### ○ ناکامیہ اور فریج

(۹) بالائی سطح پر ..... صدر سے درخواست کی جائے کہ وہ مذاکرات کو جاری رکھیں اور بے شک مجیب کو دھوکا دینے کے لیے ہی یہ تاثر دیں کہ مسٹر بھٹو مانیں یا نہ مانیں، وہ ۲۵ مارچ کو عوامی لیگ کی منظوری کا اعلان کر دیں گے۔  
(۱۰) تدبیراتی سطح .....

- (الف) اخفا کی اہمیت پیش نظر ابتدائی مرحلے میں اس منصوبے کے ضمن میں مندرجہ ذیل اقدامات کرنے کے لیے فوج کی وہی نظری استحصا کی جائے جو پسے سے شہر میں موجود ہے۔
- (۱) مجیب کے گھر میں داخل ہو کر موجود سب افراد کو گرفتار کیا جائے۔ یاد رہے مکان پر کڑا سپرہ رہتا ہے اور سخت دفاعی انتظامات کئے گئے ہیں۔
- (۲) یونیورسٹی کے اہم ہوشلوں کا محاصرہ ..... مثلاً اقبال ہال، ڈھاکہ یونیورسٹی اور لیاقت ہال (انجینئرنگ یونیورسٹی)
- (۳) ٹیلیفون ایکسیج بند
- (۴) جن گھروں میں اسلحہ وغیرہ کے ذخیروں کی اطاعت ملی ہیں، ان کے بیرونی رابطے منقطع۔
- ..... (ب) چھاؤنی میں فوج کی نقل و حرکت ٹیلیفون رابطے ختم ہونے کے بعد شروع کی جائے گی، پہلے نہیں۔

- ..... (ب) رات کے دس بجے کے بعد کسی شخص کو چھاؤنی کے باہر نہ جانے دیا جائے۔
- ..... (ث) کسی نہ کسی بہانے شر کے مندرجہ ذیل مقامات کے نواح میں فوج کی نفری میں اضافہ کیا جائے۔ ایوان صدر، گورنر ہاؤس، ایم این اے ہوسٹل، ریڈیو اسٹیشن، ٹیلیوژن اسٹیشن اور ٹیلیفون ایکسچینج۔
- ..... (ج) مجیب کے گھر پر کارروائی کرنے کے سلسلے میں سولین گائیاں استعمال کی جائیں۔

### ○ ترتیب اقدامات

- (II) ..... (الف) آغاز کار ایک بجے شب۔
- ..... (ب) فوجی نقل و حرکت کے اوقات:
- ۱۔ کمانڈو کی ایک پلانوں، مجیب کے گھر ایک بجے شب
  - ۲۔ ٹیلیفون کے ”مرکز مواصلات“ کا انتظام ..... رات بارہ بج کر ۵۵ منٹ پر
  - ۳۔ یونیورسٹی کا محاصرہ کرنے والی نفری۔ رات ایک بج کر پانچ منٹ پر
  - ۴۔ پولیس تھانہ راجہ باغ کے ہیڈ کوارٹر اور دوسرے تھانوں کی طرف روانگی، رات کے تقریباً ایک بج کر ۵ منٹ پر۔
  - ۵۔ رات کے ایک بج کر ۵ منٹ پر مندرجہ ذیل مقامات کا محاصرہ کر لیا جائے گا ..... مسات انوار بیگم کا گھر، مکان نمبر ۳۸ سڑک نمبر ۲۹
  - ۶۔ کرفو کا نفاذ ..... رات کے ایک بج کر ۵ منٹ سے۔ ”سائرن“ اور ”لاؤڈ اسپیکر“ کے ذریعے۔ ابتدائی معیاد تیس گھنٹے۔ ابتدائی مرحلے میں ”راہ داری“ کے لیے پردانے (پاس) جاری نہیں کئے جائیں گے۔ البتہ زچگی اور عارضہ قلب کے سنگین حملے کے واقعات پر غور کیا جائے گا۔ متعلقین کی درخواست پر مریضوں کی نقل و حرکت کا انتظام فوج کرے گی۔ یہ اعلان بھی کر دی جائے کہ تا حکم ثانی کوئی اخبار شائع نہیں ہو گا۔

۷۔ جن فوجی دستوں کو مخصوص مشن تفویض کئے گئے ہیں، وہ ایک بج کر ۵ منٹ پر اپنے اپنے سیکڑ کی طرف نکل پڑیں گے۔ (غری کو چوکس کرنے کا ماتھ عمل پناہ لیا جائے) ہوشلوں پر قبضہ کر کے ان کی تلاشی لی جائے۔

۸۔ یونیورسٹی کے علاقہ کی طرف روانگی ..... صبح کے پانچ بجے۔

۹۔ زمینی اور آبی رکاوٹیں رات کے دو بجے قائم کر دی جائیں گی۔

..... (پ) دن کے وقت اقدامات

۱۔ دھان منڈی کے علاقہ کے مشتبہ مکانات کی خانہ بہ خانہ تلاشی۔ پرانے شہر کے اندر ہندوؤں کے گھروں کی بھی تلاشی (ضروری معصومیت اٹھلی جنس کا شعبہ قائم جمع کرے گا)

۲۔ تمام چھاپے خانے بند کر دیئے جائیں گے۔ یونیورسٹی کالجوں، ٹیلیفون اور ٹیلی گراف کے ٹھکانوں، فزیکل ٹریننگ انسٹی ٹیوٹ اور میکانیکل ٹریٹ انسٹی ٹیوٹ۔ ان تمام مقامات کی سائیکلو اسٹائل مشینیں ضبط کر لی جائیں گی۔

۳۔ کرفیو کی بندش سخت کر دی جائے گی۔

۴۔ دوسرے لیڈروں کو بھی گرفتار کر لیا جائے گا۔

### ○ فرائض اور وسائل

(۱۲) تفصیلات بریگیڈیئر کمانڈر ملے کرے گا (جن کا ذکر آگے آئے گا) لیکن مندرجہ ذیل اقدامات لانا کئے جائیں گے۔

..... (الف) (مشرقی) بنگالی یونٹوں (جن میں سمگل اور دوسرے انتظامات یونٹ بھی شامل ہوں گے) کے اسلحہ خانوں پر قبضہ کر لیا جائے گا۔ اسلحہ صرف مغربی پاکستان کی نفری کو دیا جائے گا۔

وضاحت ..... ہم مشرقی پاکستان کے سپاہیوں کو ایسا فرض نہیں سونپنا چاہتے تھے جس پر عمل کرنا ان کو ناگوار گزرتا۔



- ..... (ب) پولیس کے تھانوں سے اسلحہ لے یا جائے گا۔  
 ..... (پ) ایسٹ پاکستان مانعہ کے ڈائریکٹر جنرل اسلحہ خانوں کی حفاظت کے ذمہ دار ہوں گے۔  
 ..... (ت) "انصار" کی دستلیں جمع کر لی جائیں گی۔

### ○ مطلوبہ معلومات

(۱۳) ..... (الف) مندرجہ ذیل افراد کا اہم پتہ:  
 شیخ مجیب، نذر الاسلام، تاج الدین، عثمانی، سراج الاسلام، منان، عطاء الرحمن، پروفیسر مظفر،  
 علی احمد، بیگم موتیا چودھری، جسٹس مودود، فیض الحق، فضل، ابن اے صدیقی، رؤف، مکھن  
 (اور دوسرے طالب علم لیڈر)

(ب) تمام تھانوں اور مانعہ کا محل وقوع۔  
 (پ) شہر کے ایسے تمام مقامات کا محل وقوع جس میں اسلحہ ذخیرہ کیا گیا ہو یا جن  
 عسکری لحاظ سے مستحکم کیا گیا ہو۔

..... (ج) تربیتی کیمپوں اور تربیتی علاقوں کا محل وقوع۔  
 ..... (چ) ان ثقافتی مراکز کا محل وقوع جس کو فوجی تربیت کے لیے استعمال کیا جا رہا  
 ہے۔  
 ..... (ح) ان سابق فوجی افسروں کے نام جو باغیانہ سرگرمیوں کی اعانت کر رہے ہوں۔

### ○ قیادت اور نظام

(۱۴) ..... (الف) علاقہ ڈھاکہ  
 کمانڈر میجر جنرل فرمان  
 شاف، ایسٹرن کمانڈر کا اسٹاف یا مارشل لاء ہیڈ کوارٹر کا شاف

جمعیت: ڈھاکہ میں موجود تقرری

----- (ب) بقیہ صوبہ

کمانڈر میجر جنرل خادم حسین راجہ

شائف: ہیڈ کوارٹر ۱۳ ڈویژن

جمعیت: ڈھاکہ کے سوا باقی تقرری

### ○ چھاننی کا تحفظ

(۱۵) پہلا مرحلہ 'تمام اسلحہ (پاکستان انٹر فورس سمیت) جمع کر لیا جائے۔

### ○ مواصلات

(۱۶) (الف) حفاظت۔ (ب) ترتیب و تنظیم

### ○ تقسیم وسائل و تقسیم کار

میجر جنرل فرمان مارشل لاء ہیڈ کوارٹر دن "بی" کے کمانڈ کنٹرول میں ہوں گے۔  
ٹروپس:

۵۷ بریگیڈ (ڈھاکہ میں متعین تقرری) ۱۸ پنجاب۔ ۳۲ پنجاب۔ جنرل شائف آفیسر گریڈ-۱  
(اصلی جنس) لیفٹیننٹ کرنل تاج کو کمانڈنگ آفیسر بتایا جائے۔ ۲۲ بلوچ۔ ۱۳ فرنٹیر فورس۔  
۳۱ فیلڈ رجمنٹ (توپ خانہ)۔ ۱۳ لائٹ ایک ایک رجمنٹ (توپ خانے کا طیارہ مار عنصر)  
نمبر ۳ کمانڈوز کی ایک کمپنی (کومیلہ سے)

فرائض:

۱۔ ایسٹ پاکستان رائل فائر کے ہیڈ کوارٹر ایسٹ بنگال رجمنٹ کی دوسری اور دسویں بٹالین

- ۲۵۰۰) اور راجہ باغ میں پولیس ریزرو (۱۰۰۰) سے ہتھیار لے کر ان کو غیر موثر بنانا۔
  - ۲- ٹیلیفون ایکسچینج اور ٹرانسمیٹر 'ریڈیو' ٹیلیویژن' سٹیٹ بینک کا تحفظ۔
  - ۳- عوامی لیگ کے لیڈروں کی گرفتاری۔ مفصل فہرست اور پتے۔
  - ۴- یونیورسٹی کے ہاسٹل۔ اقبال ہال' بگن ناتھ ہال' ہیلت ہال (انجینئرنگ یونیورسٹی)
  - ۵- شہر کی ناکہ بندی ..... سڑک' ریل اور دیا ..... دیواروں میں گشت۔
  - ۶- آرڈیننس فیکٹری غازی پور اور ایمونیشن ڈپو راجدھ پور کی حفاظت۔
- صوبائی دارالحکومت (ڈھاکہ) کے علاوہ باقی سارا علاقہ بحجر جزر کے ایچ راجہ اور ہیڈ کوارٹر نمبر ۱۳ ڈویژن کے تحت ہو گا۔

○ جیسور

نظری

ہیڈ کوارٹر' ۱۰۷ بریگیڈ یعنی ۲۵ بلوچ' ۲۷ بلوچ' ۲۳ فیڈ رجمنٹ کے اجزاء اور ۵۵ فیڈ

رجمنٹ۔

قرائنص:

۱- ایسٹ بنگال اور ایسٹ پاکستان ماحول کے سیکٹر ہیڈ کوارٹر' ریزرو پولیس اور انصار کو غیر مسلح کرنا۔

۲- جیسور شہر کا تحفظ۔ عوامی لیگ کے لیڈروں اور عاب علم رہنماؤں کی گرفتاری۔

۳- ٹیلیفون ایکسچینج اور اس کے لقم کا تحفظ۔

۴- چھاؤنی کے گرد گرد حفاظتی حاشیہ۔ جیسور قصبہ اور جیسور کھلتا روڈ۔ جیسور کا ہوائی

اڈہ۔

۵- کشیہ کے ٹیلیفون ایکسچینج کو ناکارہ کرنا۔

۶- اگر ضرورت ہو تو کھلتا کوکک دینا۔

○ کھلتا

نفری: ۲۲ فرئیر فورس

فرائض:

۱۔ قصبے کی حفاظت۔

۲۔ ٹیلیفون ایجنج اور ریڈیو اسٹیشن کی حفاظت۔

۳۔ ایسٹ پاکستان رائلٹلر کے دنگ ہیڈ کوارٹر، ریڈیو کمپنیں اور ریڈیو پولیس کو غیر مسلح کرنا۔

۴۔ عوامی لیگ کے طالب علم لیڈروں اور اشتراکی لیڈروں کی گرفتاری۔

○ رنگ پور، سید پور

نفری ہیڈ کوارٹر ۲۲ بریگیڈ، ۲۹ کیلری (رسل)، ۲۶ فرئیر فورس، ۲۳ لیڈ رجمنٹ (توب

خانہ)  
فرائض:

۱۔ رنگ پور اور سید پور کی حفاظت۔

۲۔ سید پور میں ۲ ایسٹ بنگال کو غیر مسلح کرنا۔

۳۔ اگر ممکن ہو تو دہلیج پور میں سیکڑ ہیڈ کوارٹر اور ریڈیو کمپنی کو غیر مسلح کرنا۔ بصورت دیگر سرحدی چوکیوں کو مستحکم بنا کر ریڈیو کمپنی کو غیر موثر کرنا۔

۴۔ رنگ پور کا ریڈیو اسٹیشن اور ٹیلیفون ایجنج کی حفاظت۔

۵۔ رنگ پور میں عوامی لیگ کے رہنماؤں اور طالب علم لیڈروں کی گرفتاری۔

۶۔ بوگرہ ایمونیشن کے ذخیرے کی حفاظت۔

○ راج شہی

نفری: ۲۵ پنجاب

فرائض:

- ۱۔ کمانڈنگ آفیسر شفقت بلوچ کو روانہ کر دو۔
- ۲۔ راجشائی میں ٹیلیفون ایکسچینج اور ریڈیو اسٹیشن کی حفاظت۔
- ۳۔ ریڈیو پولیس اور ایسٹ پاکستان رانفلر کے سیکڑ ہیڈ کوارٹر کو غیر مسلح کرنا۔
- ۴۔ راج شائی یونیورسٹی اور بالخصوص میڈیکل کالج کا خیاب رکھنا۔
- ۵۔ عوامی لیگ کے رہنماؤں اور طالب علم لیڈروں کی گرفتاری۔

○ کوسیلا

نفری ۵۳ فیلڈ رجمنٹ (توپ خانہ) ڈیڑھ مارز بیٹری، توپ خانہ) کوسیلا میں موجود نفری

تیسری کمانڈو بٹالین (ایک کمپنی کم)

فرائض:

- ۱۔ ایسٹ پاکستان رانفلر کے ونگ ہیڈ کوارٹر ۴ ایسٹ بنگال اور ضلع کی ریڈیو پولیس کو غیر مسلح کرنا۔
- ۲۔ شہر کی حفاظت اور رہنماؤں اور طالب علم لیڈروں کی گرفتاری۔
- ۳۔ ٹیلیفون کا مواصلاتی مرکز محفوظ رکھنا۔

○ سلٹ

نفری: ۳۱ پنجاب (ایک کمپنی کم)

فرائض:

- ۱۔ ریڈیو اسٹیشن اور ٹیلیفون ایکسیج کی حفاظت۔
- ۲۔ دیائے سرما پر ”کینو پل“ کی نگرانی۔
- ۳۔ فضائی مستقر
- ۴۔ عوامی لیگ کے رہنماؤں اور طالب علم لیڈروں کی گرفتاری۔ سکندر سے رابطہ پیدا کرنا۔

○ چٹاگانگ

- نفری: ۲۰ بلوچ (ہراول دستے کے سوا) اور ۳۱ پنجاب کی ایک کمپنی (سلسٹ سے) بریگیڈئیر اقبال شفیع، کومپلا سے بذریعہ سڑک ایک دستے لے کر رات ایک بجے تک چٹاگانگ پہنچ جائیں۔
- متحرک دستے: بریگیڈئیر اقبال شفیع۔ ٹیک ہیڈ کوارٹر اور مواصلاتی اجڑا کے ساتھ۔ نمبر ۲۳ فرنٹیر فورس۔ ۱۲۰ ملی میٹر مارٹر کا ایک ٹروپ (چار توپیں) انجینئروں کی ایک فیلڈ کمپنی۔ ہراول کمپنی۔ فوجی کارروائی کے مقررہ وقت پر ”قینی“ میں۔
- فرائض:
- ۱۔ ایسٹ بنگال رجمنٹل سنٹر۔ نمبر ۸ ایسٹ بنگال ایسٹ پاکستان رائفلز سکیئر ہیڈ کوارٹر اور ریڑھ پولیس کو غیر مسلح کرنا۔
  - ۲۔ پولیس کے مرکزی اسلحہ خانے پر قبضہ (بیس ہزار)
  - ۳۔ ریڈیو اسٹیشن اور ٹیلیفون ایکسیج کی حفاظت۔
  - ۴۔ پاکستانیوں سے رابطہ (کموڈور ممتاز)
  - ۵۔ شہری اور جنموہ (کمانڈنگ آفیسر ۸ ایسٹ بنگال) سے رابطہ۔ اقبال شفیع کے پہنچنے تک وہ آپ سے احکام لیں گے۔
  - ۶۔ لیکن اگر شہری اور جنموہ کو اپنی نفری پر اعتماد ہو تو بنگالی عناصر سے بیشک ہتھیار نہ

لیں۔ اس صورت میں شہر اور چھاؤنی کی سڑک پر دفاعی پوزیشن میں ایک کہنی رکھ کر رکاوٹ ڈالنا کافی ہو گا۔ تا کہ اگر بعد میں "ایسٹ بنگال رجمنٹل سنٹر" اور ۸ ایسٹ بنگال کی وفاداری میں خلل آئے تو ان کا سد باب کیا جاسکے۔

۷۔ بریگیڈیئر معتمد کو اپنے ساتھ لیے جا رہا ہوں۔ ایسٹ بنگال رجمنٹل سنٹر کے چیف انسٹرکٹر چودھری کو کارروائی کی رات کو ہی گرفتار کر لیا جائے۔

۸۔ مذکورہ بالا کارروائی مکمل کرنے کے بعد عوامی لیگ کے رہنماؤں اور طالب علم لیڈروں کو گرفتار کر لیا جائے۔

○○○

## • دستاویز سقوط

پاکستان ایئرن کمان نے مشرقی محاذ پر ہندوستان اور بنگلہ دیش کی فوجوں کے جہز آفیسر کمانڈنگ آفیسر انچیف ایفٹینٹ جہز جگجیت سنگھ اروٹھ کے سامنے ہتھیار ڈالنا منکھور کر لیا ہے۔ اس پر اندازی کا اطلاق بنگلہ دیش میں موجود پاکستان کی تمام مسلح افواج پر ہو گا جن میں پاکستان کی بری، فضائی اور بحری افواج، نیم عسکری تنظیمات اور سول آرمڈ فورسز شامل ہیں۔ افواج کی جو فہری جس مقام پر موجود ہے اسی مقام پر ایفٹینٹ جہز جگجیت سنگھ اروٹھ کی زیر کمان باقاعدہ انڈین آرمی کے قریب ترین دستوں کے سامنے ہتھیار ڈالے گی۔

ایفٹینٹ جہز جگجیت سنگھ اروٹھ یہ ضمانت دیتے ہیں کہ جو سپاہی ہتھیار ڈالیں گے، ان سے عزت و احترام کا وہی سلوک کیا جائے گا جس کے وہ جیوا کنونشن کی دفعات کی رو سے مستحق ہیں، نیز پاکستان کی جو فہری اور نیم فہری ہتھیار ڈالے گی ان کی سلامتی اور بہود کی ضمانت بھی دی جاتی ہے۔ ایفٹینٹ جہز جگجیت سنگھ اروٹھ کی ماتحت فوج، غیر ملکی باشندوں، نسلی اقلیتوں اور مغربی پاکستان کے باشندوں کی حفاظت کریں گی۔

(دستخط)

امیر عبداللہ خان نیازی

ایفٹینٹ جہز

مارشل لاء ایڈمنسٹریٹر نون بی

اور کمانڈر ایئرن کمانڈ (پاکستان)

۱۶ دسمبر ۱۹۷۱ء



- ..... (دستخط)
- ..... جنگجیت سنگھ اروٹہ
- ..... لیفٹیننٹ جنرل
- ..... جنرل آفیسر کمانڈنگ انچیف افواج ہندوستان
- ..... و بنگلہ دیش مشرقی محاذ میں
- ..... ۱۶ دسمبر ۱۹۷۱ء